

مکمل او مدلل

# دلما نځه مسئلې

د قرآن او احادیثو په رڼا کې

مؤلف

مولانا محمد رفعت قاسمی

د دیوبند د دارالعلوم اوس ستاذ

پښتو ترجمه

مولوی میر زامحمد شکیب

مکتبہ رحمانیہ

ارگ بازار کندهار افغانستان



مکمل او مدلل

# دلما نحه مسئلي

د قرآن او احاديث پوه رڼا کي

مؤلف

مولنا محمد رفعت قاسمي

د ديوبند د دارالعلم اوستاد

پښتو ترجمه

مولوي ميرزا محمد شقيب

خپرونکی

رشيدية کتابخانه سرکي روډ کوټه



## د کتاب پيژندنه :-

د کتاب نوم

مؤلف

پښتو ترجمه

د کمپوز او ترجمې چاري

خيروونکي

تصحیح او ديزاين

دوهم چاپ

چاپ ځای

د چاپ کال

خيروونکي

د لمانځه مسئلې

مولانا محمد رفعت قاسمي

مولوی میرزا محمد شکیب

د نور القرآن ادارې د کمپوز خانګه

رشیدیه کتابخانه سرکی روډ کوټه

ابو خالد مولوی عبدالاحد «مجروح»

۲۰۰۰ ټوکه

لاهور

۲۰۰۸ د جولایي میاشت

محمد ساجد



- د مؤلف خبري ..... ۱۱
- د کتاب په اړه د مترجم څو خبري ..... ۱۲
- د نور القرآن ادارې یادښت ..... ۱۵
- د لمانځه پیروندنه ..... ۱۶
- لمونځ ترتیلولو لومړۍ چا اداء کړي ؟ ..... ۱۹
- د لمانځه اصلی هدف ..... ۲۱
- د لمانځه اجزاي ..... ۲۳
- د لمانځه دوهم جزء قیام «الله په وړاندې دریدل دی» ..... ۲۴
- لمونځ ولې یو جامع عبادت دی ؟ ..... ۲۸
- د لمانځه د صحت شرطونه ..... ۳۳
- په رکوع کې د شاملیدلو پر مهال د تکبیر تحریمه حکم ..... ۳۹
- د غلیظه او خفیفه نجاست تعریف ..... ۳۹
- د نجاست غلیظه حکم ..... ۴۰
- د خفیفه نجاست سبکې مردارۍ حکم ..... ۴۱
- د څو مصطلحو الفاظو معنی ..... ۵۰
- د جماعت «جمع» بیان ..... ۵۱
- د جماعت لاندې فضائل ..... ۵۲
- د جماعت نظام ولې مینځ ته راغلی ؟ ..... ۵۴
- د جماعت د وجوب شرطونه ..... ۵۶
- د جماعت د پریښودلو ۱۵ عللونه دي ..... ۵۶
- د جماعت احکام ..... ۵۸
- د خسوف په لمانځه کې جماعت ..... ۵۹
- په مسجد کې دوهمه جمع (جماعت) ..... ۵۹
- د جماعت د لاس ته راوړلو طریقه ..... ۶۰
- په پابندۍ سره د لمانځه د اداء کولو طریقه ..... ۶۲
- لمونځ باید په څنگه خولۍ کې اداء شي ؟ ..... ۶۳
- په لمانځه کې پر ږیره او جامه لاس تیرول ؟ ..... ۷۰
- په لمانځه کې د سرو او سپینو استعمال ..... ۷۰
- د مقتدی او امام په اړه مسائل ..... ۷۱
- آیا په امامت کې د نسب خیال مسائل ضروري دی ؟ ..... ۷۵

- مستبوق امام کیدلای نشي ..... ۷۷
- مسجد ته د داخلیدلو پروخت سلام اچول ..... ۸۷
- مسجد ته د ننوتلو او وتلو پروخت دعاء ..... ۷۹
- له امام سره د دښمنۍ په وجه جماعت پریښودل ..... ۷۹
- لمونځ ماتول په کوم وخت کې جائز دی ؟ ..... ۸۰
- که پخپل مسجد کې له یو سړي نه جماعت تیر شي څه به کوي ؟ ..... ۸۱
- په مسجد کې به په جماعت کې څنگه خلک اشتراک نه کوي ؟ ..... ۸۲
- له چاڅخه چې د جماعت لمونځ تیر شي لمونځ به چیرته کوي ؟ ..... ۸۳
- یوازی سړی به لمونځ په کور کې کوي که په مسجد کې ؟ ..... ۸۵
- په کور کې مستقل جماعت کول ..... ۸۶
- په حرامو پیسو جوړ شوي مسجد کې لمونځ څه حکم لري ؟ ..... ۸۶
- که مسجد لری وي ، د جماعت حکم څه دی ؟ ..... ۸۷
- د افطار (روژه ماتۍ) په وجه جماعت څنډول څنگه دی ؟ ..... ۸۷
- په کوم مسجد کې چې امام او مؤذن معلوم نه وي ..... ۸۸
- مسجد ته د ښځو تلل ..... ۸۸
- په کور کې له ښځینه ووسره جماعت کول څنگه دی ..... ۸۸
- پر هغه مصلی لمونځ کول چې تصویر لري ؟ ..... ۸۹
- د رکعت د تیریدلو د ویري په وجه جدا نیت تړل او دریدل ..... ۹۱
- که په صف کې ځای نه وي وروسته به چیري درېږي ؟ ..... ۹۱
- د تجارت یا کاروبار په وجه د جماعت پریښودل ..... ۹۲
- د تمرین لپاره په ماشومانو جماعت کول ..... ۹۲
- لومړی صف کوم یو دی ؟ ..... ۹۲
- په زور سره په لومړي صف کې ځان خایول ..... ۹۳
- د تکبیر اولی ثواب تر څه وخته پوري دی ؟ ..... ۹۳
- د صفونو په اړه مسائل ..... ۹۴
- معذور سړی به په صف کې چیري درېږي ؟ ..... ۱۰۰
- جماعت باید په مسجد کې د ننه اداء شي ، که د باندې په انگر کې ؟ ..... ۱۰۵
- په مسجد کې پای زار اېښودل څنگه دی ؟ ..... ۱۰۷
- لمونځ باید پر خالی ځمکه ادا شي او که پر پوزي یا بل شي ؟ ..... ۱۰۷
- د نامسلمان په لاس جوړ شوي فرش باندې لمونځ ..... ۱۰۸



- ۱۰۹..... د جماعة د صحت لپاره شرطونه
- ۱۱۸..... د اقامت پر وخت به مقتدی کله دریږي؟
- ۱۲۰..... هغه صورتونه چې اقتداء پکښې صحی نه ده
- ۱۲۳..... له امام څخه مخکې د رکن اداء کول
- ۱۲۴..... معذور سړي پخپل کور کې به امام پسې اقتداء کولای شي؟
- ۱۲۵..... آیا له تلویزون نه اقتداء کیدای شي؟
- ۱۲۶..... په لمانځه کې د امام پیروي په څه وخت کې ضروري ده؟
- ۱۲۷..... په فرضی اعمالو کې پیروي کول
- ۱۲۸..... په کومو ځایونو کې چې امام پیروي باید ونشي
- ۱۳۱..... د لمانځه په مخکې تیریدل
- ۱۳۳..... د لمونځ کوونکي په وړاندې د تیریدلو اندازه
- ۱۳۴..... د لمانځه فرائض
- ۱۳۷..... د لمانځه د فرائض خلاصه
- ۱۳۷..... د لمانځه واجبات
- ۱۴۲..... د سنت تعریف (پیژندنه) او حکم ئي
- ۱۴۳..... د لمانځه مستونه
- ۱۴۸..... د لمانځه مستحبات
- ۱۴۹..... د لمانځه فرائض
- ۱۵۱..... هغه فرائض چې په هغوی کې اختلاف دی
- ۱۵۲..... د رکعتونو شمېر او د لمانځه طریقه
- ۱۵۶..... د هغه لمانځه طریقه چې تردوه رکعته زیات وی
- ۱۵۸..... په تشهد (التحیات) کې به د شهادة گوته پر کوم لفظ را ټیټوی؟
- ۱۵۹..... په لمانځه کې د سلام ګرځولو مسنونه طریقه
- ۱۶۰..... ښځې به لمونځ څنګه آداء کوی؟
- ۱۶۱..... ښځه به د ولادت (ماشوم) پریدنی، پروخت لمونځ څنګه آداء کوی؟
- ۱۶۲..... له لوب سره لمونځ کول څه حکم لري؟
- ۱۶۲..... د لیکوریا په ناروغۍ اخته ښځې لمونځ څه حکم لري؟
- ۱۶۳..... د ښځو د لمانځه په اړه مسائل
- ۱۶۷..... په لمانځه کې که ښځه له نارینه سره براهه ودریږي؟
- ۱۷۰..... مسجدې او رکوع په اړه مسائل

- ۱۷۵..... د تکبیرونو سنت طریقه
- ۱۷۶..... د قومي او جلسي مسنونه طریقه
- ۱۷۹..... په قومه او جلسه کې د دعاء حکم
- ۱۷۹..... له لمانځه وروسته دعاء
- ۱۸۲..... د امام له دوهم سلام څخه وړاندې د مقتدی زا ګرځیدل
- ۱۸۶..... لمونځ ولی په سلام ویلو ختمیږي؟
- ۱۸۷..... لمونځ چې په کومو شیانو فاسدیږي
- ۱۹۶..... د لمانځه د فساد په اړه مسائل
- ۲۰۲..... په کومو شیانو لمونځ مکروه کیږي؟
- ۲۰۸..... د قضائي لمونځونو بیان
- ۲۱۲..... ترتیب تر کومه وخته پوری وی؟
- ۲۱۲..... د ترتیب له ختمیدلو وروسته حکم څه دی؟
- ۲۱۶..... له لمانځه وروسته دوهم ځل د هغه لمانځه آداینه
- ۲۱۸..... د قضائي لمونځو په آداینه کې څنګه
- ۲۱۸..... د قضائي لمانځه نیت
- ۲۱۸..... که تر مړینې له مخه قضائي لمونځ راونه ګرځول شي
- ۲۱۹..... د قضائي لمونځونو غډیه به کله آداء کیږي؟
- ۲۲۰..... قضائي لمونځ په څه وخت کې آداء کول جائز نه دی؟
- ۲۲۱..... د مړي له طرفه لمونځ، روژه آداء کول
- ۲۲۲..... د مرض الموت په حالت کې پخپله غډیه ورکول
- ۲۲۲..... که یو مرتد دویم ځل اسلام قبول کړي؛ څنګه لمونځ به کوی؟
- ۲۲۳..... آیا قضائي لمونځونه په پټه باید آداء کړل شي؟
- ۲۲۳..... د سنتو او نوافلو بیان
- ۲۲۵..... د نوافلو یوه خاصه ګټه
- ۲۲۵..... د سنتو شمېر او د آداء کولو طریقه ئي
- ۲۲۹..... د سهار او ماښم د سنتو په قضاء کې توپیرولی شته؟
- ۲۲۹..... په جماعة کې د ګډون لپاره سنت کوونکي ته انتظار
- ۲۲۹..... د سهار سنت د جمع په وخت کې ولی نه پرېښودل کیږي؟
- ۲۳۰..... د کومي قاعدې له مخې سنت دومره فضیلت لري؟
- ۲۳۵..... آیا له سنتو وروسته نورې دعاګانې کیدلای شي؟



۲۳۸	که فرض دو هم خل اداء کيږي نو د ورو ستيو سنتو حکم ؟
۲۳۹	د وترو مسائل
۲۴۲	د ناروغ د لمانځه احکام
۲۴۳	د مريض لپاره د تيمم حکم
۲۴۵	د ناروغ او معذور لمونځ
۲۳۸	انسان څه وخت معذور بلل کيږي ؟
۲۵۰	د معذور په اړه مسائل
۲۵۳	له سجدي اورکوع څخه د معذرت حکم
۲۵۴	هغه مريض چې رکعتونه او ارکان نه وړي يا يې
۲۵۴	د سترگو په اشاره لمونځ کول
۲۵۴	د ليوني او بي هوښه سړي د لمانځه حکم
۲۵۵	د بنگو يا شرايو په وجه د عقل له مينځه تللو په صورت کې د لمانځه حکم
۲۵۵	د ناروغۍ په وخت کې دروغتيا د وخت قضائي لمونځونه راگرځول
۲۵۶	د مريض او معذور قبله
۲۵۷	که د يوې لمانځه سړي له لوري څوک فديه ورکړي څنگه به وي ؟
۲۵۷	که چاد وصيت سره مړه فديه ورکړي نو ؟
۲۵۷	د لمونځونو فديه څومره وي ؟
۲۵۸	د مريض په ژوند کې د لمونځونو فديه ورکول څنگه دی
۲۶۰	د اسقاط حيله
۲۶۱	بيلايل مسائل
۲۶۳	چيري چې بيخي د ماخستن وخت پيدا نشي نو د لمانځه حکم څه دی ؟
۲۶۶	په سپوږمۍ او مريض کې د لمانځه حکم او طريقه
۲۶۷	خپل اولاد پر لمانځه مجبور کول
۲۶۸	د لمانځه لپاره د بل چاراپورته کول
۲۶۹	سورة فاتحه په يوه ساويل
۲۶۹	د لمانځه په حالت کې که کوم ليکل شوی شی ولو منل شي لمونځ څنگه دی ؟
۲۷۰	د وخت د تنگۍ په وجه تيمم وهل څنگه دي ؟
۲۷۰	د سهار له لمانځه وروسته د کتاب مسائل بيانول
۲۷۱	له نيمې شپې وروسته د ماخستن لمونځ کول
۲۷۱	په لمانځه کې بسم الله ويل

۲۷۱	په لمانځه کې قرائت څومره او څنگه ويل پکار دی ؟
۲۷۳	امام به په قرائت کې آواز څومره لوړ وي ؟
۲۷۳	يوازي لمونځ کوونکي (منفرد) به قرائت په څومره لوړ آواز وايي ؟
۲۷۳	د جهر او سر (سوکه او په زوره) تشریح
۲۷۴	ضالين، په دوالين ويل څنگه دی ؟
۲۷۵	په بندو شونډانو قرائت لوستل ؟
۲۷۶	په کعبه شريفه کې دننه لمونځ کول
۲۷۷	آيا يوازي فرض لمونځ کافي دی ؟
۲۷۸	تر نامه لاندې زير نانه و بيشتانو نه کمو لو په صورت کې د لمانځه حکم
۲۷۹	روند سړي په لمانځه کې قبلې ته برابرول
۲۷۹	په لمانځه کې وسوسې راتلل او د هغوی علاج
۲۸۰	د جماعه په لمانځه کې د سورتونو په اخير کې مسنونې اذکار ويل ؟
۲۸۱	د سهار په لمانځه کې د قرائت اندازه
۲۸۲	د رکعت د نيولو لپاره په منډه خفتل
۲۸۲	لمونځ به څه مهال مانوی ؟
۲۸۵	تر امام وړاندې پور کړن اداء کول ؟
۲۸۵	امام که د چا په مراعت قرائت اوږد کړي ؟
۲۸۶	په لمانځه کې سترگی بندول
۲۸۶	په هغه ځونه کې چې تصوير او يا د اور بليد لو ځای وي لمونځ کول څنگه دی ؟
۲۸۷	د قبر په وړاندې لمونځ کول
۲۸۸	په لمانځه کې غاړې تازه کول
۲۸۸	په لمانځه کې د اودس ماتيدل
۲۸۹	په لمانځه کې قهقهه (په زوره خندا) کول ؟
۲۸۹	په لمانځه کې دستر لځيدل
۲۹۱	د خراغ يا شمعی په وړاندې لمونځ کول
۲۹۱	که د سهار په لمانځه کې لمر راوځي ؟
۲۹۲	د لمر اخللو وروسته ، به د قضاء راوړلو لپاره څومره انتظار کوي ؟
۲۹۲	د ماښام لمونځ تر څه وخته پوري اداء کيدلای شي ؟
۲۹۳	له غټو نوکانو سره لمونځ کول
۲۹۳	د نامسلمان په کور کې لمونځ کول



- د بڼې (رشوة) خورونکې د لمانځه حکم ..... ۲۹۲
- د گونگې سرې د لمانځه حکم ..... ۲۹۳
- که د لمونځ کونکې په وړاندې د روضې مبارکې تصویر وي ..... ۲۹۳
- په لمانځه کې د نبي کریم ﷺ د نامه په اوریدو سره درود ويل ..... ۲۹۲
- که څوک د سهار لمونځ اداء کړې او وروسته بيا پر خپلو کالو منې وويني ..... ۲۹۵
- تر لمانځه وروسته له صف څخه لږ شاته کيدل ..... ۲۹۵
- څلورويشت ساعته لمونځونو ته يو غفلند کتنه فرض لمونځونه ..... ۲۹۶
- واجب لمونځونه ..... ۲۹۶
- سنت لمونځونه ..... ۲۹۶
- مستحب لمونځونه ..... ۲۹۷
- د شکرانې د لمانځه طريقه ..... ۳۰۱
- د خاښت لمونځ ..... ۳۰۱
- د خسوف او کسوف لمونځ ..... ۳۱۷
- د سجدې سهوي اصول ..... ۳۲۴
- امام ته د فتح ورکولو حکم ..... ۳۲۷
- په لمانځه کې د قرائت د غلطۍ يوه کليه قاعده ..... ۳۲۲
- لمونځ د ترتيب خلاف اداء کول ..... ۳۲۱
- په لمانځه کې د تجويد له رعايت کولو پرته قرائت ويل ..... ۳۲۲
- يو سورة په دوو رکعتونو کې ويل ..... ۳۲۲
- د اوقافو پر بنسټ باندې دريدل يانه دريدل ..... ۳۲۳
- په ځينو الفاظو کې دوه قرائته ويل ..... ۳۲۳
- د واحد صيغه جمع او د جمع صيغه واحد ويل ..... ۳۲۴
- په قرائت کې د سهو مسائل ..... ۳۲۴
- که په لمانځه کې يوازي فاتحه او يا يوازي سورة ولوستل شي ..... ۳۲۶
- سورة فاتحه دوه ځله ويل ..... ۳۲۶
- د «التحيات» پر ځای «الحمد» او يا بالعکس ويل ..... ۳۲۷
- د الحمد لله له ويلو وروسته تر ډيره پورې چپ دريدل ..... ۳۲۸
- په لمانځه کې هغه فعل چه د فرض او يا واجب د تاخير سبب شي ..... ۳۲۸
- که د فرض په اخيرې رکعتونو کې هيڅ وړه ويل شي ..... ۳۲۹
- د فرض لمانځه په لومړيو رکعتونو کې د سورة هيريدل ..... ۳۲۹

- په خفيه لمانځه کې په زوره قرائت ويل ..... ۳۲۰
- د سجدې تلاوت په تاخير سره د سجدې سهوي حکم ..... ۳۲۲
- د شک په وجه سجدې سهو کول ..... ۳۲۲
- په سجدې سهو کې ټول لمونځونه برابر دي ..... ۳۲۴
- په سنت او نوافلو کې د لومړۍ قعدې (ناستي) حکم ..... ۳۲۵
- د قرائت په منځ کې آية پرېښودل ..... ۳۲۶
- که چيرې د رکعتونو په شمير کې شک پيداشي ..... ۳۲۶
- په اوله ناسته کې په هيره سلام گرځول ..... ۳۲۸
- که د قيام په حالت کې التحيات وويل شي ..... ۳۲۹
- د دريو حالتونو يو حکم ..... ۳۵۰
- په ناسته (قعه) کې د سهو مسائل ..... ۳۵۱
- په اذکارو او تسبيحاتو کې د سهوي مسائل ..... ۳۵۲
- په رکوع او سجدې کې د سهو مسائل ..... ۳۵۴
- که په امام پسې ولاړ وي، رکوع او يا سجدې ورځنۍ پاتې شي؟ ..... ۳۵۶
- په رکوع کې د سجدې تسبيح ويل ..... ۳۵۷
- په سجدې کې شک پيدا کيدل ..... ۳۵۸
- په سجدې سهو کې شبه پيدا کيدل ..... ۳۵۸
- د تکبيراتو صحيح طريقه ..... ۳۵۸
- د رکوع او سجود د تکبيراتو صحيح او مسنون طريقه ..... ۳۶۰
- له تکبير تحریمه وروسته به لاس پرېږدي که به نې تړي؟ ..... ۳۶۰
- د رکوع او سجدې تسبيحات په زوره ويل ..... ۳۶۲
- په تکبيراتو کې د سهو مسائل ..... ۳۶۳
- د مسبوق او لاحق پيژندنه او په هغوی پورې اړوند مسائل ..... ۳۶۳
- په مسبوق پسې اقتداء کول ..... ۳۶۹
- پر مسبوق باندې د سجدې سهوي حکم ..... ۳۷۱
- پر منفرد او مقتدي باندې د سجدې سهو حکم ..... ۳۷۱
- مقيم، مقتدي به په مسافر امام پسې سجدې سهو څنگه کوي؟ ..... ۳۷۱
- پر لاحق باندې د سجدې سهوي حکم ..... ۳۷۲
- که په لمانځه کې له خطا کيدلو وروسته د امام اودس هم مات سي؟ ..... ۳۷۵
- په لمانځه کې د بي اودس بيان ..... ۳۷۵



- ۳۷۷..... که امام سورة الناس ولولى نو مسبور به کوم يو وايي؟  
 ۳۷۸..... د جماعت په راځرځولو کې د نوى لمونځ کونکي شرکت  
 ۳۷۹..... د دعاء فضائل او آداب  
 ۳۸۲..... د دعاء د اجابت (قبليدلو) وختونه  
 ۳۸۵..... د دعاء د مقبوليت ځينى خاص حالات  
 ۳۸۷..... د دعاء د قبليدلو خاص ځايونه  
 ۳۸۷..... هغه خلک چې دعاء نه زياته مقبوله وي  
 ۳۸۸..... د اسقاط د حيلې شرعى حيثيت

## اللهم اختم لنا بالخير والسعادة والبشارة والايمان

د دعاء محتاج «ابو خالد»

### د مؤلف خبري

الحمد لله رب العلمين والصلوة والسلام على سيد المرسلين  
وعلى آله واصحابه اجمعين

**۱۱ ما بعد:** د الله تعالى عظيم احسان او مهرباني ده چې د مسائلو  
د انتخاب دا سلسله په عوامو او خواصو کې نه يوازې دا چې  
مقبوله گرزيدلي بلکې د دوى گټورو مشورو موږ ته هم ښه حوصله  
او توانمندي رابخښلي ده. فجزاهم الله خيرا لجزاء.

د لوى خداى ﷻ په مرسته د دې لړۍ دغه ديارلسم کتاب دى چې  
ستاسو محترمو لوستونکو په وړاندې يې ږدو. په دې کتاب کې د  
لمانځه په اړه له تکبير تحريره څخه نيولې تر دعاء پورې ټول  
ضروري مسائل راغونډ کړل شوي دي چې مجموعي شمېر يې  
تقريبا ۱۵ سوه مسائلو ته رسيږي.

دا ټول د الله تعالى فضل وکرم او د محترمو استاذانو پاملرنه او د  
هغوى د دعاء گمانو برکت دى خصوصا د فقيه الامت حضرت مولا  
نامفتى محمود حسن صاحب دامت برکاتهم د زيات شفقت اولزښوونو  
نتيجه ده. الله تعالى دې د دوى ټولو د عاطفت سايه تر ډېره زموږ پر  
سرونو ولري. آمين څرنگه چې هيڅ بشر له هيرى او خطا څخه معصوم  
نه دى، خو ما تر ډېره حده پوره زيار ايستلى چې غلطۍ ونلري؛ ولې  
بيا هم کيداى شى څه غلطۍ تاسې ته په مخه درشى، نو که له هغې  
څخه مو خبر کړئ عند الله به ماجرور ياست. ان شاء الله

محمد رفعت قاسمى

خادم التدريس دارالعلوم ديوبند نيټه ۲۷/ رمضان المبارک ۱۴۱۶ھ

مطابق ۱۷/ فروري ۱۹۹۶ ميلادي



## د کتاب په اړه د مترجم څو خبرې

حامد او مصليا ..... وېد:

قَالَ رَسُولُ اللَّهِ ﷺ: ان أول ما يحاسب به العبد يوم القيامة من عمله صلواته فان صلحت فقد أفلح وأنجح وان فسدت فقد خاب وخسر»

بی له شکه چې د قیامت په ورځ به له بنده سره تر هر څه لومړی د لمانځه حساب کتاب کیږي، که چیرې هغه په دې خپل عمل کې کامیاب وي نو د نجات یوه نیکمرغه لاره یې وموندله او که داسې نه وي نو یوه لویه بدمرغي یې په برخه شوه.

حقیقت دا دی چې لمانځه ام الاعمال بلل شوی، د دین بنیادی ستون بلل شوی، د الله تعالی د ټولو عباداتو یوه بهترینه مجموعه ګڼله شوي. او د مؤمن معراج بلل شوی دی. لمانځه د الله تعالی د محبت او رحمت یوه عظیمه وسیله ده. د ګناهونو کفاره ده. لمانځه انسان د اخروی تجلیاتو قابل ګرځوي. لکه چې رسول کریم ﷺ فرمایي: نزدی ده، تاسو به خپل خالق ووينئ، پس که پر تاسو باندې (دنیاوی) مشاغل غلبه ونه مومي نو له لمرختو او لمر لويډو مخکې ټول لمانځونه په ښه توګه اداء کړئ»

که څوک د دې ستر عبادت په حقیقت پوه شي او هغه له خپلو ټولو تفرقو سره په ښه توګه اداء کړي نو هغه بنده به د الله تعالی په ذمه کې وي، په دنیا کې به یې رزق ور زیاتوي، د قبر له عذابو به نجات مومي، جزا ته به یې الله تعالی داخلوي او بالاخره د دنیا او آخرت نیکمرغي به یې په برخه وي. خو د لمانځه په سبب به د دې ټولو انعاماتو مستحق هغه څوک وي چې د لمانځه په ټول حقیقت او مسائلو باندې پوه وي او هغه له خپلو ټولو حقوقو سره اداء کوي.

کله خو داسې هم وي چې ځینی خلکو ته دا خپل لمانځه د غاړې طوق وي، هغه له دې کبله چې دوی لمانځه په ښه توګه نه وي اداء کړې او نه یې د هغه په ضروري مسائلو ځان پوه کړی وي. او په دې توګه یې د ټول عمر کړې عبادت عبث شي.

په هر حال د لمانځه په اړه فضائل او حکمتونه په کتابونو کې ډېر زیات بیان شوي دي چې دلته د ټولو ذکر کول ناشونی کار دی. خو موږ به صرف د دې کتاب په اړه څو لنډې خبرې وکړو:

دغه ستاسو په لاس کې کتاب «د لمانځه مسائل» دا د حضرت مولانا محمد رفعت قاسمي صاحب تالیف دی. نوموړی چې د هندوستان د «دارالعلوم دیوبند» مدرس دی. د خپل عصر یو جید نامتو محدث او فقیه عالم دی؛ ده پر هره دیني موضوع باندې مستقل کتاب لیکلي چې په دې یوه (فقهی) سلسله کې یې د تالیفاتو شمېر اوس ۱۸ ته رسېږي.

پر دې کتاب باندې چونکه ډېر زیاتو جیدو علماء کرامو جدا جدا تقریظونه کړيدي لکه: حضرت مولانا مفتی محمود حسن صاحب مفتی اعظم دارالعلوم دیوبند، مولانا مفتی نظام الدین صاحب بانی ومفتی دارالعلوم دیوبند، حضرت مولانا مفتی محمد ظفیر الدین صاحب مرتب فتاوی دارالعلوم دیوبند، مفتی محمد سعید احمد صاحب محدث دارالعلوم دیوبند او داسې نور... چې د داسې جیدو علماء له نظره هم دا کتاب د ډېر اهمیت درلودونکی دی. خو موږ د هغوی تقریظونه ځکه ټول رانقل نکړل چې د کتاب حجم زیاتوي. او دلته یوازې د هغو پر یادونه اکتفاء کوو.



نو د دې لپاره چې دغه گټور کتابونه له اردو ژبې څخه پښتو ته وژباړل شي او زموږ مسلمانان وروڼه ورڅخه استفاده وکړي؛ د «نور القرآن اداری» د تالیف او ترجمې څانگې دې کار ته ملا ترلې ترڅو لومړۍ دغه اتلس فقهي کتابونه او بیا ورپسې نور گڼ مختلف کتابونه په پښتو ژبه ترجمه، کمپوز او چاپ ته تیار کړي. چې د چاپ لگښت او د هغوی خپرول به د «رشیدیې کتابخانی» لخوا ترسره کېږي.

نو «د لمانځه مسائل» د دې سلسلې لومړنی کتاب دی چې دا دی اوس له چاپه راوتلی دی او ورپسې یې نور کتابونه لکه «د زکوة مسائل»، «د روزې مسائل»، «د امامت مسائل» او داسې نور... چاپ ته چمتو دي.

له لوی خدای ﷻ څخه مو ارزو دا ده چې زموږ مسلمانان وروڼه له دې کتاب څخه اعظمی استفاده وکړي ترڅو د لمانځه او دغه رنگه د دین په نورو فریضه او وجیبه مسائلو ځان پوه کړي او په هغوی باندې عمل وکړي. آمین.

په اخیر کې مو له درنو لوستونکو څخه هیله ده چې د مؤلف، ژباړونکي، خپروونکي او نورو ټولو هغو وروڼو په حق کې چې په دې کار کې یې خوارۍ کښلي؛ د اجر او مغفرت دعاگانې وکړي.

والسلام

ژباړونکي

تاریخ // ..... / ۱۴۸۵ / حمل / هـ ش

۱۴۲۷ / ربیع الأول / هـ ق

۲۰۰۶ / مارچ / میلادی



## د نور القرآن اداری یادښت

### د لمانځه مسئلې دوهم چاپ

لوی خدای ﷻ لره دی حمدوي چې دنور القرآن اداره په خپل هوډ کې د لوی خدای ﷻ په پوره مرسته کامیابه اوسوبښه شوه همدا مسائلو کتابونه یادوو چې د لمانځه مسائل ددې لړۍ اولنی کتاب وو چې یو چاپ یې ختم او اوس د دوهم ځل لپاره چاپیږي؛ او د اوس داسې وخت کې چې ددې کتاب په سربزه کې موږ یادونه کړي وه چې دنور القرآن اداره هوډ لري چې درفعت قاسمی صاحب اتلس کتابونه ټول په پښتو ترجمه کړي نو د لوی خدای ﷻ په مرسته دا کار وشو چې د حج او عمرې مسائل یې اخیرنی کتاب دی چې ترچاپ لاندی دی.

محترم لوستوونکو څرنگه چې د لړۍ پای ته ورسیده ﷻ الحمد لله کتابونو دوه مجبویت پیدا کړ چې موږ یې اټکل نشو کولای نوموړ هم اراده لرو چې ددې کتابونو په تصحیح او چاپی کې نور زیات زيار ویاړو چې تردې مخکې د (قربانی مسئلې) هم دوهم ځل تصحیح او چاپ شوي او دادي اوس د لمانځه مسئلې دوهم ځل لپاره تصحیح او چاپیږي له تاسو محترمو مو مخکې هم خواست کړی وو؛ چې که تاسو ته غلطې په نظر درځي موږ ترې خبر کړي ځکه دا کتابونه زموږ په کمپیوټري کتابتون کې تر وخته وخته انشاء الله پراته وي چې د دوهم چاپ له مخې یې نوي اصلاح کولای شو. په همدې پټۍ به انشاء الله ټول کتابونه ورو ورو د دوهم چاپ لپاره نوي اصلاح او تصحیح کیږي دا کار زموږ په توان نه بلکه د لوی خدای ﷻ په مرسته اوساسو دعاگانو په برکت.

دنور القرآن اداری خادم

ابو خالد مولوی عبدالاحد «مجرورح»

د هجرت مینه پښتون آباد کوټه

۲۰۰۸ میلادی کال / د جولای میاشت



## د لمانځه پيژندنه

اقِمُوا الصَّلَاةَ وَلَا تَكُونُوا مِنَ الْمُرْكِينَ

(لمونځ قائم کړئ او له مشرکینو څخه مه کېږئ)

لمونځ یو داسې عبادت دی چې د ټولې انبیا و په یې معتونو کې موجود وو، له حضرت آدم علیه السلام څخه نیولې تر دې وخته پورې د هر نبي پر امت باندې لمونځ فرض دی البته په کیفیت او د اداء کولو په طریقه کې یې تغیر شته.

د نبي کریم ﷺ پر امت باندې په لومړي سر کې دوه وخته لمونځ فرض و، یو د لمر ختلو نه مخکې او بل یې د لویدلو نه مخکې ادا کیده. خود هجرت څخه یو نیم کال وړاندې د نبي کریم ﷺ معراج ته د تللو پر مهال بیا لمونځ پنځه وخته فرض کړی شو.

سهار، ماپښین، مازیگر، ماښام او ماخستن. چې دا پنځه وخته لمونځونه یوازې په همدې امت پورې خاص دي. ولی پر نورو امتونو، پر چا باندې صرف د سهار لمونځ فرض و، پر چا د ماپښین او پر چا د مازیگر. (علم الفقه ص ۱ ج ۲)

لمونځ د اسلام یو ستر رکن دی. حتی چې د اسلام دار مدار پر لمانځه باندې دی پر هر بالغ، عاقل مسلمان باندې یې پوره ورځ کې ۵ ځله لمونځ فرض عین دی. که امیروي، که قبیروي، روغ وی یا ناروغ، مسافرو وی که مقیم. تردې چې کله د دښمن سره جگړه روانه وي، هغه مهال هم د لمانځه پرینودل جائز نه دی. ښځې ته د ولادت پروخت چې یو سخت مصیبت دی؛ هم لمونځ پرینودل روانه دی. او

کوم څوک چې د لمانځه له فرضیت نه منکر شي، نو یقیناً هغه کافر دی، د لمانځه د تاکید او د هغه د فضائلو په اړه په قرآن کریم او احادیثو کې ډېر زیات آثار موجود دي. چې د لمانځه په پرتله د بل عبادت دومره تاکید نه دی شوی.

د نبي کریم ﷺ عظیم صحابی، امیر المؤمنین حضرت عمر فاروق رضی الله تعالی عنه د لمانځه پرینودونکي ته کافرویلې. د ثور و صحابه کرامو او امام احمد رحمه الله هم همدا مسلک دی. د اراز امام شافعي رحمه الله هغه د قتل (وژلو) فتوی ورکړی، د امام اعظم ابوحنیفه رحمه الله په نزد که څه هم لمونځ پرینودونکي کافر نه دی، مگر د سخت تعزیر قول ورځینی رانقل شوی دی.

کوم احادیث چې د لمانځه تاکید او فضیلت په کې بیان شوی؛ که سره یوځای کړل شي؛ نو هرو مرو دا نتیجه ورڅخه راوځي چې لمونځ پرینودونکي د خدای او رسول ستر دښمن ډېر گناهکار او نافرمانه بنده دی. (علم الفقه ص ۳ ج ۲، درمختار ص ۹ ج ۱ کتاب الصلوة)

**د صلوة معني:** صلوة په لغت کې دعاه ته وايي او په شریعت کې د هغه ځانگړي عبادت نوم دی چې له یو شمېر ارکانو او شرایطو سره د څو مخصوصو اقوالو او افعالو په صورت کې ادا کېږي. چې په تکبیر سره پیل او په سلام سره پای ته رسیږي. چې په پښتو کې ورته لمونځ ویل کېږي. (مظاهر حق ص ۱۰۵ ج ۱)

### د پښتو لمونځونو ثبوت:

الله ﷻ فرمایي: «إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْثُوتًا»



(بیشکه، لمونځ پر مؤمنانو فرض کړل شوی دی، چې وختونه یې ټاکل شوي دي)

په دې آیه کې کتابا په معنی د مکتوب یعنی مفروض دی. یعنی هر هغه امر چې فرض کړل شوی وی. او د موقوف د لفظ معنی دا ده چې گویا په دې کې د هر یوه لپاره د وخت حد مقرر شوی دی. په دې آیه کریمه کې ویل شوی چې لمونځ پر مسلمانانو فرض کړل شوی او په وختونو یې رسول کریم ﷺ خبر او عالم دی. او الله ﷻ هغه ته حکم کړی چې په دې اړه چې د الله تعالی له لوري هر څه ورباندې نازل شي، هغه دی خلکو ته ورسوي.

کیدای شي له ځینې خلکو سره دا پوښتنه وي چې په قرآن کریم کې څو یوازی د لمانځه فرضیت ثابت دی. خو د رکعتونو او وختونو د شمېر او په خاصه طریقه سره یې دا دا کولو په باره کې قرآن کریم هیڅ نه دی ویلی؟

د دې لپاره جواب دا دی چې نبی کریم ﷺ ته حکم دا دی چې څه شي د الله له لوري رانازلېږي. هغه خلکو ته ووايي او ورسره خلکو ته هم دا حکم شوی چې د رسول کریم ﷺ په هر څه کې پیروي وکړي. الله ﷻ فرمایي: «وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا» (پ ۲۸ سورة الاحقر)

(هغه څه چې د رسول الله ﷺ فرمان وي، پر هغه عمل وکړئ او له کومې خبرې چې منع راغلی وي، له هغه نه ځان وساتئ.)

له همدې کبله ده چې هر څه رسول کریم ﷺ د الله تعالی له خوا بیان کړي، گویا هغه عینا له قرآن څخه ثابت دي. له ډېرو صحیح احادیثو

نه دا ثابت ده چې د لمونځونو وختونه پنځه دي؟ او دا احادیث ټول د فتوواتر په درجه کې دي. چې دا ورځینې ثابتېږي چې لمونځونه پنځه دي.

(کتاب الفقه علی المذاهب الأربعة ص ۲۸۶، در مختار ص ۶ ج ۱، فتاوی دارالعلوم ص ۲۳ ج ۲)

### لمونځ تر ټولو لومړی چا اداء کړ؟

د هدایې په شرح «عینی» کې راغلی چې د سهار لمونځ تر ټولو لومړی حضرت آدم علیه السلام هغه مهال اداء کړ چې له جنت څخه رادباندې شو او د شپې د تیاري نه وروسته سهار شو. او د ماښام لمونځ تر ټولو لومړی ابراهیم علیه السلام هغه وخت ادا کړ چې کله ورته د خپل گران زوی حضرت اسماعیل علیه السلام د ذبح کولو حکم راغی. او د مازيگر لمونځ تر ټولو اول حضرت یونس علیه السلام هغه مهال ادا کړ چې کله نوموړی د ماهی له گیدې څخه روغ رمتړا ووتی. او د دوهم ځل لپاره یې ژوند په برخه شو.

او د ماښام لمونځ تر ټولو له مخه حضرت عیسی علیه السلام د شکر یې په توگه ادا کړ او د ماخوستن لمونځ حضرت موسی علیه السلام هغه وخت ادا کړ کله چې له مدین څخه بهر ووتی. نو اوس پرمه و ټولو مسلمانانو بادي دا پنځه وخته لمونځونه فرض دي. (در مختار ص ۲ ج ۱ - کتاب الصلوة)

**د لمانځه فضیلت:** نبی کریم ﷺ فرمایلي چې د اسلام بنیاد پر پنځو شیانو دی: ۱- د توحید او رسالت اقرار کول ۲- لمونځ ادا کول ۳- زکوٰة ورکول ۴- د رمضان المبارک روژې نیول ۵- (د قدرت لرلو په شرط) حج کول. (بخاری او مسلم)



نبی کریم ﷺ فرمایلی چې د ایمان او کفر ترمنځ حد فاصل یوازې لمونځ دی.

(مسلم)

همداراز نبی کریم ﷺ فرمایي: چا چې لمونځ په قصدی توګه پرېښود ، هغه کافر سو. (مشکوٰۃ)

حضرت ابوذر رضی الله عنه فرمایي: یوه ورځ نبی کریم ﷺ د خزان په موسم کې چې د یخنی شپې ورځې وې؛ دباندې راووت او د یوې ونې دوی ښاخلې (خانګې) یې ونيوې او وېې ښورولې چې ډېری پانې ورځینې راتوی شوی بیا هغه ﷺ وفرمایل: ای ابودره! څوک چې د زړه له اخلاصه لمونځ ادا کوي نو د هغه ګناهونه به دا ډول توییږي لکه د دې ونې پانې چې توییږي. (مسند امام احمد)

حضرت ابن مسعود رضی الله تعالی عنه فرمایي چې ما یو ځل له نبی کریم ﷺ څخه وپوښتل چې الله تعالی ته تر ټولو غوره عبادت کوم یو دی؟ هغه ﷺ وفرمایل: لمونځ. (بخاری و مسلم، علم الله ص ۵ ج ۲)

د الله ﷻ په نزد تر ټولو ستر عبادت لمونځ دی. پر خپلو بندګانو یې پنځه وخته فرض کړي؛ په ادا کولو یې زیات ثوابونه او په پرېښودلو سره یې د سخت عذاب وعده ورکړي.

په حدیث شریف کې راځي: څوک چې په ښه طریقه سره او دس تازه کړي، او په ښه اخلاص سره لمونځ ادا کړي، د قیامت په ورځ به الله تعالی د هغه ستړی او وړې ګناوې ټولې وېځي. او په بدل کې به یې جنت ورپه برخه کړي. او آنحضرت ﷺ فرمایي چې لمونځ د دین ستن ده. نو چا چې هغه په ښه توګه ادا کړ، ګویا دین یې ښه ثابت کړ.

او چا چې دا ستن ړنګه کړه (یعنې لمونځ یې ونکړ) ګویا هغه دین برباد کړی. داراز آنحضرت ﷺ وفرمایل: چې د قیامت په ورځ به تر هر څه وړاندې د لمانځه پوښتنه کېږي او په هغه ورځ به د لمونځ کوونکو، لاس، مخ او پښې د لمر په څیر څلیرې چې بی لمانځه به له دې نعمت څخه محروم او بی برخې وي. همدارنګه لمونځ کوونکي به د قیامت په ورځ د انبیاءو، شهیدانو او ولیانو په ډله کې راپاڅیږي. او بی لمانځه به له قارون، فرعون، هامان او نورو غټو کافرانو سره راپورته کیږي. نو ځکه لمونځ کول ډیر ضروري امر دی، چې په نه کولو یې د دنیا او آخرت نقصان دی. (بېستی زیور ص ۹ ج ۲ بحواله مسلم)

### د لمانځه اصلي هدف

د لمانځه اصلي مقصد دادی چې د کائناتو د خالق د عظمت او لوټي نقشه پکې رسم شي، تردی چې د الهی عذاب څخه د ویرې له امله د هغه په ټولو احکامو تعميل او له موانعو څخه یې پر هیز وکړای شي، په دې کې د ټولو انسانانو ګټه ده، ځکه چې کوم سړی چې په نیکو باندې عمل کوونکي وي اوله بدونه یې ځان ساتلی وي، له هغه نه به بد کاري هیڅکله نه صادریږي، او کوم سړی چې لمونځ ادا کوي، خوزره یې له الله ﷻ څخه غافل، یعنې پوره توجه یې برابره نه وي، په نفسی خوا هشاتو او جسماني لذتونو کې را ایساروي، نو دهغه لمونځ د ځینو آئمه ووپه قول، تنها فرض اداء شول، ولې د لمانځه هغه اصلي موخه او هدف حاصل نه شو، په اصل کې کامل لمونځ هغه ده چې الله ﷻ فرمایي: «قَدْ أَفْلَحَ الْمُؤْمِنُونَ الَّذِينَ هُمْ فِي



صَلَاتِهِمْ خَاشِعُونَ» یعنې هغه مسلمان چې لمونځ په خشوع (عاجزی سره اداء کوي، هغه بريالی او کامیاب دی.

مطلب دا چې د لمانځه حقیقي هدف، په رښتیني توګه د الله ﷻ د عظمت اعتراف کول دی، همدا وجه ده چې په رښتیا سره هیڅوک لمونځ کوونکې نشي جوړیدای ترڅو ټي په پوره ډول توجه خدای ﷻ ته نه وي، د هغه تعالی ویره ټي په زړه کې قایمه وي، له باطلو خیالاتو ټي ځان ساتلی وي، درحمت په امید وي، د دنیا او نورو فکرونو څخه ټي ذهن خالی وي، یوازی او یوازی خداوند متعال ته متوجه وي، نو هغه مهال چې کله دا ټول کیفیت موجود وي، نو بیا د لمانځه په وجه د هغه د باطني او ظاهري اعمالو اصلاح او جوړښت کیدلای شي، په همدې حالت کې به ټي له الله ﷻ سره رابطه وي او له هغه ناوړه کارونو څخه به ټي الله ﷻ د لمانځه په وجه وساتي چې الله ﷻ ورځینی منع کړی وي لکه چې الله ﷻ فرمایي: «إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ» یعنې بیشکه لمونځ سړی له منکر او فحشاء څخه راګرځوي. لنډه دا چې کوم لمونځ چې سړی له ناوړه کارونو څخه ساتي، هغه هغه لمونځ دی چې سړی پکې د خپل رب د عظمت اعتراف وکړي، د هغه له عذاب څخه په زړه کې ویره ولري او د هغه تعالی درحمت امیدوار ووسی، له داسې لمانځه نه هر سړی د دومره فیض احساس کوي چې خود بخوده ټي زړه د الله تعالی طرفته مائل کیږي، او د الله ویره ټي په زړه کې ځای نیسي، ځکه چې الله د خپلو بندګانو په زړونو عالم او خبر وي. الله پاک فرمایي: «واقم الصلوة لذكري» (یعنې لمونځ په داسې ډول ا. اکول پکاردی چې، الله

پاک په ذکر کې مستغرق وي) او هغه څوک چې د لمانځه پرمهال ټي زړه له الله تعالی څخه غافل وي، نو هغه ته عبادت کوونکې نشي ویل کیدی، په حقیقت کې داسې لمونځ کوونکې نه دی، لکه چې رسول کریم ﷺ فرمایي: «لا ينظر الله الى صلوۃ لا يحضر الرجل فيها قلبه مع بدنه» (یعنې الله تعالی د هغه چا لمانځه ته نه ګوري ترڅو ټي زړه او بدن په پوره توګه الله ته متوجه کړي نه وي.) د دین له نظره لمونځ همدا دی. او همدا لمونځ دی چې انساني نفوس او د هغوی اخلاق جوړوي، ځکه چې د لمانځه په هر جزء کې د بشري فطري فضائلو د برترۍ دستور العمل او د انساني غوره اخلاقو د یو نه یو خصلت تمرین او مشق پکې موجود وي. اوس موږ د لمانځه د څه اندازې اعمالو یادونه کوو، چې د بشري نفوسو په جوړولو کې د هغوی څومره اغیز دی.

### د لمانځه اجزاوي

په دې اجزاوو کې یوهم نیت دی، چې مطلب ټي د الله ﷻ د حکم د اداینې (لمانځه) په پوره ډول د پرخای کولو اداره کول دی، یعنې داسې لکه الله تعالی چې ټي حکم کړی دی. نو که هغه تنه د الله تعالی د خوښی لپاره وي. اوس که یو سړی دا ډول عمل په شپه او ورځ کې پنځه ځله انجام کړي نو هرو مرو دا کیفیت د هغه په طبیعت کې ځای نیسي او له نیکو صفتونو څخه ټي ګرځي، چې ډیر ښه اغیز ټي په انفرادي او ټولنیز ژوند کې پرېږدي.

د بشري ټولنې لپاره تردې بل ستر او ګټور شئ نشته چې پخپل قول او عمل کې ټي د نیت خلوص د تل لپاره پروت وي، که چیرې دا.



شي وجود ولري، يقينا چي ټولنه به ديو نیکمرغه او هوساژوند څخه برخمنه وي، او د دنيا او آخرت خوښي به يې په برخه وي،

### د لمانځه دوهم جزء قیام (د الله په وړاندې دریدل دی)

لمونځ کوونکی قلبا او جسما دخپل پروردگار په حضور کې په عاجزانه ډول دریږي او دخپل نجات غوښتنه له الله څخه کوي، الله بنده ته دهغه ترېسارگ ډیر ورنژدی دی، نو هرڅه چې بنده وایي الله پاک یې ډیر ښه اوري، څه چې یې په زړه کې ورگرځي په هغه باندې الله پاک خبروي. نو هیڅ شک نشته، کوم بنده چې داعمل (لمونځ) په شپه او روځ کې پنځه ځله تکراروي الله پاک به دهغه په زړه کې ځای ولري. د الله تعالی د حکم تعميل به کوي، اوله منہیاتو څخه به یې ځان ساتي، نتیجه به یې دا وي چې له دی شخص څخه به د بشریت پرضد هیڅ ډول جنایي عمل نه صادرېږي، نه دهغه پر ځان، اونه یې پرمال، نه به یې د چا دین او عقیدې ته زیان رسیږي، اونه به یې عزت او ابروته.

### درېیم جزء قرائت دی

یعنی په لمانځه کې قرآن پاک لوستل، د آئمه کرامو په نزد د لمانځه اړوند مسائل او احکام به مخکې راشي، اوس به دا ووايو چې تلاوت کوونکي ته نه ښايي چې پر ژبه قرآن وایي او زړه یې غافل وي، بلکې لازمه داده چې څه په خوله وایي باید دهغه په حقیقت او مطلب کې غور او فکر وکړي، او پند ورڅخه واخلي، اودا چې د کوم چا پر ژبه د الله پاک ذکر جریان لري، پکار ده چې دهغه په زړه او دماغ کې د خدای پاک دعظمت او قدرت، هیبت پروت وي، لکه

چې الله پاک فرمائي: «إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا» يعنی، د مؤمنانو ښه داده چې کله د الله ذکر کېږي نو د دوی پر زړه دهغه تاثیر او هیبت پروت وي او کله چې د قرآن آیاتونه د دوی په وړاندې تلاوت کېږي نو ایمان یې نور هم قوي کېږي.

همداراز کله چې د الله د رحمت او احسان د صفتونو یادونه کېږي، نو واجب داده چې انسان په زړه کې دا فکر وکړي چې هغه څنګه کولای شي خپل ځان اصلاح کړي آنحضرت ﷺ فرمائي: «تخلقوا باخلاق الله فهو سبحانه كريم عفو غفور عادل لا يظلم الناس شيئا» يعنی ای خلګو! تاسو پخپلو ځانونو کې الهی اخلاق پیدا کړئ هغه پاک ذات بخښن کوونکی، معافي کوونکی، مغفرت کوونکی، عادل دی، او هیڅکله پر هیچا ظلم نه کوي.

له همدې امله انسان مکلف دی چې پخپل ځان کې همدا اخلاق پیدا کړي اوس که کوم سړی د قرآن کریم هغه آیاتونه تلاوت کوي چې د الله کریمه صفتونه پکښې ذکر وي، او دی دهغو په مطلب او حقیقت ځان پوه کړي او داعمل شپه او ورځ ډیر ځله تکرار کړي نو هرومرو یې هغه پر طبیعت اثر غورځوي او چې کله پر طبیعت دغه جمیله صفتونه اغیز وکړي، نو سمدلاسه دی پخپله پر همدې ښائسته صفتونو سره متصف گرځي، خلاصه دا چې د نفس او اخلاقو د تهذیب او ښایست لپاره تر ټولو غوره او لنډه لاره همدا ده.



## څلورم جزء رکوع او سجده ده

يعنی د الله تعالى په وړاندې سر ټيټول او پر ځمکه ايشودل دی. د غه ډول عمل د خالق تعالى د تعظيم نښه ده. مگر د لمونځ کوونکي لپاره يوازې دا کافی نه ده چې صرف د عادت په ډول دا عمل اجراء کړي، بلکې د هغه زړه بايد له دې څخه پوره واقف وي چې دې ئي يواډنې عاجز بنده دی او د عظيم خداي په وړاندې د تعظيم سر ټيټوی. لمونځ کوونکي ته چې دا تصور په شپه او ورځ کې څو ځله پيداشي نو د هغه زړه د تل لپاره د الله تعالى له عذاب څخه په ويره کې وي او هيڅکله به داسې کار چې الله پاک ته ناخوښه وي؛ ځينې صادر نه شي. لمونځ کوونکي چې کله د خپل خالق په وړاندې سر پر سجده او تندي پر ځمکه ږدي؛ نو دا د خپلي بندگۍ اظهار کوي، په داسې حال کې نو هغه ته پکار ده چې د بندگۍ په نهايت عجز او د پروردگار چې معبود برحق دی؛ له عظمت څخه اگاه او خبر وي. پکار ده چې الهی خوف او ويره به ئي په زړه کې موجوده وي او له ناوړه کارونو نه به ئي ځان ژغورلی وي.

له دې پورتنیو اجزاؤو نه پرته په لمانځه کې نور هم ډير عظيم الشانه او گټورې خبرې شته، چې يو ئي هم په جماعت سره لمونځ ادا کول دي، اسلام په جماعت سره د لمانځه ادا کولو حکم کوي، او نبی کریم ﷺ د هغه ترغيث (هڅونه) داسې فرمایي: «صلاة الجماعة افضل من الصلاة الفذ بسبع وعشرين درجة» (يعنی په جماعت سره لمونځ ادا کول تر جدا جدا کولو ۲۷ اوه ويشت درجي بهتر دی.) په صف کې د سیده او برابر دريدلو باندې تاکيد د دې خبرې

بنسکارندويي کوي چې په ليري والي او چپه وراسته دريدلو کې زړونه يود بل سره ليرې کيږي او کينه پکښې ځای نيسي؛ نو په صف کې برابر دريدل د اتحاد (يووالې) او اتفاق و سيله گرځي، زړونه يوبل ته نژدې کيږي. چې دا ډير گټور عمل دی او الله ﷻ په دې اړه داسې فرمایي:

«وَاغْتَصِمُوا بِحَبْلِ اللَّهِ جَمِيعًا وَلَا تَفَرَّقُوا» يعنی ای خلکو د الله ﷻ رسي محکمه ونيسي او پخپل منځ کې تفرقه (بيل والي) مه کوئ. داراز په جماعت سره لمونځ کول هغه اخوت او ورورولي مسلمانانو ته يادوي چې الله پاک ئي داسې يادونه کوي: «إِنَّمَا الْمُؤْمِنُونَ إِخْوَةٌ» يعنی ټول مؤمنان پخپلو کې سره وروڼه دي. نو بس هغه مسلمانان خودې هرو مرو دا خبره له ياده نه باسي چې دوی د خالق تعالى عبادت ته يو ځای راټوليږي؛ چې دوی پخپل منځ کې سره وروڼه دي. نو هغوی ته لازمه ده چې مشران پر کشرانو شفقت ولري او کشران دی بيا د خپلو مشرانو د احترام خيال وساتي، څوک چې امير وي، هغه دی د غريبانو ستونزې ورحل کړي او چې څوک غښتلی وي، هغه دی د کمزوري او بيچاره مرسته وکړي. او صحت مند دی د ناروغانو پوښتنه او لاس نيوی وکړي، ترڅو د رسول الله ﷺ په دې ارشاد عمل وشي چې فرمایي: «المسلم اخو المسلم لا يظلمه ولا يثلمه من كان في حاجة أخيه كان الله في حاجته ومن فرج عن مسلم كربة من كرب الدنيا فرج الله بماعنه كربة من كرب يوم القيامة ومن ستر مسلماً ستره الله يوم القيامة» ژباړه: يو مسلمان د بل مسلمان ورور دی. بس هغه ته پکار ده چې نه پر بل ظلم وکړي او نه کوم نقصان ور



ورسوی، څوک چې د ضرورت او اړتیا بړوخت دخپل ورور پکار ورشی الله پاک به د قیامت په ورځ دهغه ستونزی ور حل کړی، چا چې د کوم مسلمان پرده خوندي کړه، الله پاک به د قیامت په ورځ دهغه پرده خوندي کړی.

لنډه دا چې که موږ هڅه وکړو چې د لمانځه ټولې بنسټګنې بیان کړو نو امکان لري چې په څو څو دا ډول کتابونو کې هغه راتولي نکړای شو. نو له همدې کبله موږ اوس په همدې اکتفاء کوو، او الله ﷻ ته دا دعاء کوو چې موږ ټولو ته پر دین حنیف باندې د عمل کولو وس او توان راپه برخه کړی.

آمین یا رب العالمین. (کتاب الفقه ص ۲۷۵ ترص ۲۷۸ پورې لومړۍ ټوک).

### لمونځ ولی یو جامع عبادت دی؟

که څه هم له ایمان بالله څخه وروسته د اسلام مدار پر دغو پنځو عباداتو قائم دی، لکه: لمونځ، روژه، حج، زکوة، جهاد فیه سبیل الله. مګر دا چې دلته زموږ موضوع دانه بلکې یوازې د لمانځه بحث او څیړنه ده نو ځکه له هغې موضوع څخه صرف نظر کوو او د لمانځه پر مسائلو او فضائلو ډیر وږو.

لکه مخکې مو چې وویل: لمونځ د څو مخصوصو اقوالو او افعالو مجموعه ده چې د خدای ﷻ د عظمت اظهار پکې مقصد وی. دغه مجموعه چې د تکبیر تحریمه په ویلو سره پیل او د سلام په ګرځولو پای ته رسیږي؛ بنده دخپل خالق په وړاندې دخپلې عاجزۍ او نیازمندي او د خدای ﷻ د عظمت او دهغه د انعامود اعتراف څرګندونه کوي، او دخپلو ټولو مشکلاتو حل له الله ﷻ غواړي دغه

ډول عبادت اسلامی شریعت پر هر عاقل بالغ مسلمان، که نړوی او یا ښځه آزاد وی که غلام، پرتولو فرض ګرځولی دی، هر سړی دخپل وس مطابق له هغه نه ګټه پورته کوي. دا هغه عظیم الشان عبادت دي چې پرینسپونکی ته ئی امام احمد بن حنبل رحمه الله کافر ویلی دی. او امام شافعی رحمه الله ئی د قتل خبره کړې ده. او امام اعظم أبوحنیفه رحمه الله ئی تر توبې ایستلو د حبس او بندۍ کولو فتوا ورکړې ده.

دا د اسلامی ملت هغه شعار دي چې که سړی ئی په له منځه تللو سره د اسلام له منځه لږل وګڼي نو هم پر ځای خبره ده. دا هغه عبادت دی چې د تهذیب نفس او اخلاق تر ټولو ګټوره نسخه ده. چې زړونه له هر ډول نـ کیو څخه ساتي او د اخروی تجلیاتو لپاره ئی اراسته کوي. د بدۍ - بدۍ بېکۍ رامنځ ته کوي. لکه چې په حدیث شریف کې راځي: د حضرت په زمانه کې یو سړی یوه اجنبی ښځه پرمخ مچ کړه، وروسته ئی دیوې ډیرې لویې خطا او ګناه احساس وکړ. او په خپل پاک زړه کې ئی یو بد ډول ظلمت محسوس کړ، نو د نبی کریم ﷺ په خدمت کې په داسې حال کې چې سخته پښیماني او شرمندګي ئی څرګندوله؛ حاضر شو او خپله کړۍ غلطۍ ئی ورته بیان کړه، پخپل فکر ئی داسې انګیرله چې دا له ما څخه صادره شوی ګناه د ښځو قابل نه ده، نو ئی په بیرد بیرد وپیل؛ «هلکت هلکت» تباه شوم هلاک شوم آنحضرت ﷺ پرته له دې چې ځواب ورکړی، د لمانځه تر ادا کولو پورې ئی سکوت غوره کړ، چې په لمانځه کې دغه سائل هم شامل شو، دده د ډیرې عاجزۍ او د



خجالت د احساس په وجه الله پاک پر نبی کریم ﷺ دا آیه رانازل کړې: «وَأَقِمِ الصَّلَاةَ طَرَفِي النَّهَارِ وَزُلْفًا مِّنَ اللَّيْلِ إِنَّ الْحَسَنَاتِ يُذْهِبْنَ السَّيِّئَاتِ» د ورځي په داورو او رځونو کې او د شپي په یوڅه برخه کې لمونځ قائم ساته ځکه چې نیکي، بدی له مینځه وړي. نور رسول کریم ﷺ سمدستي هغه سائل ته د ازیزي واوراوه، او وئې فرمایل: «ان الله قد غفر لك ذنبك» یعنی بیشکه چې الله پاک ستا گناه و بڅښله بیا دې سائل وپوښتل چې آیا دا حکم یوازې زما لپاره دی؟ آنحضرت ﷺ وویل: نه. دا حکم زما د ټول امت لپاره ده. او بیا آنحضرت ﷺ د دې خبري په ترڅ کې و فرمایل: «لوان نهر ايباب احدكم يغتسل فيه كل يوم خمسا هل يبقى من درته شيء قالوا لا قال فذلك مثل الصلوة الخمسة يمحوها الله بها الخطايا» که چیرې په تاسو کې د کوم سړي د کور تر منځ د اوبو نهر (ویاله) جاری وي او سړي د ورځي پنځه ځله ور کې غسل کوي، نو آیا د هغه پر بدن به کوم خیري پاتې شي؟ صحابه کرام ورضی الله تعالی عنهم عرض وکړ: نه! هغه ﷺ و فرمایل: همدا سړي پنځه وخته لمونځونه هم دی چې خدای تعالی په لمانځه سره د سړي ټولې بدې لیري کوي او بیاني همدارنگه و فرمایل:

«الصلوات الخمسة والجمعة الى الجمعة ورمضان الى رمضان مكفرات لما بينهن اذا اجتنبت الكبائر».

یعنی که چیرې له گناه کبیره څخه سړي پر هیز وکړي، نو پنځه لمونځونه او جمعه تربلي جمعی او روژه تربلي روژي پورې په منځ کې د ټولو گناهونو لیري کوونکي دي.

چې همداراز الله تعالی پخپل مقدس کتاب کې فرمایي: «ان الصلوة تنهى...» بیشکه چې لمونځ سړي له بني حیائی او بدو خبروڅخه ژغوري

د خپل امت ټولو گناهکارانو ته پوره ډاډ ورکوي چې کوم شخص چې لمونځ په پاک نیت، په ښه توجه قلبی او په کامله خشوع او خضوع سره هروخت اداء کړي، نو یقینا چې داسې د الله تعالی د رحمت غیر متناهی دریاب ته ورسید، چې له امله به ئې د ده واره واره گناهونه د خس او خاشاک په څیر سوځول کیږي او د زړه له پردې څخه ئې گناهونه داسې توئیري، لکه د خزان د موسم د ونو پاني چې توئیري.

پردې برسیره لمونځ یو داسې عبادت دی چې د اسلام نور ارکان هم په ضمن کې ورسره تړي، د مثال په توګه په روژه کې روژه دار ته حکم دا دی چې له سهاره تر ماښامه پورې له خوراک، څښاک او جماع څخه ځان وژغوري، نو همداراز په لمانځه کې هم عینا د همدې شيانو خیال ساتل ضروري حکم دی. څرنگه چې په دغه ذکر شویو شيانو سره روژه ماتېږي، داراز لمونځ هم له مینځه ځي، حتی چې په لمانځه کې ئې تاکید ډیر زیات دی. تردې چې په لمانځه کې به سړي د سترگو تر څنګ هم چاته نظر نه کوي داځکه چې توجه ئې غیر الله ته نشي او صرف الله تعالی ته متوجه و اوسي پر ژبه به ئې ذکر او تلاوت وي او د بدن هر غړي به له بیخايه حرکت ساتي، چې لمونځ ئې فاسد کېږي، په داسې حال کې چې دا ټول امور داسې دي چې روژي ته مخل نه واقع کیږي. همدارنگه د حج افعال هم په لمانځه کې



موندل کيږي، که په حج کې احرام ترلی دی. نو په لمانځه کې تکبير تحریمه دی. که هلته دکعبې طواف او پر عرفات دریدل دی، نو په لمانځه کې استقبال القبلة اوقیام ده، که په حج کې د صفا او مروه ترمنځ سعی ده نو په لمانځه کې درکوع او سجدي حرکات دی.

همداراز څرنگه چې په زکوة کې له ټول نصابی مال څخه یوه معلومه اندازه د خدای ﷻ په لاره کې صرف کول ضروري دی؛ داراز لمونځ کوونکي ته هم دا حکم دی چې دخپلې شپې ورځي له وختونو څخه دی یوه اندازه معین وخت د خدای ﷻ درضاء لپاره د خدای په عبادت کې تیر کړي. مطلب دا چې لمونځ هغه عبادت دی چې ټولو عباداتو ته جامع او شامل دی. د قرآن تلاوت، شهادت، ذکر، دعاء او تسبیح ټول په لمانځه کې شته نو مطلب تر لمانځه افضل عبادت نشته. لکه چې له رسول الله نه همدا وپوښتل شول: «أی الاعمال أفضل؟» (په ټولو اعمالو کې کوم یو عمل بهتر دی؟) نو هغه ﷺ وفرمایل: «الصلوة لوقتها» یعنی لمونځ پروخت آدا کول.

او کله چې دمحشر په ورځ د مخلوقاتو د راغونډولو په غرض د صور شپیلې پوک کړله شی، او ټول خلک د حساب کتاب لپاره راټول شی، نو تر هر څه وړاندې به د لمانځه محاسبه کيږي، له همدې کبله ده چې د ایمان او عقیدې تر صحت او اصلاح وروسته لومړی مقام د لمانځه دی. آنحضرت ﷺ د دې ارشاد فرمایلي چې د عمر په ابتداء کې باید په همدې عبادت سرې عبادت کړای شی چې والدینو (مور او پلار) ته داسې فرمایي: «مروا اولادکم بالصلوة وهم أبناء سبع سنين واضربوهم علیها وهم أبناء عشر سنين» یعنی ستاسو اولادونه

چې د ۷ کالو عمر ته ورسېږي نو تاسو ئې په لمانځه امر کوئ او چې کله بیا لسو کالو ته ورسېږي، نو د لمانځه پخاطر وهل ورکوئ. غرض دا چې په قرآن او حدیث کې د لمانځه د پریزیاات فضائل ذکر شوی او شارع علیه السلام د هغه د وختونو، ارکانو، شرائطو او آدابو په بیانولو کې تر ټولو عباداتو د پراهمتمام کړی دی، پس رښتیني او کامل انسان هغه دی چې له شرک او مخلوق پرستی څخه ځان بیزاره بښي او د خپل حقیقي پروردگار عبادت په اکمله او احسنه طریقه سره ادا کړي. همدارنگه د خپل هوا او هوس په فکر کې نشي، بلکې د خپل خدای ﷻ د شکر په اداینه کې تیار او مستعد واوسي، او د الله تعالی او امر او نواهیو ته متوجه واوسي.

حضرت شاه عبدالعزیز محدث دهلوی رحمه الله د «فصل لربک» د تفسیر کولو په ترڅ کې فرمایلي چې لمونځ یو داسې عبادت دی چې په دنیا کې د کوثر نمونه ده. (له «الرشید» رسالې څخه اخیسته شوال المکرم کال ۱۳۳۲ هـ)

### د لمانځه د صحت شرطونه

څرنگه چې لمونځ تر ټولو اهم عبادت دی. له همدې امله ئې شرائط هم د پریزیاات دي. خودلته موږ صرف هغه شرطونه بیانوو چې په هر لمانځه کې ئې اړتیا وي، ځینې هغه شرائط چې له خاصو لمونځونو سره تعلق لري، لکه د جمعی لمونځ هغوی به پر خپل ځای ذکر کړو، او هغه شرائط د مرتب په یوه بل کتاب «مسائل نماز جمعه وعیدین» کې هم مطالعه کولای شی.

لومړی شرط: طهارت (پاکي) د لمونځ کوونکي بدن باید له سپکې او درنې لیدونکي او نالیدونکي مردارې څخه پاک وي، څو که دا



نجاست دومره کم وی چې د بخښنی قابل وی؛ بیا پروانلری. مگر ښه داده چې له ډیر وړو کي نجاست څخه هم باید سړی ځان وساتي. همدارنگه د نجاست حکمي له دواړو فردونو (حدث اکبر او حدث اصغر) څخه هم باید سړی پاک وی، د بدن ډپاکۍ تر څنگ باید سړی دخپلو جامو د صفائي خیال هم وساتي. همدارنگه هغه ځای چې لمونځ ورباندی کیږی؛ هم باید پاک وی. خو که کم وي بیا څه حرج نشته د لمانځه د ځای څخه مطلب هغه ځای دی چې پښي ورباندی ږدی د سجده په حالت کې د ځنگنود اینښودلو او په سجده کې د تندي او پوزی د اینښودلو ځای مراد دی. (درمختار)

مسئله: که چیري پریو ناپاک ځای باندی څادر او یا بل توکر د لمانځه لپاره وغورول شی نو په هغه کې شرط داده چې دا توکر به دومره نرئ نه وی چې لاندی ځمکه او یا بل شی تر لاندی ښکاره شی.

(بحر الرائق شرح الوقیه، علم الفقہ ص ۲۲ ج ۲ هدايه ص ۵۸ ج ۱ شرح تقيہ ص ۶۲ ج ۱ وکیری ص ۱۷۷ او نماز مسنون ص ۲۶۵)

دوهم شرط: سترالعورة (د فرجو پټول) یعنې د لمانځه په حالت کې به سړی د بدن هغه برخه پټوی چې ښکاره کول ئي شرعا حرام دی. دا که یوازی لمونځ کوی او یا ئي د چاپه وړاندی ادا کوی. که چیري یو سړی په توره شپه کې او یا په یو ډیر تنها مکان کې لمونځ اداء کوی په داسی حال کې هم پرده (سترالعورة) فرض دی که څه هم د بل چا د لیدلو احتمال ئي نه وی. خو که پخپله ئي نظر پر خپلو فرجو د لمانځه په حالت کې ولگيږی، نو څه باک نشته. (بحر الرائق، درمختار، مراقی الفلاح، علم

الفقه ص ۲۶ ج ۱، کیری ص ۲۱۰ کتاب الفقه ص ۲۸۳ ج ۱)

مسئله: د نارینه لپاره له نامه څخه کښته، د ځنگانه تر سترگیو پوری پټول فرض دی، ولی د ښځي بیا له مخ، لاس او پښو نه پرته ټول بدن پټول فرض دی. (هدایه ص ۵۸ ج ۱، شرح تقيہ ص ۶۲ ج ۱ وکیری ص ۲۱۰ کتاب الفقه ص ۲۸۳ ج ۱)

درېیم شرط: استقبال القبلة: (قبلي ته مخ کول) یعنې په لمانځه کې دا شرط دی چې مخ او سینه به د کعبې شریفې پر لوری سیده کوی، هغه که حقیقتا وی، که حکما او کعبې ته مخ بالکل برابرول سنت دی، مگر شرط نه دی، که چیري یو سړی صرف مخ کعبې څخه وگرځوی، او نور سیده وی، هم لمونځ وکړی، لمونځ ئي اداء کیږی، مگر د خلاف سنت په وجه مکروه تحریمی گرځي. او هغه چاته چې کعبه ښکاری؛ یعنې کعبې ته نژدې وی، په منځ کې بل کوم حایل نه وی نو پر هغه فرض دی چې خاص به وکعبې ته مخ وگرځوی او لمونځ به اداء کوی، یعنې بالکل کعبې ته سیده دریدل وړیاندی فرض دی. (علم

الفقه ص ۲۸ ج ۲ هدايه ص ۶۱ ج ۱، شرح تقيہ ص ۶۱ کیری ص ۲۱۲، کتاب الفقه ص ۲۰۹ ج ۱)

مسئله: قبلي ته مخ گرځول او لمونځ کول واجب دی خو په دوه شرطه، یو دا چې قدرت به ئي وی او بل دا چې د امن خطر به ورته نه وی. (کتاب الفقه ص ۲۲۲ ج ۱)

خلوړم شرط: نیت. یعنې په زړه کې د لمانځه د اداء کولو قصد ته نیت وائي، په ژبه سره هم ویل افضل کاردی، (نیت خوفقط د ارادې نوم دی چې محل ئي زړه دی، نه ژبه). که چیري فرض لمونځ ادا کیده، نو دهغه وخت د فرض تعیین کول هم په نیت کې ضروری دی. مثلاً که د ما پښین لمونځ اداء کوی نو په زړه کې دا قصه کول چې ما پښین لمونځ ادا کوم، او داسی نور... او که واجب لمونځ...، نو هم ئي د تعیین نیت



ضروری دی، چې دا کوم واجب دی، وتردی، د اختر لمونځ دی، که د نذر لمونځ؟!

همداراز مقتدی ته د امام د اقتداء نیت کول هم شرط دی، او امام به صرف د خپل لمانځه نیت کوی، د امامت نیت ورته شرط نه دی. مگر که چیرې له شا بنځه د نارینه و و سره برابره په صف کې پسی ودریږي، او دا لمونځ د جنازې یا اخترانو او جمعي نه وي؛ نو د هغې د اقتداء د صحت لپاره امام ته د هغې د امامت د صحت لپاره نیت پکار دی او که له نارینه و و سره په صف کې برابره نه وي ولاړه یاد اجنازي، اخترانو او د جمعي لمونځ وي، نو بیا امام ته د هغې د امامت نیت کول شرط نه دی. د جنازې په لمانځه کې د نیت کول اړین دی چې ووايي زه دا لمونځ د الله تعالی د خوښي پخاطر اودې مري ته د دعاء په نیت اداء کوم که چیرې مقتدی ته د معلومه نه وي چې دا مري نارینه دی که ښځینه، نو بیا دا ورته کافی ده چې ووايي: زما امام چې د چا د لمانځه نیت کړی وی زما همغه نیت دی. (علم الفقه ص ۲۰۳)

**مسئله:** نیت له تکبیر تحریمه سره یوځای تړل کیږي، خو که تر تکبیر وړاندې شی بیا هم صحیح دی. په دې شرط چې د نیت او تکبیر رمنځ بل کوم داسې فاصل نه وي چې د لمانځه سره منافی وي. مثلاً خوراک څښاک خبرې اتري. او که چیرې همدا شرط پرځای شي؛ بیا که نیت تر وخت هم لمخه و تړل شي پروا نلري صحیح دی. خو تر تکبیر تحریمه وروسته نیت کول صحت نلري، دغه نیت ته هیڅ اعتبار نشته. (علم الفقه ص ۲۱۱ کتاب الفقه ص ۲۲۵ ج ۱ د ل).

که چیرې لمونځ کوونکې په زړه کې د لمانځه اراده وکړي او په ژبه څه ونه وایي، نو لمونځ یې درست دی، البته د عامه خلکو لپاره د زړه د نیت تر څنګ په ژبه هم ویل بهتر او ښه کار دی. ځینی خلګ داسې وي چې د نیت اوږده او لنډ الفاظ سره کتار کړي، د اښه نه دی، ځکه چې امام قرائت شروع کړي، دی لا په نیت لګياوي. (رفعت قاسمی)

نیت دې ته وائي، چې سړی د خدای لپاره د لمانځه د ادا کولو اراده وکړي، په داسې طور سره چې له دنیوي امورو څخه هیڅ شی پکې شامل نه وي. (کتاب الفقه ص ۳۲۲ ج ۱، بحر ص ۲۸۲ ج ۱)

**پنځم شرط:** تکبیر تحریمه: یعنی د لمانځه د شروع په وقت کې الله اکبر ویل یا دې ته په معنی کې ورته لفظ ویل، څرنگه چې له دې تکبیره وروسته لمونځ پیل کیږي، دلته خوراک، څښاک، تلل راتلل، خبرې کول، ډیری داسې شیان چې له لمانځه بهر جایز وي او س هغه حرامیږي، نو ځکه دی تکبیر ته تکبیر تحریمه وائي.

د تکبیر تحریمه لپاره اته شرطونه: (۱) دغه تکبیر به له نیت سره یوځای وي، که حقیقتاً وي، یعنی په یوه وخت کې نیت او تحریمه به دواړه وي. که حکماوی، یعنی د نیت او تحریمې ترمنځ کوم د لمانځه منافی شی فاصل نه وي، خودوی دوه وی سره بیل، باید وویل شي چې د نیت څخه وروسته د لمانځه لپاره کښیناستل پورته کیدل، تلل راتلل، اودس کول او داسې نور باید د لمانځه سره منافی ونه ګڼل شي، په داسې ډول فاصل سره نیت صحت ته هیڅ خلل نه پیښیږي، مګر بهتره داده چې نیت او تحریمه حقیقتاً سره یوځای



وشی. (مراقی الفلاح) (۲) په کومو لمونځونو کې چې قیام یعنی دریدل فرض وی، نو د هغوی تکبیر تحریمه هم په ولاړی ویل فرض دی، او په نورو لمونځونو کې چې ئې څنگه زړه وي. مگر ددې خبرې باید حتمی خیال وساتل شی چې په هر لمانځه کې ضروری ده چې تکبیر تحریمه د رکوع په حالت کې او یار کوع ته نژدې د انحناء په حالت کې ونه ویل شي، که چېرې ئې څوک په همدې حالت کې چې رکوع ته تر ولاړی نژدې وي او وئې وایی نو تحریمه ئې قطعاً نه صحی کیږي او که ولاړی ته نژدې وي نو تحریمه صحیح کیږي. (مراقی الفلاح)

مسئله: ځینی ناخبره خلک چې کله مسجد ته راشی امام د رکوع په حال کې وویښی، نو په ډیره بیرې (تلوار) سره راځغلی، په امام پسې تیتیری، په همدې حالت کې تحریمه هم وائي، نو ددې سرې لمونځ نه صحی کیږي، ځکه چې تکبیر تحریمه د لمانځه د صحت لپاره شرط دی، چې کله دا شرط درست نه وی، نو لمونځ به څنگه صحی شی، یعنی لمونځ ئې ونشو.

۳- تحریمه به تر نیت له مخه نه وی، یعنی لمړی به نیت تړل کیږي بیا به تحریمه وی که تحریمه له نیت څخه مخکې کړي نو تحریمه نه صحیح کیږي. (مراقی الفلاح)

۴- تکبیر تحریمه به په دومره اوچت آواز لوستل کیږي چې پخپله ئې واورې، په دې شرط که کون نه وی. د گونګي لپاره د ژبې خوځول ضروری نه دی، په ژبه د هغه تکبیر ویل معاف دی.

۵- تکبیر تحریمه په داسې انداز کې ادا کول، چې د خدای ﷻ د عظمت څرگندونه ورځني کیږي.

۲- د الله اکبر همزه یا «با» به نه لوړه وی، که چېرې کوم څوک «الله اکبر» الله اکبار» ووايي نو تکبیر ئې درست نه دی.

۷- په الله کې له «لام» څخه وروسته به «الف» وایی. که چېرې ئې څوک ونه وایی تکبیر ئې نه دی صحیح.

۸- د تکبیر تحریمه لپاره بسم الله او یا نور الفاظ نه لوستل کیږي. که چېرې څوک د تحریمه پرځای بسم الله الرحمن الرحیم او یا بل څه ووايي، نو تکبیر ئې صحت نلري. (درمختار، مراقی الفلاح) او تکبیر تحریمه به قبلې ته مخامخ وائي، که عذر ئې نه درلود. (علم الفقه ص ۳۲ ج ۲)

### په رکوع کې د شاملیدو پر مهال د تکبیر تحریمه حکم

مسئله: که چېرې امام په رکوع کې وی، او یو سړی غواړي چې په رکوع کې ورسره شامل سی، نو مسنونو طریقو دا ده چې د تکبیر تحریمه د ویلو وروسته بل تکبیر ولولي او بیا رکوع ته ولاړ شي او که فرضاً د سړي دویم تکبیر ونه ویلای شي، خور رکوع ئې له امام سره پیدا کړه، نو دده لمونځ صحیح شو او رکعت ئې وموند. (اگرچه سنت طریقه ورځینی پاتې شوه).

(درمختار بر حاشیه شامی ص ۴۲۳ ټوک اول)

### د غلیظه او خفیفه نجاست تعریف

نجاست غلیظه د امام ابوحنیفه رحمه الله علیه په نزد هر هغه نجاست ته ویل کیږي چې په مردار والی کې ئې دلائل متفق وی. د علماؤو که اختلاف وی پکښې او که نه وی. دا راز که بلوی عامه وئې



، يانه وی ، او نجاست خفیفه هر هغه مرداري ته ویل کیږي چې دلائل پکښې متعارض وی.

«ان الامام قال توافقت علی نجاسته الادلة فمغلظ سواء اختلف فيه العلماء وکان فيه بلوی أم لا والا فمخفف .

(طحطاوی علی العراقی ص ۸۲ هکذا فی فتح القدیر ص ۲۰۳ ج ۱ و بحر الرائق ص ۲۲۹ ج ۱ والشامی ص ۲۱۱ ج ۱)

د صاحبینو په نزد غلیظ نجاست هر هغه مرداري ته ویل کیږي چې په مردار والی کې ټی اتفاق وی د علماؤو ، او پکښې بلوی عامه نه وی ، که چیرې د علماؤو اختلاف وی او یا عمومی بلوا وي ، نو بیا دې نجاست ته خفیفه ویل کیږي . «وقال ما اتفق العلماء علی نجاسته ولم یکن فيه بلوی فمغلظ والا فمخفف ولا نظر للادلة»

(طحطاوی علی العراقی ص ۸۲ فتح ص ۲۰۲ ج ۱ بحر الرائق ص ۲۲۹ ج ۱ ش ص ۲۱۱ ج ۱)

### د نجاست غلیظه حکم

که چیرې داسې نر مه او یا بهیدونکې غوندي مرداري پر بدن یا جامه ولگيږي ، نو که دیوه درهم په اندازه یا تر هغه کم وي ؛ نو څه باک نلری معاف ده له پریمنځلو پرته لمونځ صحی کیږي لیکن نه پریمنځل اود اشان لمونځونه کول مکروه دی . پریمنځل ټی ښه کار دی او که له یوه درهم څخه زیات ځای خراب کړی نو بیا معاف نه دی . پریمنځل ټی ضروری دی له پریمنځلو پرته لمونځ نه دی روا او که چیرې غلیظ نجاست یو څه سخته لنده مرداري پر بدن یا جامه ولگيږي لکه د چرګ یا بل دغسی شی مرداري ، نو که وزن ټی څلور نیم ماشه او یا له هغه څخه کم وي نو بیا له پریمنځلو پرته لمونځ کامل درست دی او که

چیرې ټی وزن له دې اندازې څخه زیات وي ؛ نو له پریمنځلو بغیر ټی لمونځ هیڅ صحت نلری .

(کما فی الطحطاوی الکبیری والشامی وایضاً فی البحر)

### د خفیفه نجاست (سپکې مرداري) حکم

دغه نجاست که چیرې پر بدن یا جامه ولگيږي ، نو پر کومه برخه چې لگیدلی وي ؛ که له څلورمې برخې څخه کم وو ، بیا معاف دی . باک نلری ، او که پوره څلورمه حصه او یا تر هغه زیاته وه . نو بیا نه بخښل کیږي ، پریمنځل ټی ضروری دی ، مثلاً پر لستونې ولگیده ، نو د لستونې څلورمه حصه شمیرله کیږي ، داسې نه چې ټول کمیږي حسابیږي .

(کما فی الطحطاوی ص ۸۴ شامی ص ۲۱۲ کبیری ص ۱۲۵ بحر الرائق ص ۲۳۰ ج ۱ تبیین الحقائق ص ۲۵)

(ج ۱) محمد ظاهر عقالله عنه مفتی دارالعلوم دیوبند

د لمانځه وختونه : څرنګه چې لمونځ د الله ﷻ دهغو نعمتونو په بدل کې د شکر اداینه ده چې هره شېبه د بنده په خدمت کې وي ، نو له همدې امله دهغه مقتضاء داده چې هیڅ کله باید انسان له دې عبادۍ څخه وخت خالی تیر نکړي ، مګر دا چې شرعی ضروری حوائج پوره کړي په هغه کښې حرج راځي . همدا وجه ده چې لږ لږ شیبه وروسته په ورځ کې داغه پنځه وخته لمونځونه فرض کړل شوي دي : (۱) سهار ، ماښام ، مازدیګر ، ماښام ، ماخستن .

د سهار وخت : له صبح صادق (رښتینی سهار) څخه پیل کیږي بیا تر

لمر ختلو پورې دی . (بحر الرائق ، درمختار ، هدایه ، ص ۵۰ ج ۱ ، شرح نقایه ص ۵۴ ج ۱ کبیری

ص ۲۲۶)



د شپې په وروستۍ برخه کې د اسمان په څنډه کې یوډول سپینه روښنایي راپورته کیږي، او بیا له شیبې وروسته بیرته تیاره جوړیږي سپین والی ورک شي. نودې ته صبح کاذب (ذروغجن سهار) ویل کیږي. له دې نه وروسته بیا د اسمان په څنډو کې یو سپین والی راڅرګند یږي، چې وار په وار زیاتېږي، هغه ته صبح صادق (روښن سهار) ویل کیږي، له همدې سهاره څخه د لمانځه وخت پیل کیږي بیا تر لمر ختلو پورې.

د نارینه وو لپاره د سهار لمونځ په داسې وخت کې ادا کول مستحب دی چې روښنۍ ښه زیاته شي او په لمانځه کې څلویښت، پنځوس آیتونه تلاوت کړي، اوله لمانځه نه فارغ سي، بیا هم دومره وخت لمر ختو ته پاتې وي چې که بیرته لمونځ راګرځول وغواړي، نو بیرته ئې د څلویښت پنځوس آیتونو په تلاوت سره راوګرځولای شي.

مګر د ښځو لپاره همیشه په تیاره کې د لمانځه ادا کول مستحب دی او د نارینه وو لپاره یوازې په حج کې په مزدلفه کې د سهار لمونځ په تیاره کې ادا کول مستحب دی. (علم الفقه ص ۸ ج ۲، درمختار، مراقی الفلاح، وشرح وقایه، ص ۱۳۰ ج ۱ شرح نقایه، ج ۱ ص ۵۲ نائی شریف ص ۵۰ ج ۱)

د ماښام وخت: د غه وخت د لمر د زوال نه پیل کیږي بیا تر هغه وخته پورې چې د هر شې سایه د خپلې اصلي سایې نه پرته دوه چنده شي؛ دوام لري. مګر احتیاط دا دی چې د یوه مثل په دننه دننه کې د ماښام لمونځ اداء کړی شي.

د اراز جمعې د لمانځه وخت هم همداسې دی. ولی یوازې فرق دا دی چې د ماښام لمونځ د گرمیو په موسم کې باید په لږ تاخیر سره اداء

شي، که گرمي وي کنه ۱ او د یخۍ په موسم کې بیا په بیرته او پروخت اداء کول مستحب دی. (شامی، بح، علم الفقه ص ۹ ج ۱)  
مسئله: د هر شې له اصلي سایې نه پرته که دهغه سایه تردوه مثله ورسیري نو نور د ماښام وخت پای ته رسیږي. (هدایه ص ۴۹ ج ۱، کبیری ص ۲۲۲)

د مازیګر وخت: د مازیګر وخت د ماښام له ختمیدلو څخه سمدستي پیل کیږي بیا تر لمر لویدلو پورې دوام کوي. د مازیګر د لمونځ اداء کولو لپاره مستحب وخت هغه دی چې په لمر کې د ژړوالی ښه نه وي پیدا شوی، خوروښنایي ئې دومره کمه شوی وي چې که ورته وکتل شي، سترګې د غرمې په څیر نه پري سوځي. یعنی سړی ورته کتلای شي. له دې وروسته اداء کول ئې مکروه دی، خود مازیګر لمونځ که په گرمي کې وي او که په یخۍ کې په تاخیر سره اداء کول ئې ښه دی، خود دومره ناوخته نه چې په لمر کې ژړوالی څرګند شي، او په کومه ورځ چې وریځ وي، په دغه ورځ بیا بیرته او تلوار پکاردی چې وختی ادا شي. (درمختار) چې د ساعت پای په بله وسیله د وخت تعیین ممکن نه وي. (علم الفقه ص ۹ ج ۲، هدایه ص ۴۹ ج ۱، کبیری ص ۲۲۲، کتاب الفقه ص ۲۹۱ ج ۱)

د ماښام وخت: د ماښام وخت له لمر لویدلو څخه پیل بیا تر هغه پورې چې د اسمان په څنډو کې د شفق سپین والی وي. (بحر الرائق، طحاوی، حاشیه مراقی الفلاح)

د ماښام لمونځ د وخت له پیل کیدلو سره سم اداء کول مستحب دی. هغه وخت چې ستوری په ښه توګه پر آسمان راښکاره شي. د لمانځه



اداء کول مکروه دی. مگر په کومه ورځ چې ورېځ وی، که تاخیر وشي ترڅو د وخت دنه داخلیدو احتمال ختم شي، او یقین شي چې ماښام داخل دی، نو بیا تاخیر (ځنډول) مستحب کاردی.

د ماښام وخت بالکل د سهار بالعکس دی، هغه دا چې په سهار کې لومړی سپیدی (سپین والی) راښکاره کیږي، بیا وروسته سوروالی راځي. خوپه ماښام کې اول سرخی بیا سپین والی راځي. (علم الفقه ص ۱۰ ج ۲) **مسئله:** د ماښام د لمانځه وخت له لمر لویدو څخه بیا د شفق تر لویدو پورې دی. (کتاب الفقه ص ۲۹۲ ج ۱ و هدايه ص ۲۹ ج ۱، شرح تقایه ص ۵۲ ج ۱ کبیری ص ۲۲۸)

**مسئله:** له لمر لویدو څخه د شفق تر لویدو پورې وخت، د شفق د سپین والی لویدل مراد دی، چې اندازه یې پیاوړی یا یو ساعت یا له یو خود قیقو نور هم زیات کیږي. (هدایه ص ۲۸ باب المواقیت، تفصیل امداد الاحکام له ص ۲۰۱ څخه تر ص ۲۱۹ ج ۱)

**مسئله:** ماښام له لمانځه نه پرته په څلور رکعتیز لمونځونو کې د آذان او تکبیر ترمنځ دومره فاصله مستحب ده چې یو څوک خوراک څښاک او یا بل دارنگه کوم ضرورت پوره کړای شي. (الجواب العتین ص ۱۱۰، میان امرحین رحمة الله تعالى علیه)

د ماښام د لمانځه لپاره که څه وخت وی، خو مناسب نه ده چې سږی تاخیر (ځنډ) کوي. مگر په روژه مبارکه کې د افطار (روژه ماتې) په وجه تاخیر جائز دی، هیڅ حرج په کې نشته ځکه چې وخت هم وی، نو د یوه ضروري کار په وجه که څه هم تاخیر وشي، هیڅ باک نلري.

(ماخوذ، فتاوی دارالعلوم ص ۲۵ ج ۲، بحواله علمگیری ص ۱۶ ج ۱) - (رفت قاسمی)

د ماځستن وخت: د ماځستن وخت د شفق تر لمری کیدلو وروسته پیل کیږي، بیا ترڅو چې صبح صادق نه وی راختلی. (بحر الرائق، فتح القدیر) **مسئله:** د ماځستن لمونځ د شپې د دریمې برخې نه وروسته او یا نیمې شپې تیریدلو نه مخکې اداء کول مستحب دی. له هغه نه وروسته مکروه دی. (شامی)

په کومه ورځ کې چې ورېځ وی نو په هغه ورځ د ماځستن لمونځ وختی ادا کول مستحب دی. (درمختار، علم الفقه، ص ۱۰ ج ۲، هدايه ص ۵۱ ج ۱، شرح تقایه ص ۵۵ و کتاب الفقه ص ۲۹۲ ج ۱)

**مسئله:** د ماځستن تر لمانځه وړاندې ویده کیدل، او تر لمانځه وروسته غیر ضروري خبرې او مجلسونه مکروه دی. (شرح تقایه ص ۵۵ ج ۱) ځکه چې په همدې وجه د ماځستن او د سهار پر لمانځه اثر غورځول کیږي. (رفت قاسمی)

د وترو وخت: و ترد ماځستن تر لمانځه وروسته اداء کیږي، څوک چې د شپې په اخیر کې راپاڅیدلای شي، نو مستحب داده چې د شپې په اخیر کې و تر اداء کړي، او که ئې یقین نه وو. چې راپورته کیدای شي نو بیا پکار ده چې د ماځستن تر لمانځه وروسته ئې سمدستی اداء کړي.

(مراقی الفلاح، درمختار، علم الفقه ص ۱۰ ج ۲، هدايه ص ۵۰ ج ۱، شرح تقایه ص ۵۲ ج ۱ کبیری ص ۲۲۹).

د وترو وخت د ماځستن د لمانځه وروسته تر صبح صادق پورې شته د اختر وخت:

داختر د لمانځه وخت له هغه وخته څخه پیل کیږي چې لمر ښه راپورته شي، او بیا د لمر تر زوال پورې دوام لري، د لمر د ښه راپورته



کیدامطلب دادی چې د لمر هغه ژړوالی پر ختمیدو شی ، او د لمر سترگی ته سړی کتلای نشی ، ددې اندازی لپاره فقهاؤ و لیکلی چې لمر دیوې نیزې په اندازه راپورته شی .  
د اختر لمونځ ژر ادا کول مستحب دی .

(مراۍ الفلاح شامی ، علم الفقه ص ۱۰ ج ۲ هدایه ص ۱۱۹ ج ۱ ، شرح نقایه ص ۱۲۸ ج ۱)

د جمعی د لمانځه وخت : د جمعی د لمانځه وخت همغه د ماپښین وخت دی . (نماز مسنون ص ۵۰۴)

مسئله : د احنافو په نزد د جمعی او اخرونو په لمانځه کې جماعت شرط دی ، په تراویح او د جنازی په لمانځه کې کفایي سنت دی . او په نفل لمونځونو کې مطلقاً مکروه دی ، او د رمضان المبارک د میاشتی نه پرته و تر لمونځ په جماعت سره مکروه دی او د اشان که په نفلي لمونځو کې تردری کسان زیات وی نو جماعت مکروه دي . (کتاب

الفقه ص ۶۵۰ ج ۱ فتاوی دارالعلوم ص ۳۲ ج ۲)

د تفصیل لپاره د احقر مرتب کړده «مسائل تراویح» او مسائل نماز جمعه « و پوری ) رفت .  
مکروه وختونه : «۱» د لمر د را ختلو مهال ، تر هغه وخته پوری چې د لمر ژړوالی زائلېږي او سړی ورته کتلای نشی . او د حالت د لمر دیوې نیزې په مقدار پورته کیدو سره حاصلېږي

۲- تیک د غرمی وخت چې لمر زوال نه وی کړی .

۳- په لمر کې د ژړوالی د راپیداکیدو څخه تر لمر لویدو پوري .

۴- د سهار د لمانځه له ادا کولو وروسته تر لمر ختو پوري

۵- د مازیگر له لمانځه وروسته تر لمر لویدو پوري

۶- د سهار وخت ، پرته له خپلو دوو سنتو د نور لمانځه لپاره مکروه ده

۷- د ماښام وخت او د ماښام تر لمانځه وړاندی .

۸- کله چې امام خطبی ته پورته شی ، که د جمعی خطبه وی ، که دا خترو وی ، د نکاح ، حج او یا هم د بل شی خطبه وی .

۹- کله چې د فرض لمانځه تکبیر وویل شی ، مگر یوازی د سهار سنت که چانه وو اداء کړی او یقین ئي وو چې د جماعت یو رکعت نیولای شی نو بیا سنت کول مکروه نه دی .

۱۰- د اختر تر لمانځه وړاندی وخت مکروه دی ، که په کور کې وی او که په عیدگاه کې .

۱۱- د اختر د لمونځونو وروسته په عیدگاه کې لمونځ اداء کول مکروه دی .

۱۲- په عرفه کې د مازیگر او ماپښین تر منځ او یا له هغوی وروسته وخت .

۱۳- په مزدلفه کې د ماښام او ماخستن تر منځ او یا له هغوی وروسته .

۱۴- کله چې د لمانځه وخت ډیر لنډ او تنگ شی ، پرته د خپل وخت له فرضونه ، نور لمونځونه مکروه دی . که څه هم قضاء ئي واجب الترتیب وی .

۱۵- د غټویا وړو بولو او یا خروج ریح د ضرورت په وخت کې لمونځ مکروه دی .

۱۶- د ډوډی ترتیا ریدلو وروسته ، که د هغه طبیعت ډوډی ته کیده او گمان ئي دا وو چې که تر مخه لمونځ اداء کړی ، بیاني ډوډی ته زړه نه کیږي . او دا حکم په ټولو هغو شيانو کې چې صورت ئي داوی ؛



یعنی د لمانځه تر ادائې وروسته ئې او طبیعت ځینې ماتېږي، مگر که وخت کم وي نو بیا لمونځ مکروه نه، بلکه ضروري دی. (مطحاوی)

۱۷- له نیمې شپې وروسته د ماخستن لمونځ کول.

۱۸- کله چې ستوری په اسمان کې ډیر راڅرګند شي، بیا د ماښام لمونځ کول مکروه دی.

په دغو پورتنیو ټولو وختونو کې لمونځ مکروه دی، مگر د ویره خبره ده چې په لومړي، دوهم، درېیم، پنځلسم شپاړسم وختونو کې ټول لمونځونه مکروه دي. فرض وي که نفل. که واجب، سجده تلاوت یا سجده سهو هر ډول لمونځ پکې کراهیت لري.

په اوږدو وختونو کې که لمونځ شروع هم شي؛ باطل دی. شروع ئې ناسمه ده. که چیرې سړی لمونځ پیل کړي وي. له دې وختونو یو ورباندې را ورسېږي، لمونځ ئې باطلېږي. لیکن شپږ شیان داسې دي چې د هغوی شروع په دې وختونو کې هم صحیح ده.

۱- د جنازې لمونځ، په دې شرط چې جنازه په همدې ډزو وختونو کې راوړله شوی وي.

۲- د تلاوت سجده: په دې شرط چې د سجده آیه په همدې ډزو وختونو کې تلاوت شوی وي.

۳- د هغې ورځې د مازيګر لمونځ.

۴- نفل لمونځ.

۵- هغه لمونځ چې نذر کړل شوی وي، خونذرتي په همدې ډزو وختونو کې یو وخت شوی وي.

۲- د هغه لمانځه قضاء چې په دغو ډزو وختونو کې فاسد شوی وي. یعنی شروع ئې مخکې شوی وي بیا دا وخت ورباندې را رسیدلې وي د جنازې د لمانځه شروع بي له کراهته صحي بلکه افضل ده.

او د تلاوت د سجده شروع د تنزیهې کراهت سره سره صحت لري. او د نورو پاتې ډزو شروع کول له کراهت تحریمي سره صحي ده. مگر دا چې هغوی باطل کړل شي بیا يې په صحیح وخت کې را څرځول، واجب دی، په دوو وختونو کې صرف د لمونځو اداء کول مکروه دی. او په پاتې نورو کې یوازې نوافل اداء کول مکروه دی، فرض او واجب اداء کیدلای شي. د دوو وختونو لمونځ پریوه ځای اداء کول صحي نه دی. مگر په دوو وختو کې: یو په عرفات کې د ماښام او مازيګر لمونځ د ماښام په وخت کې. (۲) په مزدلفه کې د ماښام او ماخستن لمونځ په ماخستن کې. (شامی، علم الفقه ص ۱۲ ج ۲، هدایه ص ۵۳ ج ۱، شرح نقایه ص ۵۷ ج ۱، کبیری ص ۲۲۸، کتاب الفقه ص ۲۹۶ ج ۱)

مسئله: که پر چاباندې د سهار په لمانځه کې لمر راوڅیږي، لمونځ ئې فاسد شو او قضا بي هغه وخت راوړي چې لمر ښه یعنی یوه نیزه را پورته شي، ژړوالی ئې ورک شي. (فتاوی دارالعلوم ص ۲۲ ج ۲، رد المحتار ص ۳۲۶ ج ۱ کتاب الصلوة)

مسئله: د مازيګر لمونځ که چېرې پوره آدا نشي، یعنی د لمانځه په شروع کې پرسري لمر ولویږي، نو لمونځ دی پسې پوره کړي، صحت لري. مگر قصدا به داسې نه کوي. چې دا ګناه ده.

(فتاوی دارالعلوم ص ۲۲ ج ۲ بحواله هدایه ص ۲۸ ج ۱ کتاب الصلوة)



داځکه چې په حديث شريف کې راځي چې د طلوع او غروب (لمرختو اولويدو) په وخت کې کافران د لمرعباده کوي، نو په دې وختونو کې بايد لمونځ اداء نشي (مشکوٰه ص ۹۲ ج ۱)

### د څو مصطلحو الفاظو معنی

(۱) د لمر زوال، يعنی لمر چې کله د آسمان بلکل پر نيمايي ودرېږي؛ چې هغې ته استواء الشمس ويل کېږي، اوس که له دې ځايه يعنی د آسمان له نيمايي څخه د غروب پر لوري لږ و خوځېږي؛ نو دې ته زوال افتاب ويل کېږي.

۲- اصلي سایه. دا د شې هغه سایه ده چې د زوال په وخت کې ئې ولري. دا سایه د هر ښار په اعتبار مختلفه وي، په يو ځای کې لږ زياته په بل کې کمه او په ځينو کې خوبېځي اصلي سایه وجود نلري. لکه په مکه مکرمه او مدينه منوره کې. د زوال او اصلي سايبې د پيژندلو لپاره اسانه تدبير او لاره چاره دا ده چې يوه سيده لکړه په هزاره ځمکه کې ووهله سي، بيا چې تر کومه ځايه د هغې لکړي سایه ورسیده؛ پر هغه ځای باندې يوه نښه ودروله شي. بيا وکتل شي چې دا سایه نوره کمېږي او که زياتېږي، که چيرې پر ځای ولاړه وي نو پوهه شه چې غرمه يعنی د استواء وخت دی. او که چيرې د دانښې سایه له خپلې اصلي سايبې څخه د لويديز پر لور روانه ده نو زوال شوی دی او که د ختيځ طرفته ميلان لري نو پوه شه چې زوال نه دی سوی.

۳- يو مثل، د هر شې له اصلي سايبې څخه علاوه که ئې نوره سایه د هغې خپلې سايبې په اندازه برابره شوه، نو دې ته مثل وائي.

۴- دوه چنده: هغه زياته سایه چې د اصلي سايبې څخه علاوه دوه برابره شي.

۵- مدرک: هغه سړی ته ويل کېږي چې په امام پسي په ټولو رکعتونو کې شريک وي. چې دې ته مقتدي او مؤتم هم ويل کېږي.

۶- مسبوق: هغه چاته ويل کېږي چې يو رکعت يا زيات جماعت ورځينی تير شوی وي له هغه وروسته په جماعت کې شريک شي.

۷- لاحق: هغه چاته ويل کېږي چې له امام سره په لمانځه کې شريک شوی وي له شرکت وروسته بيا ټول رکعتونه او يا يو څو رکعتونه د څه عذر په وجه ورځينی تير شي.

عمل کثير: په لمانځه کې هغه فعل (کار) ته ويل کېږي چې يو بل سړی په دې نه پوهيږي چې دغه کس لمونځ کوي که بل څه، او نور لمونځ کوونکي ئې ټول ځان ته متوجه کړي وي، هغه که په دواړو لاسونو عمل کوي او يا هم بل اندام. يو تعريف ئې دا هم دی: چې په لمانځه کې هغه کار چې په دواړو لاسونو تر سره شي لکه لنگوته تړل او يا داسې بل شي، دې ته عمل کثير ويل کېږي.

۹- عمل قليل: هغه فعل چې لمونځ کوونکي ئې پخپل ذهن ډير ونه گڼي.

۱۰- اداء: هغه لمونځ چې پر خپل وخت اداء شي.

۱۱- قضاء: هغه لمونځ چې پر وخت ونشي، بيا وروسته اداء شي، مثلاً د ما پښين لمونځ، مازيگر راوگر ځول شي. (علم الفقه ص ۶ تر ۸ پورې ج دويم).

### د جماعت (جمع) بيان

څرنگه چې په جماعت سره لمونځ اداء کول واجب يا سنت مؤکد دی، نو له همدې وجې د هغه ذکر د لمانځه د واجباتو او سنتو څخه وروسته اوله مکروهاتو او نورو څخه وړاندې مناسب دی.



جماعت لږترلږه دوو سړيو څخه جوړېږي يعنې داچې کم تر کمه دوه سړي يوځای په يوه امام پسې لمونځ اداء کړي. همدا راز که دوه تنه وي، يو متبوع يعنې امام او بل تابع يعنې مقتدي شي، لمونځ اداء کړي، د دوی لمونځ هم صحيح او جماعت ورته ويل کېږي، دغه تابع يعنې مقتدي که نروې، يا ښځه، غلام وي يا آزاد. او که نابالغ ماشوم وي، مگر د جمعې او نورو لمونځونو کې له امام نه پرته دوه سړي ضروري دي، تردې کم جماعت نه صحي کېږي. (بحر الرائق، درمختار، شامي، د تفصيل لپاره - مکمل او مدلل مسائل نماز جمعه وجموئي)

د جماعت د صحت لپاره د اهم ضروري نه ده چې فرض لمونځ به وي، بلکې که نفل وي هم دوه نفره په همدې شکل چې يو تابع او بل متبوع شي، اداء کړي، نو جماعت کېږي، نور که دوی دواړه (امام مقتدي) نفل کوي او که يوازي مقتدي نفل کوي. (شامي، علم الفقه ص ۶۳ ج ۲ کتاب الفقه ص ۶۲۹ ج ۱)

مگر د احنافو په نزد نفل لمونځ په جماعت سره د دوو درو افرادو جائز دی، خو که تردې تنه زيات وي بيا مکروه تحریمي دی. (دفت قاسمي غفر له)

### د جماعت لنډ فضائل

د جماعت د فضيلت په باره کې دومره شمېر صحيح احاديث وارد شوي چې که سره يوځای کړل شي نو ډير ستر کتاب تري جوړېدای شي، نو دومره احاديثو ته په پام سره د انتيجه تر لاسه کېږي چې يقينا جماعت د لمانځه د تکميل لپاره يواهم شرط دی، نبی کریم ﷺ هيڅکله جماعت پرې ايښی نه دی، ان تردې چې د ناروغۍ په حالت

کې چې مسجد ته د تگ توان يې نه درلود؛ نو د دوو تنو په مرسته ئې تر مسجد ځان رساو او په جماعت ئې لمونځ اداء کړ. تارک الجماعة د نبی کریم ﷺ ډير بد ايسيده حتی چې زړه ئې غوښتل تارک الجماعة سړي ته ډيره سختينه سزا ورکړي. په دې کې شک نشته چې په محمدي شريعت کې د جماعت ډير زيات اهتمام شويدي چې پکار هم همدا دی، ځکه چې د لمانځه غونډی عظيم الشان عبادت همدا تقاضا ده چې دمکمل ئې هم په هماغه شان اهتمام وشي (يعنې هغه چې لمونځ ورباندې کاملېږي) جماعه.

۱- نبی کریم ﷺ فرمایي چې: د جماعه لمونځ تر تنها لمانځه ۲۷ درجې زيات ثواب او اجر لري. (صحيح بخاری، مسلم)

۲- آنحضرت ﷺ فرمایي چې: تریوازي لمانځه له يوه سړي سره لمونځ کول بهتر دی، اوله دوو سړيو سره يوځای اداء کول بيا نور بهتر دی، او څومره چې جماعت زياتېږي هغومره د الله تعالی په نزد قدر پيدا کوي. (ابوداؤد)

۳- نبی کریم ﷺ فرمایي: څومره وخت چې د لمانځه په انتظار کې تیرېږي، هغه ټول په لمانځه کې شميرل کېږي. (صحيح بخاری)

د ډيرو احنافو په نزد جماعت مؤکد سنت دی. خود واجب په حکم کې ده. حقيقت دادي چې دا دواړه قولونه درست دي.

(علم الفقه ص ۷۲ ج ۲ مظاهر حق ص ۵۲ ج ۲، حجة الله البالغة ص ۲۹۴)

۴- نبی کریم ﷺ فرمایي: جماعت پريښودل ترک کړئ (يعنې د جماعه لمونځ مه پرېږدئ) کنه نو الله ﷻ پر زړونو مهر لگوي او تاسي



په له هغوی څخه وگرځي چې خدای پاک غافل گرځولی دی. (ابن

ماجه معری ص ۲۶۰ ج ۱)

۵- آنحضرت ﷺ په یو حدیث کې فرمایي: زما زړه غواړي چې  
ځوانانو ته حکم وکړم چې لرگی راټول کړي، بیازه هلته ورشم، هغه  
څوک چې له عذره پرته په کور کې لمونځ اداء کوي؛ هغوی سره د  
کورنۍ له خلکو وسوځم. (ابوداؤد شریف ص ۸۸ ج ۱)

تاسو فکر وکړئ، دهغه چالپاره چې لمونځ کوي څو مسجد ته نه  
حاضرېږي؛ نبی کریم ﷺ په اور کې د سوځولو خبره کړې، نو دهغه  
سړي چې بیخي لمونځ نه کوي سزابه ئې څه وي؟ او څومره  
سترگناهکار به وي

(فتاوی رحیمه ص ۲۱۲ ج ۱)

په مخکینیو زمانو کې یو ستر بزرگ عالم د جماعه په تیریدلو  
دومره غمجن کیده چې تر ۷ اوه ورځو پورې به ئې ماتم او غمرازی  
کوله، او که تکبیر اولی به ځینی فوت شو، نودرې ورځې به ئې غم  
او ماتم کاوه.

(احیاء العلوم ص ۱۵۱ ج ۱)

له همدې کبله پر مسلمانانو لازمه ده چې پنځه وخته لمونځ په  
جماعه سره اداء کړي او د تکبیر اولی ثواب ترک نکړي. (فتاوی

رحیمه ص ۲۱۲ ج ۱)

### د جماعه نظام ولی مینځ ته راغلی؟

رسول کریم ﷺ پر هر مسلمان چې ناروغی او یا یو بل شرعی عذر  
ونلري؛ دا لازمه کړي چې په جماعه سره لمونځ اداء کړي. په دې کې

یو خاص حکمت او راز پروت دی. هغه دا چې په دې توګه د امت  
وګړي هره ورځ بلکه په ورځ کې پنځه ځله د هغوی احتساب وي.  
مشاهده، تجربه او پوهه یې زیاتېږي. د جماعه د دې نظام په وجه  
د هر هغه خلګ چې پخپلو انفرادي کارونو کې پابندي نشي کولای.  
د پنځه وخته لمانځه پابندي په هغه کې د کمزوري له مینځه وړي.  
پردې برسیره د امت د وګړو لپاره دا جماعه یو داسې نظام دی چې  
د هغوی ډېرې ګټې او فائدي پکې نغښتي دي او د بل په حال احوال  
خبریدلای شي د روغ ناروغ پوښتنه کولای شي، ترمنځ ئې اتحاد او  
اتفاق ټینګېږي. همدارنګه جماعه یوه هغه وسیله ده چې بندگان  
تربل هرځای د الله تعالی قربت حاصلولای شي. او توجه الی الله  
هلته ډیره زیاته وي، چې په نتیجه کې الله تعالی رحمتونه ورباندې  
نازلوي او زړونه ئې د خدای په عبادت سره ژوندی کيږي، او داسې  
نوري ډېرې بې شمیره ګټې پکېښي خوندی دي. چې شمیرل ئې ګران  
کاردی. همدارنګه د جماعه په برکت سړي له فرښتو سره یوځای  
کیدای شي چې نبی کریم ﷺ په ډېرو احادیثو کې فرمایلي چې په  
جماعه کې دخلکو ترڅنګ فرښتي هم برخه اخلي نو د انیکمرغي  
صرف د همدې نظام برکت دی.

پردې برسیره د جماعه د نظام په برکت په امت کې یو اجتماعیت  
ټولنیز ژوند پیدا کیدلای شي. د سیمې (محلي) د ځم او ګاونډو خلګ  
په ورځ کې پنځه ځله سره یوځای کيږي په هره جمعه کې یو ځل ډیر  
خلګ د جمعې لمانځه لپاره سره یوځای کيږي، او په کال کې خودوه  
ځله د اخترونو په لمونځونو کې غټي اجتماعګاني جوړيږي او تر



ټولوبياستره اجتماع د حج ده چې په دې ټولو کې مسلمان يود بل سره د اخوت او ورورولۍ اظهار کوي او ترمنځ ئې ډيري معاملې سره حل او فصل کيږي، يود بل په حال سره خبريږي، يوله بل سره د خوښۍ او خپګان ټولې پيښې شريکوي. ترمنځ ئې ديني محبت او ايماني اخوة راپيدا کيږي، چې دا د اسلامي شريعت ستر هدف دی او په قرآن کریم او احاديثو کې ئې ځای پر ځای تاکيد او فضيلت ذکر شوی. (مظاهر حق ص ۵۲ ج ۲)

### د جماعه د وجوب شرطونه

- ۱- اسلام. پر کافرانو باندې جماعه واجب نه دی.
- ۲- نارینه به وي. پر ښځو باندې جماعه واجب نه دی. (بحر الرائق در مختار)
- ۳- بلوغ. پر نابالغو ماشومانو جماعه واجب نه دی. (بحر الرائق)
- ۴- عقل. پر ليونی، بيهوشه، مست باندې جماعه واجب نه دی. (بحر الرائق، در مختار)
- ۵- آزاد. پر غلام باندې جماعه نشته.
- ۶- بې عذره. د شرعي عذر په حالت کې پر سړي جماعه واجب نه دی. خو که ئې اداء کړي، بهرکار دی. په نه اداء کولو سره د جماعه له ثوابه محروم گرځي. (شامی)

### د جماعه د پريښودلو ۱۵ عذرونه دي.

- ۱- د لمانځه د صحت له شرطونو څخه د يوه نه موجوديت، لکه طهارت، يا سترالعورة...

- ۲- تيز باران. (که څه هم په دې وخت کې مسجد ته نه تلل جائز دی؛ مګر بهتره داده چې مسجد ته ولاړ شي لمونځ په جماعه سره اداء کړي -- رفعت قاسمی)
- ۳- ډيره زياته يخنی. په لاره کې خټې او يابل د غسی مانع چې د غورځيدلو، يا ناروغ کيدلو او يانې د اضافه کيدلو ويره وي.
- ۴- مسجد ته په تللو کې د مال او سامان د غلا کيدلو خوف موجود وي.
- ۵- مسجد ته په لاره کې د دښمن د مخامخ کيدلو خطر وي.
- ۶- مسجد ته په تلو کې دا احتمال وي چې کوم قرضدار (پوروړی) به در سره مخ شي په داسې حال کې چې پر قرض ورکولو قدرت نلري، که ئې قدرت وو نو بيا ظالم بلل کيږي.
- ۷- ډيره تياره وي. لاره نشي ليدل کيدای.
- ۸- شپه وي او ستخت باد او طوفان وي.
- ۹- د مريض په حفاظت او خدمت مصروف وي، په تګ سره ئې ناروغ ته تکليف رسيږي، (بل څوک هم غمخوار نه وي)
- ۱۰- خواړه تيار وي، سړي وږي وي و لمانځه ته په تللو سره ئې اشتها ختميږي يا يې په لمانځه کې د طبيعت د نه لگيدو ويره وي.
- ۱۱- د پيشاب اثرات رابښکاره شي.
- ۱۲- د سفر اراده ئې وي، او په جماعه سره ورباندې ناوخته کيږي او قافله ورځينی روانيږي. (د اورګاډي او موټر مسئله بايد پردي قياس نکړل شي ولی که ډيره مجبوري نه وي، نو په بل کې هم تلای شي)



۱۳- د فقه او دين د نورو کتابونو په لوستلو او تدريس کي مصروف وي ، تردی چې هيڅ فرصت ورته نه پيدا کيږي . په دې شرط چې کله ناکله بي له قصده جماعة ورځيني پاتي کيږي .

۱۴- يوه داسي ناروغي وي چې له امله ئي سړی تگ راتگ نشي کولای ، اوياروند وي . (علم الفقه ص ۸۲ ج ۲ ، کتاب الفقه ص ۶۸۲ ج ۱ ، فتاوی دارالعلوم ص ۵۸ ج ۲ ، درمختار ص ۲۸۸ ج ۱)

**مسئله:** پر هر عاقل بالغ غير معذور باندي جماعت واجب دي که يوسړی معذور وي يعنی داسی عذر ورته بيش وي چې دهغه له وجې مسجد ته ولاړی شي او په جماعت کي گډون نشي کولای پرده باندي جماعت واجب نه دي فقهاء کرامود جماعت پريښودلو د عذرونه بيان کړي دي . (مظاهر حق ص ۵۲ ج ۲)

### د جماعة احکام

جماعة د جمعي او اخترانو په لمونځونو کي شرط دی . (بحر، درمختار)  
جماعة د پنځه وخته لمونځونو لپاره واجب دی ، که په کور کي اداء شي ، اوياپه مسجد کي ، په دې شرط چې کوم عذرونلری ، اود جماعة د پريښودلو ۱۵ عذرونه دی چې مخکي ذکر شول .  
جماعة په تراويح کې سنت مؤکد دی که څه هم يو قرآنکریم له جماعة سره پوره شو . اود کسوف د لمانځه لپاره هم جماعة مستحب دی . (بحر الرائق)

د روژي مبارکې په مياشت کې د وترو لمونځ په جماعة سره مستحب دی . له روژي پرته په جماعة سره وتر کول مکروه دی ، خوش شرط پکې داده چې په مواظبت (پابندی) سره وشي ، که

مواظبت نه وي ، بلکې کله ناکله ، دوه درې تنه سره يوځای شي ، په جماعة سره وتر اداء کړي ، نو دامکروه نه دی . (د تفصيل لپاره مکمل و مدلل مسائل تراويح باب الوتر و مکرري)

### د خسوف په لمانځه کې جماعة

(يعنی چې سپوږمۍ تندر ونيسي) او په نورو نوافلو کې جماعة کول مکروه تحریمی دی .

په دې شرط چې د فرض لمانځه غوندي اهتمام ئي وشي . يعنی آذان و اقامت ورته وشي او خلک په څه ترتيب سره راغونډ کړل شي ، او که د غسی په ناڅاپي ډول دوه درې تنه يا زيات سره زيوځای شي دخوف لمونځ يا نور نوافل په جماعت سره اداء شي نو څه جرح نشته .

### په مسجد کې دوهمه جمع (جماعة)

کله چې په مسجد کې جماعة اداء شي ، بيا د هغه فرض د اداء کولو لپاره دويم جماعة تحریمی مکروه دی ، مگر په دې لاندینو څلورو شرطونو:

۱- مسجد د کلی يا محلی وي . پر عامه لويه لاره نه وي . ۲- اول جماعة د آذان او اقامة په لور آواز سره ادا شوی وي . ۳- لومړی جماعة هغو خلکو کړی وي چې د دغی سيمی او محلی او سيدونکي وي . اود مسجد واک او اختيار ئي په ولکه کې وي .

۴- دوهم جماعة هم په همغه شکل چې اول جماعة شوی وي ؛ اداء شي . يعنی آذان اقامت وشي ، امام بيا هم په محراب کې ودریږي ، او داسی نور که چيری په دې څلورو شرطونو کې يو ونه موندلای شي مثلاً مسجد د محلی او ياکلی نه وي پر لويه لاره وي ، نو دويم جماعة



نه بلکې درېم څلورم جماعة هم مکروه نه دی. داراز دانور شرطونه درواخله. (ردالمختار، علم الفقه ص ۹۰-۹۱ ج ۲)

مسئله: د کعبې شریفې په دننه او دباندې خواو شاګې او پرنورو لورو ځایونو او یا خپله د کعبې پر سطح لمونځ صحیح دی. البته د کعبې پر بام باندې لمونځ د بې ادبۍ په وجه مکروه دی. (کتاب الله ص ۲۲۶ ج ۱)

مسئله: که چیرې یو مقتدی له امام سره د لمانځه په هره برخه کې شریک شي. جماعة ئې پیدا کړي، که څه هم په اخیره قعده (ناسته) کې وي، یعنی تر سلام ګرځولو مخکې ئې په امام پسې تحریمه وویلې. که څه هم دولارې موقع پیدا نکړي، مګر هغه ثواب چې په تکبیر اولی کې ورته وي؛ هغه نشي موندلای، د مطلق جماعة ثواب ئې پیدا کړي. (کتاب الله ص ۲۹۸ ج ۱)

مسئله: دغه سړی چې تر اول سلام مخکې له امام سره ګډ شوی وي، جماعة خو ئې پیدا کړي. مګر که تکبیر اولنی ووائي، بیاتیت شي په امام پسې د رکوع تکبیر هم وائي، امام لاله رکوع پورته شوی نه وي، دې په رکوع کې ورسره شریک شي. نو دغه سړی بیا رکعت هم پیدا کړي، خو که دې تکبیر وائي امام راپورته شي له ده څخه رکعت تیر دی. (کتاب الله ص ۲۰۹ ج ۱)

### ۱. جماعة د لاس ته راوړلو طریقه

۱- که د یو سړي که ز مسجد ته نژدې وي، دې مسجد ته داسې وخت ورسېږي چې جماعة تیر شوی وي؛ نو کوشش دی وکړي چې بل مسجد ته د جمع په نیت ولاړ شي چې دامستحب کاردی. اودائی هم

خوښه ده چې بیرته کور ته راشي. د کور خلک سره راټول کړي، په جماعة لمونځ اداء کړي. (شامی وغیره)

۲- که یو سړی په خپل کور کې فرض لمونځ اداء کړي، بیا وروسته پوه شي چې همدا فرض هاغه دی په جماعة سره اداء کړې؛ نو دې دی ورسره شریک شي. په دې شرط چې د سهار، مازیګر، ماښام لمونځ نه وي، ځکه چې سهار او مازیګر کې تر فرضو وروسته نفل نشته. او د ده داپه جماعة کې شریک لمونځ نفل ګرځي. خپل فرض ئې تنها اداء شوی دی. او د ماښام له فرضو وروسته که څه هم نفل کیدای شي خو فرض ئې بیادری رکعت ده دی، چې نفل خودری رکعت نه نشته. (شرح وقایه وغیره)

۳- که چېرې یو سړی خپل فرض لمونځ شروع کړي او پر څنګ ئې جماعة ودرېږي نو دې به سمدستی خپل لمونځ پرېږدي او په جماعة کې به ګډیږي، په دې شرط که چیرې د سهار لمونځ وو، اوده د دوهم رکعت سجده نه وه کړې، او یا د بل وخت لمونځ وو، اوده د درېم رکعت سجده نه وه کړې، که ئې دا کړې وو نو بیا پکار داده چې لمونځ پوره کړي، سلام و ګرځوي. له دې ورسته که جماعة پاتې وو او د ماښام یا ماخستن وخت و، نو په جماعت کې دی ورسره شریک شي. که د مازیګر، ماښام، یا ماخستن لمونځ و، نوموړی صرف د اول یادوهم رکعت سجده هم کړي وه نو لمونځ به باطله وي نه، دوه رکعت به پوره کوي بیا به سلام ګرځوي. (علم الفقه ص ۹۸ ج ۲)

مسئله: که څه هم په هغه مسجد کې چې خلک ډیر جمع کیږي، لمونځ زیات ثواب لري. خود کلی یا محلی مسجد د سړي لپاره تر هغه



مسجد چې خلک په کې دیروي؛ افضل دی، ځکه چې دغه مسجد پر سړي حق لري یعنی پر هغه چا چې ددې ځای اوسیدونکې وي. نو پکار ده چې د مسجد حق اداء کړي یعنی لمونځ په بل مسجد کې نه بلکه پخپل مسجد کې وکړي. (فتاوی محمودیه ص ۱۰۵ ج ۱۲)

### په پابندی سره د لمانځه د اداء کولو طریقه

سړي دی په دی خبرو کې فکر وکړي چې د تارک الصلوة لپاره څومره وعیدونه ذکر شوي دي. رسول الله چې دغه سړي ته چې لمونځ نه کوي؛ کافر ویلي دي (که څه هم په تاویل سره وي) او د دغه سړي به ځای دوزخ وي، له فرعون، قارون، هامان او نورو کافرانو سره به راپاڅیږي، د قیامت په ورځ به لومړی پوښتنه د لمانځه کيږي. د دوزخ د حالاتو په باره کې دی لوستل او اوریدل پیل کړي نو انشاء الله د لمانځه سره د بې پروایۍ عادت به ختم سي، او له دی بد مرغی ناروغۍ څخه به وژغورل شي.

۲- د لمانځه د قضاء کیدلو په وجه دی پر ځان یوه اندازه چې نه ډیر کم وي او نه ډیر زیات (مالي جرمانه) مقرره کړي. چې کله لمونځ ورځینی پاتی شي، نو هغه جرمانه دی پر غریبانو ویشي، او د صورت له سنت سره بالکل موافق دی، او یادی پر ځان بدنۍ جرمانه وټاکي، چې که لمونځ ورځینی پاتی شي نو دی به نور شل رکعاته نفل اداء کوي. یاد اچي د یوه لمانځه په قضاء کیدلو سره به د یوه وخت خوراک څښاک پرېږدي، د دوو وختونو پروخت به دوه وخته خوراک پرېږدي، او داسی نور ... څرنگه چې د ایوگران کاردی پر نفس

5

باندی. نو ان شاء الله چې په همدې توگه به ئي ناروغی ورکه شي. (اغلاط العوام ص ۶۶)

### لمونځ باید په څنگه خولی کې اداء شي؟

مسئله: کومه خولی چې یو سړي پر سر کوي اوله هغی خولی سره د مشرانو خلکو په غونډو او مجلسو کې گډون کوي، نوله همغی خولی سره لمونځ اداء کول او جماعه ورکول جائز دی.

مسئله: د څرمنی خولی پر سر کول او د څرمنی شي اغوستل مباح دی او لمونځ پکښی روادی.

مسئله: په مساجدو کې چې کومی خولی پرته وي، هغه که ښه صفا او سپیڅلي وي، نو لمونځ ورسره کول جائز دی. خو که زړې، څيري او څیرني وي نو بیا درست کار نه دی. ځکه چې یو سړي په نورو وختونو کې د اډول خولی پر سر د ځان عیب گڼي او پری شرمیږي، نو د احکم الحاکمین ذات په دربار کې په همدې خولی او لباس کې دریدل لویه بی ادبی ده.

مسئله: له موزو سره لمونځ اداء کول صحیح دی. (آپ کي مسائل ص ۳۱۱ ج ۲) که په موزو کې پوندې پټی وي نو هیڅ حرج نشته. (رفعت قاسمی) مسئله: د کاغذ څخه جوړه شوی خولی باندی لمونځ اداء کول صحیح دی خو په دې شرط لکه مخکې چې وویل شول. په همدې خولی کې په بازار او نورو ځایونو کې له پر سر کولو څخه د شرم احتمال نه وي. کنه بیا مکروه دی. (فتاوی دارالعلوم قدیم ص ۵۲ ج ۱)

مسئله: د ستمال، روی مال او دې ورته بل شي پر خولی باندی تړل مکروه نه، بلکه د بگړۍ حکم لري. تړونکی یې مستحق ثواب دی. (فتاوی دارالعلوم ص ۱۵ ج ۲)



**مسئله:** په خولۍ باندې امامت ورکول هیڅ ډول کراهت نلري. البته لنگړ ته تړل، بیالمونځ ورکول افضل او بهتر کار دی. مگر په خولۍ هم صحت لري. (فتاوی دارالعلوم ص ۹۷ ج ۲ غنیة المستملی ص ۳۳۷)

**مسئله:** که د پگړۍ ول د سجدې په حالت کې پرتندی راشي او تندي بیا هم پر ځمکه لگیدلای شي، نو باک نلري سجده صحي ده. که چیرې تندي ځمکې ته نه پرېږدي نو بیا سجده نه اداء کیږي، (یعنی په داسې ډول چې له ځمکې سره تندي هیڅ ډول تماس نشي پیدا کولای. هسې خواغه دی پریل کالی هم تندي لگېږي، خو تماس ئې ځمکې ته رسیږي). (کیری ص ۲۸۲)

**مسئله:** جالۍ لرونکې خولۍ وی یعنی په خولۍ کې داسې سوري وی چې سرتري ښکاره کیږي؛ نو د اکراهت نلري، لمونځ صحي دی. (فتاوی محمودیه ص ۲۵۹ ج ۱۰)

**مسئله:** که څوک پوځي خولۍ پر سر کې لمونځ ورسره صحي دی، په جامه او خولۍ کې کوم خاص طرز شرط نه دی. بلکې د هر ملک او سیمې د خلکو چې کوم ډول عادت او رواج وی، دهغوی مطابق لباس اغوستل او لمونځ کول درست دی. په حدیث شریف کې راځي: څه چې دی زړه غواړي، خوره او اغونده مگر له حرامو ځان ساته او تکبر او اسراف مه کوه. (البته پرفوجي خولۍ یا نور لباس که د ژوندی شي تصویر وی؛ بیا جواز نلري. (فتاوی دارالعلوم ص ۱۰۲ ج ۴))

**مسئله:** له جالۍ داري خولۍ سره لمونځ مکروه نه دی، د نارینه وو هغه جامه چې سوري لري هم صحیح دی، خو په دی شرط چې د کشف العورة احتمال ئې نه وي.

یعنی هغه حصه (ستر العورة په هر صورت ضروري دی) باید پټه وي. مطلب نو له جالۍ داري جامې سره لمونځ کول جائز دی.

(فتاوی دارالعلوم ص ۱۲۸ ج ۲)

**مسئله:** د عاجزۍ پخاطر لڅ سر لمونځ کول هیڅ کراهت نلري.

(فتاوی دارالعلوم ص ۹۲ ج ۲ ردالمحتار ص ۵۹۹)

**مسئله:** له خولۍ پرته لڅ سر که د سستۍ په وجه وي، نو لمونځ مکروه تنزیهې دی. که خولۍ نلري او یائي عجز او انکساري مطلب وي، نو هیڅ حرج نشته. (نماز مننون ص ۲۲۹، بهشتی زیور ص ۶۶ ج ۱، عالمگیری ص ۱۰۵ ج ۱)

**مسئله:** که په لمانځه کې له سپرې څخه خولۍ وغورځي څه به کوي؟ د رکوع او قیام په حالت کې غورځیدلې خولۍ راپورته کول بیا پر سر کول جائز نه دی. عمل کثیر گنل کیږي. چې هغه لمونځ فاسده وي. البته د سجدې په حالت کې که له سر سره نژدې لویډلي وي او په دې حالت کې پرسر شي نو دا عمل قلیل بلل کیږي. مثلاً په یوه لاس خولۍ را اوچته شي، دا صحیح ده بلکې افضل ده. لمونځ نه خرابیږي. (فتاوی رحیمیه ص ۳۲۸ ج ۲، شامی ص ۶۰۰ ج ۱، کیری ص ۲۱۹)

**مسئله:** له کرتې یا قمیص پرته یوازی بنیان، صدري او داسې بل شي سره د نارینه وو لپاره لمونځ صحت لري، په دې شرط چې له نامه تر څنگنو پورې برخه ئې لڅه نه وي. (نماز مننون ص ۱۶۸)

**مسئله:** د لمانځه په وخت کې که چا جبه (چپه) اغوستي وي، لاسونه به له لستونو څخه باسي د ننه به ئې په چپه کې نه نغاړي چې دامکروه دی. (فتاوی دارالعلوم ص ۱۲۳ ج ۴ بحواله ردالمحتار ص ۵۹۸ ج ۱)



**مسئله:** که چاغلا شوي جامې په قيمت واخيستی، لمونځ پکښی درست دی خو قصد ا به د غلا جامې نه اخلی، مناسب نه دی چې سړی لمونځ پکښی ادا کړی خو که بيا هم لمونځ ورسره وشي؛ څه حرج نشته (فتاوی دارالعلوم ص ۳۶ ج ۲، ردالمحتار ص ۱۸۰ ج ۱)

**مسئله:** د رشوت په جامو کې لمونځ ادا کيدلای شی، خوله کراحت سره. يعنی هغه سړی گناه کار دی چې په حرام شی کې لمونځ کوی. (فتاوی دارالعلوم ص ۲۸ ج ۲، بحواله ردالمحتار ص ۲۹۲ ج ۱)

**مسئله:** که په لمانځه کې د نارینه گريوان خلاص وی، لمونځ نه مکروه کیږي. (فتاوی محمودیه ص ۲۷۸ ج ۱۰ شامی ص ۴۳۰ ج ۱، امداد الفتاوی ص ۴۳۲ ج ۱)

**مسئله:** د نصار او و کارول شوی (مستعمل شوی) جامې سره لمونځ جائز بلل شوی دی. پرته له ازار او پرتوگ څخه چې په غالب گمان هغه اکثر ا مردار وی. نو د ټولو جامو پرېمنځل بڼه احتیاط دی، ولی د ازار او پرتوگ پرېولل اشد ضروری دی. (فتاوی دارالعلوم ص ۱۲۶ ج ۲، شامی ص ۳۲۲ ج ۱)

**مسئله:** په هغه جامه کې چې تصویر (انځور) وی، که د ذی روح (ژوندی) شی وی، بیا لمونځ نه صحیح کیږي او که د غیر ذی روح وی، بیا لمونځ صحیح دی. (فتاوی دارالعلوم ص ۱۳۷ ج ۱ ردالمحتار ص ۶۰۵ ج ۱)

**مسئله:** په خیرنو جامو کې لمونځ صحیح دی، په دې شرط چې پاکي وي. (فتاوی دارالعلوم ص ۱۳۹ ج ۲ ردالمحتار ص ۵۹۹ ج ۱)

**مسئله:** روپی، نوټ او پوستی کاره باندی اکثر تصویر وی؛ له هغه سره لمونځ ادا کيدای شی، صحت لری، چې په جیب کې وی اولمونځ ورسره وشي. (فتاوی رحیمیه ص ۱۸۴ ج ۲، بخواله ردالمحتار ص ۶۰۷ ج ۱)

**مسئله:** ترڅنگلو پورته لستونې پورته کول، یاداسی کمیږي او دریشی اغوستل چې لستونې ئې لنډ وي یعنی ترڅنگلو پورته وي، لمونځ ورسره مکروه دی، که د اوداسه په وخت کې لستونې پورته شوي وي، دی په بیر په جماعه کې شرکت وکړي. لستونې ئې هیرشی، نو ورو ورو دې په لمانځه کې په یوه لاس را کښته کړي. په دواړو لاسونو، نه، چې بیا عمل کثیر گرځي اولمونځ فاسد یږي. اوداهم باید په یاد ولرو چې د گرمۍ په موسم کې ځینی خلک د گرمۍ په وجه لستونې پورته کوی اودا عمل کثیر دی، لمونځ فاسد یږي، له دې څخه اجتناب او پرهیز پکار دی.

**مسئله:** د پیسو نوټ، پاسپورټ، تذکره، ویزه اوداسی نور... پردی باندی تصویرونه شته، د مجبوری او اضطراري حالت په وجه، گناه یوازی پر هغه چا ده چې دا کار ئې کړی، استعمالوونکي ته څه باک نلری. (شرح نقایه ص ۱۹۶ ج ۲، کبیری ص ۲۵۲)

**مسئله:** که څنگلی خلاصی وی، لمونځ له کراحت سره اداء کیږي که چېرې د پتیدلو لپاره جامه موجوده وی. که نه وی، بیایې له کراحته صحت لری. (فتاوی دارالعلوم ص ۱۰۰ ج ۲، عالمگیری ص ۱۰ ج ۱)

**مسئله:** که په جیب کې د رشوت پیسې وي، لمونځ ورسره صحی دی. او کراحت هم ځکه نه لري چې د رشوت گناه جدا ده، او که چیرې د رشوت (حرام مال) په پیسود بدن لپاره جامې جوړې شوي وي. نو په دې سره لمونځ مکروه دی. لکه څرنگه چې په مغصوبه ځمکه کې لمونځ مکروه دی. (فتاوی دارالعلوم ص ۱۰۲ ج ۲، ردالمحتار ص ۳۸۴ ج ۱)

**مسئله:** په کوټ، کورټی، دریشۍ کې لمونځ صحی دی، که پاک وی. (فتاوی دارالعلوم ص ۲۲ ج ۲ بخواله ردالمحتار ص ۲۷۲ ج ۱)



مسئله: د ورېښمو جامه اوسره په دې خاطر چې استعمال ئې د نارینه وو لپاره په هر حالت کې حرام دی؛ نو لمونځ ورسره صحی نه دی. مگر دا چې هغوی ناپاک نه دی، نو که لمونځ ورسره وشي؛ ادا کيږي.

(فتاوی دارالعلوم ص ۱۲۷، ج ۲، الاشباه ص ۱۹۷ ج ۱)

مسئله: په نویو جامو کې چې له بازاره راوړلي شي؛ لمونځ پکښې جائز دی، بی له پرېمنځلو هم. (فتاوی دارالعلوم ص ۱۳۳ ج ۲ بحواله الاشباه والنظائر ص ۷۵)

مسئله: تمباکو که چیرې پخپله ناپاک نه وي او یا ناپاک شي پکښې کې نه وي. لمونځ ورسره صحیح دی. (فتاوی دارالعلوم ص ۱۰۷ ج ۱)

مسئله: مذي، نجس دی، پرکوم کبالي یا بدن چې ولگيږي، هغه نجس دی، لمونځ ورسره صحت نلري. اود یوه درهم یا کم په دوی کې هم معاف دي، خو پرېمنځل ئې په هر صورت بهتر کار دی.

(فتاوی دارالعلوم ص ۱۳۳ ج ۲ بحواله ردالمحتار ص ۱۹۱ ج ۱)

مسئله: په لمانځه کې که پایڅي یا نوره جامه تړيوندیو لاندې وڅیږي، نو لمونځ ورسره مکروه دی، اوله ثواب څخه محروم گرځي، له لمانځه پرته هم پونډۍ لوڅول ضروري دی، په حدیث کې د داسې سړي لپاره سخت وعید ذکر شوی دی. فتاوی دارالعلوم ص ۱۰۵ ج ۲

ردالمحتار ص ۵۹۸، فتاوی رحیمیه ص ۲۸۲ ج ۷)

مسئله: په لمانځه کې په وار وار پرتوگ پورته کول ښه کار نه دی، لمونځ صحیح دی. (فتاوی دارالعلوم ص ۱۰۸ ج ۲، هدایه ۱۲۲ ج ۱)

مسئله: ځینی خلک په لمانځه کې سجدي ته د تگ پروخت، پرتوگ پورته کوي، اوله سجدي څخه چې راپورته شي، د خپل قميص د شالمن کښته کوي، دا ډول حرکت یقیناً چې مکروه دی. خودا هم

لیری نه ده چې فعل کثیر وگرځي او لمونځ فاسد شي. نو پر هیز ورځینی لازم دی. (فتاوی رحیمیه ص ۳۲۹ ج ۲)

اتفاقاً که کله داسې وشي، څه باک نلري، خو عادت گرځول غلط کار دی. (رفت قاسمی)

مسئله: د لمانځه په حالت کې کرته (قميص) دریشي، خولی اوداسې بل شي ... که په لمانځه کې وایستل شي او بیا بیرته په لمانځه کې واغوستل شي؛ که په عمل قلیل سره وي یعنی ډیر کار ونه غواړي په یوه لاس ترسره شي او څوک دا گمان ونکړي چې دی په لمانځه کې دی، کنه؟ نو بیا صحت لري. او که په عمل کثیر سره وشي، نو مکروه ده. او ښکاره خبره ده، چې دغه شیان په عمل قلیل سره نه اغوستل کيږي، نو ځان ساتل ځینی پکار دی.

(فتاوی دارالعلوم ص ۱۰۰ ج ۲، ردالمحتار ص ۵۸۳)

مسئله: که په یوه لاس باندې نه کيږي، نو په لمانځه دي سلام وگرځوي، دغه شیان دي واغوندي او بیادي په لمانځه کې شریک شي. (فتاوی دارالعلوم ص ۲ ج ۲)

مسئله: که په لمانځه کې د چا پای زار په پښو وي؛ لمونځ یې صحیح دی، خو په دې شرط چې نجاست ورباندې نه وي لگیدلی، که پر لگیدلی هم وي، نو صاف کرل شوی وي، په دې دواړو صورتو کې لمونځ ورسره صحیح دی، مگر دا چې په اوس زمانو کې په جماتونو کې فرشونه، قالیني، او کمپلی هواري وي، له پای زار سره ورتلل د هغه د خرابیدو احتمال زیات وي او په عین حال کې بی ادبي هم ښکاري. نو ښه دا ده چې لمونځ ورسره اداء نه کړي. (فتاوی دارالعلوم ص ۱۱۰ ج ۲ ردالمحتار ص ۶۱۵ ج ۱ باب احکام المساجد)



مسئله: که پای زار پاک هم وی، بیا هم د مسجد د احترام په وجه بڼه کار نه دی په عیدگاه کې که پروښو او شگو لمونځ کېږي، نو هلته تر سعده کیدای شی، مگر احتیاطاً دفتني د مخنيوي په خاطر که هلته هم په پښه نشي؛ بڼه به وی. (فتاوی محمودیه ص ۶۷ ج ۱۳)

### په لمانځه کې پر ږیره او جامه لاس تیرول؟

پوښتنه: امام صاحب د لمانځه له شروع کیدلو وروسته پر خپله ږیره، مخ او کالیو باندې لاس تیروي؛ د دې حکم څه دي؟  
جواب: امام ته پکاردی چې له دا ډول ناکاره حرکتونو څخه ځان وساتي، دا پر کراحت برسيره عمل کثيرونه هم نژدی کېږي چې لمونځ فاسدوی، او خپل او د مقتديانو لمونځونه ور خرابوی.  
(فتاوی رحيمه ص ۲۷۲ ج ۲ کيږي ص ۲۳۷)

مسئله: لمونځ په خشوع او خضوع سره اداء کول پکاردی، غلط حرکت کول مکروه تحریمي دی، بلکه فساد ته نژدی کېږي.  
(فتاوی رحيمه ص ۲۹۰ ج ۲، اغلاط العلوم ص ۱۹)

### په لمانځه کې د سرو او سپینو استعمال

مسئله: دنارینه وولپاره په لمانځه او هر بل وخت کې د سرو او سپینو استعمال ناجائز دی، یوازې د څلور ماشو په اندازه د سپینو ګوتې ګوته کول جائز دی. خو سره په هر صورت حرام دي، له سرو او سپینو څخه جوړ شوي زیورات اوسیکې که په جیب کې وی، او لمونځ ورسره وشي، څه پاک نلري، روادی. همدارنگه که د لاس په ساعت (ګډي) کې یوه یادوي پرزي د سپینو وی او نوره وسپنه وی، نو د حرج نشته. (فتاوی رحيمه ص ۱۸۲ ج ۱، آپ کی مسائل ص ۳۱۰ ج ۲)

سوال: که یو سړی پخپل کور کې لمونځ کوي او تر څنګ یې نژدی ناپاک کالی پروت وی، د رکوع او سجدي په حالت کې که یې دا ناپاک جامه د بدن له یوې برخې سره ولګیږي، نو لمونځ صحت لري کنه؟

جواب: که چیرې دغه ناپاک کالی تردومره وخته دده له بدن سره نښتی وي، چې یو رکن اداء کېږي، نو لمونځ نه صحیح کېږي، خو که له بدن سره ولګیږي او فورا جلاشي، بیا لمونځ صحت لري.  
(فتاوی محمودیه ص ۲۰۵ ج ۲)

مسئله: پای زار که د لمونځ کوونکې په مخ کې پراته وی، لمونځ صحیح دی، خو پکار داده چې پای زار د باندې له نجاست او خاورو څخه پاک شي او بیا مسجد ته راوړل شي. (آپ کی مسائل ص ۱۸۳ ج ۲)  
مسئله: هغه څوک چې په روغتون کې ملازمت یا وظیفه لري، د کار پروخت چې یې کومی جامې اغوستي وي، پر هغوی طبعاً ناپاکي لګیږي، د لمانځه لپاره به هغه جامې بدلوي، نوري به اغونډي. (فتاوی دارالعلوم ص ۱۲۱ ج ۲ ردالمحتار ص ۳۲۳ ج ۱)

### د مقتدي او امام په اړه مسائل

۱- مقتديانو ته پکار ده چې په ټولو حاضرو خلکو کې چې د امامت لپاره څوک ښه مناسب وي، هغه د لمانځه لپاره مخته کړي. که چېرې یې ډیر داسې وګړي حاضر وي چې هغوی د امامت لپاره مناسب وي؛ نو دې بیا هغه سړی چې د ډیرو رایو ورته متوجه وي؛ امام کړي. که داسې ونکړي یعنې مناسب سړی موجود وي خودوی نالائق مخکې کړي، نو داسې سنت ترک کړل چې دا ګناه ده.



تر ټولو وړ او مناسب سړی د امامت لپاره هغه څوک دی چې د لمانځه په مسائلو بڼه پوهیږي او مسنون قرائت وریادوی په دې شرط چې ظاهراً کوم فسق یا فساد پکښې نه وي.

۲- بیا هغه سړی چې قرآن کریم بڼه تلاوت کولای شي، یعنې په بڼه آواز او د تجوید د قواعدو سره سم.

۳- بیا هغه تن چې بڼه پرهیزگار او متقی وي.

۴- بیا هغه شخص چې بڼه اخلاق ولري.

۵- بیا هغه شخص چې عمر ئې لوړ وي.

۶- بیا هغه نفر چې بڼه جوړ، روغ او ښائسته وي.

۷- بیا هغه سړی چې بڼه جامه ئې په تن وي.

۸- بیا هغه سړی چې سر ئې غټ وي.

۹- بیا هغه تن چې د سفر کوونکوپه نسبت زیات مقیم وي.

۱۰- بیا هغه شخص چې له اصله آزاد وي.

۱۱- بیا هغه څوک چې له حدث اصغر څخه ئې تیمم کړی وي. د هغه

چاپه پرتله چې له حدث اکبر څخه ئې تیمم وهلې وي. په کوم سړی

کې چې دوه صفتونه پیداشي؛ هغه زیات مستحق دی. تر هغه چې

یو وصف پکښې وي. مثلاً هغه سړی چې د لمانځه په مسائلو هم بڼه

پوهیږي او قرآن هم تلاوت کولای شي زیات مستحق دی تر هغه چې د

لمانځه په مسائلو پوهیږي خو قرآن نشي سم لوستلای.

۱۲- که د چاپه کور کې جماعت کیږي نو مستحق د امامت کور

والاوي، وروسته بیا هغه څوک چې دوی ټول ئې خوښ کړي، په دې

شرط چې کوروالا بیخي جاهل نه وي، یعنې د لمانځه په یوه مسئله هم نه پوهیږي. (درمختار، شامی او نور...)

په کوم جومات کې چې د مسجد امام موجود وي، بل چاته د امامت حق نشته، خو که خپله دغه امام بل څوک مخکې کړي. بیا څه پاک نشته.

۱۳- د خلکو له خوښۍ پرته هغوی ته امامت ورکول، مکروه تحریمی دی، مگر که د امامت د استحقاق او صاف پکښې ډیر وي، په بل چا کې نه وي. نو بیا څه کراهت نلري. د قاضي او باچاپه حضور کې بل څوک د امامت مستحق نه دي (درمختار وغیره...)

۱۴- د فاسق او بدعتی امامت مکروه تحریمی دی، خو که چېرې خداوند خواسته له دوی پرته بل داسې څوک پیدانشي چې امامت وکړای شي، نو بیا څه پاک نلري. (درمختار، شامی او نور...)

فاسق هغه څوک دی چې د مناهیهو مرتکب شي، یعنې هغه اعمال ترسره کوي چې په شریعت کې منع وي. لکه شراب، چغلی، غیبت او داسې نور... بدعتی هغه چاته ویل کیږي چې یو داسې فعل چې په قرآن، حدیث، اجماع او قیاس کې ئې هیڅ اصل وجود نلري؛ خودی دغه فعل عبادت ګڼي او عمل په کوي. د فاسق او بدعتی ترمنځ توپیر صرف دا دی چې فاسق ګناه، ګناه بولي او ترسره کوي ئې. خو بدعتی بیا ګناه عبادت بولي او عملی کوي ئې. نو ځکه بدعتی تر فاسق بدتر دی. او د هغه په امامت کې لمونځ کول زیات کراهت لري (محمد رفعت قاسمی غفر له)



۱۵- سارایی (صحرائي)، غلام (که څه هم آزاد شده وی)، پوند، شبکور (چې په تیاره کې لیدل نشی کولای) او ولد الزنا (حرامی) د دغو اشخاصو امامت مکروه تنزیهی دی، مگر که چیرې دغه خلکو علم او پوهه درلوده، د خلکو نفرت نه ځینی راته، نو بیا کراهت نلری. همدارنگه د یو حسین ځوان چې بیره ئې نه وی راغلی، او د بی عقل ناپوه امامت مکروه تنزیهی دی. او په هغه چاکې چې یو ډول مرض وی او د خلکو کرکه ځینی کیږي لکه په بدن کې سپین داغونه، فیس او داسې نور... د هغوی امامت هم مکروه تنزیهی دی.

(درمختار، علم الفقه ص ۹۳ ج ۲ هدایه ص ۷۷ ج ۱، کبیری ص ۳۶۵، شرح تقایه ص ۸۶)

د دې ډول خلکو امامت ځکه مکروه دی، چې زیاتره غلام، سارائي، او حرامی ته د علم دین د تربیت فرصت نه وی، غلام (مری) د خپل بادار په خدمت کې مصروف وی، سارایی ته کوم استاذ په صحرا کې نه پیدا کیږي، ولد الزنا د روزني او تربیت څوک نلری، پردې برسېره له دې خلکو څخه خلک یو ډول کرکه او نفرت هم کوی. (والله اعلم - رفت قاسمی غفرله)

۱۲- د لمانځه فرائضو او واجباتو کې مقتدی ته د امام موافقت کول واجب دی، مگر په سنتو کې موافقت واجب نه دی. او س که چیرې امام شافعی المذهب وی او رکوع ته د تگ په وخت کې لاسونه پورته کوی، نو حنفي مقتدی ته لاس پورته کول ضروري نه دی، ځکه چې د لاسونو پورته کول د هغوی په نزد هم سنت کار دی. همداراز د سهار په لمانځه کې شافعی امام قنوت وائي نو حنفي مقتدی ته نه ده ضرور چې متابعت ئې وکړي مگر په وترو کې دعایي قنوت واجب

دی، له دې کبله که شافعی له رکوع څخه وروسته دعایي قنوت ووايي د خپل مذهب موافق نو د حنفي مقتدیانو لپاره له رکوع څخه وروسته ویل پکار دي

۱۷- د امام لپاره په لمانځه کې غټ غټ سورتونه چې تر مقدار سنت هم ورزیات وی، یا په رکوع او سجده کې ډیر ځنډ کول مکروه تحریمي دی، له دې نه ځان وژغوري، بلکې د مقتدیانو د ضرورت او اړتیا خیال وساتئ، په دوی کې چې څومره ضعیف وی د هغه مراعت دی وکړئ.

حتی چې د ډېر ضرورت په وخت کې تر مسنون مقدار هم کم قرائت ولولی؛ بهتره ده. تر څو پر خلکو بوج نشي او د جماعه د لږوالی باعث ونه گرځي. (علم الفقه ص ۹۳ ج ۱، بخاری ص ۹۷، مسلم ص ۱۸۸ ج ۱)

په حدیث شریف کې راځي چې امام ته ډیر تخفیف او آسانی کول پکار ده. حضرت معاذ بن جبل رض یو ځل نبی کریم ﷺ ډیر تهدید کړ ځکه چې په لمانځه کې ئې غټ غټ سورتونه ویل او د خلکو خیال ئې نه ساته، یو ځل نبی کریم ﷺ د یوه ماشوم چیغی واوریدلی، سمدستی ئې د سهار په لمانځه کې صرف معوذتین (قل أعوذ برب الفلق او قل أعوذ برب الناس) باندې اکتفاء وکړه. چې د هغه ماشوم مور په لمانځه کې وه. (حاشیه علم الفقه ص ۹۳ ج ۲)

### آیا په امامت کې د نسب خیال ساتل ضروري دی؟

مسئله: په امامت کې د نسب او ذات خیال ساتل ضروري نه دی. افضلیت مهم دی. د دې لپاره چې په جماعه کې کمی رانشي او خلک ونه شیندل شي؛ لمونځ کوونکو ته پکار ده چې څوک په دوی



کې افضل وی هغه د امامت مستحق دی، امام دي کړي، ترڅو لمونځ په ښه طريقه سره اداء شي، نو که د داسې یو قوم عالم چې خلک د اقوم ذلیل گڼي او دا علم د علم او تقوا په لحاظ تر ټولو ښه او لوړ وي، په همدې خاطر ئي خلک ادب او احترام کوي، نو بیشکه هغه د امامت مستحق دی، باید امام ئي کړي. هیڅ ډول کراهت د قوم او نسب په وجه نلري، مگر که خپله دده اخلاق ناسم وي بیا لمونځ ورپسې مکروه دی.

د سم سړي په امامت کې بله گټه دا ده چې خلک ورسره رغبت کوي او په جماعه کې زیات گډون کوي. او افضل امام هغه دی چې په شرعي احکامو تر هر چا ښه خبر وي، قرآن مجید په قرائت او تجوید لوستلای شي، متقی وي، صحیح العقیده وي، د ښه نسب او کورنۍ غړی وي. ښکلی او ښائسته وي، ښه اخلاق ولري، بدن او جامې ئي ښه سپیڅلي وي، دده په وجه خلک جماعه کې د گډون لپاره زړه ښه کوي. (فتاوی رحیمه ص ۲۸ ج ۲ بحواله شرح نقایه ص ۸۶ ج ۱) تکمیل الایمان ص ۷۸

مسئله: که چیرې په یوه جومات کې دوه امامان مقرر وي، ترڅو یونیمې خلکو ته لمونځ ورکړي او دا بل امام بیا نور وپاتی خلکو ته لمونځ ورکړي، نو دا صحیح نه دی. مکروه عمل دی. او که ددې په خاطر وي چې کله دا یو امام ضرورت ولري، نو دا بل لمونځ ورکړي بیا هیڅ باک نلري. (فتاوی دارالعلوم ص ۳۶۹ ج ۲، عالمگیری ص ۵۱ ج ۱)

مسئله: ځینی وخت په ځینو جوماتونو کې امامان داسې وي چې په خپل لمونځ هم نه پوهیږي، خو خلکو امام کړي وي او لمونځونه همیشې د ټولو فاسدوي، نو په دې گناه کې نه یوازې امام صاحب

بلکې د مسجد هغه خلک هم راگډ دي چې د امام په انتخابولو کې اختیار لري، صرف یاد څه خپلوي او یاد لږو پیسو او یا بله ناجائزه وجه باندې یې هغه مخته کړي وي. (اغلاط العوام ص ۶۹)

په داسې حال کې چې د خپلو دنیوي کارونو لپاره خوداسې سړي تلاش کوي چې ډیر تکړه او با استعداد وي او په هر کار پوهیږي، خود خدای په وړاندې چې د دوی ټولو په ضمانت الله تعالی ته رسیږي، هغه داسې سړي گوري چې په څه نه پوهیږي، چې دایوه لویه گناه او د خدای په وړاندې ستره بې ادبی ده. (محمد رفعت قاسمی غفرله)

### مسبوق امام کیدلای نشي

مسئله: د امامت د صحت له شرطونو څخه یو دا ده چې یو سړي په امام پسې په اخیری رکعت یا ناسته کې شریک شي، د امام له سلام څرځولو وروسته دی خپل پاتی رکعتونه یا لمونځ پوره کوي، بل سړي له د باندې راشي په دغه سړي پسې اقتداء وکړي نو دا اقتداء او لمونځ ئي صحت نلري. ځکه یو سړي په یوه لمانځه کې امام او مقتدی نشي کیدلای. دغه درېیم سړي به خپل لمونځ جدا کوي. مطلب دا چې په مسبوق پسې اقتداء قطعاً نه صحیح کیږي که د یوه رکعت مسبوق وي، که د ډیرو، مگر دومره کیدلای شي، چې یو سړي وروسته راشي، د ډیر ازدهام په وجه په اخیری صف کې ودریږي او د امام په هیڅ حرکت او آواز نه خبریږي، نودی د بل کوم څنګ لوري مقتدی حرکت ته گوري او خپل لمونځ ته دوام ورکوي، خود داسې نه ده چې د اقتداء په نیت ده. که د اقتداء په نیت وي لمونځ ئي خراب دی. (کتاب الفقه ص ۶۵۹ ج ۱)



سوال :... که چیری په کوم ښار کې جماتونه ډیر خو لمونځ کوونکي کم وي ؛ په هر مسجد کې خلک د امام د مقررولو توان نلري ، نو که د دغو مساجد وټول یا یوڅه خلک سره یو ځای شي ، نور مساجد بند کړي او یو مسجد آباد کړي دا به څنگه وي ؟

جواب :... بهتره خوداده چې ترخپله وسه ټول جوماتونه آباد وساتل شي ، که څه هم خلک پکې لږ لږ وي ، خو د مجبوري په صورت کې داسې کولای شي ، څه باک نشته . (فتاوی دارالعلوم ص ۶۲ ج ۲ بحواله رد المحتار ص ۶۱۷ ج ۱ باب المساجد)

مسئله : که چیری مقتدی پروخت مسجد ته راونه رسیږي نو امام ته پکار دی چې تر آذان او اقامت وروسته تنها خپل لمونځ اداء کړي ، د جماعه ثواب ده ته رسیږي او د هغه مسجد حق اداء کیږي ، د ترک جماعه گناه د مقتدی ده .

مسئله : په کوم مسجد کې چې آذان وشي ، نو په هغه مسجد کې لمونځ آداء کول پکار دی ، بل مسجد ته به نه ځي . (فتاوی دارالعلوم ص ۲۳ ج ۳)

### مسجد ته د داخلیدلو پروخت سلام اچول

مسئله : که په مسجد کې خلک په لمانځه ، وظیفه ، تلاوت او نور څه مشغول نه وو ، نو سلام واچوي ، او که مصروف وو یا څوک بیخي موجود نه وو ، نو چې کله داخلېږئ مسجد ته په دې ټکو سلام ووايست : «السلام علينا من ربنا وعلى عباد الله الصالحين» (فتاوی عالمگیری ج ۵)

او که ځینی فارغ ناست وو اوله هغو مشغولو خلکو څخه دومره لیری وو ، چې په سلام اچولو یا د هغوی په ځوابولو سره نورو ته کوم تکلیف نه رسیدی ، نو د سلام اچولو اجازه شته ، کنه نو نشته .

(فتاوی رحیمیه ص ۲۱۳ ج ۲)

6

### مسجد ته دننوتلو او وتلو پروخت دعاء

آنحضرت ﷺ فرمایي : له تاسو نه چې کوم یو مسجد ته ننوزي نو دا دعاء دې لولي «اللهم افتح لی ابواب رحمتک من فضلك» او چې کله له جمات څخه راوړئ نو دا دعاء وایاست : «اللهم انی اسئلك من فضلك» (مظاهر حق ص ۶۰۲ ج ۱)

مسئله : په حدیث شریف کې راغلي چې نبی کریم ﷺ تهدیدا وفرمایل چې : ماداسی اراده کړي ، کوم خلک چې جمات ته د لمانځه لپاره نه راځي د هغوی کورونو ته اوړ واچوم ، ولی د ښځو او ماشومانو په وجه مې داسی ونکړل . له دې نه معلومېږي چې اوس اوړ وراچول روانه دی ، ځکه چې نبی کریم ﷺ ذاکار کړی نه دی .

نو د جماعه پر پرېښودلو که قصدا مواظبت کوی بلا عذر ، دا گناه کبیره او د فسق موجب گرځي . مگر که یو یا دوه ځله داسی وشي ، گناه کبیره نه ده . (فتاوی دارالعلوم ص ۵۸ ج ۲ بحواله مشکوٰه ص ۱۵ ج ۱ ، رد المحتار ص ۵۱۵ ج ۱ باب الامامت)

مسئله : له یو شرعي عذر پرته پر کور لمونځ کول او مسجد ته نه تلل ډیره ستره محرومي او د اسلام د ستر شعار پرېښودل دی . په حدیث شریف کې د دې لپاره سخت وعید ذکر شوی دی . په یو حدیث کې د هغه لمونځ ناقابل اعتبار بلل سوی دی .

(فتاوی محمودیه ص ۱۸۶ ج ۲ بحواله ابوداؤد شریف ص ۸۱ ج ۱)

### له امام سره د دښمنۍ په وجه جماعه پرېښودل

پوښتنه : یو مؤذن چې له امام سره څه دښمنی او خفگان لري ، له همدې وجې ئې په هغه پښی لمونځ پري ایښی . نو د ده خپل لمونځ جد اصحت لري کنه او آذان ئې مکروه دی که څنگه ؟



جواب : ... د غه د جماعة د پرېښودلو لپاره قطعاً غلط او بي بنياده ده. د جماعة پرېښودل عادت گرځول يوفسق دی، او د فاسق آذان مکروه دی. اعاده (راگرځول) ئې مستحب ده. (فتاوی دارالعلوم ص ۲۵ ج ۲ بحواله شامی ص ۲۶۵ ج ۱)

(که څه هم د ده هغه لمونځ چې جدائي کوي، بې له جماعة جائز دی، مگر د جماعة له ثواب څخه محروم گرځي، او د جماعة د پرېښودلو گناه بيله ده. (رفت)

مسئله : د فقهي په کتابونو کې راځي، که چيرې امام کوم قصور ونلري، نو د مقتديانو ناخوښي کوم اغيزنلري، د امام لمونځ بې له شکه صحت لري، گناه صرف پر مقتدي ده، او که امام قصور او نقصان ولري، او مقتدي په همدې وجه ځينې ناراضه وي، نو بيا مواخذه پر امام ده، او د ده امامت مکروه دی. او د حديث مورد هم (من تقدم قوما...) که چيرې دغه امام وي چې خلل او نقصان پکښې وي، کنه نو مقتدي گناه کار دی چې ناحقه ناراضه دی.

(فتاوی دارالعلوم ص ۱۰۲ ج ۲ بحواله ردالمحتار ص ۵۲۲ ج ۱)

### لمونځ ماتول په کوم وخت کې جائز دی؟

د لمانځه ماتول کله حرام، کله مستحب، کله واجب او کله بيا مباح وي. که داسې کوم غدرنه وي، نو بيا ئې ماتول حرام دی. او په جماعت کې د گډون پخاطر مستحب دی. او که کله مال د ضائع کيدو په حال کې وي؛ نو د لمانځه ماتول مباح دی، او د ځان د ژغورلو په وجه واجب دی. (درمختار ص ۶۲۹ ج ۱)

پوښتنه : ... د محلی په مسجد کې که د لمانځه پوره نظم او ترتيب نه وي نو په بل ليري مسجد کې د جماعة لمونځ اداء کول څنگه دی؟

جواب : د خپل مسجد حق د نورو په پرتله زيات دی نو چيري ته پکار نه ده چې خپل مسجد پريرې او بل مسجد ته ولاړشي، په شامي کې راغلي چې که سړي تنها هم شي، نو دغه سړي دې آذان وکړي او پخپل مسجد کې دې لمونځ اداء کړي، بل مسجد ته دې نه ځي.

«لان له حقا عليه فهو يؤديه». (فتاوی دارالعلوم ص ۳۲ ج ۲ بحواله ردالمحتار ص ۶۱۲ ج ۱) که چيري ئې د خپل مسجد د ورانيدلو خطر نه وي، بيا بل مسجد ته په تگ کې څه حرج نشته. (رفت)

مسئله : که دوه مسجدونه يوځای وو، نو په دائرې مسجد کې لمونځ اداء کول پکار دی. چې دائرې جماعت پرده حق لري. او ثواب هم په دې کې زيات دی. (فتاوی دارالعلوم ص ۱۵۱ ج ۲، بحواله ردالمحتار ص ۶۱۲ ج ۱، کتاب الفقه ص ۲۶۲ ج ۱)

### که پخپل مسجد کې له يو سړي نه جماعة تير شي؛ څه به کوي؟

مسئله : که په يوه مسجد کې له سړي څخه جماعة تير شوی وي، او اميد لري چې په بل جماعة کې ئې موندلای شي، نو پکار ده چې هغه بل جماعة ته ولاړ شي، او جماعة اداء کړي، چې داموجب د ثواب گرځي، د امت مخکنيو بزرگانو به هم داسې کول چې په يوه جومات کې به جماعة ځينې تير شوی و، نو په بل جومات کې به ئې تلاش کاوه. (فتاوی دارالعلوم ص ۶۵ ج ۲ بحواله ردالمحتار ص ۵۱۸ ج ۱، علم الفقه ص ۹۸ ج ۲ امداد الاحکام ص ۵۰۰ ج ۱)



مسئلہ: سری کہ مسجد ته ورسید هلته ورته معلوم سو چي جماعه شوی دی. نو واجب نه ده چي بل مسجد ته به سمدستی روانیږي، (مگر که غواري چي ولاړشي؛ تللای سي. منع نه ده.)

(فتاوی رحیمیه ص ۳۲۲ ج ۲، بحواله مسائل ارکان ص ۵۵ آپ کی مسائل ص ۲۲۳ ج ۳)

مسئلہ: که یوشیعه مذهب سری د سني مسلمانانو په جماعه کې گډون وکړي؛ او خلکو ته په لمانځه کې کوم خلل او نقصان نه راځي، نو پاک نلري، خو په راتلونکي کې به هغه پوه کوي چي یا خوتوبه و باسي رافضي به نه وي، سني کيږي به او یا به د سنيانو په جماعه کې شرکت نه کوي، او هغه به پخپل قبرستان او هدیره کې نه دفن کوي، (فتاوی دارالعلوم ص ۶۲ ج ۳)

مسئلہ: شیعه د سني په مسجد کې اوسني د شیعه په جومات کې لمونځ اداء کولای شي، لمونځ ئي صحت لري. (فتاوی دارالعلوم ص ۹۸ ج ۲، مشکوة ص ۵۱۲ ج ۱)

مسئلہ: د لوبو په میدان کې (لکه فتيال، کرکت، والیبال او نور...) عامه لاره کوڅه، د لمبیدلو ځای، د اوبسانو او نورو عامو ژویو (حیواناتو) د حلالیدلو (مذبح) په ځای کې لمونځ مطلقاً مکروه دی. که څه هم له نجاسته پاک وي. (کتاب الفقه ص ۲۲۰ ج ۱)

**په مسجد کې به په جماعه کې څنگه خلک اشتراک نه کوي؟**

مسئلہ: کوم سری چي په راتگ سره ئي د خلکو امن ته تاوان رسیږي، د شر او فساد موجب گرځي، لمونځ کوونکو ته تکلیف او ایذاء رسان وي، او په جماعه کې راپارونکي اعمال ترسره کوي، نو د اول سری له مسجد څخه منع کول د شریعت د قانون سره سم عمل

دی. په دې اړه ډېر آثار او احادیث او دفعهاؤ و اقوال موجود دي. رسول کریم ﷺ هغه څوک چي خامه اوږه او خام پیاز به ئي خوړلي وو؛ له مسجد څخه منع کړیدي، بلکه ایستلي دي، داراز نبی کریم ﷺ هغه ښځي چي خوشبویه ئي لگولي وه؛ د فتنې د رامنځ ته کیدو د وېري له امله؛ له مسجد څخه منع کړیدي، همدارنگه نبی کریم ﷺ هغه چاته چي د لمونځ کوونکي په مخ کې تیریدی او د هغه په خشوع او خضوع کې نقصان رساوه، ویلي دي چي و «دریږه» دغه رنگه آنحضرت ﷺ هغه سری چي په مسجد کې ئي د قبلې په لوري ناري توکړي وي؛ له امامت څخه معزول کړ او هغه ئي دخدای او رسول مؤذی وگانه، فقهاؤو هم دا څرگنده کړي چي د خامو پیازو او خامي وږي خوړونکي او هغه څوک چي له خولې بوی ځي، او فیث سری جذام، او ماهی خرڅوونکی. لنډه دا چي هر هغه څوک چي مؤذی (ضرر رسونکی) وي که څه هم په ژبه دغه زیان رسوي؛ له جوماته بندول ئي ضروري دی.

(فتاوی دارالعلوم ص ۵۵ ج ۳ بحواله مسلم شریف ص ۲۰۹ ج ۱ مشکوة شریف ص ۹۶ ج ۱)

مسئلہ: هغه څوک چي د خولې مرض لري یعنی د خولې ئي بوی ځي؛ په جماعه کې دي شرکت نه کوي، جدا دي لمونځ وکړي.

(فتاوی دارالعلوم ص ۲۲ ج ۳ ردالمحتار ص ۶۱۹ ج ۱)

مسئلہ: د جذامی لپاره حکم دادی چي مسجد ته رانشی او په جماعه کې گډون ونکړي، په کور کې دې یوازی لمونځ وکړي د جماعه د پریښودلو گناه هم پرده باندی نشته، بلکي په جماعه کې گډون ئي



مکروه دی. یعنی له ده څخه جماعة او جمعه ساقط دي. او هغه خلک چې له جذامی څخه ځان ساتی هیڅ ملامتی او گناه ورباندی نشته.

(فتاوی دارالعلوم ص ۲۱ ج ۲ بحواله ردالمحتار ص ۶۱۹ ج ۱)

مسئله: مجذوم ته پر کورباندی لمونځ کولو کې هم د جماعة ثواب رسیږی، چې هغه په زړه کې د جماعة سره شوق او مینه لري.

(امداد الاحکام ص ۵۰۴ ج ۱)

مسئله: مسلمان حلال خوربنګي، په مسجد کې په جماعة سره لمونځ اداء کولای شی او د مسجد د حوض په اوبو هم اودس کولای

شی. (فتاوی دارالعلوم ص ۳۸ ج ۲)

ولی مسجد ته د راتلو پروخت به دومره خیال ساتی چې پاکې جامې به اغوندي، جسم به پاکوی بدیویی او ناپاکې به ئي نه پر جسم

وی او نه پر کالیو، چې د دتولو خلکو لپاره ضروری ده. (دفت)

**له چاڅخه چې د جماعة لمونځ تیر شی لمونځ به چیرته کوی؟**

پوښتنه: له کوم سړي چې جماعة تیر شوی وي، دی به خپل لمونځ په مسجد کې اداء کوی. که په کور کې، کوم یو بهتر دی؟

جواب: که د باندی چیری جماعة کیندلی شی، خو هغه بهتره ده. او که نو د فرضو لپاره مسجد تر هر ځای افضل دی.

(فتاوی دارالعلوم ص ۵۲ ج ۲، بحواله ردالمحتار ص ۳۶۲ ج ۱)

مسئله: که کله اتفاقاً جماعة په مسجد کې له سړي څخه تیر شی، نویيادی په کور کې ماشومان او ښځینه راتول کړی، جماعة دې

وکړی، لکه چې په حدیث کې راځی نارینه ووت ته په کور کې نه دی پکار چې جماعة وکړی، بلکې مسجد ته به راځي او په جماعة کې به

شرکت کوی، خو که کله ناڅاپه جماعة ورڅخه تیر شی نویيادی کولای شی، کورني ادا کړی په هغه صورت چې ذکر شو، داسی نه چې د

مسجد جومات پرېږدي او په کور کې جماعة وکړی، داد سنت خلاف دی. (فتاوی دارالعلوم ص ۲۲ ج ۲ بحواله ردالمحتار ص ۵۱۸)

مسئله: د هغه چالپاره چې تنها په کوریا مکان کې لمونځ کوی، د نژدی مسجد آذان او اقامه ورته کافی دی، مگر کول ئي ورته بهتر دی

. او د ښځو لپاره مکروه دی. (فتاوی رحیمیه ص ۱۶ ج ۲، نورالایضاح ص ۶۱)

مسئله: که یو سړی له امام سره د مخالفت (دښمنۍ) په وجه جلا لمونځ کوی په داسی حال کې چې جماعة هم شروع وی؛ نو د دې سړي لمونځ کیږی، خو گناهکار او فاسق دی.

(فتاوی دارالعلوم ص ۵۲ ج ۲ بحواله ردالمحتار ص ۵۱۶ ج ۱ باب الامامة)

**یوازی سړی به لمونځ په کور کې کوی که په مسجد کې؟**

پوښتنه: زید په مسجد کې یوازی لمونځ کوي او بکر په کور کې یوازی لمونځ کوي. د دوی دوو ترمنځ په ثواب کې څه فرق شته کنه؟

جواب: هغه سړی چې د جماعة لمونځ پرېږدي، په کور کې ئي لمونځ عادت وی، او د جماعة پر پرېښودلو باندی مصرهم وي، نو دغه

سړی فاسق دی. آنحضرت ﷺ فرمایي: که چیری د ماشومانو او ښځو خیال نه وای زا سره نومابه د هغه چا کور ته اوراچولی وو، چې

مسجد ته راشی خولمونځ په جماعة نه کوی، نو دغه سړی چې په مسجد کې تنها لمونځ کوی او د جماعة پروا نه کوی، او یا په

کور کې د لمانځه عادي وی.



دغه دواړه فاسق او د حرام کار مرتکب دي. په دوی کې یوه ته دا نشته چې دا د زیات ثواب مستحق دی، یادا، دواړه گناهکار دي. دواړو ته لازمه ده چې د جماعه پابندي وکړي، نه په کور کې یوازې لمونځ وکړي او نه په مسجد کې، او که د مجبوري په وجه اتفاقاً کله جماعه فوت شي نو دا بیا جدا خبره ده.

(فتاوی دارالعلوم) ص ۷۱ ج ۲ بحواله مشکوة ص ۹۷ ج ۱ باب الجماعة وغیته ص ۲۷۲

### په کور کې مستقل جماعه کول

مسئله: د همیشه لپاره مسجد پرېښودل او په کور کې جماعه کول جائز نه دی، بلکې معصیت دی، او پردی ترک جماعه باندې اصرار کول بیا فاسق دی. د داسې سړي شهادت هم بیا نه قبلېږي.

(فتاوی دارالعلوم ص ۳۷ ج ۲ بحواله رد المحتار ص ۵۱۸ ج ۱)

### په حرامو پیسو جوړ شوي مسجد کې لمونځ څه حکم لري؟

مسئله: د زانیې ښځې جوړ شوی مسجد، د مسجد حکم لري، تردې چې بیا په هغه کې د وارثانو حق منقطع کېږي، د هر چا تصرف پکښې ناجائز او خلاف وقف دی، نه هغه نړولای شي، او نه داسې چې خرچ شي او قیمت یې په بل مسجد کې ولگوي لیکن دومره خبره چې په دغه مسجد کې د لمانځه پوره ثواب نه موندل کېږي، صرف فرض له ذمې څخه ساقطېږي. (امداد الاحکام ص ۲۴۱ ج ۱)

مسئله: په دغه مسجد کې لمونځ کېږي، په کور کې تر یوازې لمانځه دلته په جماعت سره لمونځ کول بهتر کار دی. (فتاوی دارالعلوم ص ۲۵ ج ۳)

مسئله: په غصب کړي شوې ځمکه کې لمونځ کېږي، مگر که سړي یو هیږي داسې چې دامغصوبه ده او مجبوري هم نه وي نو لمونځ پکې

اداء کول له کراهت څخه خالی نه دی. که له خپل (اصلي مالک څخه اجازه وغوښتله شي، ښه به وي.)

(فتاوی رحیمیه ص ۳۲۵ ج ۲، عالمگیری ص ۶۹ ج ۱، طحاوی ص ۲۰۹ ج ۱)

### که مسجد لري وي، د جماعه حکم څه دی؟

مسئله: که چیرې یو بازار د یو میل په اندازه پراخ وي او په دې کې صرف یو مسجد وي نو پرتولو باندې د جماعت لمونځ سنت مؤکد دی. خو که څوک یو عذر ولري مثلاً، ناروغ وي، باران، خټي، یخنی او داسې نور... څه وي؛ بیا د جماعه پرېښودل درست دی، څه باک نلري.

(فتاوی دارالعلوم ص ۳۶ ج ۲ بحواله عالمگیری ص ۷۷ ج ۱)

### د افطار (روژه ماتي) په وجه جماعه ځنډول څنګه دی؟

پوښتنه: د روژه ماتي پروخت ځینی خلک ژر ځان فارغ کړي او جمع ودروي، خو ځینی بیا پر خوراک څښاک نور هم وځنډيږي، بیا بل جماعه کوي، د اجماعه څنګه دی؟

ځواب: بهتره داده چې په لمړي جماعه کې ورسره شریک شي، هلته جمع تیريږي او هلته دوی په خوراک څښاک بوخت وي، د اسم کار نه دی «الابضرة شديدة» او دا نور و خلکو ته هم پکار ده چې لږ نوره وقفه او انتظار وکړي، جماعه تر هغو پورې ونه دروي، تر څو د انوز فارغ شي، او په ګډه جماعه وکړي او دا انتظار به دومره هم نه کوي چې وخت مکروه ته ورسیږي. (فتاوی دارالعلوم ص ۲۷ ج ۲، بحواله عالمگیری ص ۵۳ ج ۱)

مسئله: فقهاء کرامو لیکلي چې کله ناکله دي امام د یو شریر سړي مراعت هم کوي، چې کله د یو فساد او شرارت اندیښنه ځینی وینی.

(فتاوی دارالعلوم ص ۶۸ ج ۲ بحواله رد المحتار ص ۲۷۲ ج ۱)



## په کوم مسجد کې چې امام او مؤذن معلوم نه وي

مسئله: په داسې مسجد کې چې امام، مؤذن او جماعة معلوم نه وي، دويم جماعة پکښې جائز دی.

(فتاوی دارالعلوم ص ۵۱ ج ۲ بحواله، ردالمحتار ص ۵۱۶ ج ۱، فتاوی محمودیه ص ۱۰۵ ج ۱۲)

مسئله: په جومات کې د جماعة له کیدلو وروسته، په کور، ځنگل یا صحراء کې په جماعة لمونځ بهتر دی. هلته آذان او تکبیر ویل افضل دی. خویوازی تکبیر هم کافی دی، که څوک په کور کې لمونځ کوي نو دغه له کور سره د محلی د مسجد آذان ورته کافی دی. که جماعة کوي نو یوازی تکبیر کفایت کوي، د مسجد په منځ کې حوض، او یا د جومات بام دا ټول د مسجد په حکم کې دي د اوداسه او داسې نور ځایونه چې له مسجد څخه خارج ګڼل کیږي؛ په هغوی کې دويم جومات درست دی.

(فتاوی دارالعلوم، ص ۵۲ ج ۲ بحواله عالمگیری ص ۵۲ ج ۱ امداد الفتاوی ص ۳۶۲ ج ۱ امداد الاحکام ص ۹۹۷ ج ۱)

## مسجد ته د بنځوتل

مسئله: په اوسنۍ زمانه کې، بلکې له ډیر پخوا څخه د بنځو ګډون په جماعة کې، په جومات او یا عیدگاه کې ممنوع او مکروه ګڼل شوی دی، د صحابه کرام رضی الله تعالی عنهم په زمانه کې منع کړل شوي وو. (فتاوی دارالعلوم ص ۲۹ ج ۲ بحواله مسلم شریف ص ۱۸۲ ج ۱ باب خروج النساء الى المساجد)

## په کور کې له بنځینه وو سره جماعة کول څنګه دي؟

مسئله: د بنځو جماعة تنها مکروه تحریمي دي، یعنې داسې چې امام او مقتدی دواړه بنځینه وي، هغوی دې جماعة نه کوي، بلکې سړي دي لمونځ ورکوي خو هغه هم پدې صورت کې چې کله اتفاقاً

په مسجد کې جماعة تیر شوی وي، نو په کور کې دې ماشومان او ښځې سره راټول کړي او جمع دې وکړي، داسې نه چې د مخه جماعة ورته پریږدي، او پر کورونو ئې شروع کړي، داسنټ طریقه نه، بلکه ناوړه طریقه ده، لکه چې علامه شامی رحمه الله یوه قصه نقل کړې چې یو ځل آنحضرت ﷺ یو قوم ته دهغوی د جوړې روغې لپاره ورغلی وو، چې بیرته راته؛ جماعة ځینی تیر شوی وو، نو هغه خپل کور ته راغی او اهل و عیال ئې را جمع کړل په جماعة سره ئې لمونځ اداء کړ، له دې نه ثابت شوه چې په کور کې جماعة په داسې حالت کې کیدلای شي چې د مسجد دا ځینی تیر شوی وي؛ د څه عذر له امله. (فتاوی دارالعلوم ص ۲۲ ج ۱ بحواله مشکوٰۃ ص ۹۵ ج ۱ ردالمحتار ص ۵۱۸ ج ۱)

مسئله: میړه او ښځه که پخپل کور کې جدا جدا لمونځ کوي، هیڅ کراهت نلري، په دې کې دا شرط هم نه دی چې یوه یادوې لویشتي ځمکه فاصله به ئې ترمنځ وي. (آپ کی مسائل ص ۲۲۲ ج ۳)

مسئله: له خپلې میړمې او محرمې ښځې سره په جماعة لمونځ جائز دی هغوی دې شاته ودریږي او محرمې ښځې ته د پردې اړتیا هم نشته، که چیرې ئې جماعة کاوه، نو ښځه دې برابره نه ورسره درېږي بلکې په یوبل جدا صف کې دې شاته ودریږي. (آپ کی مسائل ص ۲۲۸ ج ۳)

## پر هغه مصلی لمونځ کول چې تصویر لري؟

مسئله: پر مصلی که د کعبې مکرمې تصویر وي، نو پر هغه باندې د لمونځ کولو شرعاً هیڅ حرج نشته، نه پر هغه باندې د کالې اچولو اړتیا شته، نه د هغه د څرخولو ضرورت شته، او په دې سره د کعبې شریفې بې عزتي هم نه راځي، ځکه چې تصویر د عین شئ حکم نلري



بل دا چې په خانه کعبه کې چې لمونځ کېږي، نو هلته هم د ځمکې لاندې کيدل له پښو څخه د تعظيم منافى نه ده. (فتاوى محموديا ص ۱۱۱ ج ۲ بحواله غنيه ص ۲۱۲)

په جماعه کې صف بندي ضروري ده، د لمانځه لپاره چې د جمع نظام په دې شکل خاص کرل شوی؛ د دې لپاره رسول کریم ﷺ دا طريقه بنودلې چې خلک دې صفونه جوړ کړي او يو دې له بل سره برابر او سيده ودرېږي، ښکاره خبره ده چې د لمانځه غوندې ټولنيز عبادت لپاره، دا ډېر په زړه پورې او سنجيده صورت غوره کرل شوی دی. بياني دهغه د تکميل لپاره آنحضرت ﷺ پر دې ډير تاکيد کړی، چې صفونه بلکل سيده ودرېږي، نه يوشاته وي او نه مخته، لومړی دې اول صف پوره کړي او بيا دې دوهم صف شروع کړي.

مشران، او اهل علم کسان دې په مخکنی صف کې د امام تر څنگ د دريدلو کوشش کوی، کشران او ماشومان دې په دوهم او درېيم صف کې درېږي، او که چيرې ښځې په جماعه کې وي، نو د هغوی صف دې تر ټولو وروستنی وي، امام به د ټولو خلکو نه مخکې او د صفونو پر منځنۍ محاذه درېږي.

حقيقت دادي چې د دې ټولو خبرو هدف د جماعه تکميل او ښه په مؤثره او گټوره طريقه سره د هغه ترتيبول دی.

آنحضرت ﷺ به پخپله هم د دغو شيانو خوراقيات اهتمام کاوه او امت ته به يې هم د هغه تلقين کاوه، وخت پروخت به يې د هغه اهتمام ثوابونه ورته بيانول، او هغه چاته به يې د عذاب خبره کوله چې د دې خيال نه ساتی. (معارف الحديث صفحه ۲۰۲ جلد ۳)

## درکعت د تيريدلو د ويري په وجه جدانيت ټول او دريدل

پوښتنه: که امام د رکوع په حالت کې وي، يو سړی وره سته راشي نو اوس که هغه صف ته ځان رسوي، رکعت ورځينی تيرېږي، نودی جلانيت وتری او ودرېږي، په دې کې څه حرج شته کنه؟

جواب: په صف کې د خالی ځای سره سره، که هغه بل ځای درېږي نو لمونځ يې مکروه دی. نو صف ته به ځان رسوي که څه هم رکعت ځينی تير شي، ځکه د فضيلت د ترلاسه کولو په نسبت له مکروه څخه ځان ساتل بهتر او اولی کار دی. (فتاوى رحيميه ص ۲۰۶ ج ۱ کيږي ص ۵۷۵)

مسئله: په ځينو مساجدو کې کړکۍ او يادروازې اکثر د ښيښو وي او د لمانځه پر مهال د سړي عکس پکې ښکاري، نو که چيرې دا عکس د لمونځ کوونکي توجه اړوي، بيا مکروه دی، او که يې په توجه کې د عکس په وجه څه تغير نه راته بيا پر واولری. (آپ م س ص ۳۱۲ ج ۲)

## که په صف کې ځای نه وي وروسته به چيرې درېږي؟

پوښتنه: که په صف کې ځای نه وي نو شاته به پر کوم ځای درېږي، په منځ کې او که ښي يا کيڼ اړخ ته؟

جواب: که په صف کې ځای نه وي نو د امام تر رکوع دې انتظار وکړي که بل څوک راپيداشي، نو دې په گډه په امام پسې سيده شاته بل صف جوړ کړي او که څوک رانشي، نو پخپله دې پر همدې ځای تنها ودرېږي، صف دی بنا کړي. (فتاوى رحيميه ص ۲۰۶ ج ۱ بحواله شام ص ۵۲۱، امداد الاحکام ص ۵۲۲ ج ۱)

مسئله: ځينې وخت د ځای د تنگۍ په وجه يو سړی له ديوال سره ډير نژدې درېږي، رکوع او سجده ته د تللو او ياراپورته کيدلو په



وخت کې له دیوال سره لګیرې؛ نو مجبوراً شاو مخ ته لږ غونډي حرکت کوي، چې په دې سره لمونځ نه فاسد ګیري. (فتاویٰ محمودیه ص ۲۵۸ ج ۱)

### د تجارت یا کاروبار په وجه د جماعه پرینودل

پوښتنه: یو سړی، تاجر او یادوکاندار دی، د جماعه وخت رارسېږي دی خپل کاروبار یوازې پرینودلای نشي او پر شریک یا ملګري ئې اعتماد نه وي، که لمانځه ته ولاړ شي، فکر ئې په کاروبار کې بندوی، توجه ئې خرابه وي، نو د دې سړي لپاره څه حکم دی؟

جواب: که د نقصان اندېښنه وي او دوکان یا کاروبار ورته بندول گران کار وي، نو بیادې دا سړی پر خپل دوکان لمونځ وکړي.

(فتاویٰ دارالعلوم ص ۶۳ ج ۲ بحواله ردالمحتار ص ۵۱۹ ج ۱)

### د تمرین لپاره په ماشومانو جماعه کول

مسئله: که ماشومان د تعلیم لپاره مسجد ته له ځان سره بیول کيږي، او جماعه باندې وشي، نو د امام د مصلي او محراب څخه دې لیرې دروي او تکبیر ویل دي وربښي. (فتاویٰ محمودیه ص ۶۱ ج ۳)

### لومړی صف کوم یو دی؟

پوښتنه: که چیرې د تنګۍ په وجه یو صف لږ وروړاندې کړي، تردې چې منبر ته ورسېږي، د منبر په وجه سره پري شي، امام ئې تر منځ شي، مقتدیان ئې پریوه او بل څنګ شي، نو دا اول صف دی، که له دې وروسته صف اول بلل کيږي، او د ځای د تنګۍ په وجه دا ډول طریقې جوړول سمه ده کنه؟

جواب: صف اول دا دی چې امام ته نژدې وي، مؤذن د اقامت لپاره د امام تر شا ودریږي، له هغه سره چې یو بل اړخ ته کوم مقتدیان ولاړ وي

هغه ته اول صف ویل کيږي، نور که د مسجد په خوا و شا صحن (انګړ) کې او یا پر چټ (بام) باندې ځای ختم شي، او یو څه خلک امام ته ډیر نژدې ودرول شي، نو بلا کراهت درست دی، په دې شرط چې د ګوتو سرونه ئې د امام له پوندو څخه شاته وي، دا په هغه صورت کې چې ځای نه وي، که د ځای باوجود څوک داسې کوي، نو مکروه تحریمي دی، ځکه چې مسئله داسې ده چې که مقتدیان تریوه زیات وي، نو هر و مړوبه د امام شاته دريږي، نو که ۲ مقتدیان وي او امام ئې په منځ کې ولاړ وي، دا مکروه تنزیهې دی. او که مقتدیان تر ۲ زیات وي او امام ئې په منځ کې ودریږي، دا مکروه تحریمي دی. (درمختار مع شامی ص ۵۳۱ ج ۱)

همدارنگه د کراهت یوه بله وجه ئې داده چې دا ډول جماعه چې امام د مقتدیانو په منځ کې ولاړ وي، له بنځو سره مشابهت راځي. (فتاویٰ رحیمیه ص ۴۲۶ ج ۲)

### په زور سره په لومړي صف کې ځان ځایول

مسئله: کله چې لمونځ کوونکی د لمانځه اراده وکړي او مسجد ته راشي، نو کوشش دي وکړي چې په اول صف کې چې ځای خالی وي؛ هلته کښیښي، او دا چې سړی په اول وار شاته کښیښي او بیا وروسته د جماعه د دریدو پروخت په زور سره په تیلو او تمبو اول صف ته ځان تنباسي دا ډیر ناوړه او مکروه حرکت دی، د خلکو د کرکني او نفرت سبب ګرځي له دې څخه هر و مړو ځان ساتل پکار دی. (فتاویٰ رحیمیه ص ۳۲۲ ج ۲)



مسئله: کوم بالغ هلک یا سړی چې معتوه یا کم عقل وی، لیوني ته ورته وی د لمانځه او خلکو په احترام نه پوهیږي، بیخایه حرکات ځینی صادرېږي او لمونځ کوونکو ته د ده په وجه تکلیف رسیږي نو دغه سړی دې د لویانو په صف کې له دریدلو څخه منع کړای شي، که بیا هم ودریږي نو شاته دې کړي. فقهاء کراموداسی شخص د ماشومانو په حکم کې داخل کړیدی. (فتاویٰ رحیمیه ص ۲۲۵ ج ۲، بحواله شامی ص ۵۲۱ ج ۱ باب الامامة)

### د تکبیر اولی ثواب تر څه وخته پوری دی؟

مسئله: د لومړي رکعت ترکوع پوری که سړی په جماعه کې شامل شي نو د تکبیر اولی ثواب موندلای شي.

(فتاویٰ دارالعلوم ص ۵۰ ج ۲ بحواله شامی ص ۲۵۲ ج ۱، امداد الفتاویٰ ص ۱۸۵ ج ۱)

مسئله: د تکبیر اولی فضیلت د هغه چا لپاره ده چې له امام سره د تحریمه په وخت کې موجود وي، ځینو بیا ویلی چې کوم سړی د قرائت د شروع کیدلو څخه مخکې په جماعه شریک شي. او ځینو بیا تر هغه هم ورزیات کړي چې وائي د قرائت تر ختمیدلو وړاندې شریک شي؛ هغه هم فضیلت پیدا کولای شي. (آپ کی مسائل ص ۱۹۲ ج ۳)

### د صفونو په اړه مسائل

مسئله: سنت طریقه دا ده چې مقتدیان په لمانځه کې بالکل جوخت سره ودریږي، د قدمونو د نښلولو څخه هدف دادی چې گویا ټول په صف کې یو برابر او سیده سره ودریږي، یو تر بل یوه ذره هم مخکې یا وروسته نه وي.

مسئله: پوندی به د یو بل له پوندیو سره او اوږې به ټی سره برابري وي چې په دې توگه صف ښه سیده کیږي.

7

مسئله: پوندي او پوندی چې سره برابري شي، نو د مخکې گوتو برابرول دیر ضروري نه دی د چاپښي غټی او د چا کوچنی وي.

(فتاویٰ محمودیه ص ۹۶ ج ۲، فتاویٰ دارالعلوم ص ۳۲۷ ج ۲ بحواله رد مختار ص ۵۳۱ ج ۱ باب الامامة)

مسئله: امام دی مقتدیانو ته لارښوونه کوي چې صفونه سره برابر کړي او پخپلو منځو کې خالي ځای مه پرېږدي، اوږې او پوندی سره برابري کړي، که په اول صف کې ځای وي، لومړی هغه پوره کړي، بیا دوهم صف جوړ کړي، که په اول صف کې ځای تنگ وي، نو نورولمونځ کوونکو ته د تکلیف نه ورکوي له دی کراهته دی ځان وساتي، په وروستی صف کې دی ودریږي. (فتاویٰ دارالعلوم ص ۲۴۰ ج ۲ بحواله رد المختار ص ۵۳۲ ج ۱ باب الامامة)

مسئله: نابالغ هلکان که ډېروي نو په دوهم او درېیم صف کې باید ودریږي او که یووی، نوله لویانو سره دریدل ټی درست دی. مگر فقهاء کرامو، امر د صبیح الوجه (لر غټ، ښائسته نابالغ هلک) له غټانو سره په صف کې برابر دریدل د لمانځه د فاسدیدلو حکم ورکړي. که څه هم صحیح حکم دا دی چې لمونځ فاسد یږي نه، خود شهوت په نظر ورته کتل ټی حرام بللی دی. ښه او افضل کار دا دی چې په صف کې یو ځای له غټانو سره ونه درېږي.

په هر صورت دا معلومه شوه، که چیري یو نابالغ هلک د بالغینو په منځ کې ودریږي نو د دي بالغینو په لمونځونو کې څه کراهت او فساد نه راځي.

(فتاویٰ دارالعلوم ص ۳۲۲ ج ۲ بحواله رد مختار ص ۵۳۹ ج ۱ باب الامامة، فتاویٰ رحیمیه ص ۱۹۰ ج ۱ شامی ص ۳۵۳ ج ۱)



**مسئله :** که د غټانو اول صف پوره شوی نه وی او شاته ماشومان (نابالغان) بل صف جوړ کړي، نوبل څوک چې اوس له بهره راشي، هغه به هم لومړی صف ته تیريږي، په دې شرط چې د هلکانو صف څخه د تیریدو لاره وی او هغه صف ته خلل ونه رسیږي، که چیرې د ده په تیریدلو سره اول صف ته، د هلکانو په صف کې خرابي راتله او د هغوی د تکلیف او د توجه د گډوډولو سبب گرځي، نو بیا دې په همدغه صف کې ودریږي، لمونځ ئې صحت لري که څه هم د ماشومانو په صف کې وی او په اول صف کې هم ځای وی. (فتاوی دارالعلوم ص ۳۵۴ ج ۳)

**مسئله :** ښځې که څه هم له محرماتو څخه وي، په جماعه کې به هغوی له نارینه سره برابري نه دريږي، چې په دې سره د نارینه لمونځ فاسد یږي. (فتاوی دارالعلوم ص ۳۶۳ ج ۳، بحواله ردالمحتار ص ۵۳۵ ج ۱)

**مسئله :** میره او ښځه که یوازې جماعه کوي او د واره سره برابرو دریږي لکه د یوه مقتدی په صورت کې چې حکم دی، دا صحت نلري، په دې صورت کې د دواړو لمونځ فاسد گرځي. (فتاوی دارالعلوم ص ۳۲۲ ج ۲، فتاوی رحیمیه ص ۱۹۱ ج ۱، شامی ص ۵۳۵ ج ۲، فتاوی محمودیه ص ۲۱۱ ج ۱۴)

(او که چیرې د ښځې قدم له نارینه څخه ښه وروسته وی، بیا صحت لري) (محمد رفعت قاسمی غفر له)

**مسئله :** په صف کې د لمونځ کوونکو ترمنځ که ځای خالی پرېښودل شي، لمونځ کیدلای شي، صحت لري مگر دا د سنت خلاف عمل دی، باید خلک اوږې او پوندې سره برابري کړي

تر څو صف کوږ نشي او بالکل نژدې نژدې سره ودریږي، چې خالی ځای پاتې نشي. (فتاوی دارالعلوم ص ۳۳۸ ج ۳ بحواله ردالمحتار ص ۵۳۳ ج ۱)

**مسئله :** له ضرورته پرته دستنوپه منځ کې دریدل مکروه دی، مگر لمونځ صحت لري او د جماعه ثواب هم موندلای شي، او که چیرې یو څو خلک د دوو دستنوپه منځ کې په خالی ځای کې ودریږي، داسې چې، کوچنی جماعه ورځینی جوړ شي، او ضرورت ئې هم وی، نو بیا ظاهراً کوم کراهت نلري. (فتاوی دارالعلوم ص ۳۲۲ ج ۳ بحواله مبسوط ص ۳۵ ج ۲)

**مسئله :** که یو مقتدی په مسجد کې د خپل ځان لپاره ځانگړې مصلی هواره کړي وی، په دې کې څه حرج هم نشته، او څه ضرورت ئې هم نشته. (فتاوی دارالعلوم ص ۳۲۲ ج ۳)

په دا جد مصلی هوارولو کې د انسان لوڼي محسوسیږي، نو که ضرورت نه وی، مثلاً یو قسم ناروغي ونلري، بیایي اړتیا نشته، نه دی غوروی. (محمد رفعت قاسمی غفر له)

**مسئله :** که چیرې یو سړی مسجد ته مخکې راسی په اول صف کې یابل ځای چیرې کښینی، بیاد ضرورت په خاطر اوداسه او یا بل څه ته ولاړ شي او پر خپل ځای یوشی کښیږدي لکه د ستمال، څادر یا بل شي، او بیا بل سړی راشي پردی ځای ودریږي، هغه اول سړی د دې ځای مستحق دی، کولای شي چې دا دویم سړی له ځایه پاڅوی او پخپله پر ودریږي، او که چیرې ئې خپل یوشی ورباندې ایښي نه وو، نو بیا حق نلري، ښه کار نه دی چې هغه ولاړه وی. (فتاوی دارالعلوم ص ۳۲۵ ج ۲)

کوم سړی چې اول راشي د خالی ځای هغه مستحق دی، نو که بیاد اوداسه او بل داسی ضرورت په وجه ووزی، نو د ځای بندول ورته



جائز دی، او که دی ځای په دستمال یا بل شی بند کړی، پر خپله مخه کور یا بلی خواته ولاړ شی، دا ناجائز دی. (رفت قاسمی غفرله)

مسئله: په اول صف کې هم په اعتبار د دې چې کوم طرف یا کومې خواته نژدی ده، په ثواب کې زیاتوالی او کموالی وی، کوم سړی چې په امام پسی بلکل متصل ولاړ وی د هغه ثواب د نورو په پرتله زیات دی، او بیا چې ښي اړخ ته وی او نژدی وی، او که چیرې دغه سړی د نورو د تکلیف باعث شی، په صف کې، بیا ثواب نلری، نو پکار ده چې نور په زحمت نکړی او دا ځای پرېږدی، او بل هغه څوک د زیات ثواب مستحق دی چې ترتیلولو لومړی مسجد ته راشی.

(فتاوی دارالعلوم ص ۳۵۰ ج ۲)

مسئله: د صف په ښي اړخ کې ثواب زیات دی، خودا هم ضروري ده چې د صف په چپ (کین) اړخ کې به هم خلک درېږي، ترڅو د صف توازن وساتل شی او هر یو طرف ته خلک ډیر نشی. (آپ ګی مسائل ص ۲۱۸ ج ۳)

مسئله: که د باران یا گرمۍ داسې ضرورت له امله مقتدی په امام پسی دومره نژدی دریدلای شی چې صرف ۴ ګوتی راشاته وی، یعنی لکه د یوه مقتدی په صورت کې چې درېږي، لمونځ ټی صحیح دی

(فتاوی دارالعلوم ص ۳۵۱ ج ۳)

مسئله: په امام پسی که اهل علم او پوه خلک نژدی ودرېږي، دا بهتره ده مگر که نور خلک مخکې دریدلي وو، نو بیا د هغوی د لیرې کولو اړتیا نشته ځکه چې لمونځ هر ډول صحت لری.

(فتاوی دارالعلوم ص ۳۷۵ ج ۳، فتاوی رحیمیه ص ۲۶۲ ج ۷)

مسئله: مخنث (نر ښځی) د خلکو په جماعت کې شاملیدلای شی، مگر دا چې د صفونو په شا کې به درېږي، د دوی په شاملیدلو سره د خلکو لمانځه ته کوم نقصان نه رسیږي، او په مسجد کې د هغوی پیسې خرج کول درست دی. (فتاوی دارالعلوم ص ۳۵۲ ج ۳ بحواله درمختار ص ۲۱۲ ج ۱)

مسئله: که چیرې یو نابالغ وی، د بالغانو په صف کې دریدلای شی. (فتاوی محمودیه ص ۲۵ ج ۹)

مسئله: که د مصلی او صف سوز (پراخوالی) کم وی، چې سجده نشی ورباندې کیدلای، نو بیادې یا مخکې کړی یا وروسته، دواړه صورته درست دی، که پښې پر مصلی ږدی او سجده پرفرش لګوی او یا پښې پرفرش ږدی، سجده پر مصلی لګوی.

(فتاوی دارالعلوم ص ۳۵۲ ج ۳، فتاوی محمودیه ص ۲۲۰ ج ۲، کبیری ص ۳۲۲)

مګر د ځای پاکوالی ضروري دی، د مصلی غټوالی، کوچنیوالی مهم نه دی. — رفعت قاسمی

مسئله: د کوم سړی په مخکې چې ځای خالی وی، که دی خپل ځای پرېږدي هلته ولاړ شی، نو څه گناه نشته باندې، خو که د خالی ځای د شته والی باوجود، دی شاته ناسته اختیار کړی، نو دا خلاف اولی کار کوی.

(فتاوی دارالعلوم ص ۳۴۵ ج ۳، ردالمحتار ص ۵۳۳ ج ۱، فتاوی رحیمیه ص ۲۶۲ ج ۷)

مسئله: چې جماعه شروع وی او یو سړی وروسته راشی، په مخکنی صف کې څه خالی ځای ووينی او د صفونو په څنګ کې په یو ترتیب ځان ورتیر کړی، نو څه گناه نشته باندې، په دې شرط چې چاته په لمانځه کې مخل واقع نشی. (فتاوی دارالعلوم ص ۳۵۴ ج ۳)



مسئله: که په مخکنی صف کې، د کوم چا اودس مات شى، یا بل عذرو رته پېښ شى، نو کولای شى چې د وروستیو صفونو په منځ کې په یو ډول ځان وباسي. (فتاوی دارالعلوم ص ۲۰۲ ج ۳)

### معذور سړی به په صف کې چیرې درېږي؟

پوښتنه: زموږ په مسجد کې دوه تنه معیوب دي چې په ولاړې لمونځ نشي اداء کولای، که په لمړي صف کې د مؤذن په خوا کې کښی، نو ډیر زیات ځای نیسي، او په صف کې ډیره خلا هم پاتی کیږي، دا راز نورو لمونځ کوونکو ته هم تکلیف رسیږي، د داسې خلکو لپاره حکم څه دی؟

جواب: - په دغه مسئله صورت کې د داسې خلکو لپاره بهتره دا ده چې په اخیری صف کې او یا چیرې په څنډه کې چې ځای وي؛ لمونځ اداء کړي، ان شاء الله د جماعه او لومړي صف دواړو کامل ثواب به ورته رسیږي، په شامې کې راځي، که چاته د دې اندیښنه وه چې بل چاته تکلیف ورځینی رسیږي نو هغه ته بهتره داده چې په وروستی صف کې ودرېږي، ځکه چې نبی کریم ﷺ فرمایي: که څوک د دې اندیښنې له امله چې څوک مسلمان ورځینی په تکلیف نشي، اول صف پرېږدي، نو هغه ته د اول صف دوه چنده اجر ورکول کیږي. (فتاوی رحیمه ص ۳۶۲ ج ۲، شامی ۵۲۲ ج ۱)

مسئله: د ډیری عوامو خلکو معمول دا وي چې ناروغ په جماعه کې شرکت وکړي نو د ټول صف په څنډه کې پرچپ طرف کښی، گویا په منځ کې د مریض کښیناستل، بدگني او کرکه ځینی کوي، چې دا سراسر یو غلط عمل دی. (اغلاط انعام ۶۷ ص)

یعنې په منځ کې هم کښیناستلای شى، په لمانځه کې هیڅ خرابی نه راځي. (رفت)

مسئله: که چیرې له امام سره یو مقتدی وي، بیابیل سړی راشي نو بهتره داده چې اول مقتدی راشاته شى او دواړه یوځای برابر په امام پسې ودرېږي

خو په دې شرط چې د دې مقتدی د لمانځه د فساد احتمال نه وي، که دا احتمال وو چې په راشاته کیدلو سره به ئي لمونځ فاسد شى، نو بیادى نه شاته کیږي. له دې نه څرگنده شوه چې د شاته کیدلو ضرورت هغه وخت وي چې دا معلومه وي، چې لومړی مقتدی شاته کیږي او هغه ته مسئله معلومه وي. (فتاوی دارالعلوم ص ۳۵۸ ج ۳)

مسئله: په دې حالت کې که امام لږ مخکې شى او یا مقتدی راشاته شى دواړه جائز دي، مگر که مقتدی راشاته شى دا بهتره ده تردی چې امام مخکې کیږي. (فتاوی دارالعلوم ص ۳۵۳ ج ۳ بحواله ردالمحتار ص ۵۳۱ ج ۱)

مسئله: د امام لپاره سنت په محراب کې او یا د قوم په منځ کې دریدل دي، نو که چیرې د باندې په انگر کې درېږي نو هم د محراب پر محاذ او به درېږي، که څه هم لمونځ په هر ترتیب کیدلای شى، خو سنت طریقه همدا ده چې ذکر شوه.

مسئله: که چیرې د مسجد صحن یوې یابلی خواته پراخ شى، نو امام ته د صحن په اعتبار بیا هم په منځ کې دریدل پکار دی، یعنې که د باندې ولاړ وي، نو د صحن (انگر) خیال دی وساتي.

(فتاوی دارالعلوم ص ۳۶۱ ج ۳ بحواله ردالمحتار ص ۵۳۱ ج ۱)



**مسئله:** امام که د صف په منځ کې ودریږي، نو داسنت دی، او که مقتدیان ټول یوه اړخ ته ودریږي نو لمونځ صحت لري څو سره له کراهته. (فتاوی دارالعلوم ص ۳۶۴ ج ۲، ردالمحتار ص ۵۳۱ ج اول)

**مسئله:** که امام په درکې ودریږي (یعنی د دو سنتو منځ) په داسی توګه چې پښی ئې هم دننه وی، او مقتدیان پرفرش وی، نو دامکروه دی، لکه څنګه چې په محراب کې دننه امام ته دریدل مکروه دی، خو که پښی دباندې پرفرش وی، بیا څه خبره نه ده کراهت نلري.

**مسئله:** امام ته په منځ کې دریدل پکاردی، دواړو طرفونو ته برابر مقتدیان درول پکاردی. چې طرف ته زیات مقتدیان درول د سنت خلاف دی.

سنت طریقه دا ده چې څه وخت جماعت ودریږي، دواړو طرفونو ته دی برابر مقتدیان دریږي. بیا چې څوک وروسته راځي او په جماعه کې شرکت کوي، هغوی ته هم پکار ده چې حتی الوسع د دواړو طرفونو د توازن خیال وساتي. (فتاوی دارالعلوم ص ۳۲۷ ج ۳، عالمگیری ص ۸۳ ج ۱)

**مسئله:** د مقتدی د سجدي ځای او د امام د ولاړیدو ځای (یعنی د مقتدی او امام) ترمنځ باید دومره فاصله وی چې سره نژدې وی او نور کوم خاص تحدید نشته. (فتاوی دارالعلوم ص ۳۲۷ ج ۲ بحواله ردالمحتار ص ۵۳۰ ج ۱)

(یعنی د امام او مقتدی ترمنځ به دومره فاصله وی چې د مقتدی سر درکوع او سجدي ته د تللو پرمهال له امام سره ونه لګیږي - محمد رفعت قاسمی غفرله.)

**مسئله:** که چیري د امام لمونځ ونه شو، (یعنی فاسد شو) نو د مقتدیانو لمونځ هم نه کیږي. پرتولویې راګرځول لازم دی. یوازی د امام په راګرځولو سره د مقتدیانو لمونځ نه کیږي.

(فتاوی دارالعلوم ص ۳۷۲ ج ۲، ردالمحتار ص ۳۵۳ ج ۱)

(که چیري مقتدی تللی وی، نو امام به ټولو ته خبر ورکوي چې بیا پرهغوی د لمانځه راګرځیدل لازمی دی. که چیري خبر یا اطلاع ورته ونه رسیده، نو مقتدی معذور دی، هیڅ مواخذه نشته باندې محمد رفعت قاسمی غفرله.)

**مسئله:** دا خبره په غلطه مشهوره شوی چې وایی که څوک پرچارپایی لمونځ وکړي، بیزو کیږي. دا محض یو بی اصل او بی بنیاده خبره ده.

(اغلاط العوام ص ۵۲)

**مسئله:** پرچارپایی (پلنگ) باندې که یو څوک د صحت په حالت کې لمونځ وکړي، فرض یا نفل، نو لمونځ صحت لري. -

(فتاوی دارالعلوم ص ۱۲۳ ج ۲، بحواله ردالمحتار ص ۴۶۸ ج ۱، باب صفة الصلاة، امداد الاحکام ص ۵۶۳ ج ۱)

(مګر پلنگ که ښه سخت وی د دی لپاره چې په سجده او نورو کې د ملا (کمر) توازن صحیح واوسي، په اوس وخت کې د اوسپنې یو ډول پلنگونه دی چې دا بلکل درست دی. لکن که د کوم ناروغۍ په وجه پرداسی عام پلنگ باندې لمونځ ادا کړي، نو صحت لري، چې په کوم کې دی استراحت کوي. (محمد رفعت قاسمی)

**مسئله:** هغه مصلي چې د ښایست لپاره انځورونه او نقشونه ورباندې جوړ شوي وي، لمونځ باندې صحیح دی. په دې شرط چې د



ذی روح تصویر نه وی، که ذی روح تصویر وی بیا لمونځ جائز نه دی. او بل دا چې دا نقش داسی وی چې د سړي توجه اړوی نو بیا هم لمونځ مکروه دی. (فتاوی دارالعلوم ص ۱۲۲ ج ۲، ردالمحتار ص ۲۰۷ ج ۱)

مسئله: د تصویر حکم د اصل نه دی. نو پر هغه مصلی باندی لمونځ کول چې د بیت الله تصویر پری نقش شوی وی. داسی نه ده لکه چې سړی گواکې پر بیت الله لمونځ کوی، لهذا په دی سره د بیت الله اهانت او سپکاوی نه کیږي. (فتاوی محمودیه ص ۲۰۳ ج ۱۲)

مسئله: پر کومه مصلی یا جای نماز کې چې د مرغه تصویر وی؛ نو چې پر هغه باندی برسیره بل کالی هوار شی، بیا لمونځ ورباندی جائز دی، بلاکراهت. (فتاوی دارالعلوم ص ۱۲۹ ج ۲، ردالمحتار ص ۶۰۶ ج ۱)

مسئله: هغه پوست چې پوخ کرل شوی وی؛ مصلی ځینی جوړول او لمونځ پر کول روا دی. بلاکراهت.

(فتاوی دارالعلوم ص ۱۰۰ ج ۲، فتاوی عالمگیری ص ۲۲ ج ۱، باب المیاه)

مسئله: د مسجد بندول مکروه دی، مگر که د سامان د غلاکیدلو ویره وی، بیا د لمانځه د وختونو څخه پرته مسجد بندول درست دی. (فتاوی دارالعلوم ص ۱۲۹ ج ۲، ردالمحتار ص ۱۲ ج ۱، باب احکام المسجد)

(او دا د کلی یا د محلی خلکو پوری اړه لری، څه وخت چې دوی مناسب گڼي؛ د لمانځه له وختونه پرته؛ بندوی دی) - رفت قاسمی غفرله

مسئله: که له اجازی پرته د بل سړی په ځمکه کې څوک لمونځ وکړي، لمونځ ئي کیږي. (فتاوی دارالعلوم ص ۹۲ ج ۲، ردالمحتار ص ۳۵۲ ج ۱)

که چا د بل چا ځمکه غصب کړه او لمونځ ئي پکې اداء کړ، لمونځ ئي وشو، خود غصب کولو سزا ئي لا پر ځای ده - محمد رفت قاسمی غفرله

مسئله: پروښو باندی لمونځ کول درست دی. (فتاوی دارالعلوم ص ۱۵۲ ج ۲)

مسئله: که په لومړي صف کې ځای وی، بیا په دویم صف کې لمونځ کول مکروه دی. (کتاب الفقه ص ۲۲۰ ج ۱)

مسئله: د زکوة په پیسو اخیستل شوی صف (فرش) کې لمونځ صحیح دی، لیکن زکوة ئي اداء شوی نه دی.

(فتاوی دارالعلوم ص ۵۱ ج ۲ بحواله ردالمحتار ص ۸۵ ج ۱) (ملاحظه ۹۴ مخ)

(د زکوة ورکونکې زکوة ځکه اداء نشو چې په زکوة کې تملیک شرط دی، او په مسجد کې دا وړتیا نشته چې څوک دې د مسجد مالک شی.)

د تفصیل لپاره (مکمل او مدلل مسائل زکوة وگورئ محمد رفت قاسمی غفرله)

مسئله: د مسلمان یا غیر مسلمان په کور کې که د چارپایانو د امبار څخه پر پاک شوی وچ ځای باندی پاک کالی هوار کرل شی، او لمونځ پری وشي، نو په دې کې هیڅ حرج نشته، لمونځ صحیح او جائز دی. (فتاوی رحیمیه ص ۲۳۱ ج ۱)

**جماعة باید په مسجد کې دننه اداء شی، که د باندی په انگر کې؟**

پوښتنه: په مسجد کې دننه او یا د باندی په صحن کې لمونځ کول سره برابردی؛ په ثواب کې ئي څه فرق شته کنه؟ ځکه چې د گرمۍ په موسم کې لمونځ اکثر د باندی په صحن کې اداء کیږي؟

جواب: - تر کومه ځایه چې ځمکه د مسجد لپاره یعنی د لمونځ کولو لپاره وقف کړی شوی وی؛ هغه ټوله په ثواب کې سره برابره ده، کله چې په مسجد کې دننه صف بندی وشي او ځای پاتی نشي، نو رخلک د باندی صفونه جوړ کړي په جماعة کې شریک شی، نو هغوی



ته هم د مسجد د داخل خلکو په څیر پوره اجر و رګول کيږي ، مطلب دا چې د مسجد د دننۍ او د باندې هېڅ فرق نشته مګر فقهاء کرامود مسجد د بام فرق ذکر کړی دی . چې وائي پر چت باندې هغه ثواب چې په مسجد کې دننه شته ، هلته نشته ، گويا د اعتکاف په حکم کې هغه هم مسجد دی . (امداد الاحکام ص ۲۲۳ ج ۱)

مسئله : مسجد هغه بولي چې وقف کړل شوی وي ، او هغه چې وقف نه وي مسجد نشي بلل کيدای ، په هغه کې د جمع ثواب خوموندل کيږي مګر د مسجد ثواب نشته پکښې . مکان صرف د لمانځه په اجاز سره مسجد نشي ګرځيدای . او که چيري له مسجد پرته په کور يا بل ځای کې جماعة وشي ، د ۲۷ لمونځونو اجر لري ، او د مسجد ثواب بيا پر هغه برسيره دی . (امداد الاحکام ص ۲۲۶ ج ۱)

مسئله : پر مسجد باندې پورته لمونځ جائز دی ، په دې شرط چې لاندې ډګ شوی وي . (امداد الاحکام ص ۲۳۹)

مسئله : که د باندې په صحن (انګړ) کې جماعة ودریږي نو د جماعت په وخت کې د مسجد دننه دروازې بندول ضروري دی . (فتاویٰ محمودیه ص ۳۶۱ ج ۲)

مسئله : که چيري شاوخوا نژدې ډیر مساجد وي ، او د سړي په محله کې وي نو په دې ټولو کې چې هریو ډیر پخوانی وي ، هغه به تر دې لمونځ پکې فضليت لري ، او که په دې کې ټول سره برابر وو او يا دا معلومه نه وه چې کوم يو ډیر پخوانی دی ؟ نو بيا چې کوم يو ډیر سړي ته نژدې وي ؛ هغه افضل دی . (امداد الاحکام ص ۲۵۹ ج ۲)

## په مسجد کې پای زار ایښودل څنګه دی ؟

مسئله : که چيري پر پایزار باندې نجاست (ناپاکی) نه وي ، نو بياني په مسجد کې ایښودل جائز دی ، مګر که د غلایا ورک کيدلو ويره نه وي ، بهتره داده چې له مسجد څخه د باندې کيښودل شي ، او که چيري نجاست وي باندې ، بيا خوئي په جومات کې ایښودل جواز نلري . (امداد الاحکام ص ۲۲۲ ج ۱)

## لمونځ بايد پر خالي ځمکه ادا شي او که پر پوزي يا بل شي ؟

له آنحضرت ﷺ څخه د دواړو ثبوت راغلی دی ، د ليلة القدر له حديث څخه ثابتيږي چې آنحضرت ﷺ پر ځمکه لمونځ اداء کړ ، تردې چې د هغه ﷺ تندې مبارک په خاورو سپيره شو . او په شرح المنیه کې بيا راځي چې د آنحضرت ﷺ لپاره د لمانځه پروخت د خرما يو پوزي وغورځول شو . (کيري ص ۲۸۲ ج ۱)

له دې نه څرګنده شوه چې دواړي طريقي سنت دي ، هره يوه چې غوره کړي ؛ سمه ده مګر د یخني يا ګرمۍ په وجه که له خالي ځمکې څخه د تکليف تشویش وي نو بيا پوزي يا فرش غورځول افضل دی ، همدا راز که پر خالي ځمکه د کاليو د خرابيدلو احتمال وو ، بيا هم پوزي يا فرش هوارول افضل دی ، ځکه په دې کې د مال تحفظ دی او شرعا د مال د ساتنې اجازه شته ، په لمانځه کې . او دا چې تندې يا پوزه ، لاس ئي په خاورو ککړ شي ، له دې څخه ئي په طبيعت کې کرکه نلري ، نو بيا پر ځمکه لمونځ ځکه افضل دی چې تواضع او انکساري پکښې شته . (فتاویٰ دارالعلوم ص ۵۸ ج ۱ ، مع امداد المفتين)



د حضرت ابوسعید خدری رضی الله تعالی عنه روایت دی چې وایی : یوه ورځ نبی کریم ﷺ ته ورغلم ومی لیدل چې هغه ﷺ پرپوزی لمونځ کوی او پر هغه سجده لکوی.

تشریح: له دې حدیث شریف نه دا معلومیږي چې کوم شیء، د لمونځ کوونکي او د ځمکې ترمنځ حائل وی پر هغه باندې لمونځ کول جائز دی. نور که هغه د نباتاتو څخه وی لکه جامې، وړې او داسې نور... په حدیث کې که څه هم حصیر یعنی پوزی ذکر راغلی دی. لکن علماء د ځینو نورو دلائلو په اساس د پوزی څخه علاوه پر جامه او نورو داسې شيانو لمونځ جائز بللی دی. په دې شرط چې پاک وی او نجاست نه وی پري لگیدلی. (فتاوی دارالعلوم ص ۱۳۹ ج ۲)

### د نامسلمان په لاس جوړ شوي فرش باندې لمونځ

سوال :- آیا هغه صفونه (فرشونه) چې د هندو یا بل نامسلمان په لاس جوړ شوی وی پرې منځلې پکاردی، کنه؟ ځکه چې هغوی زیاتره وخت ناپاکي اوبه باندې اچوی ولی چې هغوی په کوم لوبښي کې اوبه ږدي اوبیا د فرش ورباندې پرېمنځي، په هغه کې اکثرًا سپي هم اوبه څښي، مطلب دا چې هغوی احتیاط نه کوی؟

جواب: که په یقین سره دا معلومه وی چې په ناپاکو اوبو جوړ شوی او یا بل ناپاکي ورباندې لگیدلی وی، نویيائي پر یو لږ ضروري دی، که شبه پکښی وی، بیا احتیاط ښه ده چې پرېمنځله شی، او ځینی وخت په ځینو ځایونو کې عام یقین او گمان داسی وی، چې د ناپاکي احتمال نه وی، نو بیا ضروري نه ده چې پرېمنځلی شی، لمونځ ورباندې صحیح دی.

(امداد الاحکام ص ۳۹۹ ج ۱ فتاوی دارالعلوم ص ۱۳۲ ج ۲)

مسئله: په زندان کې د یو بندی په لاس جوړ شوی جای نماز باندې لمونځ صحیح دی. (فتاوی دارالعلوم ص ۱۳۸ ج ۲، درمختار ص ۳۶۳ ج ۱)

سوال: که په مسجد کې ایرکنډیشن نصب شوی وی، او د ایرکنډیشن لپاره ضروري داده چې دروازی به تړلی شوی وی، په داسې حال کې چې په مسجد کې څو کله ناکله خلک زیات شی او د باندې ودریږي نو د دې لپاره بیا باید دروازی خلاصی وی، نو دلته حکم څه دی؟

جواب: که دروازی بندې وی، لیکن د باندې خلکو ته د امام د انتقال (تکبیرونو) پته لگيږي نو اقتداء درست ده، همدارنگه که دروازی د ښښو څخه جوړې شوی وی، نو بیا هم اقتداء صحیح ده، په دې چې د امام د تکبیر آواز مقتدیان اوریدلای شی. (آپ کی سائل ص ۲۳۸ ج ۲)

### د جماعة د صحت لپاره شرطونه

مسئله: مقتدی ته پکار ده چې د خپل نیت د تړلو په ترڅ کې په امام پسې د اقتداء نیت هم وکړي، یعنی په زړه کې دا اراده وکړي چې زه په دې امام پسې د فلاني وخت لمونځ ادا کوم.

مسئله: د امام او مقتدی د مکان (ځای) یووالی ضروري دی، هغه که حقیقتاً وی، که حکماً، حقیقتاً لکه په یوه مسجد یا یوه کور کې دریدل، حکماً لکه داسې چې امام د سیند په یوه غاړه وی او مقتدی پر بله غاړه، خو په دې منع کې پرېل باندې نور صفونه وی چې د امام او دغه مقتدی پورې رسیدلی وی، نو دده اقتداء او لمونځ صحیح دی او دې ته حکماً د مکان یووالی ویل کیږي، حقیقتاً که څه هم سره متحد نه دی ځای ئي.



مسئله: که چیری د امام او مقتدی ترمنځ دومره فاصله خالی پاتی وی چې دوه صفه پکې راتلای شی، او څوک هم پکېښی نه وی، نو ۸ دا اقتداء او لمونځ صحت نلری، د دې خیال ساتل ضرور پکار دی، داسی نه چې څوک چیری اساني او سهولت وینی، هلته نیت تری، نو چې کله اقتداء درست نه وی. لمونځ هم نه صحیح کیږی. (دفت نسو نثره)

مسئله: د مقتدی او امام لمونځ به سره بیل نه وی، مثلاً امام د مایښین لمونځ کوی او مقتدی د مازیگر اقتداء وکړی، یا امام د پرون مایښین قضائی راگرځوی او مقتدی د نن مایښین خپل لمونځ ادا کوی او یا داسی بل صورت. مگر که دواړه د یوه بل تیر وخت قضائی راگرځوی بیا درست ده. مطلب دا چې په لمانځه کې به ئې مغایرت نه وی. (مواقی الفلاح، شامی)

مسئله: که امام فرض لمونځ کوی او مقتدی د نفل نیت پسی وتری (ځکه چې مقتدی فرض مخکې اداء کړی وی) نو اقتداء صحیح ده. ځکه چې دا لمونځونه سره مغایر نه دی. (نقل له هر فرض لمانځه سره کیدلای شی) (په سهار او مازیگر کې به شرکت نه کوی).

مسئله: د امام لمونځ به صحیح وی، که چیری د امام لمونځ له څه وجی څخه فاسد شی، نو د ټولو مقتدیانو لمونځ فاسد گرځی، نور که دغه فساد د لمانځه تر ختمیدلو مخکې معلوم شی او که وروسته.

مسئله: که چیری د امام لمونځ د څه وجی څخه فاسد شوی وی، او خلکو ته دا معلومه نشی چې لمونځ فاسد دی، نو پر امام صاحب دا ضرور دی چې خلک به خبروی تر خپله وسه پوری، ترڅو هغوی خپل لمونځونه راوگرځوی که په هره وسیله ئې خبرولای شی. د مخامخ

وینا په ذریعه یاد بل چاپه واسطه او یا د خط او یا تلیفون یا بله ذریعی سره، حتی الوسع به کوښښ کوي. داپه هغه صورت کې چې مقتدیان چیری لیری تللی وی. (درمختار)

مسئله: که چیری د امام او مقتدی مسلک (مذهب) یو نه وی، مثلاً امام شافعی، یا مالکې مسلکه وی او مقتدی حنفی وی نو په دې صورت کې دا کافی ده چې د امام لمونځ د هغه د خپل مذهب سره موافق صحت ولری. د مقتدی له مذهب سره موافق که صحیح وی که نه وی. په هر حال اقتداء بلا کراحت صحیح ده مگر که د امام لمونځ د خپل مذهب له نظره صحت ونلری، یعنی دا چې د ده په مذهب کې دا د ده لمونځ فاسد وبلل شی، نو بیا د مقتدی لمونځ هم نه صحیح کیږی، که څه هم د مقتدی د مذهب موافق د ده په لمانځه کې کومه خرابی رانشی.

او دا حکم په دې کې هم ده چې د غیر مقلدینو تر شا لمونځ کول څنګه دی؟ یعنی د مقلد لمونځ په غیر مقلد پسی بلا کراحت صحیح دی. هغه که د مقتدی د مذهب خیال وساتی، که یې ونه ساتی. (علم الله ص ۵۸ ج ۲، کتاب الله ص ۶۶۱ ج ۱)

مسئله: مقتدی به له امام څخه وړاندی نه دریږی، که مخکې شی نو اقتداء صحت نلری. د مقتدی مخکې دریدل هغه وخت معلومیږی چې د مقتدی د پښو پوندی د امام تر پوندو مخکې نه وی. نوره پښه یا ګوتی که یې د غټوالي په وجه تیری وی څه باک نلری. اقتداء درست ده. مطلب دا چې پوندی به یې د امام له پوندو څخه وروسته وی. -- (درمختار)



**مسئله:** مقتدی ته ضروری ده چې د امام له انتقالی حرکاتو څخه به خبریږي، مثلاً له رکوع څخه سجدی ته او یا داسی نورو... څخه په خپله به مستقیماً امام وینی، آواز به یې اوري او یا به د بل مکبر په واسطه یې تکبیر اوري او یا بل کوم څنگلوری مقتدی ته په نظر کولو سره معلومات ورته کیږي، په هر صورت دا ضروری ده. که چېرې مقتدی ته د امام له حرکاتو هیڅ معلومات نه کیږي، نه یې آواز اوري، نو اقتداء قطعاً صحی نه ده. (درمختار)

**مسئله:** مقتدی ته دا هم ضروری ده چې د امام له حالت نه به خبروی چې مقیم دی که مسافر؟ که له لمانځه نه مخکې ورته معلومه شی او که له لمانځه نه... سته څرگنده شی. (درمختار)

**مسئله:** مقتدی... کي شرکت کوی پرته له قرائت نه. که امام سره یو س یې ادا کوی که وروسته وی، که مخکې په دی شرط چې دهغه رکن تراخیره پوری امام له ده سره شریک پاتی شی.

دلومړی صورت مثال: له امام سره به یوځای رکوع، سجده وغیره کوی.

د دوهم صورت مثال: امام چې رکوع پوره کړي او راپورته شی، له هغه وروسته مقتدی ورپسې راپورته شی.

د درېیم صورت مثال: له امام څخه مخکې رکوع ته ولاړ شی خو په رکوع کې دومره وځنډیږي چې د امام رکوع ورسره مکمله شی. (ردالمحتار)

که چیرې په یو رکن کې له امام سره شرکت ونشي مثلاً امام رکوع وکړي او مقتدی یې ونکړي یا امام دوی سجده پوره کړي، مقتدی یوه سجده وکړي یا مقتدی په یو رکن کې مخته سې او له مخه ورځینی راپورته سې، مثلاً مقتدی تر امام مخکې رکوع ته ولاړ شی بیا د امام رکوع تر پوره کیدلو مخکې راپورته شی. په دی دواړو صورتونو کې اقتداء صحت لري.

**مسئله:** مقتدی به له امام سره برابریا کم وی ورځینی زیات به نه وی. مثلاً ۱- هغه څوک چې قیام کولای شی اقتداء یې په هغه چا پسې درست ده چې له قیام څخه عاجز وی.

۲- هغه څوک چې تیمم یې وهلی وی، په هغه پسې د اودس لرونکې اقتداء صحیح ده ځکه چې د تیمم، اوداسه او غسل حکم د طهارت (پاکي) په برخه کې یوډول دی. یو له بل څخه زیات نه دی.

۳- په مسح کوونکې پسې د پریمنځونکې اقتداء درست ده. هغه که پر موزه یې کړي وی، که پر زخم پټی باندی. ځکه چې دا هم یعنی مسح او پریولل دواړه یوه درجه او مرتبه لري په طهارت کې یو پر بل فوقیت نلري.

۴- د معذور اقتداء په معذور پسې صحیح ده، په دی شرط چې دواړه په یوه عذر مبتلا وی.

۵- د اُمی (نالوستی) اقتداء په بل اُمی پسې درست ده. په دی شرط چې په دوي کې بل کوم قازی یا تعلیم لرونکې نه وی.

۶- د ښځی یا نابالغ کس اقتداء په بالغ سړي پسې صحیح ده.

۷- د ښځی اقتداء په ښځه یا مخنث (نرښځی) پسې سمه ده.



۸- د نابالغې ښځې یا نابالغ نارینه اقتداء په نابالغ سړي پسې صحې ده.

۹- د نفل کوونکې اقتداء په هغه چا پسې درست ده چې واجب

لمونځ کوي

۱۰- د نفل کوونکې اقتداء په نفل کوونکې پسې صحت لري.

حاصل داشو چې کله مقتدي تر امام کښته او یا ورسره برابر وي نو

اقتداء يې ورپسې صحې ده. (علم الفقه ص ۸۲ ج ۲)

مسئله: د امام يوه يا بل جانب ته د ډي رو مقتديانو دريدل مکروه

تنزيهي دي. (فتاوی محمودیه ص ۲۲۵ ج ۲)

مسئله: که چيري له امام سره صرف یو سړي او یا باشعوره هلک وي؛

نو مستحب داده چې د امام په ښي اړخ کې لږ شاته ودریږي،

برابر ورسره دریدل مکروه دی او دغه راز په کین اړخ کې ئي دریدل او

یا شاته یوازی دریدل مکروه دی. او که چيري دوه تنه وي نو

بیا مستحب داده چې دواړه د امام شاته ودریږي.

همدارنگه د یوه سړي او یوه هلک په صورت کې هم همداسې کول

پکار دی. او که چيري یو نارینه او یوه ښځه وي نو نارینه دی د امام

ښي اړخ ته لږ شاته ودریږي او ښځه دی د هغه شاته پسې ودریږي.

همدا مسئله د هلک هم ده. که چيري دلته نارینه، هلک، مخنث،

ښځه وي نو دی مخکې سړي ودریږي بیا دی په هغه پسې هلک، بیا

دی مخنث او له هغه وروسته دی ښځې ودریږي. (کتاب الفقه ص ۶۹۱ ج ۱)

مسئله: که یو مقتدي وي، هغه کين اړخ ته او یا شاته ودریږي لمونځ

صحې دي مگر خلاف سنت په وجه د اسائت مرتکب گرځي.

(فتاوی رحیمیه ص ۳۲۵ ج ۲، عینی شرح کنز ص ۳۹ ج ۱)

مسئله: امام ته پکار ده چې د صف په مخکې په داسې ځای کې

و دريږي چې هغه د صف مينځ وي نه دا چې يوه يا بل طرف ته، چې

دا طريقه د سنت خلاف دی. او کوم خلک چې په جماعه کې افضل

وي، هغه بايد په اول صف کې او د امام پسې نژدې ودریږي. د دي

لپاره چې امام ته د حدث او يا بل ضرورت د ورپېښيدو په صورت

کې د امامت وړتيا ولري.

مسئله: لمړی صف پر دويم، دويم پر دريم او داسې نور هريو مخي ته

پر وروسته افضليت لري.

مسئله: له امام سره که یو مقتدي وي، هم جماعه کيږي او د جماعه

پوره ثواب ورکول کيږي. (فتاوی دارالعلوم ص ۳۲ ج ۲ بحواله درمختار ص ۵۱۸ ج ۱)

مسئله: که بالغ مقتديان نه وي، نو ماشومانو ته هم جماعه ورکولای

شي، او د جماعه کامل اجرا و ثواب لري. (فتاوی دارالعلوم ص ۲۲ ج ۲ بحواله

الاشباه ص ۲۸۰)

مسئله: که چيري یو سړي په داسې وخت کې راشي چې امام

پر رکوع وي، او په وروستی یا بل صف کې ځای خالی وي، نو ده ته

پکار ده چې هغه خالی ځای ته ځان ورسوي نیت دی وتری او تکبیر

تحریمه دی ووايي، تر هغه پوري چې صف ته نه وي رسیدلی دباندې

وي؛ تکبیر به نه وایی، که څه هم رکعت ځینی تیريږي. (کتاب الفقه ص ۶۹۲ ج ۱)

مسئله: که د لمانځه د شروع پر مهال یو مقتدي وي او هغه د امام په

ښي اړخ کې ودریږي له دی وروسته نور مقتديان راشي؛ نو لمړی

مقتدي ته پکار ده چې راشاته شي ترڅو په ټولو برابر یو صف

جوړ کړي، که هغه خپله راشاته نشي نو دا نور مقتديان دی په لږ حرکت



سره هغه راشاته کړي، که بيا هم راشاته نشي، په ناپوهۍ سره ټو يابل څنگ ته دريدلي وي، نو بيا امام ته پکار ده چې مخکې شي، ترڅو خلک له هغه مقتدي سره برابر ودريري او صف جوړ کړي. همدارنگه که د مقتدي د راشاته کيدلو زمينه نه وي، نو په دغه صورت کې به هم امام مخته کيږي.

مسئله: که مقتدي ښځه وي او يا نابالغه نجلۍ، نو هغوی ته پکار ده چې د امام پسې له شا ودريري، که يوه وي او که ډيرې. (يعنې پر څنگ به نه ودريري)

مسئله: که چيري په جماعه کې بيلابيل خلک وي، څه نارينه وي، څوک ښځي، څوک مخنث او څوک نابالغ وي. نو امام ته پکار ده چې په همدې ترتيب د هغوی صفونه برابر کړي و لمړي د نارينه وو صف، بيا د نابالغ هلکانو، بيا د مخنثو، بيا د نابالغ مخنثو، بيا د بالغو ښځو، او بيا د نابالغو نجونو.

مسئله: امام ته پکار ده چې د صفونو په برابرولو کې پوره اهتمام وکړي يعنې چې خلک سره شاو مخ ته نه وي، اوږې او پونډۍ سره برابرې وي، په منځ کې د هريوه خالي ځای پاتې نه وي، يو بل سره ډير نژدې ودريري. مگر د مخنثانو (نرښځيانو) په صف کې به داسې نه وي چې يوله بل سره ډير نژدې او ښتي وي، بلکې داسې به وي چې د دوو په منځ کې يو بل کس هم ځائيدلای شي. دا ځکه چې په هر مخنث کې د نراوښځي دواړو احتمال وي نو داسې چې ډير نژدې يوله بل سره ودريري، نو لمونځ ئې فاسد يږي.

مسئله: تنهاد يوه سړي شاته دريدل مکروه دي، نو په داسې وخت کې که اول صف پوره شي، يوازي يوسړي پاتې شي، هغه به له اول صف نه يوسړي راشاته کړي او دويم صف به په ګډه سره بنا کړي، (په داسې حال کې په اول صف کې ځای وي) په دوهم صف کې دريدل مکروه دي، مگر دا چې هغه خالي ځای ډک شي.

مسئله: که چيري جماعه يوازي د ښځو وي، يعنې امام هم ښځه وي، نو امام به د مقتديانو په منځ کې دريري د نارينه وو د جماعه غونډې به مخکې نه دريري. که يو مقتدي وي او که زيات وي، امام به ئې ښځه وي. (او صحيح خبره داده چې صرف د ښځو جماعه مکروه نه، بلکې جائز دي.)

مسئله: که ټول جماعه يوازي د مخنثو وي، نو امام به ئې تر مقتديانو مخکې دريري په منځ کې به ئې نه وي، او نه ورسره برابر دريري، که څه هم يو مقتدي وي، که امام له مقتديانو سره برابر ودريري نو لمونځ فاسد يږي، چې وجه ئې له مخکې تيره شوه.

مسئله: نارينه ته د ښځو امامت کول هغه وخت مکروه تحریمي ده چيري چې نه بل نارينه وي او نه کومه محرمه ښځه، لکه دده مور، خور، ښځه او يا داسې بله... مگر که چيري يو نارينه موجود وو او يا محرمه ښځه وه نو بيا مکروه نه بلکې صحت لري: (درمختار وغيره)

مسئله: که چيري يوسړي تنهاد سهار، ماښام يا ماخستن فرض لمونځ په ټيټ (خفيه) آواز سره وايه، په دې وخت کې بل سړي ورپسې اقتداء وکړه نو پرده باندې واجب ده، چې په لور او آواز سره به قرائت وايي، که ئې سورة فاتحه او بل سورة په خفيه آواز سره ويلی



وو، نو دوهم ځل به ئي بيا په لوړ آواز وايي، ځكه چې په دغو دريو وختونو كې په جهر قرائت كول واجب دي، ليكن د سورة فاتحي د تكرر له امله سجده سهو ورباندې لازمه گرځي. (درمختار، علم الفقه ص ۹۲ تر ۹۵ ج ۲، فتاوى رحيميه ص ۴۵ ج ۳)

### د اقامت پر وخت به مقتدي كله دريږي؟

**مسئله:** د «قد قامت الصلوة» پر وخت امام او مقتدي دواړو ته په لمانځه شروع كول مستحب او له آدابو څخه ده. ليكن دا چې دغه اقامت كوونكي (مؤذن) له امام سره لمونځ نشي پيل كولاي؛ نو ځكه بڼه دا ده چې كله اقامت ختم شي ټول دي لمونځ شروع كړي چې دي ته اصح ويل شوي دي. همداراز د صفونو د برابرولو چې ډېر تأكيد راغلي او په نه رعايت كولو يې ډېر وعيدونه دي، د هغوي په نظر كې نيولو سره بايد چې د اقامت د شروع سره سم خلك د صف په برابرېدلو پيل وكړي، نه دا چې د «حي على الفلاح» څخه وروسته ولاړ شي، ځكه چې هغه وخت بيا صفونه نشي برابرېدلای صفونه همغسې كارېده واره پاتې كيږي په داسې حال كې چې په احاديثو كې يې پر سميدلو ډېر زيات تاكيدات راغلي دي.

په يو حديث كې راځي چې: صفونه سيده كړئ، خپلې اوږې سره سره برابرې كړئ او په خپل منځ كې جوخت ودرېږئ، په مابين كې خالي ځاي مه پرېږدئ. (الحديث - مشکوٰه ص ۹۹ ج ۱)

خلاصه دا چې د «حي على الفلاح» څخه وروسته ولاړېدل له آدابو څخه دي، مگر په پرېښودلو كې يې هيڅ كراهت نشته ولي چې د صفونو د برابرولو ډېر ټينگار شوي دي. پر نه رعايت باندې يې ډېر

وعيدونه ذكر شوي دي. نو له همدې امله له كراهت څخه او له هغو وعيدونو څخه د خلاصون پخاطر، پكار ۱۰ ده چې د اقامت له پيل سره سم بايد جماعة ته خلك ودرېږي او دا افضل دي. ځكه چې له صحابه كرامو رضی الله تعالى عنه څخه هم په دغه مهال دريدل ثابت دي. نو بيا ولي دي ته مكروه ويل كيدای شي.

(مصنف عبدالرزاق ص ۵۰۷ ج ۱، فتح الباري ص ۹۹ ج ۲)

په بحر الرائق (ص ۳۰۴ ج ۱) كې د «حي على الفلاح» پر وخت د ولاړېدلو علت دا بيان شوي چې په - حي على الفلاح - كې حكم دا دي چې (راشئ كاميابي) ته نو ځكه دا افضل ده چې د - حي على الفلاح - پر مهال خلك ودرېږي.

له دې نه معلومېږي چې پر حي - على الفلاح - باندې ولاړېدل مستحب دي. مطلب يې دا دي چې له دې امر وروسته كښينا ستل خلاف ادب دي. دا نه چې تردې مخكې ولاړېدل بي ادبي ده. ولي چې مخكې ولاړېدل بيا نور هم افضل گڼل كيدای شي. يعنې مقصد دا شو چې په ولاړې كې تر هغه پورې چې - حي على الفلاح - ويل كيږي تاخير كول څه باک نلري. په همدې اساس علامه طحطاوي رح له دې وروسته فرمايي كه د اقامت له شروع سره سم سړي ودرېږي نو په دې كې هيڅ جرح نشته.

(طحطاوي على الدر المختار ص ۲۳۱ ج ۱، فتاوى رحيميه ص ۲۳۲ ج ۲، امداد الفتاوى ص ۱۸۵ ج ۱)

**مسئله:** دا ضروري نه ده چې امام به خپلې مصلې ته راځي، هغه وخت به د اقامت تكبيرات شروع كيږي، بلكې امام چې په جومات



کې هر چیرې موجود وی تکبیر ویل درست دی. امام چې تکبیر واورې پخپله مصلی ته راځي. (فتاوی دارالعلوم ص ۱۱۲ ج ۲)

مسئله: که چیرې د امام آواز تر ټولو خلکو پورې نه رسېږي نو بیا مؤذن چې اقامت یې کړې وی او یا هم بل څوک کولای شي، تکبیر له امام سره په لور آواز ووايي ترڅو یې نور خلک واورې، په دې شرط چې دغه مکبر د تکبیر تحریمه پرمهال دا نیت هم کړي وی چې تکبیر به په لور آواز وایي ترڅو یې خلک واورې او د لمانځه نیت به یې هم کړي وی او که یې د لمانځه نیت نه وي کړي صرف د تکبیر لورولو نیت یې کړي وی، نو د ده لمونځ هم باطل دی او د هغو خلکو هم چې د ده په تکبیر انتقالات کوي. خو په دې شرط چې که لمونځ کوونکو ته دا معلومه وه چې مکبر د لمانځه نیت نه دی کړي. (کتاب الفقه ص ۲۰۲ ج ۱)

### هغه صورتونه چې اقتداء پکښې صحی نه ده

دلته به لاندې هغه صورتونه بیان شي چې تر امام مقتدی زیات وی او اقتداء په دې صورت کې صحت ونلري:

۱- د بالغ اقتداء (که نارینه وی او که ښځه) په نابالغ پسې درست نه ده.

۲- دروغ سړي اقتداء په لیوني، مست، بی هوښه او بی عقل پسې.

۳- د مخنث اقتداء په مخنث پسې. (کیدای شي څوک چې امام دی، ښځه وی او څوک چې مقتدی دی؛ نروي. ځکه چې په مخنث کې دواړه احتمال وایي.)

۴- د هغې ښځې چې د خپل حیض موده ورته معلومه نه وي؛ په همدغسې ښځې پسې صحیح نه ده. (دا ځکه چې کیدای شي، د هغه

امام د حیض همدا شپې وی او ورپسې د مقتدی د طهارت شپې وی، لکه څنګه چې د بالعکس امکان لري.)

۵- د مخنث اقتداء په ښځه پسې، په دې خیال چې کیدای شي مخنث وي.

۶- د جوړ، پاک سړي اقتداء په ناپاک ناروغ پسې، مثلاً په هغه چاپسې چې د سلسل البول او یا دا ډول بله ناروغی لرونکي وی.

۷- د یوه عذر لرونکي اقتداء په دوه عذره والا پسې.

۸- د قاري اقتداء په نالوستي پسې.

۹- د نالوستي اقتداء په نالوستي پسې، په دې شرط چې هلته کوم قاري هم موجود وي درست نه ده.

۱۰- د نالوستي (امی) اقتداء په ګونګي پسې، ځکه چې امی که څه هم بالفعل قرائت نشي لوستلای، قادر خودی پر لوستلو، ولی په ګونګي کې خودا احتمال له سره نشته.

۱۱- د هغه سړي چې بدن یې پټ وي په جامه؛ اقتداء یې په هغه چاپسې چې لڅ وی، صحیح نه دی.

۱۲- رکوع او سجده کوونکي اقتداء په هغه چاپسې چې دادواړه نشي کولای که چیرې یو سړي رکوع کولای شي خو یوازې سجده نشي کولای؛ په هغه پسې بیا هم اقتداء درست نه ده.

۱۳- د فرض لمونځ کوونکي اقتداء په نفل کوونکي پسې.

۱۴- د نذر د لمونځ کوونکي اقتداء په نفل کوونکي پسې صحت نلري، ځکه چې د نذر لمونځ واجب وي.



۱۵- د نذر د لمونځ کوونکي اقتداء په هغه چاپسی چې د قسم لمونځ اداء کوي. صحيح نه ده. ځکه چې د نذر لمونځ اداء کول واجب دی. او د قسم اخیستونکي اختیار لري، که لمونځ اداء کوي له قسم څخه ځان خلاصوي، او که په فديه ورکولو سره د قسم کفار اداء کوي.

۱۶- هغه څوک چې په لمانځه کې پوره واضح حروف نشي اداء کولای یا یو د بل پرځای اداء کوي مثلاً (ث) پرځای (س) وایی او یا داسې نور... حروف سره رد او بدل وایی، په داسې سړي پسې د هغه چا اقتداء صحيح نه ده چې حروف بڼه سم اداء کولای شي. (مگر که په ټول قرائت کې یو یا نیم حرف سم اداء نشي نو بیا هم اقتداء صحبت لري.)

۱۷- امام به د چا مقتدي نه وي (د امامت کولو په وخت کې) ځکه چې یو سړی چې هم امام وي، هم مقتدي، دانشي کیدلای. (یعنې که یو څوک په بل چاپسی مقتدي وي، بیا بل سړی په هغه مقتدي پسې اقتداء پیل کړي، صحت نلري.) (علم الفقه ص ۸۷ تر ۸۹ پوری ج ۲)

مسئله: د نارینه اقتداء په نسخینه او نابالغ پسې نه صحيح کیږي.

مسئله: د نابالغ ماشوم پسې، فرض، تراویح، وتر، نفل او بل هیڅ

ډول لمونځ صحيح نه دی. (هدایه ص ۷۸ ج ۱، شرح وقایه ص ۸۷، کبیری ص ۵۱۶، کتاب الفقه ص ۶۵۲)

مسئله: که چیرې یو مقتدي د «الله» لفظ له امام سره اداء کړي او «اکبر» تر امام وړاندې ختم کړي، یا مقتدي امام د رکوع په حالت کې پیدا کړي، نیت پسې وتری، لفظ الله د قیام په حالت کې ووايي، او اکبر په رکوع کې ووايي، نو په دې دواړو صورتونو کې اقتداء

درست نه ده، لکه څرنگه چې د هغه سړي اقتداء صحت نلري چې د «الله» لفظ له امام سره ووايي او «اکبر» تر امام مخکې ختم کړي. (در مختار ص ۲۷ ج ۱ کتاب الصلوة)

(په اول صورت کې د نه صحت وجه داده چې ترڅو پوری امام پوره جمله اداء کړي نه وي د لمانځه شروع کوونکي نه گڼل کیږي. او مقتدي خو مخکې له دې چې امام په لمانځه پوره شروع وکړي، ده د «اکبر» ټکي پوره کړي، چې دا درست نه ده.) او په دوهم صورت کې د نه صحت علت داده چې مقتدي تحریمه (الله اکبر) د قیام په حالت کې نه ده ویلي چې یو ضروري شرط دی، بلکې صرف «الله» ئي ویلي، او اکبر ئي په رکوع کې اداء کړي، او دا چې هغه د اقتداء په نیت داخل شوی وو، لهدا په دې دواړو صورتو کې تنها هم شروع کوونکي نه گڼل کیږي، (دفت)

مسئله: که چاله نیت پرته لمونځ پیل کړ، بیا ورته یاد شوه چې نیت ئي نه وو کړی او یا ئي غلط نیت کړی، مثلاً د ما پښین پرځای ئي د مازدیگر نیت ترلی وو. نو اوس د نیت وخت تیر شوی، د لمانځه له شروع کیدلو وروسته نیت څه اعتبار نلري، له سره به نیت تری او تکبیر تحریمه به وایی بیا به لمونځ پیل کړي. (فتاوی رجبیه ص ۳۰۲ ج ۲، شمس ص ۵۸۷ ج ۱)

### له امام څخه مخکې درکن اداء کول

مسئله: که چیرې یو مقتدي کوم رکن د خپل امام تر ادایني له مخه اداء کړي، مثلاً مقتدي تر امام مخکې رکوع ته ولاړ شي، ترڅو چې امام ورځي دی بیرته راپورته سي، یعنی مقتدي نه د هغه رکوع له امام سره اداء کړه او نه ئي تر هغه وروسته اداء کړه، له امام سره ئي یو



ځای سلام و ګرځاوه نو په دې صورت کې د مقتدی لمونځ ونه شو.  
(در مختار ص ۵۲۶ ج ۱)

**مسئله:** امام لا تراوسه په اوله سجده کې ده، مقتدی بیا دواړه سجده پوره کړي، نودده دغه دوهمه سجده اعتبار نلري، بله سجده راګرځول ورباندې واجب ده، کنه نو لمونځ ئې فاسد دی. (در مختار ص ۶۶۲ ج ۱)

**معذور سړي پخپل کور کې په امام پسي اقتداء کولای شي؟**

پوښتنه: زه یو معذرویم د جمعې د لمانځه لپاره مسجد ته نشم تللی، جومات می کور ته ډیر نژدې دی، د جماعه لمونځ پوره اوریدلای شم، نو آیا زه کولای شم چې له کوره په امام پسي اقتداء وکړم؟

جواب: - د اقتداء لپاره صرف دا شرط نه دی چې د امام آواز به اوریدل کیږي. بلکه دا هم ضروري ده چې صفونه به تر هغه ځایه پورې رسیږي چې دی ولاړ وي؛ په منځ کې به کوم خائل نه وي، که چیرې ئې په منځ کې نهر، یا سرک یا دیوال وي، نود مقتدی اقتداء نه صحي کیږي، نوله همدې کبله ستا اقتداء په امام پسي چې هغه په جومات کې وي، صحت نلري. خودا چې ته مسجد ته نشي تللی د عذر له امله، نو خپل د ما پښین لمونځ په کور کې اداء کړه.

(آپ کی مسائل ص ۲۶۳ ج ۳)

که چیرې تر کوره او یا تر هغه ځایه پورې چې ته لمونځ کوي، صفونه در ورسیري په منځ کې موکومه خلا پاتی نشي، نو په دې صورت کې دا اقتداء صحي ده، -- محمد رفت

**ایا له تلویزون نه اقتداء کیدای شي؟**

سوال: کله ناکله پر تلویزون باندې مستقیماً د حرم شریف څخه جماعه ښکاره کوي، نو که سړي تلویزون نهم کښیږدي آواز ئې لوړ شي، اقتداء پسي صحي ده کنه؟ لمونځ کیدلای شي؟

جواب: دا کومه طریقه چې تا ذکر کړه په دې توګه نه اقتداء صحیح ده او نه ستا لمونځ اداء کیږي. (آپ کی مسائل ص ۲۶۳ ج ۳)

**مسئله:** جماعه د مسجد په دننه کې کیږي او پردرو باندې پردې څریري (یعنی د دوو ستونو تر منځ) تردې د باندې دخلکو جماعه صحت لري. (فتاوی دارالعلوم ص ۳۳۸ ج ۱، بحواله ردالمحتار ص ۵۲۸ ج ۱)

(یعنی د پردې تر شا لمونځ صحیح دی په داسې حال کې چې دننه ځای نه وي، -- محمد رفت)

**مسئله:** که امام پر مصلی باندې وي او مقتدی پرفرش ولاړ وي، صحت لري

**مسئله:** که امام پر چوکۍ باندې او مقتدیان پرفرش وي، نو که چوکۍ د یو لویشتي په اندازه لوړه وي نو مکروه ده او که تردې کمه وي، بیا صحیح ده. (فتاوی دارالعلوم ص ۳۲۳ ج ۳ بحواله ردالمحتار ص ۶۰۲ ج ۱)

**مسئله:** که نور خلک د لمړ په گرمۍ کې پر لمانځه ولاړ وي او یو تن له گرمۍ څخه د ځان ساتلو په غرض سایي ته ودریږي، لمونځ ئې درست دی. (فتاوی دارالعلوم ص ۳۶۱ ج ۳)

مګر داسې کار کول نامناسب دی، ځکه په دې سره به هرومرو دی له صفونو څخه لږ بیلیدي، چې د اښه عمل نه دی، ولی د گرمۍ لپاره



هم بايد نوري لاري چاري ولټولي شي، ترڅو لمونځ کوونکو ته تکليف نه وي. (محمدرافت)

مسئله: که ئي په زړه کې مازيگروې او ترخوله ئي ماپسين ووزي، نو په دې کې څه حرج نشته، لمونځ وشو.

(فتاویٰ رحيميه ص ۳۰۲ ج ۲ بحواله ردالمحتار ص ۳۲۵ ج ۱)

### په لمانځه کې د امام پيروي په څه وخت کې ضروري ده؟

مسئله: په لمانځه کې د امام پوره متابعت کول د مقتدي لپاره د امامت له شرائطو څخه دي. د احنافو په نزد له امام څخه د مقتدي پيروي، ۳ قسمه لري. يو دا چې د مقتدي عمل به د امام له عمل سره بلکل متصل وي، (يعني کوم وخت چې امام نيت وتړي، مقتدي به هم سمدستي نيت ورسره تړي) د امام له رکوع سره به سمدستي رکوع کوي او چې هغه سلام گرځوي، نو دې به هم سلام ورسره گرځوي، که کله داسې پيښه سي چې مقتدي له امام نه مخکې رکوع ته ولاړ شي، تر هغو پورې وځنډيږي، ترڅو امام هم رکوع ته ورشي. رکوع ورسره پوره کړي دواړه راپورته شي، نو د صورت هم د امام په پيروي کې حساب دي.

دويم دا چې مقتدي د امام له عمل څخه ورسته عمل پيل کړي، په دې توگه چې په هر رکن باندې شروع اول د امام وي، خو چې هغه لا پوره شوی نه وي په پاتې حصه کې مقتدي ورسره پوره شرکت وکړي.

درېم دا چې مقتدي د امام پيروي کوي خو په تاخير او ځنډ سره، دارنگه چې کله امام يو عمل انجام کړي نو مخکې له دې چې امام په

9

بل رکن پيل کړي وي مقتدي هم هغه عمل انجام کړي، په دې ټولو صورتونو کې دا تسليميږي چې مقتدي د امام پيروي کړې ده. مطلب دا چې امام رکوع وکړه، او ورسره ورسره مقتدي هم رکوع پوره کړه. يائي له هغه نه وروسته وکړه چې له امام سره په رکوع کې شامل شوی و.

او يا دا چې له رکوع څخه د امام د پورته کيدلو نه بعد وي، ليکن مخکې له دې چې امام سجدي ته د تيتيدو ميلان وکړي، نو مقتدي د امام پيروي وکړه، په دغو دريو صورتونو کې په هريوه کې متابعت ترسره شو. (کتاب الفقه ص ۶۶۸ ج ۱)

### په فرضي اعمالو کې پيروي کول

مسئله: په لمانځه کې چې کوم شيان فرض دي، په هغوی کې د امام پيروي کول فرض دي، او چې کوم واجب دي په هغوی کې متابعت کول واجب دي، او کوم چې سنت دي په هغوی کې متابعت سنت دي مثلاً اوس که په رکوع کې د امام پيروي پريښودله شي، په دې توگه چې له امام سره رکوع ته ولاړ شي، خو تر امام مخکې راپورته شي، نو په دې رکوع او د راتلونکې رکعت په رکوع کې هم همداسې شموليت وکړي، نو لمونځ باطل شو، ځکه چې په فرض عمل کې ئي متابعت ونکړه چې فرض و، داراز تر امام وړاندې ئي رکوع او سجده وکړه نو دغه رکعت چې د اول عمل پکې وشو، رايگان (بيکاره) ولاړي، فرض اداء نشو.

د دويم رکعت افعال لومړۍ ته، د درېم رکعت افعال دويم ته، د څلورم دا درېم ته منتقل کيږي او د ده پر دمه يو رکعت پاتې کيږي چې



د امام له سلام ګرځولو نه وروسته ئې ورباندې اعاده واجب ده. که ئې داسې ونکړل (يعنی وروسته ئې دغه یو رکعت اداء نکړ، نو لمونځ باطل ګرځي)

همداراز که ئې په قنوت (د وترودوعا) کې د امام متابعت ونکړ، نو ګناه ئې وکړه، ځکه چې واجب ئې ترک کړ، او که درکوع په تسبیح کې ئې متابعت ونکړ، نو سنت ئې ترک کړ. (کتاب الفقه ص ۶۶۹ ج ۱)

**مسئله:** په اوله ناسته کې که چیرې امام د مقتدی د تشهد (التحيات) پوره ویلو نه مخکې ولاړ شي، نو مقتدی به خپل تشهد پوره ولولی او بیا به ولاړ شي، او د وټرو په قنوت کې که چیرې امام د مقتدی د قنوت ختمیدلو نه وړاندې رکوع ته ولاړ شي، نو متابعت به ئې کوي، د دې دواړو صورتو ترمنځ فرق دادی چې دعاء قنوت چې څومره اندازه وویلی شي واجب پري اداء کېږي مګر تشهد پوره ویل واجب دی. (فتاوی دارالعلوم ص ۳۷۰ ج ۲، شامی ص ۸۶ ج ۱)

**مسئله:** په اخیره ناسته کې چې کله امام سلام وګرځوی، مقتدی به هم سلام ګرځوی، البته که کوم مقتدی تشهد پوره ویلی نه وي، نو هغه دې پوره کړي بیا دې سلام وګرځوی. (فتاوی دارالعلوم ص ۳۶۸ ج ۳)

### په کومو ځایونو کې چې امام پیروي باید ونشي

**مسئله:** څلور خبرې داسې دي چې په هغوی کې متابعت لازمي نه دی

۱- دا چې امام عمدا یوه سجده زیاته وکړي نو په هغه کې به متابعت نه کېږي.

۲- د اختر و نو په لمانځه کې که چیرې امام تکبیر و نه له شپږو نه زیات ووايي، کوم چې له صحابه کرامو څخه مروی وی نه دی، متابعت ئې نه کېږي.

۳- که امام د جنازې په لمانځه کې تکبیر و نه زیات کړي، متابعت به ئې نه کېږي.

۴- څلورم کله چې امام د فرضو له مکمل کولو او اخیره ناستې له پوره کولو نه وروسته په هر بل رکعت ته ولاړ شي دغه مهال دې هم د امام پیروي نه کېږي. که امام بیا هم داسې وکړي او هغه زیات رکعت پسې پوره کړي سجده وکړي، نو مقتدی دې پر خپل سر سلام وګرځوی له لمانځه څخه دې جدا سي، او که چیرې بیا امام سجده ونکړي بیرته اخیره ناستې ته راوګرځي او بیا سلام وګرځوی، نو مقتدی ته هم پکار ده چې دلته ځینی جدا نشي، له امام سره یو ځای سلام وګرځوی، مګر که امام له اخیره قعدې (ناستی) پرته سیده، بل فاضل (زیات) رکعت ته اوچت شواو سجده ئې هم وکړه نو د ټولو لمونځ باطل شو. دا لاندینی نه خبرې داسې دي چې که چیرې امام هغه پریږدي، نو مقتدی ته پکار ده چې په هغه کې د امام پیروي ونکړي (يعنی پري یې نږدي. چې هغه نه (۹) خبرې دادی:

په تکبیر تحریمه کې دواړه لاسونه پورته کول، ثناء (سبحانک اللهم) ویل، درکوع لپاره تکبیر ویل، د سجدې تکبیر ویل، په رکوع او سجده کې تسبیح ویل، سمع الله لمن حمده ویل، التحیات ویل، السلام علیکم ورحمة الله ویل، په عید الاضحی کې تکبیرات التشریق ویل، دا نه ۹ امور هغه شیان دي، چې که امام ئې کله



پريږدي، نو مقتدي ته پکار ده چې د امام پيروي ونکړي، بلکې اداء يې کړي، پخپل سر. (کتاب الفقه ص ۶۲۱ ج ۱)

همدارنگه څو نورې خبرې داسې شته چې که امام هغه پريږدي، نو مقتدي ته ئې هم پريښودل پکار دی، هغه پنځه خبرې دا دي: د اختر تکبيرونه، لمړۍ ناسته، سجده تلاوت، سجده سهو او دعاء قنوت. دا په هغه صورت کې که چيرې د رکوع د تيريدلو احتمال وي. که دا اندېښنه نه وي نو بيا قنوت لوستل پکار دی. وړاندې ويل شوی چې په امام پسي قرآن ويل مکروه تحریمي دی. له همدې وجې په دې کې د هغه پيروي جواز نلري

مسئله: که مقتدي تشهد (التحيات) پوره کړی وي، نو په سلام کې به د امام پيروي کوی.

مسئله: په سلام گرځولو کې د امام متابعت تر ټولو بهترينه طريقه داده چې مقتدي له امام سره جوخت يو ځای سلام وگرځوي، نه وړاندې وي، نه وروسته.

مسئله: که چا تر امام وروسته سلام وگرځاوه، نو گویا افضله طريقه ئې پريښودله. مگر که چا تکبير تحریمه له امام نه وړاندې ووايه، نو لمونځ ئې صحيح نه دی، او که ئې بلکل جوخت ورسره ووايه: بيا هم درست نه دی، او که ئې ورسته په تأخير او ځنډ سره ووايه نو بيا ئې د تکبير تحریمه د ويلو افضل وخت فوت او نظر انداز کړي. (کتاب الفقه ص ۶۲۱ ج ۱)

مسئله: ځينې خلک داسې عادت لري چې د سلام گرځولو په وخت کې غاړه ښه کړې او بدن ټول ورسره وگرځوي، چې دايوه بي بنياده خبره ده، هيڅ اصل نلري. (اغلاط العوام ص ۶۳)

## د لمانځه په مخکې تيريدل

د لمونځ کوونکي په وړاندې تيريدل حرام دی. که څه هم لمونځ کوونکي له څه عذره پرته ستره هم درولي نه وي په مخکې، همدارنگه لمونځ کوونکي ته هم دا حرام دی چې د خپل لمانځه په وجه د خلکو د تيريدو راتيريدو په لاره کې ځنډ جوړکړي، په دې توگه چې په داسې يو ځای کې ودرېږي چې په مخکې ئې د خلکو گناه ډېره وي او دې خپلې مخې ته څه ستره هم ونه دروي، په داسې صورت کې که څوک د هغه په مخکې تير شي نو گناه ئې پرده باندې په دې وجه ده چې په داسې نامناسب ځای کې پر لمانځه دريدلی دی. او که په همداسې ځای کې بيا هم دی ودرېږي خو څوک يې تر مخ تير نشي نو څه گناه تشته باندې، د سترې نه ښودل گناه نه ده. ځکه چې ستره پخپله يو واجب امر نه دی.

که چيرې لمونځ کوونکي د تيريدونکي سړي لپاره ځنډ وي، او تيريدونکي ته هم دا زمينه برابره وي چې له بلي لارې تير شي، خوله دې سره سره بيا هم د لمانځه تر مخ تير شي نو دواړه گناه کار دي او د دې برعکس بيا پريوه گناه نشته، هغه دا چې لمونځ کوونکي د چا لپاره د تيريدلو ځنډ نه وي او تيريدونکي ته هم بله هيڅ لاره د تيريدلو نه وي نو بيا تيريدل صحيح دی او گناه نشته پريوه باندې.

او که په دوی دواړو کې د يوه طرفه غلطې وشوه، نو بيا گناه پر هغه شخص ده. پردا بل نه ده. (کتاب الفقه ص ۲۲۰ ج ۱، درمختار ص ۵۸۱ ج ۱، نظام الفتاوى ص ۲۵ ج ۱)

«ستره» هغه شی ته ويل کيږي چې يو لمونځ کوونکي ئې د لمانځه پر مهال مخې ته ږدي هغه که د لکړي وي، يا کومه ستن وي، يا ديوال



او یا بل داسې شی وی، د دې سترې له دریدلو نه مطلب او مقصد دا وی چې د هغې په وسیله د سجدې ځای بیل شي، او څوک که وغواړي د لمونځ کوونکي په مخکې تیر شي، نو گنہکار به نه وي. د سترې دریدلو اړتیا هغه وخت او په هغه ځای کې رامنځ ته کیږي چې کوم محفوظ او بند ځای نه وي، پریو خالی میدان څوک پر لمانځه ودریږي، که په مسجد یا بل داسې ځای کې نه وي، پریو خالی میدان څوک پر لمانځه ودریږي، که په مسجد یا بل داسې ځای کې وي، نو بیایي هیڅ ضرورت نه وي د سترې اوږدوالي به له یوه لاس څخه کم نه وي، او پڼډوالی به یې لږ تر لږه د یوې گوتي برابر وي، د جماعة د لمانځه پړوخت د امام ستره د ټولو مقتدیانو لپاره کافي گڼله کیږي، یعنې که چیرې د امام په وړاندې ستره وي، نو د مقتدیانو په مخکې تیریدل هیڅ باک نلري، که څه هم د دوی په مخکې شي نه وي، مگر د سترې تر شا تیریدل صحیح نه دی، څو که په جماعة کې د گډون لپاره کوم سړی راشي په لومړي صف کې خالی ځای وويني، نو هغه ته جائز ده چې د دویم صف تر مخ تیر شي او خالي ځای ته ځان ورسوي، په جماعة کې شریک شي، په دې صورت کې پر د دویم صف پر غاړه کیدلای شي، چې ولی شي په 'مړي صف' کې خالی ځای پریښوده، لمړی به یې هغه صف پوره کاوه

(مناظر حق ص ۶۲۵ ج ۱، هدایه ص ۸۹ ج ۱، شرح نقایه ص ۹۶ ج ۱، کبیری ص ۳۶۸، علم الفقہ ص ۹۳ ج ۲، کتاب الفقہ ص ۲۲۷ ج ۱)

مسئله: ستره درول سنت دی. (هدایه ص ۸۹ ج ۱)

مسئله: د سترې پر ځای که په مخکې څادر، سایوان، مصلی او یادی ته ورته بل شی د لمونځ کوونکي په وړاندې وي، نو هغه کافي ده، د اضروري نه ده چې لکړه به وي. (فتاوی دارالعلوم ص ۳۲ ج ۲، رد المحتار ص ۵۹۵ ج ۱)

مسئله: د لمونځ کوونکي په مخکې تیریدل گناه ده، مگر لمونځ نه فاسدوي، او که څوک په ناپامی او غلطی سره تیر سي، نو معذور بلل کیږي.

مسئله: که څوک په لویه میداني او یا لوی مسجد کې لمونځ کوي، نو تر منځ ټي دوه درې صفه وړاندې د تیریدلو گنجایش سته، او په کوچنیو مسجدونو کې څو قطعا د لمونځ کوونکي تر منځ د تیریدلو اجازه نشته. (آپ کی مسائل ص ۲۹۲ ج ۳)

مسئله: د لمونځ کوونکي تر منځ تیریدونکي سړی ته که دا معلومه شي چې د لمانځه تر منځ تیریدل څومره عظیمه گناه ده، نو په کلونو کلونو به پر ځای ودریږي خو د تیریدلو جرأت به ونکړي.

(فتاوی رحیمیه ج ۳ بحواله مشکوٰۃ ص ۲۲ ج ۱)

### د لمونځ کوونکي په وړاندې د تیریدلو اندازه

مسئله: چیرې چې د لمونځ کوونکي نظر رسیږي، یعنې نظر ټي د سجدې پر ځای لگيږي؛ تر هغه ځایه پوری به مخ ته نه تیريږي، بیا که چیرې یو سړی د باندې پرفرش لمونځ کوي، نو د دنني په درجه کې مخی ته تیریدلای شي. (فتاوی دارالعلوم ص ۱۰۱ ج ۲)

مسئله: په غټ مسجد او ځنگل کې خو د لمونځ کوونکي څخه په دومره فاصله کې تیریدل جائز دی چې سترگې د سجدې پر ځای



ولگيری، له دې ورسته چې تر کومه ځايه پوري ده ته په نظر څه نه

ورځی. (امداد الاحکام ص ۲۶۲ ج ۱)

مسئله: که چيرې دوه لمونځ کوونکي وروسته شاته لمونځ کوي، دمخکي تن لمړی فارغ شو، نو دی اوس بشي، يا چپ اړخ ته تللای شي، دا جائز دی. (فتاوی دارالعلوم ص ۱۲۸ ج ۲)

مسئله: د بيت الحرام طواف کوونکې ته رواده چې د لمونځ کوونکې تر مخ تير شي، همداراز د کعبې شريفې دننه او د مقام ابراهيم شاته د لمونځ کوونکې په مخکې تيريدل جائز دی. او د اهرم جواز لري چې د تيريدونکي او لمونځ کوونکي تر منځ ستره نه وي. (کتاب الفقه ص ۲۳۱ ج ۱)

(دا ځکه چې دلته مجبوري ده، محمد رفعت قاسمی غفر له)

### د لمانځه فرائض

دلته به د لمانځه فرائض، واجبات، سنن، مستحبات، مفسدات، او مکروهات په ليکلي بڼه ذکر کړو، ترڅو دا څرگنده شي چې د لمانځه د اداء کولو دا پورتنۍ طريقه کې کوم شئ فرض دی او کوم واجب، کوم سنت او کوم مستحب دی، او د کوم يوه په نه رعایت کولو سره لمونځ ته نقصان رسيږي، د لمانځه فرائض ۷ شپړ دي چې په دې شپړو کې پنځه د لمانځه ارکان دي، يعنې لمونځ له هغوی څخه جوړ دی او دوی د لمانځه اجزاء دي، او شپږم يعنې لمونځ په خپل فعل سره پای ته رسول، رکن نه دی.

۱- قيام (دریدل) دومره ځنډ کول فرض دی چې په هغه کې فرض قرائت وويلای شي. د دریدلو اندازه فقهاؤ په دې ډول بیان کړی،

چې که لاس وغزول شي نو د ځنگانه تر سترگيو پوري نه رسيږي. (مراقی الفلاح)

قيام تنها په فرائض او واجب لمونځونو کې فرض ده، له دې پرته په نورو کې فرض نه ده.

مسئله: کوم سړی چې د قيام توان نلري، پر هغه باندې فرض نه ده. ۲- قرائت: يعنې په لمانځه کې د قرآن کریم لوستل، د قرآن کریم د يوه آيه لوستل فرض دی، که غټ وي، که وړ، مگر شرط دا دی چې لږ تر لږه له دوو لفظونو څخه به جوړ وي، لکه «ثم نظر» او که چيرې يو لفظ وي لکه: «مدهامتان» يا يو حرف وي لکه: (ص، ق، و غیره...) يادوه حرفه وي لکه: حم، و غیره يا څو حروف وي لکه: الم، حم، عسق، او داسې نور... نو په دې ټولو صورتونو کې د داسې يوه آيه له ويلو نه فرض نه اداء کيږي. (مراقی الفلاح، درمختار)

مسئله: په فرض لمونځو کې يوازی په دوو رکعتونو کې قرائت فرض دی، دا هم تخصيص نلري چې په اولو دوو رکعتونو کې به وي او که په وروستيو کې او يا په منځنيو دوو کې، لکه د ماښام په لمانځه کې که څوک په اول او درېيم رکعت کې قرائت ووايي په دويم کې نه، يا يې په دويم کې ووايي په لمړي کې يې نه ووايي. نو په هر صورت فرض اداء کيږي. (کنز الدقائق، درمختار، مراقی الفلاح)

مسئله: د وټراو نفل لمونځونو په ټولو رکعتونو کې قرائت فرض دی. مسئله: په امام پسې شاته مقتدی ته د قرائت ويل ضرورت نشته، مگر مسبوق ته څوک چې يو رکعت يا زيات ځينې تير شوی وي، په



هغو تیرو شویو رکعتونو کې چونکه امام نشته نو ځکه ده ته د قرائت ضرورت شته.

۳- رکوع په هر رکعت کې یو ځل رکوع کول فرض دی، د رکوع اندازه فقهاؤو داسې بیان کړیده چې دومره اندازه سړی ټیټ شی چې دواړه لاسونه یې تر څنګانه سترګیو پورې ښه ورسیري او صرف دا ټیټیدل فرض دی، دانه چې تر څه ځنډه پورې د غسی ټیټ پاتې کیدل فرض دی.

مسئله: که یو سړی د یو اتوب او کمزوری له امله پرملا کړوې (کج) وي، همیشه داسې ښکاری لکه د رکوع په حالت کې، نو هغه ته په رکوع کې صرف سر ټیټیدل پکار دی. (مراقی الفلاح)

۴- سجده، په هر رکعت کې دوی سجدې کول فرض دي، یوه سجده په قرآن کریم او بله سجده په احادیث او اجماع سره ثابته ده.

مسئله: په سجده کې دیوې پښې ګوتی، یو ګونډه (د څنګانه سترګی) او تندي پر ځمکه لګول سجده بلل کیږي، که کوم چاته څه عذر او تکلیف وي، تندي نشي لګولی، نو هغه ته یوازې د پوزي ایښودل کافی دی. (که ئې دهغه هم وس درلودی)

۵- آخره ناسته: هغه ناسته چې د لمانځه په اخیر کې د دواړو سجدو نه ورسته کیږي تر دوهمره وخته پورې انتظار کول چې التحیات تر اخیره پورې وویلای شي، له دې نه زیات کښیناستل فرض نه دی. (درمختار، مراقی الفلاح)

۶- لمونځ په خپل فعل باندې پای ته رسول، یعنې د ارکانو تر ختمیدلو ورسته یو داسې عمل ترسره شي چې د لمانځه سره منافي

وي، مثلاً، السلام علیکم ووايي یا له قبلي څخه مخ واپروي. یا بل کوم داسې فعل انجام کړي. (علم الفقه ص ۲۶۱ ج ۲، هدایه ص ۹۶ ج ۱، شرح نقایه ص ۶۸، کبیری ص ۲۲۵، کتاب الفقه ص ۱۳۲۰ ج ۱)

### د لمانځه د فرائضو خلاصه

فرائض: ۱- قیام ۲- قرائت ۳- رکوع ۴- سجده ۵- آخره ناسته ۶- لمونځ په خپل فعل پای ته رسول د واجب قرائت اندازه.

مسئله: د نفل او وتر لمانځه په هر رکعت کې او د فرض لمانځه په لومړیو دوو رکعتونو کې د سورة فاتحې تر څنګ یو بل سورة لوستل واجب دی، چې تر ټولو وړوکی سورة وی لکه سورة کوثر یا دهغه برابر د قرآن کریم آیتونه، مثلاً ۳ کوچنی کوچنی آیتونه یا یولوی آیه په لوستلو سره امر واجب آداء کیږي، کوچنی آیات مثلاً: «ثُمَّ عَبَسَ وَبَسَرَ ۲۲ ثُمَّ أَدْبَرَ وَاسْتَكْبَرَ» په دې کې لس الفاظ دي، او مشیدد حروف چې په دوو شمیر کې نو دیرش حروف کیږي، اوله اوږده آیه څخه په هر رکعت کې دومره اندازه د قرآن کریم ولوستله شي نو واجب آداء کیږي. لهذا که له آیه الكرسي څخه صرف دوهمره وویل شي، مثلاً: «اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سَنَةٌ وَلَا نَوْمٌ» —

(کتاب الفقه ص ۳۸۰ ج ۱، صفیری ص ۱۵۰، فتاوی رحیمیه ص ۳۱۰ ج ۲، شامی ص ۴۲۲ ج ۱)

### د لمانځه واجبات

۱- تکبیر تحریمه خاص د الله اکبر په لفظ سره ویل، که چیرې د دې له هم معنی لفظ څخه آداء شي، مثلاً «الله اعظم» او یا داسې بل لفظ نو واجب آداء نشول.



۲- له تكبير تحریمه وروسته دومره اندازه دریدل چې سورة فاتحه او ورسره بل كوم سورة ولوستلای شى. (درمختار، شامى)

۳- سورة فاتحه د فرض لمونځوپه دوو ركعتونوكې اود نورولمونځونوپه ټولوركعتونوكې يو ځل ويل.

۴- له سورة فاتحه نه وروسته ديوبل سورة لوستل، د فرض لمونځوپه دوو ركعتوكې اود نورو ټولو لمونځونوپه ټولوركعتونوكې، اود سورة به لږ تر لږه ۳ آيه وي، كه پوره سورة وي او كه د يو سورة جزء وي.

۵- لومړى سورة فاتحه لوستل، او بيا سورة لوستل، كه چيرى يو څوك تر سورة فاتحه وړاندې بل سورة ولولى او وروسته فاتحه ووايي، نو واجب نه اداء كيږي.

۶- د فرض لمانځه په دوو لمړيو ركعتونوكې قرائت كوي، كه چيرى په دويم، درېيم او يا درېيم څلورم كې وويل شى، خو په اول او دويم كې ونه شى نو واجب ادا نه شول كه څه هم فرض اداء شول. (درمختار، مراقى الفلاح)

۷- له ركوع نه وروسته پورته سيده دريدل، چې فقهاء كرام دغي ولاړې ته قومه وايي.

۸- په سجدوكې دواړه لاسونه، ځنگلونه، دواړې پښې او پوزه پر زمكه اېښودل. (مراقى الفلاح)

۹- له لمړي سجدي نه وروسته فوراً دويمه سجده كول، مخكې له دې چې بل ركن يا بل عمل پيل كړي، مثلاً كه يو سړى يوه سجده وكړي، بيا پرته له دې چې دويمه سجده وكړي، ولاړشى، نو واجب

ئې اداء نشول، ځكه چې د دويمې سجدي تر اداء كولو وړاندې ولاړشو قيامى ته. (شامى)

۱۰- په ركوع او سجدوكې دومره ځنډيدل چې لږ تر لږه يو ځل «سبحان ربى العظيم» يا «سبحان ربى الاعلى» وويلای شى. (طحاوى، مراقى الفلاح وغيره)

۱۱- د دواړو سجدو ترمنځ په ناستى كې لږ ځنډ كول، چې فقها ورته جلسه وايي.

۱۲- په قومه او جلسه كې دومره ځنډيدل چې يو ځل «سبحان ربى الاعلى» يا د هغې په اندازه بله داسې كلمه وويله شى. (مراقى الفلاح)

۱۳- اوله ناسته يعنې په دويم ركعت كې له دواړو سجدو وروسته كښينا ستل، كه چيرى لمونځ څلور ركعتى وو.

۱۴- په اوله ناسته كې دومره اندازه كښينا ستل چې «التحيات» په كې وويل شى.

۱۵- په دواړو ناستو كې يو ځل «التحيات» لوستل، كه بيخى ونه ويل شى او يا تريو ځل زيات ولوستل شى نو واجب ترك شول.

۱۶- په لمانځه كې له خپله ځانه داسې فعل نه كول چې د فرضو يا واجبو د تاخير سبب وگرځي. (درمختار شامى وغيره) مثلاً: د سورة

فاتحه له لوستلو نه وروسته تر دېره پورې چپ پاتې كيدل، چې داد دوهم سورة د تاخير سبب كيږي. ۲- دوي ركوع كول، چې دادوهمه

ركوع د سجدې د ځنډ (تاخير) سبب كيږي ۳- درې سجدې كول، چې دادرېيمه سجده د قيامې او قعدې د تاخير سبب كيږي. ۴- په

اول ركعت يا درېيم ركعت په اخير كې زيات كښينا ستل، چې دا



ناستی د دوهم یا څلورم رکعت د قیام د تاخیر سبب کیږي. (شامي)  
 ۵- په دویم رکعت کې له «التحيات» نه وروسته ترډېره کښیناستل  
 دومره اندازه چې په هغه وخت کې یو رکن لکه رکوع او داسې بل اداء  
 کیدای شي. (علم الفقه ص ۶۲ ج ۲، درمختار ص ۹ ج ۱)

۱۷- په وتر لمانځه کې دوعاء قنوت لوستل، که څه هم هره دوعاء یی.  
 ۱۸- د اخرونو په لمانځه کې له خپلو معمولي تکبیرونو څخه علاوه  
 ۲ شپږ زیات تکبیرونه ویل.

۱۹- د اخرونو په دویم رکعت کې رکوع ته د تللو پروخت تکبیر ویل.  
 ۲۰- امام ته په زوره قرائت لوستل، د سهار په دواړو رکعتونو کې، د  
 ماښام او ماخستن په لمړیو دوو رکعتونو کې، هغه که قضاء وی،  
 که اداء، او د جمعی او اخرونو او تراویحو په لمونځونو کې او د  
 روژې د میاشتې په وتر لمانځه کې.

منفرد (تنها لمونځ کوونکي) ته اختیار ده چې په لوړ آواز کې وایی،  
 که په ټیټ آواز خود لوړ آواز لپاره اندازه فقهاوو داسې بیان کړی چې  
 کوم دوهم تن یی واوریدلای شي، او د سوکه آواز ښودنه یی داسې  
 کړی چې پخپله یی واوریدلای شي، نه بل څوک.

۲۱- د امام لپاره د ماښام، مازیگر په ټولو رکعتونو کې او د ماښام  
 ماخستن په آخوي دوه رکعتونو کې ورو (سوکه) قرات ویل (قاضی خان)  
 ۲۲- کوم نوافل چې په ورځ کې اداء کیږي؛ په هغوی کې په ورو آواز  
 سره قرائت کول، او چې په شپه کې اداء کیږي، په هغوی کې  
 اختیار لری. (مراقی الفلاح)

۲۳- منفرد (یوازی لمونځ کوونکي) که چیرې د سهار، ماښام،  
 ماخستن قضاء په ورځ کې اداء کوي، نو په هغوی کې به هم قرائت  
 په ټیټ آواز کوي، او که په شپه دغه قضائي اداء کوي، نو اختیار او  
 خوښه یی ده په زوره یی وایی که ورو (سوکه)

۲۴- که چیرې کوم سړي په ماښام او ماخستن لمانځه کې په لمړیو  
 رکعتونو کې د فاتحې وروسته دویم سورة هیر کړی، نو هغه دی بیا په  
 درېیم، څلورم رکعت کې له سورة فاتحې وروسته بل سورة ورضم  
 کړی، او په لوړ آواز به په دې رکعتونو کې هم قرائت لولی، دا واجب  
 دی.

۲۵- لمونځ د «السلام علیکم» په لفظ سره ختمول، نه په بل لفظ سره.  
 ۲۶- دوه ځله «السلام علیکم» ویل. (علم الفقه ص ۶۲ ج ۲، هدایه ص ۲۲ ج ۱، شرح  
 نقایه ص ۷۰ ج ۱، کبیری ص ۲۹۸، کتاب الفقه ص ۳۸ ج ۱، بحر ص ۳۰۲ ج ۱)

مسئله: د واجب په پرېښودلو سره لمونځ ناقص کیږي.

مسئله: د واجب منکر فاسق وی، او د فرض منکر کافر.

مسئله: واجب که کوم یو پاتی شي نو په سجده سهوه تلافی کیدای  
 شي چې له سلام ګرځولو وروسته د سهوی سجده اداء کړي.

مسئله: که په قصدي توګه څوک واجب پرېږدي نو د لمانځه اعاده او  
 راګرځول ورباندې واجب دی.

مسئله: د واجب ترک (پرېښودل) مکروه تحریمی ده، او د مکروه  
 تحریمی په ارتکاب سره انسان فاسق او ګناه کار ګرځي.

مسئله: کوم لمونځ چې له مکروه تحریمی سره اداء کړای شي، نو د  
 هغه اعاده راګرځول لازم دی. (نماز منون ص ۲۰۲، کتاب الفقه ص ۲۲۹ ج ۱)



### د سنت تعریف (پيژندنه) او حکم ئي

سنت هغه عمل ته ويل کيږي چې مکلف انسان ئي په ترسره کولو سره د اجر او ثواب مستحق گرځي، خو که پرېښودل شي نو څه مواخذه ورباندې نشته. که يو څوک د لمانځه ټول يا يو څه سنتونه پرېږدي؛ څه مواخذه د الله تعالی له لوري نشته، مگر دا چې له هغه ثواب او اجر څخه به محروم وي چې په ترسره کولو کې ئي شته.

نوله همدې امله مسلمان ته دانه بنائي چې سنت داسې يو بي حيثيت شي تصور کړي، ځکه چې د لمانځه مقصد د الله پاک په دربار کې تقرب حاصلول دی، چې په نتيجه کې سړی د الله پاک له عذاب څخه نجات موندلای شي او د الله پاک له نعمتونو څخه برخمن کيدلای شي. په داسې صورت کې به هيڅ يو عاقل مسلمان د مناسب و نه گڼي چې د لمانځه د سنتونو نه د کوم يوه سنت بې قدری او بې عزتی وکړي، او هغه پرېږدي، ځکه چې پرېښودل ئي د اجر او ثواب څخه د محروميت سبب کيږي، چې دا په خپله يو عذاب دی، له نعمت، اجر او ثواب څخه محروميت، خو اوس پوښتنه داده چې د دی علت او لامل څه دی چې شارع عليه السلام په لمانځه کې ځينی شيان لازمی او فرض گڼلي او ځينی ئي بيا غير ضروری بللي دی؟ د دې لپاره جواب داده چې الله تعالی پر خپلو بندگانو د آسانی پخاطر د ځينو اعمالو په ترسره کولو کې اختيار ورکړی چې په آداء کولو سره ئي پخپله خوښه اجر او ثواب ترلاسه کړي، نو اوس که څوک هغه پرېږدي له ثواب څخه به محروم گرځي، خو عذاب به هم

10

ورباندې نه وي، چې دا پخپل ذات کې د شريعت اسلامي له بنيگنو څخه يوه گڼله کيږي. (کتاب الفقه ص ۳۸۳ ج ۱)

مسئله: د لمانځه د سنتونو پرېښودل نه د لمانځه د فساد سبب گرځي او نه سجده سهولازموي، بلکې هغه وخت د گناه سبب کيږي چې په قصدي توگه پرېښودل شي، خو د اهم په دې شرط چې سنت د سستی او کاهلی په وجه پرېږدي، نو گناه ډه، او که په دې وجه ئي پرېږدي چې سنت ته په حقارت او سپکه وگوري نو د فتوا له مخې هغه سړی کافر کيږي. (درمختار ص ۱۹ ج ۱، کتاب الصلاة)

### د لمانځه ستونه

- ۱- د تکبير تحریمه د ویلو پر مهال سر نه ټیټول. (مراق الفلاح)
- ۲- د تکبير تحریمي ترویلو وړاندې دواړه لاسونه پورته کول، نارینه به ئي تر غوږو پورته کوي او ښځینه به ئي تراوږو پوري، خو د غږ په صورت کې نارینه هم د ښځینه په څیر اوږو پوري پورته کولای شي.
- ۳- د تکبير تحریمه په وخت کې د پورته سویو لاسونو اورغوي او گوتې قبلي ته سیده کوي. (درمختار وغیره)
- ۴- د لاس پورته کیدلو په وخت کې به گوتې نه ډیرې پرانیستي اونه ډیرې جوختي نیسي.
- ۵- د تکبير تحریمه ترویلو وروسته فوراً لاسونه بندول، نارینه به یې له نامه څخه لاندې او ښځې به یې پر سینه ږدي.
- ۶- د نارینه وولپاره لاسونه داسې بندول سنت دی چه ښی لاس به پر چپ لاس کېښيږدي او د ښي لاس بټه او گمچه گوته به د چپ لاس



پر مړو تدرات او کړي. اود ښځو لپاره دا ډول ضروري او مسنون نه ده، هغوي به صرف ښي لاس پر چپ لاس ايرېدي.

۷- له لاسونو بندولو نه وروسته سمدستي «سبحانک اللهم» ترپايه لوستل.

۸- امام او منفرد به له «سبحانک اللهم» وروسته «اعوذ بالله من الشيطان الرجيم» وايي.

همدارنگه مسبوق به دخپلو هغور کعتونو چهدامام له سلام څرځولو وروسته ئي پوره کوي په لمړي کي «أعوذ بالله» وايي. په دې شرط که دغه رکعتونه د قرائت وو.

۹- د هر رکعت په پيل کي تر «الحمد لله» وړاندي «بسم الله» ويل.

۱۰- امام او منفرد ته د «سورة فاتحه» له ختميدلو سره آمين په کراره ويل. که چيري قرائت په جهر (لور او از) سره و. نو ټول مقتديان به په کراره «آمين» وايي.

۱۱- آمين په سوکه او از سره ويل.

۱۲- د قيام په حالت کي د دواړو پښو ترمنځ دخلور وگوتو په اندازه فاصله پريښودل.

۱۳- د سهار او ماښام پښين فرض لمونځونو کي له «سورة فاتحي» وروسته د طوال مفصل سورتونه ويل، د مازيگر او ماخستن په وخت کي اوساط مفصل او په ماښام کي قصار مفصل په دې شرط چه د سفر او يا ضرورت حالت نه وي. د سفر او ضرورت په وخت کي چي کوم سورة آسانه وي ويلي سي.

۱۴- د سهار د فرضوپه لومړي رکعت کي د دويم په پرته غټ سورة لوستل پکار دي. (شامي)

۱۵- رکوع ته د تللو پړوخت «الله اکبر» ويل په دې توگه چي تکبير او رکوع به يوځاي سره پيل کيږي او رکوع ته په رسيدلو سره به تکبير ختميږي.

(منية، غنية وغيره)

۱۶- نارينه به د رکوع په حالت کي په دواړو لاسونو د څنگانه سترگي کلکي نيسي او ښځي به صرف لاس ورباندي ږدي. (غنية)

۱۷- نارينه به په رکوع کي گوتي پرانيستی پر څنگونو ږدي او ښځي به يي سره نښتي ږدي.

۱۸- د رکوع په حالت کي به پندۍ سيده ږدي.

۱۹- نارينه به په رکوع کي په ښه ډول تيتيږي چي اوږي او ملايي سره برابر شي او ښځي به صرف د ويره تيتيږي چي لاسونه يي تر څنگونو پوري ورسې. (مراقی)

۲۰- په رکوع کي لږ تر لږه درې ځله «سبحان ربی العظيم» ويل.

۲۱- په رکوع کي به نارينه دواړه لاسونه له څنگو څخه بيلوي.

۲۲- په قومه کي به امام يوازي «سمع الله لمن حمده»، وايي او مقتدي به صرف، «ربنا ولك الحمد» او منفرد به دواړه وايي.

۲۳- سجدي ته د تللو پړوخت الله اکبر ويل.

۲۴- سجدي ته د تگ په وخت کي لومړی څنگونه لگول بيا لاسونه، بيا پوزه او بيا تندي لگول. همدارنگه د بيرته راپورته کيدلو په وخت کي اول پوزه بيا تندي بيا لاسونه او بيا څنگونه راپورته کول. (مراقی)



۲۵- د سجده په حالت کې د دواړو لاسونو ترمنځ د مخ اړینودل.

(شرح وقیه)

۲۶- د سجده په وخت کې به نارینه خپل نس له ورننو څخه جدا کوی او خپل څنگونه (بازوگان) به له بغلونو څخه لیرې ساتي. همداراز څنگلی (لیچونه) به له ځمکې پورته کوی، مگر بنځی به د دې بالعکس کار کوی یعنې گیده به له ورنوسره، څنگلی به له بغلوسره اولیچونه به له ځمکې سره نښلوی.

۲۷- د سجده په حال کې به د دواړو لاسونو گوتی بندې ساتي.

(شرح وقیه وغیره)

۲۸- د سجده په حال کې به د پښو گوتی د قبلې په لورې گرځوی

(شرح وقیه).

۲۹- د سجده په حال کې به دواړه څنگونه سره نژدې کوی.

۳۰- په سجده کې به لږه تر لږه درې ځله «سبحان ربی الاعلی» وایی.

۳۱- له سجده نه د راپورته کیدلو سره جوخت به تکبیر هم وایی.

۳۲- د دواړو سجده په مینځ کې به په هغه خاص کیفیت سره کښینی چې له دې حالت سره ښائی او بیان یی مخکې راتلونکی دی.

۳۳- په اوله او دوهمه دواړه ناستو کې به نارینه دا ډول کښینی چې

ښی پښه د گوتو پر سرو باندې جگه دروی او د گوتو سرو نه به قبلې ته

گرځوی او کښه پښه به پر ځمکه هواره ږدي او پر کښینی به دواړه

لاسونه به پر څنگونو ږدي داسی چې د گوتو سرو نه به یی د څنگانه تر

سترگیو پورې رسیدلي وی او بنځی به هم د دې برخلاف داسی

کښینی چې پر چپ وړاند به کښینی. ښی څنگون به پر چپه کښیږي

او چپه پښه به ښی طرف ته وباسی او دواړه لاسونه به پر څنگونو کښیږي.

۳۴- په تشهد (التحیات) کې د «لا اله» د ویلو پر وخت به د ښی لاس د بټی او د منځ له گوتی څخه کړی جوړه کړي او نوري گوتی رابندی کړی یعنې لاس به موی پر څنگانه کښیږي. یوازی د شهادت گوته (صبا به گوته) به غوړیدلی پرېږدي او د همدې «لا اله» پر الفاظو به یی پورته کړي او د «الله» ویلو پر وخت به یی بیرته راکښته کړي او پاتی نوري گوتی به همدا سې پر خپل حال بندی پرېږدي.

۳۵- د فرض لمانځه د لومړیو دوو رکعتونو نه وروسته په هر رکعت

کې سوره فاتحه ویل. (مراقی)

۳۶- په اخیره ناسته کې له التحیات نه وروسته درود شریف لوستل.

(مراقی الفلاح)

۳۷- له درود شریف نه وروسته دوعا کول. داسی دعا چې د قرآن

او احادیث څخه ثابته وی که چېرې داسی دعا ولوستله سی چې له

قرآن او حدیث څخه یی ثبوت نه وی راغلی بیا هم جائز دی، په دې

شرط چې په دعاء کې د داسی شی طلب وی چې د هغه غوښتل له الله

پرته له بل چا څخه ممکن نه وی. (بحر الرائق)

۳۸- د السلام عیلبکم ویلو پر وخت مخ یوی اوبلې خواته گرځول.

(مراقی الفلاح)

۳۹- امام ته پکار ده چې په لوړ آواز سلام وگرځوی.

۴۰- اول ښی طرف ته سلام گرځول بیا چپ طرف ته (مراقی)

۴۱- دویم سلام به د اول په نسبت په ټیټ آواز گرځوی. (مراقی)



۴۲- امام ته د سلام گرځولو پړوخت د ټولو مقتديانو نیت کول که هر څوک ئې په جماعت کې ورسره گډون ولري، حتی د فرښتو (کراماتین) نیت به هم کوي. همدارنگه مقتدی به هم هریود نور وټولو مقتديانو نیت کوي.

(مراقی الفلاح، علم الفقه ص ۶۸ تر ۷۱ پوري ۲، کتاب الفقه ۳۷۲ تر ۳۸۵ ج ۱ نماز مننون ص ۳۱۰)

### د لمانځه مستحبات

۱- د تکبير تحریمه د ویلو پړوخت به نارینه خپل لاسونه له لستوني خادر او یا بل شي څخه را باسي په دې شرط که څه عذر نه و، لکه یخنی او یا بل څه، او بنځو ته مستحب دا دی چې پټې کړي لاس را ونه باسي. (مراقی)

۲- د ولاړې (قیام) په حالت کې د سجدې ځای ته کتل، په رکوع کې پښو ته کتل، په سجده کې پوزې ته کتل، په ناسته کې زنگڼو ته کتل، د سلام گرځولو په وخت کې اوږو ته کتل. (درمختار)

۳- تر خپله وسه پوري، توخی او ارمیزې بندول - (درمختار، مراقی الفلاح)

۴- که چاته ارمیزې ورشي او د قیام په حالت کې وی نو د ښي لاس چپه طرف دي پر خوله ږدي. او که چیري له قیام پرته په نورو ارکانو کې وي بیا به هر ځای د چپه لاس چپه طرف او لستونې پر خوله ږدي. (درمختار)

۵- امام به له «قد قامت الصلاة» څخه وروسته سمدستی تکبير تحریمه وایی

۶- په اوله او اخیره ناسته کې به هغه خاص تشهد وایی چې بیاني تیرسو هیڅ کمښت او یا زتوالی بد نه کوي.

۷- په قنوت کې هغه خاصه دعا لوستل چې مخکې مودکرکړه یعنی اللهم اننا نستعینک «تر پایه پوري...» (شامي، علم الفقه ص ۷۲ نماز مننون ص ۱۱۳) مسئله: په هر رکعت کې تر الحمد لله وړاندي او د سورة د ویلو په وخت کې «بسم الله الرحمن الرحيم» ویل مستحب دی. «شرح تقييه ص ۷۲ ج ۱، کبیری ص ۲۸» د احنافو په نزد د مندوب، ادب او مستحب معنی یوه ده، یعنی له دې نه مراد هغه اموردی چې نبی کریم ﷺ کړي، خو همیشه ئې عملي کړي نه دي. (کتاب الفقه ص ۲۲۵ ج ۱)

### د لمانځه فرائض

لومړی باید په دې وپوهیږو چې فرائض د فريضة جمع ده، او په شرع کې فرض هر هغه فعل ته ویل کیږي چې پر ځای کول (آداء کول) ئې په دلیل قطعي سره ثابت او لازم شوي وي. هغه فعل که خپله رکن وي او یا شرط.

کما قال فی البحر الرائق - فان الفرض شرعا مالزم فعله بدليل قطعي اعم من ان يكون شرطاً او رکناً - (ص ۲۹۰ ج ۱)

او دوه ځله خبره د ځان پوهوني داده چې د لمانځه د فرائضو شمېر د فقه د کتابونو په عباراتو کې مختلف راغلی، په بحر الرائق او شامي کې ۷ اووه، په عالمگیری او هدایه کې ۲ شپږ او په کبیری کې (۸) اته ذکر شوي دي. ولی په ټولو کې معتمده خبره داده چې د لمانځه فرائض (۸) اته دي، چې په هغوی کې شپږ موبد آئمه کرامو تر منځ متفق عليها دي. او ۲ دوه مختلف فیهما دي.



کما فی الکبیری اما فرائض الصلوة ای ارکانها التي توجد ما هی بها بموجبها  
فثمان فرائض: ست فرائض علی الوفاق بین آئمتنا و منها ثنتان فریضان  
علی الخلاف بینهم. (ص ۲۹۲)

متفق علیها شپږ فرائض دادي: ۱ تکبیر تحریمه ۲، قیام ۳ - قرائت ۴  
- رکوع ۵ - سجده ۶ - شپږم اخیره ناسته، د تشهد د ویلو په اندازه.  
و ایضا فی الکبیری وهي الفرائض الست المتفق علیها تکبیرات الافتتاح  
(الی ان قال) والفرائض الباقیه من الست القیام والقراءة والركوع والسجود  
واقعة الأخيرة مقدار قراءة التشهد (۲۹۲)

یادونه: د تکبیر تحریمه په اړه باید دا خبره په یاد ولرو چې هغه  
یو متفق علیها فرض دی. خوله دې سره سره زموږ آئمه کرامو ترمنځ  
پر دې ټکي اختلاف نظر شته چې وایی تکبیر تحریمه شرط الصلوة  
دی او یارکن الصلوة. نو په دې کې اصح او معتمد قول دا دی چې  
تکبیر تحریمه رکن صلوته نه، بلکې شرط صلوته دی چې همدا قول د  
بدائع الصنائع مؤلف محققینو ته او د غایة البیان مؤلف عامه  
مشائخو ته منسوب کړی دی او همدا اصح قول دی. کما فی بحر الرائق  
— ثم اختلفوا هل هی شرط او رکنه ففی الحاوي هی شرط فی اصح  
الروایتین وجعله فی البدائع قول المحققین من مشائخنا و فی غایة البیان قول  
عامه المشائخ وهو الاصح. (ص ۲۹۱ ج ۱)

له همدې وجې ده چې د فرض لمانځه په تحریمه سره نفل کول  
جائز دی، نه بالعکس (هغه جواز نلري)

کما ایضا فی البحر - و ثمرة الاختلاف تظهر فی بناء النفل علی تحریمة الفرض  
فیجوز عند القائلین بالشرطية ولا يجوز عند القائلین بالركنية (ص ۲۹۱ ج ۱)

## هغه فرائض چې په هغوی کې اختلاف دی

مختلف فیها فرائض دادي: ۱ - «خروج بصنع المصلی» یعنی له  
لمانځه څخه د وتلو لپاره به مصلی په قصدي توګه داسې عمل ترسره  
کوي چې له لمانځه سره منافي وي. چې داد اما اعظم رحمه الله په  
نزد فرض دی، بخلاف امام یوسف رحمه الله او امام محمد رحمه الله  
، چې هغوی یې بیا فرض نه ګڼي.

۲ - تعديل الارکان، یعنی د رکنونو په وخت کې اطمینان حاصلول،  
په دې توګه چې ټول لمونځ رګنا بعد رکن بی له اضربه په ښه آرامه  
توګه اداء کړي سی. چې لږ تر لږه مقدار یې د یوې تسبیح په اندازه دی  
، چې داد امام ابو یوسف رحمه الله او آئمه ثلاثه (امام مالک رحمه  
الله، امام شافعی رحمه الله، امام احمد رحمه الله) په نزد فرض دی،  
مګر د امام اعظم ابو حنیفه رحمه الله، امام محمد رحمه الله او  
غیرهما په نزد فرض نه دی.

کما فی الکبیری، اما الخروج من الصلاة لصنعه ای بالفعل الناشئ من  
المصلی ففرض عندابی حنیفة خلافا لهما الخ وتعديل الارکان وهو  
الطمأنينة وزوال الاضطراب من جميع الاعضاء و اقله قدر تسبیحة فرض  
عندابی یوسف و الأئمة الثلاثة. (ص ۲۵۶)

مطلب دا چې که له متفق علیهما فرائضو څخه چیرې یو فرض هم  
قصدا یا سهوا فوت شي نو د لمانځه فرضیت بیا هم پر ذمه پاتی او اداء  
شوی نه دی، او که چیرې له مختلف فیها فرائضو خصوصا تعديل  
الارکان قصدا پرېښودل شي نو لمونځ واجب الاعادة ګرځي، او که  
سهوا پاتی شي نو سجده سهولا زمیږي. نو له همدې امله په لمانځه



کې ټول ارکان باید په ډیر غور او اهتمام سره آداء شي ترڅو دا ډول نقصان پکښې پیداشي چې دا یوه ډېره لویه بدمرغي ده.

(والتفصيل فی کتب الفقه) والله اعلم بالصواب

### د رکعتونو شمېر او د لمانځه طریقه

سهار وخت دوه رکعت له مونځ فرض دی. ماښام وخت ۳ درې رکعت، د جمعې په مهال څلور څلور رکعت. د ماښام وخت ۳ درې رکعت، د جمعې په ورځ د ماښام ۴ رکعتونو پرځای د جمعې ۲ دوه رکعت فرض له مونځ دی. د آداء کولو طریقه ې داسې ده چې د لمانځه د ټولو شرائطو په پرځای کولو سره به ولاړ شي دواړه لاسونه به له لستونې، څادر او یا بل شي کې چې پټ وي د راوباسې او پورته به ې غوږونو ته یوښي په دې شکل چې دواړه بټي گوتي به د غوږوله نرمیو سره برابري وي او د لاسونو د ورغوي خوا به قبلي ته وي گوتي به نه ډېري پرانیستي اونه ډیرې بندې وي، په داسې حال کې به د هغه له مونځ چې ته ې آداء کول غواړي نیت وکړي او په ژبه که هم هاغه د زړه اراده څرگنده کړي بهتره ده او د ضروري نده چې نیت دې په عربي ژبه وي، په هره ژبه چې ته ې ویلي شي. د نیت له تړلونه وروسته به الله اکبر ووايي، او دواړه لاسونه به راګڼته کړي تر نامه لاندې به ې ونیسي په دې ډول چې ښی لاس پر کین برسیره وي، بټه او ګمچۍ گوته د چپ لاس پرمړوند راچاپیره کړه او درې نوري گوتي هم داسې پرمړوند خپری پرېږده. او بیا سجدستی دا دعاء (ثناء) پیل کړه:

«سبحانک اللهم وبحمدک و تبارک اسمک و تعالی جدک و لا اله غیرک»

که په امام پسې ولاړ وي نو بس صرف همدا دعاء ووايه، نور چپ پاتې شه بل څه مه وایه که امام قرائت شروع کړي وی نو بیا یوازی الله اکبر ووايه، نور دا دعاء لا هم مه وایه، خاموش ودریږه. او که چیرې منفرد وي او پخپله چاته امامت ورکوي نو تر «سبحان» وروسته به «اعوذ بالله...» او بسم الله ووايي، بیا به سورة فاتحه پیل کړي، کله چې دې فاتحه (الحمد لله) پای ته ورسوله بیا به په ورو آواز سره آمین ووايي. په داسې شکل سره چې د «آمین» الف به ښه کش کړي. «آمین» له دې وروسته به د قرآن کریم یو سورة ولولي، د سهار او ماښامین په لمانځه کې به سورة حجرات یا سورة بروج او ددوي په منځ کې سورتونه نه چې کوم یو ځی خوش وی وایي به ې، او د سهار د لمانځه په اول رکعت کې د دویم په نسبت لږ غټ سورة ویل ښه دی، په پاتې نور وختونو کې په دواړو رکعتونو کې تقریباً دواړه سورتونه برابر ویل پکار دی، د یو یا دوه آیتونو د زیاتوالي، کموالي اعتبار نشته خوباید وویل چې دا په داسې حال کې ده چې سړی د سفر یا بل ضرورت په حالت کې نه وي.

که په سفر کې وي او یا په حضر کې وي خوبل ضرور او عذرو ته وي، بیا ې خپله خوښه او اختیار دی چې د قرآن کریم هر سورة هر څومره اندازه چې ې خوښه وي، ووايي. (علم الفقه ص ۲۵ ج ۲)

مسئله: له فاتحې وروسته او تر سورة وړاندې بسم الله باید په سوکه آواز وویل شي. (فتاوی رحیمیه ص ۱۲۶ ج ۱)

مسئله: تر «سبحانک اللهم» (ثناء) وړاندې بسم الله نه ویله کیږي، بلکې وروسته ویله کیږي. (آپ کی مسائل ص ۲۰۹ ج ۲)



مسئله: د مازيگر او ماخستن په لمانځه کې «والسما و الطارق» او «لم یکن» او یا د هغوی ترمنځ سورتونونه یو سورة لوستل پکار دی. او د مابنام په لمانځه کې له «اذازلزلت» څخه نیولې تر آخره پورې سورتونونه یو سورة ویل مناسب دی، (که یاد وی ورته، که ئې یاد نه وی، نو هر ځای چې ئې له قرآن کریم څخه زړه غواړي؛ ودي لولی - رفعت قاسمی).

د سورة له لوستلو نه ورسته به د - الله اکبر - په ویلو سره رکوع ته ولاړشی، په رکوع کې به دواړه لاسونه پر ځنگنو کښيږدي، گوټی به ئې غوړیدلی او د ځنگانه سترگی به ئې کلکې نیولی وی، سراو ملا به ئې سره برابر وی. پښې به ئې سیده وی، کږې وږې به نه وی، لږترلږه درې ځله به «سبحان ربی العظیم» ووايي. بیا به له رکوع راپورته شی، سیده به ودریږي، امام به صرف «سمع الله لمن حمده» ووايي او مقتدی به یوازی «ربناک الحمد» او منفرد به دواړه ووايي، له دې نه وروسته به په داسې حال کې سجدې ته ولاړشی چې دواړه لاسونه به پر زنگنو کښيږدي او تکبیر به ووايي، سجدې او تکبیر به یو ځای سره پیل کړي، سجدې ته په رسیدو سره به سمدستی تکبیر ختم کړي. (علم الفقه ص ۲۵ ج ۲، کتاب الفقه ص ۲۱۳ ج ۱، فتاوی رحیمیه ص ۳۰۲ ج ۲)

د سجدې کولو طریقه: په سجدې کې به لومړی ځنگنونه پر ځمکه کیږدي، بیا به لاسونه، بیا به پوزه او بیا به تندي، خود راپورته کیدلو په وخت کې به دې برعکس عمل وکړي، او مخ به د دواړو لاسونو په منځ کې کیږدي، په داسې شکل چې د لاسونو گوټی به ئې بندې قبلې ته پسیده وی او د دواړو پښو گوټی به ئې پر شاوو جگۍ

درولي وی، او د گوټو مخ به ئې قبلې ته وی، نس به ئې له ځنگنو څخه جدا وی، گیده به ئې له ځمکې دومره اندازه لوړه وی چې ترمنځ ئې د اوزې د ډیروړو کی بچې د تیریدلو امکان وی، په سجدې کې به لږترلږه ۳ درې ځله «سبحان ربی الاعلی» ووايي بیا به له سجدې راپورته شی په ښه توګه به کښینی، په دې توګه چې پښې پښه به ئې همدا سې درولي وی، او چپه پښه به پر ځمکه پریبایي او پر هماغه چپه پښه به کښینی. او دواړه لاسونه به پر ځنگنو داسې کیږدي چې د گوټو سروڼه ئې د ځنگانه سترګیو ته رسیږي قبلې ته به مخامخ وی، نه به ډیرې پرانیستی وی او نه به ډیرې بندې، په دې حالت به څه نه وایي، له سجدې څخه د پوزته کیدلو په وخت کې به لومړی تندي، بیا پوزه، بیا لاسونه پورته کوي او په اطمینان سره به کښینی، وروسته به بله سجدې په هغه شکل وکړي لکه اوله چې ئې وکړه. له دوهمې سجدې وروسته به د تکبیر په ویلو سره فوراً ولاړشی، په دغه دوهم رکعت کې به صرف

بسم الله الرحمن الرحيم ووايي، سورة فاتحه به ووايي او دغه رنګه به یو بل سورت ورسره ضم کړي، بیا به د اول رکعت په څیر، رکوع، قومه، دواړې سجدې پوره کړي، له دوهمې سجدې نه وروسته به داسې کښینی لکه د دواړو سجدو ترمنځ چې کښیناستلی وو، دا دعاء به ولولي: «التحيات لله والصلوة والطيبات السلام عليها ايها النبي ورحمة الله وبركاته السلام علينا وعلى عباد الله الصالحين اشهد ان لا اله الا الله واشهد ان محمدا عبده ورسوله» د «لا اله» ویلو پر وخت به له صبابې گوټي نه پرته ټولې گوټي بندې کړي او د شهادت گوټه به پورته کړي



اود «لا اله الا الله» د ویلو پروخت به ئی بیرته کښته کړی. بیا چې څومره ناست وی گوتی به هغسی بندی ساتی، څو که دوه رکعت له مونځ وی نو له التحیات وروسته به د ادعاء ووايي؛

«اللهم صل على محمد وعلى آل محمد كما صليت على إبراهيم وعلى آل إبراهيم انك حميد مجيد، اللهم بارك على محمد وعلى آل محمد كما باركت على إبراهيم وعلى آل إبراهيم انك حميد مجيد»

اوله دې درود نه وروسته به د ادعاء ولولي: «اللهم اني ظلمت نفسي ظلما كثيرا وانه لا يغفر الذنوب الا انت فاغفر لي مغفرة من عندك وارحمني انك انت الغفور الرحيم»

له دې وروسته به لمونځ پای ته ورسوي په دې توگه چې لمړی به بني طرف ته مخ وگرځوي او «السلام عليكم ورحمة الله» به ووايي، بیا به ئی دغه رنگه چې طرف ته وگرځوي. په دغه حالت کې که دې امام وی نو په سلام کې دې «کرام الکاتبين» فرستو او هغو خلکو چې په جماعت کې ورسره شریک وي؛ نیت وکړي.

(علم الفقه ص ۲۳۶، هدایه ص ۶۲، کبیری ص ۳۰۰، شرح نقایه ص ۷۲، کتاب الفقه ص ۲۱۲ ج ۱)

مسئله: که چیرې د یوه عذر په وجه څوک په قعه کې په مسنونو طریقه کې نشي کښینستلای نو بیا څه باک نلري، چې څنگه کښیني سمه ده، خو کوشش به کوي چې سنت طریقی ته نژدی وي.

(فتاوی رحیمیه ص ۱۸۱ ج ۱)

### د هغه لمانځه طریقه چې تر دوه رکعت زیات وي

که چیرې لمونځ تر دوه رکعت زیات وي، درې یا څلور رکعت وي، نو صرف التحیات به تر آخره پوري ووايي اودستی به ولاړشي، بل

رکعت به همغه د لمړي دوو په څیر ترسره کړي خود لته به داسي کوي چې تر بسم الله وروسته به صرف سورة فاتحه (الحمد لله) ووايي او رکوع به وکړي، سورة به نه ورسره يوځای کوي، له رکوع وروسته به سجده وکړي که يو رکعت وي یا دوه رکعت وي همغسی به یی اداء کړي لکه اول دوه سورتونه چې آداء سول، په جهريه وختونو کې به امام فاتحه، سورة، سمع الله لمن حمده، او تکبیرونه په لور آواز سره وایی، مقتدی به ئی په تیت آواز سره وایی، منفرد ته اختیار دی مسئله: د لمانځه په حالت کې به سړي آخواد پخوانه گوري، بلکې دولاري په وخت کې به د سجدې ځای ته گوري، درکوع په حالت کې به پښوته، او په سجده کې به پوزي ته، د ناستي په حالت کې به زنگنوته گوري، سترگی به ئی د لمانځه په وخت کې پرانیستی وي، مگر که ئی په دې خاطر بندی کړي چې وایی په لمانځه کې توجه ښه برابرېږي، بیا په سترگو پتولو کې څه حرج نشته. د لمانځه له ختمیدلو وروسته به دواړه لاسونه تر سښی پورته کړي، اوله الله تعالی څخه به ځان او نورو ته د دعاء وغواړي، که امام وی نو مقتدیانو او نورو ته به دعاء وکړي، او مقتدیان به ټول آمین وایی. او که له کوم لمانځه وروسته نور سنت وي لکه مایښین، مایښام، ماخستن نودی دعا تر دې پوري نه کوي بلکه لنډه دعادي وکړي او په سنتو دي پیل وکړي، اوله کومو لمونځو وروسته چې سنت نشته لکه مازیگراو سهار نوچي څومره دعا کولای شي ودي کړي، امام به په محراب کې مخ راوگرځوي. مقتدیانو ته به مخامخ کښینی، دعاء به وکړي، خو په دې شرط که په مقتدیانو کې مسبوق نه وو.



يعنی هغه سړی چې یو یا څو رکعتونه ځینی تیروی او امام ته مخامخ ولاړوی، نو تر هغودی امام مخ نه را اړوی.

د فرض لمانځه وروسته که چیری ئی سنت نه درلودل، دادعاء ویل درې ځله مستحب دی: «استغفر الله الذي لا اله الا هو الحي القيوم» او که ئی سنت درلودل؛ نو له سنتو بعد دې دغه دعاء ووايي:

۳- درې ځله، آية الكرسي او څلور واړه قل به یو یو ځل ووايي، بیاب ۳۳ واړه، سبحان الله، ۳۴ واړه الله اکبر، ۳۳ ځله الحمد لله ولولی.

(مراقی الفلاح، درمختار، شامی وغیره، علم الفقه ص ۳۷ ج ۲، کبیری ص ۳۰۰، هدایه ص ۶۲ ج ۱، شرح نقایه ص ۷۲ ج ۱، ترمذی ص ۴۰۸ ج ۱، مستدرک، حاکم ص ۶۰ ج ۱، بهشتی زیور ص ۳۳ ج ۱۱، مراقی الفلاح ص ۱۸)

**مسئله:** (د سهار او مازیگر) لمانځه وروسته پر گوتوباندی د شمیرلو په صورت کې تسبیحات ویل نه یوازی دا چې جائز دی، بلکې په حدیث شریف کې ئی حکم هم همداسی ډول راغلی.

(آپ کی مسائل ص ۲۷۸ ج ۳)

**مسئله:** د نارینه وولپاره لاس تر نامه لاندی نیول او لوړ نیول دواړه ثابت دی خو احنافو دغه حدیث چې لاندی به لاس نیسی؛ معمول گرځولی دی. (فتاوی دارالعلوم ص ۱۸۲ ج ۲ بحواله غنیه المستملی ص ۲۹۲)

**په تشهد (التحيات) کې به د شهادة گوته پر کوم لفظ را ټیټوی؟**

په لمانځه کې به صرف د بنی لاس د شهادة گوته پورته کوی، که چیری د چادغه گوته نه وی او یا بل کوم مرض لری، نو بیایدی د دغه لاس یا چپ لاس بله گوته نه پورته کوی.

په التحیات کې د اشارې طریقه داده چې د شهادة گوته به هغه مهال پورته کړی چې د غیر الله (د الوهیت) د نفی کولو الفاظ: «لا اله» وویل شی. او کله چې «الا الله» وویل شی، نو گوته به کښته کړی، نو گویا د گوته په پورته کولو سره سړی د غیر الله د الوهیت انکار کوی او په بیرته کښته کولو سره د الله پاک د الوهیت د اقرار څرگندونه کوی. (کتاب الله ص ۲۱۸ ج ۱، فتاوی دارالعلوم ص ۱۹۲ ج ۲ بحواله ردالمحتار ص ۲۷۲ ج ۱، فتاوی محمودیه ص ۶۸ ج ۱۲)

**په لمانځه کې د سلام گرځولو مسنونه طریقه**

د سلام گرځولو مسنونه طریقه داده چې لومړی بنی اړخ ته او بیا چې طرف ته مخ وگرځوی. دومره اندازه چې د شاله لوری ئی رخسار ولیدل شی، که چیری ئی په هیره چپ طرف ته اول سلام وگرځوی نو بنی طرف ته دی هم سلام وگرځوی، او دوه ځل دی چپ طرف ته نه گرځوی، ځکه چې هاغه اول ځل کافی دی، او سنت دادی چې «السلام علیکم ورحمة الله» وویل شی او بل دا چې د اول په نسبت دویم سلام په ټیټ آواز ولوستل شی، که چیری امام وی، نو دمخاطب په ضمیر کې چې په علیکم کې ده؛ د لمونځ کوونکو مسلمانانو، فرښتو او پیریانانو نیت هم وکړی. او که مقتدی وی، هغه دی خپل امام او نور و لمونځ کوونکو اراده وکړی. که منفرد وی نو د محافظینو فرښتو نیت دی وکړی. (کتاب الفقه ص ۲۱۹ ج ۱)

**مسئله:** د لمانځه په سلام کې تر «ورحمة الله» وروسته «وبرکاته» ټکی متروک العمل دی. (فتاوی رحمیه ص ۲۹۹ ج ۲، درمختار ص ۲۹۸ ج ۱)

**مسئله:** که له یو شرعی عذر څخه پرته مقتدی تر امام له مخه سلام وگرځوی، نو لمونځ که څه هم صحیح دی خو مکروه دی، هغه ته



پکارده چې له امام سره لمونځ پوره کړي او دوهم ځل له امام سره سلام وگرځوي. (فتاویٰ رحیمیه ص ۲۲۳ ج ۲)

**مسئله:** ځینی خلک له لمانځه وروسته په یو خاص کیفیت په لور آواز کلمه طیبه (لا اله الا الله محمد رسول الله) وایی، نو که څه هم له آنحضرت ﷺ څخه د لور آواز ثبوت شته خو هغه خلکو ته د تعلیم لپاره وو، نو ځکه علماء کرام د نورو خلکو لپاره د امانع بولی، ځکه په دی سره نورو لمونځ کوونکو او ذکر کوونکو ته ضرر او اذیت رسیږي. (فتاویٰ دارالعلوم ص ۱۳۶ ج ۲ بحواله ردالمحتار ص ۶۱۸ ج ۱، فتاویٰ محمودیه ص ۱۳۹ ج ۲)

**مسئله:** په تیت آواز سره له فرض لمانځه وروسته کلمه طیبه ویل جائز دی. (فتاویٰ دارالعلوم ص ۱۶۹ ج ۲ بحواله مشکوة شریف ص ۸۸ ج ۱)

### ښځې به لمونځ څنگه آداء کوي؟

ښځې به هم د نارینه وو په څیر په همدې شکل لمونځ آداء کوي خو صرف په څو ځایونو کې سره فرق لري چې هغه په لاندې توګه دی.

۱- ښځې به خپل لاسونه په پرونی کې پټ او تراوړو پوری پورته کوي د تکبیر تحریمه پرمهال په داسې حال کې چې نارینه به لاسونه له لستونې یا کالی څخه را باسي او تر غوږو به یې رسوي.

۲- له تکبیر تحریمه وروسته نارینه وو ته پکار دی چې تر نامه لاندې لاس ونیسي خو ښځې به یې پر سینه ږدي.

۳- نارینه به ښی لاس پر چپ لاس ږدي، د ښی لاس کوچنی او بټه ګوته به د چپ لاس پرموند راګرځوي، خو ښځینه به صرف ښی لاس پر چپ لاس بر سیره ږدي.

۴- نارینه به په رکوع کې ښه طرح کښته کیږي، خو ښځینه به صرف دوامره تیتیري چې لاسونه یې تر څنگو پوری وړسي.

۵- نارینه به په رکوع کې د لاسونو ګوتی پرانیستی پرېږدي، خو ښځې به یې داسې نه کوي، بلکې لاسی به د څنگانه پر سترګیو دغسې ږدي هغه به تینګ نه نیسي او ګوتی به یې بندې وي.

۶- نارینه به په رکوع او سجده کې ګیده له ورتاو څنگلی له بغل نه لیري ساتي، خو ښځینه به یې ورسره نښلوي.

۷- نارینه به په سجده کې خپلې پښې جګې دروي، خو ښځې به یې پر بېاسي، ښی طرف ته به دواړې پښې باسي.

۸- ښځینه ته هیڅ وخت د لور آواز قرائت کولو اختیار نشته، همیشې به یې په تیت آواز سره وایی. (علم الفق ص ۲۸ ج ۲، امداد الاحکام ص ۴۶۸ ج ۱، هدایه ص ۷۰ ج ۱، شرح نقایه ص ۸۰، کبیری ص ۳۳۳، فتاویٰ رحیمیه ص ۲۲۲ ج ۲)

۹- آذان او اقامت د ښځو په حق کې سنت نه دی.

(نماز مننون ص ۳۷۱، فتاویٰ عزیزی ص ۲۴۸، آپ کی مسائل ص ۳۰۵ ج ۳)

**مسئله:** په ځینو عوامو کې دا خبره مشهوره ده چې وایی ترڅو چې د جمعی لمونځ ختم شوی نه وي ښځې په کورونو کې خپل د ماپښین لمونځ نشي آدا کولی، دا خبره غلطه ده هیڅ اصل نلري. (حسن العزیز ص ۱۲۸ ج ۲)

**ښځه به د ولادت (ماشوم ږیږیدنې) پروخت لمونځ څنگه آداء کوي؟**

**مسئله:** که چیرې یوه ښځه د رد په حالت کې وي، خو جواس او هوش یې برابر وي، او د ماشوم د ضایع کیدلو خطر هم نه وي، مګروینه او لنډوالی جاري وي، او د ماشوم څه حصه لاهم پوره نه وي وتلی، په داسې حالت کې د لمانځه وخت شو، او سمدستی دا



اندې بېننه هم وه چې د لمانځه وخت بالاتیریدونکی دی، نو دغه بڼه کولای شی اودس دی وکړي، کله نو تیمم دی وکړي او لمونځ دی آداء کړي، د ویني او رطوبت خیال دی نه ساتي ځکه چې هغه د استحاض ویني، مانع عن الصلوة نه دی. (فتاوی دارالعلوم ص ۲۲۱ ج ۲، بحواله غنیه ص ۲۶۵)  
(مقصد دادی چې د نفاس د وینود و تلوتروخته پورې پر بڼه لمونځ فرض دی، که ئي ونکړ نو قضاء ورباندې لازمه ده، د لمانځه اهمیت او ارزښت له دې نه هم ښه څرگندیږي، چې په داسې یو سخت حالت کې چې مخکې ذکر شو، هم لمونځ معاف نه دی. (مجموعه فتاوی قاسمی نمره ۱۰))

### له لوپ سره لمونځ کول څه حکم لري؟

لوپ هغه وړې پردې ته ویل کیږي چې زنانه ئي د (شرمگاه) د پتولو لپاره جدا استعمالوي. دغه پرده که چیرې پاکه وي، او د علاج لپاره ئي لگولي وي، نو په داسې حالت کې لمونځ کول، تلاوت کول، اوداسې نور... هیڅ شی منع نه دی، ټول صحت لري. (فتاوی محمودیه ص ۵۵ ج ۱۳)

مسئله: د ناروغۍ په وخت کې چې زنانه په رحم (شرمگاه) کې کومه دوا اچوي، له هغې سره به لمونځ آداء کوي، قضاء کوي به ئي نه (فتاوی محمودیه ص ۹۸ ج ۷)

### د لیکوریا په ناروغۍ اخته بڼې لمونځ څه حکم لري؟

مسئله: په دغه ناروغۍ کې چې له بدن نه کومي اوبه راوړي، هغه ناپاکې دي، پر کومه جامه چې لگيږي هغه هم ناپاکه ده، لمونځ ورسره صحت نلري، البته که دا جامه و مینځله شي نو بیا لمونځ ورسره صحیح دی.

نو هغه بڼې چې د ورځو ترتیریدلو وروسته هم د لیکوریا ناروغۍ په وجه ناپاکې او به دومره زیاتې وي چې په ټول وخت کې له طهارت (پاکي) سره لمونځ نشي آداء کولای، نو دا بیا د معذور حکم لري، یعنی د هر لمانځه په وخت کې یو ځل اودس کول ورته کفایت کوي. مگر که دومره شدت نه وي، نو بیا معذوره نه بلله کیږي، یعنی که چیرې لمانځه ته اودس وکړي، او تر لمانځه مخکې ئي اودس مات شي او یا د لمانځه په مینځ کې مات شي نو اودس کول ورباندې لازم دی. (آپ کی مسائل ص ۳۳۱ ج ۳)

مسئله: د نوکانو داسې رنگ چې بدن ته اوبه نه پریږدي یا د هغه په ډول پر شنه انوسرخي، نو اودس نه کیږي چې اودس ونه شولمونځ هم صحت نلري. (آپ کی مسائل ص ۷۵ ج ۳)

### د بڼو د لمانځه په اړه مسائل

مسئله: که چیرې د بڼو د بلوغ او ځوانۍ وخت معلوم وي نو له هغه وخت څخه ورباندې لمونځ فرض دی، که نه نو د ۹ نهو کالو په پوره کیدو لسم کال په شروع کیدو سره لمونځ ورباندې فرض گڼل کیږي.

مسئله: د بڼې جامه که چیرې داسې نرمه او باریکه وي چې تر لاندې ئي بدن او اندامونه ښکاري نو لمونځ ورسره صحت نلري، د لږ پندې جامې د اغوستلو تر څنګ به پروني هم ډبل یعنی

پنډه پر سر کوي. (آپ کی مسائل ص ۲۹۷ ج ۳، فتاوی محمودیه ص ۱۴۹ ج ۲ بحواله شامی ص ۲۷۲ ج ۱)

مسئله: د لمانځه په دوران کې که د بڼې له سره پروني ولویږي سمدستي به ئي پر سر کوي، که درې ځله سبحانه الله ویلو په اندازه



نې سر لوڅ پاتې سې، لمونځ نې باطلېږي، که سمد سستی نې پرسر کړي، نو بيا څه باک نلري. (آپ کی مسائل ص ۲۹۸ ج ۲)

مسئله: د وخت د داخلیدو سره سم زنانه ووت ته پکار دی چې په اول وخت کې لمونځ اداء کړي. بنځوته ضروري نه دی چې د آذان انتظار وکړي، البته که د وخت پته ورته نه لگیده، بیا سمه ده. (آپ کی مسائل ص ۲۹۹ ج ۲)

مسئله: بنځه پخپل میره پسې په اقتداء لمونځ کولای شي، مگر برابره به نه ورسره درېږي، شاته به ځینی درېږي. (آپ کی مسائل ص ۲۹۹ ج ۲)

مسئله: بنځه که چیرې په مسجد کې په جماعة سره د جمعې لمونځ کوي، نو د دې لپاره هم دومره رکعتونه دی لکه نارینه ووت، یعنی

لومړی څلور سنت، بیا دوه فرض په جماعة سېره بیا څلور مؤکد سنت، او بیا دوه غیر مؤکد سنت، پر بنځو باندې جمعه فرض نه ده، که په

کور کې لمونځ کوي نو د نورو په څېر به خپل لمونځ کوي. ځکه چې پر بنځو باندې د اخرونو لمونځ او جمعه فرض نه ده. (آپ کی مسائل ص ۳۰۱ ج ۲)

مسئله: بنځوته خاصو ورځو کې (د حیض او نفاس په جریان) کې د لمانځه کولو اجازه نشته، لیکن تسبیحات ویلی شي.

(آپ کی مسائل ص ۳۰۲ ج ۲)

مسئله: بنځي د نارینه ووا امامت نشي کولای.

مسئله: بنځوته هم له عذر څخه پرته په ناسته لمونځ کول جواز نلري

(فتاوی دارالعلوم ص ۱۵۲ ج ۱)

مسئله: بنځي که پخپله په جماعة لمونځ کوي، نو کومه بنځه چې

امام ده؛ مخکې به نه درېږي، بلکې د صف په مینځ کې به درېږي.

مسئله: که د فتنې او فساد داند یښی په وجه، جماعة ته د بنځو حاضریدل مسجد ته مکروه دی.

مسئله: پر بنځو باندې د ایام التشریق یعنی عید الاضحی په ورځو کې د فرضو لمونځو وروسته تکبیرات تشریق واجب نه دی، البته که چیرې یوه بنځه په جماعة کې گډون ولري، نو د امام د متابعت په وجه پر هغې هم واجب دی، مگر په لوړ آواز به تکبیر نه وایی (ځکه چې د بنځي آواز هم ستر دی، یعنی آواز هم پرده لري).

مسئله: بنځوته د هروخت لمونځ په اول وخت کې اداء کول مستحب دی، د سهار لمونځ دی په لږتیاړه کې اداء کوي.

مسئله: بنځوته په زوره قرائت ویل جواز نلري، که جهري لمونځ وي که خفیه، دوی ته په هر حال کې په ټیټ آواز ویل پکار دی.

مسئله: بنځه آذان نشي کولای.

مسئله: بنځه په مسجد کې اعتکاف نشي کولای، او که په کور کې اعتکاف کوي نو په هغه ځای کې دی کښینی چې د لمانځه لپاره نې خاص کړی وی، که نې د لمانځه لپاره کوم ځای خاص کړی نه وی، نو د اعتکاف لپاره به نې هرومرو مخصوص کوي. (آپ کی مسائل ص ۳۰۲ ج ۲)

مسئله: د بنځو لپاره په سجده او جلسه کې د پښو درول مشروع نه

دی. (فتاوی دارالعلوم ص ۱۶۲ ج ۲، شامی ص ۲۷۱ ج ۱)

مسئله: د بنځینه او نارینه ووا لپاره د کومو اندامونو پټول چې

ضروري دي، په دی توگه دهغو هر اندام څلورمه برخه که په لمانځه

کې تر دومره وخته پوري لوڅه پاتې شي چې ۳ ځله تسبیح ویل



کیدای شی، نولمونځ باطل کیږي، که دومره برخه لوڅه شی او سمدستی بیرته پټه شی نو څه حرج نشته. (کیري ص ۲۶۲)

مسئله: په لمانځه کې که چیرې د بنځي د سرڅلورمه برخه لوڅه وي، دا جواز نلري يعنې لمونځ صحت نلري داراز که ټي د سرد خريد لووښتانو څلورمه حصه پرانيستی وي بيا هم لمونځ نه کیږي. (نماز منون ص ۲۶۲)

مسئله: بنځه که په لمانځه کې داسې نرمه جامه او پروني پرسر کړي چې ويستان ټي له ورايه تري ښکاره کیږي، نو لمونځ ټي نه کیږي.

(نماز منون ص ۲۶۸ بحواله بیهقي ص ۲۲۵ ج ۲)

مسئله: که د ماشوم پريدن يا جامه باندې ناپاکی وي او هغه ماشوم د لمونځ کوونکي په غيږ کې ولويږي نو لمونځ فاسد کیږي. (فتح الملهم ص ۱۲۰)

مسئله: یو بنځي که خپل ماشوم په لمانځه کې ورپورته کې، او ماشوم ټي په دغه حالت کې تی وروډي او له هغه څخه شبیدي راووتلی، نو په داسې صورت کې د دغې بنځي لمونځ فاسد دی. (کیري ص ۲۲۲ ج ۱، فتح الملهم ص ۱۲۱)

مسئله: د ښځو لپاره لاس، پښې او دهغوئ ظهر او بطن، په لمانځه کې پټول ضروري نه دی، که خلاص پاتې وي، په لمانځه کې کوم خلل نه راځي. (فتاوی دارالعلوم ص ۱۲۲ ج ۲)

مسئله: د ښځو لپاره ضروري دی چې په سجده او نورو ارکانو کې د بدن اندامونه ښه سره نېستی وساتي د نارینه وو په څیر پرانیستی پرېښودل جائز نه دی. (فتاوی دارالعلوم ص ۲۰۹ ج ۲)

مسئله: ځینې بنځي داسې وي چې پرمصلی لمونځ اداء کړي نو وروسته د جای نماز یوه څنډه ضرور راتولوي او وایی چې پردی شیطان لمونځ کوي، نو دایې بنیاده خبره ده هیڅ اصل نلري. (اغلاط العوام ص ۵۶)

مسئله: په بنځو کې دا مشهوره ده چې وایی بنځینه دې له نارینه ونه وړاندې لمونځ نه کوي، دا خبره ناسمه ده هیڅ حقیقت نلري، چې وخت پوره شو هر وروډي لمونځ اداء کوي. (اغلاط العوام ص ۵۶)

مسئله: که بنځه پر لمانځه ولاړه وي، نارینه ټي ښکل کړي نو د بنځي که شهوت وي، که نه وي لمونځ ټي فاسد کیږي، او که سړي لمونځ کاوه بنځي هغه ښکل کړ د نارینه لمونځ نه دی فاسد. (او په بنځه کې د شهوت قید نشته د هغې لمونځ فاسد کیږي.) (فتاوی دارالعلوم ص ۵۵ ج ۲ بحواله درمختار ص ۵۸۲ ج ۱)

مسئله: ځینې بنځي لمونځ په ناسته کوي او یائي په ولاړه شروع کړي خو په دوهم رکعت کې بلاوجه کښینی او لمونځ په ناسته پوره کوي، نو دا خبره په یاد ساتل پکار ده چې په فرض واجب او مؤکد سنت لمانځه کې قیام فرض ده، نو له ضرورت پرته که څوک کښینی، لمونځ ټي نه اداء کیږي. (احسن الفتاوی ص ۳۱ ج ۳)

**په لمانځه کې که بنځه له نارینه سره برابره ودریږي؟**

هغه بنځه چې نفساني غریزه ورباندې غالبه وي، په جماعه کې له نارینه سره برابره ودریږي او یا ورځینی مخکې شي (په دې توګه چې پوندي او پوندی ټي یا ورسره برابري شي یا ورځینی مخکې شي که



ورځنی شاته وی لمونځ صحت لری. (نو لمونځ ئې باطل دی، که چیری دا شرطونه پیدا شی. (کتاب الفقه ص ۸۲ ج ۱)

مسئله: له نارینه سره د ښځې برابر دریدل په دې شرطو لمونځ فاسده وی:

۱- چې ښځه بالغه وی، که ځوانه وی، که زړه، او یا نابالغه وی خو قابل جماع وی، که چیری کم عمره نابالغه انجلی ورسره ودریری لمونځ نه فاسده وی.

۲- چې دواړه په لمانځه کې وی، که یو په لمانځه وی او بل نه وی، نوله دی محاذاة لمونځ نه فاسد یږي. او که ترمنځ ئې دومره ځای خالي وی چې یو سړی دریدای شی، بیا هم لمونځ نه دی فاسد ځکه چې هغه خالی ځای پرده گنله کیږي.

۳- او چې کومه پرده یا حائل ئې ترمنځ نه وی، که چیری داسی وو نو بیا هم لمونځ نه فاسد یږي.

۴- په ښځه کې به د لمانځه د صحت شرطونه وی، که چیری ښځه لیونی وی یا په حیض او نفاس کې وی نوله دې محاذاة څخه هم لمونځ نه فاسد یږي، ځکه چې په دغو صورتونو کې دا په لمانځه کې نه گنله کیږي.

۵- د جنازی لمونځ به نه وی، ځکه چې د جنازی په لمانځه کې محاذاة مفسد نه دی.

۶- دا محاذاة به د یوه ډکن په اندازه وی، یعنی که تردومره وخته پوری وی چې رکوع او داسی نور نشی پکې کیدلای، نو په دې لړ محاذاة سره په لمانځه کې فساد نه راځي.

۷- او تحریمه د دواړو یوه وی، یعنی دغی ښځی په داسې پسی اقتداء کړی وی او یا دوی دواړو په بل چاپسی اقتداء کړی وی.

۸- اداء د دواړو قسم وی، یعنی د اقتداء په حالت کې لمونځ اداء کوی، که یو د اقتداء په حالت کې وی، او بل د انفراد یا دواړه د انفراد په حالت کې وی نو محاذاة مفسد نه ګرځي. مثلاً: یو مسبوق وی، بل لاحق یا دواړه مسبوق وی، ځکه چې مسبوق له سلام وروسته د خپلو تیرو شویو رکعتو په اداء کولو کې د منفرد حکم لری، مګر که دواړه لاحق وی نو لمونځ فاسد یږي ځکه چې لاحق د مقتدی حکم لری.

۹- ځای به د دواړو یو وی، که د یوه مکان جداوو، د بل جدا، بیا محاذاة فاسد نه دی مثلاً یو په مسجد کې دننه او بل دباندی.

۱۰- چې د دواړو طرف یو وی. که یو یو یو یو خواته لمونځ کاوه، بل بیا بل طرف ته بیا هم محاذاة فاسد نه دی، مثلاً: توره تیاره وه، قبله نه معلومیدله هریوه پخپله تجزی (غالب گمان) عمل کاوه، اورایی یی یوله بل سره مخالف و، یوه یو یو لوری ته او بل بل لوری ته لمونځ کاوه.

۱۱- امام د دغی ښځی نیت د لمانځه په شروع کې کړی وو، که ئې امام نیت نه وی کړی، نو بیا دا محاذاة مفسد نه دی، مګر د ښځی لمونځ بیا په دغه صورت کې صحت نلری، ځکه چې امام د دې د امامت نیت نه دی کړی. (علم الفقه ص ۱۰۲ ج ۲)



## د سجدې او رکوع په اړه مسائل

**مسئله:** که په ټوله سجده کې دواړه پښې له ځمکې پورته وي نو سجده نه کېږي چې سجده ونه شوه نو لمونځ نه کېږي.

(فتاوی دارالعلوم ص ۲۵ ج ۲ بحواله بحر الرائق ص ۳۳۶ ج ۱)

**مسئله:** د سجدې په وخت کې د دواړو پښو گوتی قبلی ته مخامخ کول سنت دی، دواړې پښې له ځمکې سره نښلول واجب دی، او بلاعذر د یوې پښې پورته کیدل هم مکروه تحریمی دی، له دواړو پښو نه یوڅه حصه پر ځمکه لگول فرض دی، که د یوې گوتی په اندازه وي هم، فرض اداء کېږي، او که دواړه پښې یې له عذره له ځمکې څخه پورته وي او د ۳ ځله سبحان الله ویلو په اندازه وخت ونیسي نو لمونځ فاسد گرځي، له ځمکې سره د گوتی لگیدل، داسې نه چې صرف یو نوک ورسره ولگېږي، بلکې شرط داده چې د گوتی د سر غوښه به ورسره لگېږي.

(آپ کی مسائل ص ۳۱۶ ج ۲، فتاوی دارالعلوم ص ۱۵۲ ج ۲، فتاوی محمودیه ص ۱۹۶ ج ۲، ص ۲۷۰ ج ۱۰، جوهر نیر ص ۵۲، عالمگیری ص ۱۰۱ ج ۱، شامی ص ۲۳۲ ج ۱)

**مسئله:** په سجده کې باید صرف د پښې دبتې گوتی پر لگولو اکتفاء ونشي، د اخلاف السنة عمل دی، پکار داده چې ټولې گوتی پر ځمکه ولگول شي او مخ ته د قبلی لوری ته شي.

(فتاوی رحیمیه ص ۳۰۲ ج ۲، شامی ص ۲۱۶ ج ۱، فتاوی دارالعلوم ص ۵۴ ج ۲)

**مسئله:** بهتره داده چې د قیام په وخت کې د پښو ترمنځ د څلورو گوتو په اندازه فاصله وي، خو که زیات او کم شي، هیڅ باک نلري لمونځ صحیح دی. (فتاوی دارالعلوم ص ۱۵۲ ج ۲، رد المحتار ص ۳۱۲ ج ۱)

**مسئله:** له رکوع نه چې راپورته سي باید سیده او برابر ودرېږي، که داسې سیده ونه درېږي نو ترک د واجب شي وکړ، چې په دې سره د لمانځه اعاده ضروري گرځي.

**مسئله:** همدارنگه له لمړۍ سجدې نه چې راپورته سي هم سیده به کښيني، او بیا به دوهمه سجده کوي، کله نو د لمانځه راگرځیدل لازميږي. (فتاوی دارالعلوم ص ۱۵۵ ج ۲، رد مختار ص ۲۲۲ ج ۱)

**مسئله:** کوم سړی چې د - سبحان ربی العظیم - الفاظ درست نسي اداء کولای، یعنی «سبحان ربی العظیم» وایی، نو هغه دې ترهغه وخته چې د «ظ» تلفظ درست اداء کولای شي، «سبحان ربی الکريم» وایی صحبت لري. (فتاوی دارالعلوم ص ۱۷۱ ج ۲)

**مسئله:** د امام ابو حنیفه رحمه الله په نزد پرتندی او پوزه دواړه سجده فرض ده، خود ضرورت په وخت کې پریوه هم اکتفاء کیدای شي. **مسئله:** له عذره پرته یوازې پر پوزه سجده کولو سره لمونځ نه اداء کېږي او بلاعذر یوازې پرتندی سجده کول مکروه تحریمی دی.

**مسئله:** که د چاتندی او پوزه دواړه زخمي وي، نو په اشاره سجده کولای شي. (عالمگیری ص ۷۲۰ ج ۱، کبیری ص ۲۸۳، نماز منون ص ۳۶۷)

**مسئله:** د سجدې په وخت کې به اووه اندامونه پر ځمکه نښودل کېږي، دواړه څنگونه، دواړه لاسونه دواړې پښې، تندي سره له پوزي. (هدایه ص ۷۰ ج ۱، شرح نقایه ص ۷۸ ج ۱، کبیری ص ۳۲۱)

**مسئله:** په سجده کې به تندي او پوزه د دواړو لاسونو ترمنځ پږې، (هدایه ص ۷۰ ج ۱، کبیری ص ۳۲۱، نقایه ص ۷۸)



مسئله: د سجدې په حالت کې به بازوگان او ورنونه پر ځمکه نه لگوي (هدايه ص ۱۷۰، تقايه ص ۱۲۸)

مسئله: که جلسه (يعني د دوو سجدو ترمنځ ناسته) په ښه توگه ونشي نو دوی سجدې آداء شوي نه دي، (هدايه ص ۱۷۰، کيږي ص ۳۲۲)

مسئله: مقتدي ته پکار ده چې د تکبيراتو په وخت کې توقف وکړي، په دې خاطر چې تر امام ټي تکبيرات او نورازگان وړاندې نشي. (فتاوی دارالعلوم ص ۳۶۶ ج ۳ بحواله مشکوة ص ۱۸ ج ۱)

مسئله: د امام لپاره بهتره دا ده چې په رکوع او سجده کې تسبیحات پنځه پنځه ځله ولولي او یا هم درې واړه ټي په ښه توگه په آرامه لېجه ووايي، تر څو مقتدي ته هم درې واړه تسبیح ویلو فرصت پیدا شي. (فتاوی رحیمیه ص ۲۷۱ ج ۲ بحواله شامی ص ۲۶۲ ج ۱)

د تنهالمونځ کوونکې لپاره هم پنځه ځله تسبیح ویل افضل دی. (مسائل سجد سهو ص ۸۱)

مسئله: مخکې له دې چې مقتدي ۱ ځله تسبیح پوره کړي امام سر را اوچت کړي. نو څرنگه چې پر مقتدي د امام متابعت واجب دی، نو له امام سره به یو ځای دی هم سر را پورته کړي، د تسبیحاتو د پوره کولو په غرض به تأخیر نه کوي. (مسائل سجد سهو ص ۸۰ بحواله شامی ج ۲)

مسئله: بهتره دا ده چې په نوافلو کې د رکوع څخه د پورته کیدلو په وخت کې دا دعاء «ربنا لک الحمد حمدا کثیرا طینا مبارکاً فیه» ولولي، که څه هم دا دعاء په فرض لمانځه کې هم ویل کیدای شي، مگر په فرائضو کې چونکه تخفیف زیات مناسب کار دی (د امام لپاره) نو ځکه باید دغه دعاء په نوافلو کې ښه وگڼله شي.

(نماز مسنون ص ۳۵۶ بحواله مسلم شریف ص ۱۹۱ ج ۱)

مسئله: په رکوع کې لږ تر لږه ۳ ځله «سبحان ربی العظیم» ویل د کامل سنت ادنی درجه ده. (نماز مسنون ص ۳۵۲، هدايه ص ۶۸، شرح تقايه ص ۱۲۶، کيږي ص ۳۱۶)

مسئله: په رکوع کې به سر، اوږې، ملا او شا ټول سره برابروي، کښته پورته به نه وي. (هدايه ص ۱۶۸ ج ۱، شرح تقايه ص ۱۲۶، کيږي ص ۳۱۶)

مسئله: په رکوع کې به سینه درېږي په اطمینان سره چې دی ته قومه وایی او دا واجب ده. (فتح القدیر ص ۱۲۱ ج ۱)

مسئله: هغه څوک چې په رکوع کې اشتراک وکړي، له هغه نه ثناء (سبحانک اللهم....) ساقط شوه يعنی ثناء به نه وایی. (فتاوی دارالعلوم ص ۳۲۹ ج ۲)

مسئله: په جماعه کې که څوک هغه وخت شریک شو چې امام قرائت پیل کړي وي؛ نو هغه ته ثناء ویل نه ده پکار.

(فتاوی دارالعلوم ص ۳۲۹ ج ۲، ردالمحتار ص ۲۵۶ ج ۱)

مسئله: که چیرې له اول نه مقتدي په جماعه کې شریک وي، خوپه منځ کې رکوع له یوې وجې څخه ورنه پاتې شي، او سجده وکړي، نو دی به داسې کوی چې کله امام فارغ شو دی به سلام نه گرځوي، ولاړیږي به رکوع به کوی او بیا به سجده سهو کوي، په دې صورت کې ئي لمونځ صحیح شو. (فتاوی دارالعلوم ص ۶۰ ج ۲)

مسئله: رکعت هغه مهال د مقتدي لپاره پوره شمیرل کیږي چې له امام سره په رکوع کې شامل سي، که رکوع ځینی فوت شوه بیا چې هر چیرې ورسره شامل شي رکعت نه حسابیږي. (علم الفقه ص ۱۰۰ ج ۲)

مسئله: په درې ځله تسبیح ویلو سره سنت آداء کیږي، او په فرائضو کې د امام لپاره د تخفیف حکم دی د مقتديانو د رعایت په



وجه به تطويل نه كوي، ولي د احنافو په نزد تردری ځله زیات ویل  
مکروه نه گنی. او له «سمع الله لمن حمده» وروسته «ربنا لك الحمد»  
ویل هم مستحب کاردی، همدارنگه په جلسه کې «رب اغفر لی...»  
تر پایه ویل... هم مستحسن دی، لکن بهتره داده چې دغه ډول دعاء  
گانی په فرائضو کې نه بلکې په نوافلو کې وویلی شی، ځکه چې په  
فرائضو کې تخفیف ښه دی. (فتاوی دارالعلوم ص ۱۵۷ ج ۲ بحواله مشکوة ص ۱۰۱ ج ۱)

مسئله: د احنافو په نزد آفین ویل سنت دی، که چیرې ئې پر څنگ یو  
یادوه تنه واورې نو هغه هم په سوکه کې داخل دی، په لور آواز نه بلل  
کیرې. (فتاوی دارالعلوم ص ۱۶۲ ج ۲ بحواله ردالمحتار ص ۳۹۸ ج ۱)

مسئله: که څه عذر نه وی نو د سجدي په وخت کې لمړی گونډی  
لگول بیا دواړه لاسونه ایښودل سنت طریقه ده، له دی پرته عمل د  
سنت خلاف او مکروه دی، مگر که عذر ولری لکه بډه اتوب، یا ئې  
بدن پرسیدلی وی یا بله ناروغی وی، له دی امله لمړی گونډی لگول  
تکلیف وی، نو بیا هیڅ باک نلری چې لمړی لاس او بیا گونډی  
ولگوي. (براقی الفلاح مع طحاوی ص ۱۵۲)

مسئله: اصل داده چې هر شی چې ځمکې ته نژدی وی هغه باید  
لمړی پر ځمکه کیښودل شی، دا چې له پښو وروسته گونډی ځمکې  
ته نژدی دی، نو باید چې هغه لومړی کیښودلی شی بیا لاسونه او بیا  
پوزه او تنډی. (عمدة الفقه ص ۱۱۰ ج ۲ فتاوی رحیمیه ص ۲۲۰ ج ۷)

مسئله: د نارینه لپاره د سجدي مسنونه طریقه داسی ده چې خپل  
بازوگان له بغلونو څخه لیرې وساتی، خو په جماعه کې به لاسونه له  
بغل سره ټینګ ساتی ترڅو نورو خلکو ته تکلیف ونه رسیږي، نس به

له ورنو څخه پورته ساتی، پر ځمکه به کښینی نه، او دواړه لاسونه به  
د غوږو پر برابرېدی، نه دا چې له سینې سره ئې ایښی وی، یعنی مخ  
به د دواړو لاسو په منځ کې وی او بټي گوتي به د غوږو نه نر میو سره  
برابري وي، د لاسو گوتي به ښه سره بنډه وی، د پښو گوتي به هم  
د انښې ږدي چې قبلي ته به ئې سرونه مخ وی. (عمدة الفقه ص ۱۱۰ ج ۲، فتاوی  
رحیمیه ص ۲۲۰ ج ۷، عالمگیری ص ۱۰۲ ج ۱، محمودیه ص ۱۹۸ ج ۱)

مسئله: په التحیات کې د شهادة د گوتي په پورته کولو سره د  
توحید اشاره کیرې، لکه چې په ژبه سره «اشهد أن لا اله الا الله...»  
لوستل کیرې او مطلب ئې د توحید اقرار وی دا راز عملاً هم له افعال  
او جوارحو څخه د هغه څرګندونه کیرې. (فتاوی دارالعلوم ص ۱۲۱ ج ۲ بحواله مشکوة  
شریف ص ۲۲۴ ج ۱)

### د تکبیرونو سنت طریقه

مسئله: له یو رکن څخه بل رکن ته د تللو لپاره د شرعي اذکارو بیخایه  
استعمال مکروه دی، سنت داده چې کله له یوه رکن څخه وروسته بل  
رکن پیل کیرې نو په دغه وخت کې دې په شرعي طریقه په ښه توګه د  
الله تعالی نوم اخلی او چې کله د انتقال وخت وی نو د همدغه انتقال  
لپاره چې کوم ذکر خاص وی، هغه دې په همدې وخت کې ختم کړل  
شی، مثلاً د صورت مکروه دی چې یو څوک رکوع ته د تللو په وخت  
کې تکبیر هغه وخت ووايي چې بیخه رکوع ته ورسیرې، یا  
مثلاً «سمع الله لمن حمده» چې ویل ئې د پورته کیدو په وخت کې  
مناسب دی، خو سړی ئې هغه وخت ووايي چې بلکل سیده ودریږي  
په داسی حال کې چې د حکم مقصد داده چې تکبیرونه او نور اذکار



له یو رکن څخه بل رکن ته د انتقال پر مهال چې کومه زمانه ده؛ باید په دې کې وویل شي. (کتاب الفقه ص ۲۳۷ ج ۱)

**مسئله:** تکبیرات په معتدل او از سره امام آداء کوی، نه ډیر په لور او از اونه ډیر په تیت او از سره، چې دا دواړه د سنه خلاف دي. (فتاوی دارالعلوم ص ۱۲۷ ج ۲)

**مسئله:** په تکبیراتو کې کامل سنت هغه وخت آداء کیږي چې له یوه رکن څخه دویم رکن ته د انتقال سره سم پیل سي، چې څنگه دا بل رکن رسیږي نو سمدستی د تکبیر او از هم ختم شي. (کبری ص ۲۱۲)

**مسئله:** اصح قول دادي چې په «اکبر» کې د «ب» او «ر» ترمنځ چې الف معاله زیات کړل شي یعنی «اکبار» وویل شي نو تکبیر تحریمه صحیح نه دي او په لمانځه کې نه داخليږي، او که دا تکبیر سم آداء شي، ولی نور د انتقالاتو تکبیرونه په هغه پورتنۍ طریقه وویل شي یعنی الف معاله کې زیات کړل شي. نو لمونځ فاسد یږي. (فتاوی رحیمیه ص ۲۷۲ ج ۲)

**مسئله:** تکبیر تحریمه چې وویل شي، لاسونه پرته له دې چې د غسی ایله پرېښودل شي؛ تر نامه لاندې به ئې نیسي. (امداد الاحکام ص ۲۷۷ ج ۱)

### د قومي او جلسي مسنونو طریقه

پوښتنه: زموږ امام صاحب له رکوع نه وروسته په قومه کې سیده نه درېږي، چې څنگه راپورته شي سمدستی سجدې ته ځي. همدارنگه له «سمع الله لمن حمده» سره تکبیر هم متصل وایی، په منځ کې ئې د یوې ذرې برابر هم وقفه نه کوی، نه ساه اخلي. دا راز له سجدې څخه وروسته د

جلسې په حالت کې او نور واکانو کې په همداسې طریقه وی، هیڅ وقفه او انتظار نه کوی، چې اوس ده ته په کتلو سره مفتدیان هم همداسې دي، نو له تاسو څخه په دې اړه د تفصیلي ځواب امید لرو؟

جواب: دا ډول عادت ډیر غلط دي، په دې سره لمونځ مکروه کیږي، او د راگرځیدلو وړ وي. قومه او جلسه (له رکوع څخه وروسته دریدل او د دوو سجدو ترمنځ کښیناستل) په اطمینان سره آداء کول ضروري دي.

(درمختار اوشامی د ۲۶۶ ص اول توک تر ۲۷۲ ص لمړی توک پوري)

د عبارتو حاصل داسې دی چې له رکوع وروسته دی سیده ودرېږي ځکه چې قومه سنت ده، چې حتی واجب او فرض هم ورته ویل شوی دي، بیا ځمکې ته د الله اکبر په ویلو سره کښته شه، او دواړه زنگونه پر ځمکه ولگوه، چې په دې عبارتو کې د «ثم» لفظ راغلی دي، او د هغه مطلب دادي چې په دریدلو یعنی وقفې سره سجدې ته د تلو په وخت کې تکبیر وایه تر هغه پوري چې سجدې ته رسیږي. د تکبیر په ختمیدو سره تندي پر ځمکه کښیږده، بیا د دوو سجدو په منځ کې په اطمینان سره کښینه یعنی تردومره وخته پوري کښینه چې سبحان الله وویلاي شي، د آنحضرت ﷺ مبارکه طریقه داده چې کله بي له رکوع څخه سر مبارک راپورته کړ نو په اطمینان سره به سیده ودرید، بیا به سجدې ته تلې له سجدې وروسته به ئې بیا چې سر مبارک راپورته کړ سیده به کښیناست، بیا به ئې دویمه سجده کوله. (مشکوٰۃ شریف ص ۷۵ ج ۱)

دا ضروري ده چې د آنحضرت ﷺ د سنت طریقې مطابق خپل لمونځونه آداء کړو، ځکه چې نبی کریم ﷺ فرمایي: (تاسو دا ډول



لمونځ اداء کوي لکه څنگه چې موزمالمونځ ليدلی (يعني د لمانځه په حال کې چې موزه ليدلی يم په هغه شکل به تاسو هم خپل لمونځونه کوي، نو که فرضاً موږ دا کوشش ونکړو چې لمونځ موږ د آنحضرت ﷺ د سنت طريقې سره سم نه دی، نو زموږ لمونځ به هم مقبول نه وي، آنحضرت ﷺ فرمايي تر ټولو بد ترغل هغه څوک دی چې په لمانځه کې غلا کوي، صحابه کرام ورضی الله تعالی عنهم پوښتنه وکړه، په لمانځه کې څنگه غلا کيدای شي؟ يارسول الله! آنحضرت ﷺ وفرمايل: چې په لمانځه کې غلا دا ده چې رکوع او سجده په ښه توګه نه اداء کوي، بيایي وفرمايل: د آنحضرت ﷺ يو بل ارشاد دی: په تاسو کې د هيچا لمونځ پوره کيږي نه، ترڅو چې له رکوع وروسته قومه په صحيح توګه اداء نکړي، (يعني سيده ونه دريږي) په دې توګه چې هر هراندام ئي پر خپل ځای قرار ولري. همداراز کوم سړی چې د دواړو سجدو ترمنځ د کښينا ستلو په وخت کې خپل ځان درست نکړي و د هغه لمونځ نه پوره کيږي. (مفتي شريف ص ۱۷۸)

ويل کيږي چې مؤمن بنده خپل لمونځ په ښه توګه اداء کوي، رکوع او سجده سمه وکړي، نو لمونځ ئي ښکلی او نوراني کيږي، فرېستې هغه لمونځ آسمان ته پورته کوي، او هغه لمونځ خپل لمونځ کوونکې ته دعاء کوي او وايي چې الله تعالی دی ستا حفاظت وکړي، چې څرنگه دی زما حفاظت وکړ او چې څوک لمونځ په ښه توګه نه کوي، نو هغه لمونځ ترريږي، فرشتې کرکه ځيني کوي، آسمان ته ئي نه پورته کوي، او لمونځ وايي چې الله تعالی دی تادغه ئي ضائع او تباه

کړي لکه څنگه چې دی زه ضائع کړم. (خلاصه فتاوی، رحيميه ص ۲۵ ج ۲ بحواله مکتوب نمبر ۶۹، امام رباني ص ۱۳۸ ج ۲)

مسئله: کوم لمونځونه چې له تعديل الارکان پرته اداء شوي وي، که څه هم صحت لري، خو راګرځول ئي بهتر او ښه کار دی، فرض او وتر دی هرومرو راګرځوي، ولي سنت که راو نګرځي څه پاک نلري.

(فتاوی دارالعلوم ص ۱۵۶ ج ۲ بحواله رد المحتار ص ۲۲۲ ج ۱ او غلاط العوام ص ۵۹)

### په قومه او جلسه کې دعاء حکم

پوښتنه: په قومه او جلسه کې امام او مقتدی دعاء ويلي شي کنه؟  
جواب: کله چې مقتدی له رکوع سر را پورته کړي، سيده ښه ودرېږي له «ربنا لک الحمد» ويلو څخه وروسته ښه «حمداً کثيراً طيباً مبارکاً فيه» ويلای شي، همدارنگه په جلسه کې يعنې د دوو سجدو ترمنځ «اللهم اغفر لي ورحمني واهدني وعافني وأرزقني» ويلای شي خودا په دې شرط چې وخت وي، هسي نه چې د دې دعاؤو په ويلو سره له امام څخه وروسته پاتې شي، البته د امام لپاره پکار نه ده چې وټي لولي، ځکه چې د آنحضرت ﷺ هدايت او لارښونه داده چې امام دی په لمانځه کې تخفيف کوي ترڅو د معذور، مريض او نور ضرورت مند کسانو لپاره د تکليف او مشقت باعث ونه ګرځي.

(فتاوی رحيميه ص ۱: ۲ ج ۲ بحواله شامی ص ۲۲۲ ج ۱)

### له لمانځه وروسته دعاء

مسئله: له فرض لمانځه وروسته د امام او مقتديانو په ګډه د غوښتل په اړه ډير فضيلتونه ذکر شوي دي. او مسنونه طريقه چې امام او مقتدي دی دواړه په ټيټ آواز سره دعاء کوي



سوکه دعاء کول قبولیت ته نژدی، اخلاص پکې ډیر، خشوع او خضوع پکښې وی، او د ابرر زړه باندې اغیز هم لری، اوله ریاکاری څخه لیرې وی، په دعاء کې اصل اخفاء (په پټه خوله) کول دی. قرآن کریم فرمایي چې دعاء په عاجزی او په ژړا سره کول ښه دی، د حضرت زکریا علیه السلام هم همدې طریقه وه: «دعاء خفياً» همدارنگه په حدیث شریف کې راځي: «خیر الدعاء الخفی» ښه دعاء داده چې آهسته و غوښتله شی. «ادعوا ربکم تضرعاً وخفیة» د فتح الباری ۲م ۲۷۹ صفر کې راغلی: چې غوره طریقه داده چې مقتدی او امام به په ټیټ آواز سره دعاء کوی، مگر که د دعاء د ورزۍ کولو اړتیا وه، بیا که به زوره راوستله شی، څه حرج نشته. خلاصه اچې محدثین، مفسرین او فقهاؤو له له اقوالو څخه په څرگنده معلومیږي چې په ورو آواز دعاء غوښتل، د امام، مقتدی او منفرد هریوه لپاره افضل او مستونده طریقه ده، دا خلاف اولی او مکروه ده. چې امام په زوره دعاء کوی، نو پکار ده چې د سنت عظمت او اهمیت په پام کې ولرو، او پر هغه باندې د عمل کوښښ وکړو.

د مفتی محمد شفیع رحمه الله فتوا داده، چې تر ټولو مکروه او مفسده داده چې ځینی مسبقین (هغه چې څور کعتونه ځیی تیر شوی وی) په لمانځه ولاړوی او امام په لوړ آواز سره دعاء کوی. دا ځکه چې د لمونځ کوونکو په لمانځه کې خلل راځي، همداروڅه ده چې له رسول الله ﷺ، صحابه کرام ورضی الله عنهم، او ائمه و و څخه دا صورت نه دی منقول شوی چې له لمانځه وروسته دی امام دعاء وکړي او مقتدی دې آمین وایی، لڼده دا چې په عامه حالاتو کې دی

امام او مقتدی له دې څخه ځان وساتي او په ټیټ آواز دې دعاء کوی، لیکن که دغه مذکوره مفاسد نه وی که په زوره دعاء وکړي څه باک نلری، مقتدیانوته هم پکار نه دی چې امام په بهرې دعاء ویلو مجبور کاندې، خدای تعالی د هر چا دعاء اوری که په عربي ژبه دعاء ورته یاده نه وی، نو په خپله ژبه او بله هره ژبه کې دعاء لوستلای شی، خو په ورو آواز. (خلاصة الفتاوی، رحیمیه ص ۲۲۶ ج ۲، ص ۱۰۵ ج ۱)

مسئله: په هغو لمونځونو کې چې تر فرض وروسته سنت وی، نو په دغه وخت کې تر سنتو مخکې لنډه دعاء ویل پکار ده. (پشتی زیور ص ۳۲ ج ۱۱)

مسئله: په ټیټ آواز سره دعاء کول افضل دی، که لمونځ کوونکو ته کوم تکلیف نه رسیږي بیا کې په لوړ آواز سره کله ناکله ووايي، هم څه باک نلری، مگر همیشې په جهر سره دعاء کول مکروه دی. په احادیثو کې چې د دعاء په اړه کوم روایات شته، چې نبی کریم ﷺ کومه دعاء او څنگه ویله، په هغه کې دا هم دي چې آنحضرت ﷺ په رکوع کې سبحان ربی العظیم او په سجده کې سبحان ربی الاعلی ویله، خود لته دا ثابته ده چې دا تسبیحات په جهر سره نه دی، نو همدارنگه دا هم ثابته شوه چې دعاء ئې هم په جهر سره نه کړله. (فتاوی رحیمیه ص ۱۸۲ ج ۱)

(البته امام به اوږدې اوږدې دعاء گاني هم د ځان عادت نه ګرځوی، ځکه ښې په دې سره یو د سنت تأخیر راځي او بل نورو لمونځ کوونکو ته ګران تمامیږي.)



مسئله: د دعاء په اول او اخير کې درود شريف لوستل د دعاء د قبوليت لپاره بنده اميد بخښونکى دى. (آپکى مسائل ص ۲۸۲ ج ۲)

مسئله: له آنحضرت ﷺ څخه وپوښتل شول چې کومه دعاء بنده قبلېږي؟ آنحضرت ﷺ وفرمايل: د شپې د وروستۍ برخې او فرض لمونځونو وروسته دعاء بنده قبلېږي. (فتاوى رحيميه ص ۲۰۲ ج ۲ فتاوى محموديه ص ۲۰۰ ج ۱۲)

مسئله: کله چې امام له لمانځه فارغ شى، نو امام او مقتديان دې يو ځاى په شريکه دعاء وکړي، بيادې نو نفلونه او سنتونه وکړي او پخپلو کارونو پسې دى ځي، دوهم ځل درېيم ځل نوافلو يا سنتو وروسته دعاء او يا خلک دې ته اړ ايستل چې تر دعاء پورې انتظار وکړي، دا جواز او هيڅ ثبوت نلري. (فتاوى دارالعلوم ص ۱۳۰ ج ۲ فتاوى رحيميه ص ۱۸۲ ج ۱)

مسئله: حضرت سائب رضى الله تعالى عنه له خپل پلار څخه نقل کوي، چې رسول الله ﷺ چې به کله دعاء کوله، نو خپل دواړه مبارک لاسونه به يې پورته نيولي وو، او چې دعاء به ختمه شوه نو دواړه لاسونه به يې پرمخ مبارک راتير کړل. (مشکوٰۃ شريف ص ۱۹۶ ج ۱ اسباب للدعاء)

مسئله: په دعاء کې به لاس دونه پورته نيسي چې د غوږونو پرمخ اذاعه وي، او د ځنگلو له پورته کولو سره بغلونه راڅرگند شى.

(احکام دعاء مفتى محمد شفيع رح ص ۱۱)

مسئله: له فرائضو وروسته دعاء کولای شى، دا ضرورى نه ده چې د امام پر دعاء به مقتدي صرف آمين وايي، يعنې پخپله هم دعاء غوښتلای شى. (فتاوى دارالعلوم ص ۲۰۱ ج ۲ بحواله درالمختار ص ۲۸۹ ج ۱)

مسئله: که چيرې مقتدي ته کوم ضرورت وي او دهغه ضرورت په وجه له سلام څرځولو وروسته سمدستى ولاړ شى، له امام سره

شريکه دعاء پريږدي، په دې کې هيڅ حرج او گناه شته او نه په دې کار ملامت گڼل کيدای شى، مگر که ضرورت ونلري، او پياتى شى له امام سره په شريکه دعاء وکړي نو دا بنده کار دى او ثواب ډير لري.

(فتاوى دارالعلوم ص ۱۰۳ ج ۱ بحواله درمختار ص ۲۹۵ ج ۱)

مسئله: له فرض لمانځه وروسته پرسرباندى لاس ايښودلای او دا دعاء لوستلای شى. «بسم الله الذى لا اله هو الرحمن الرحيم اللهم اذهب عني الهم والحزن» (امداد الاحكام ص ۲۸۲ ج ۱)

مسئله: له فرض لمانځه وروسته: «اللهم انت السلام ومنك السلام تباركت يا ذا الجلال والاكرام» ويل مسنون او افضل کار دى، نو ځکه دا دعاء ډېره لوستله كيږي، مگر په بله دعاء سره هم سنت اداء کيدای شى، نو بلي دعاء ته خلاف سنت ويل صحت نلري. (فتاوى رحيميه ص ۲۸۵ ج ۲)

مسئله: له لمانځه وروسته لاس پورته کول او دعاء غوښتل شرعا ثابت او مستحب عمل دى. خو که اتفاقاً کله پريښودل شى لچا څخه، نو څه اعتراض نشته ورباندې. (فتاوى محموديه ص ۲۴۱ ج ۱)

مسئله: د دعاء له آدابو څخه دادى چې دواړه لاسونه تر سينې پورې پورته ونيسي او د دواړو لاسو په منځ کې يو څه اندازه فاصله وي، دواړه سره بندول خلاف اولى دى. (فتاوى رحيميه ص ۲۰۲ ج ۲ بحواله شافى ص ۲۷۲ ج ۱)

مسئله: د دعاء په وخت کې د دواړو لاسونو په منځ کې يو څه فاصله پريښودل افضل کار دى. (فتاوى محموديه ص ۲۶۸ ج ۱)

مسئله: له لمانځه وروسته دعاء په لومړي سر او اخير کې څو تکې په جهر سره ويل جائز دى، مگر اهتمام يې ضرورى نه دى. (فتاوى محموديه ص ۲۲۸ ج ۱)

(ترڅو ئې خلک جزونه بولي نه محمد ولغت قابمى نغوله)



**مسئله:** مقتدي خپله دعاء هم کولای شي او د امام پر دعاء هم آمین ویلی شي، دواړه صحت لري خو ولی اخفاء نه دي. (فتاوی محمودیه ص ۲۶۱ ج ۱۰)

**مسئله:** که لمانځه وروسته بالالتزام مصافحه یا معانقه (په غیر اوپه لاس پوښتنه (رو غیر) کول درست کار نه دی، له دې نه ځان ساتل پکار دی، مگر که چیرې له چاسره لومړنۍ ملاقات وي، هغه که څه هم د لمانځه وروسته برابر شي، په دې صورت کې جواز لري مصافحه او یا معانقه کیدلای شي. (نظام الفتاوی ص ۱۵۰ ج ۱)

### د امام له دوهم سلام څخه وړاندې د مقتدي راگرځیدل

**سوال:** زموږ د مسجد امام صاحب تر دیره پورې سلام اوږدوي، نو یو مقتدي مخکې له دې چې امام دویم سلام پوره کړي، مخ راگرځوي او ځان وزگاروي، په داسې حال کې چې مقتدي ته خود امام متابعت ضروري دی، نو آیا د نوموړي دا عمل چې تر امام مخکې ځان فارغ کوي، درست دی که نه؟

**جواب:** امام ته هم پکار نه ده چې سلام اوږدوي (یعنی سلام په قرائت وایی) تردومره پورې چې د مقتدي سلام په منځ کې ختم شي، او دغه مقتدي ته هم پکار نه ده چې تر امام وړاندې د فارغ کیدلو هڅه کوي، که څه هم لمونځ ټي صحت لري، خودا ډول عمل مکروه دی. په ټول لمانځه کې ټي چې دومره انتظار کاوه، نو د سلام په وخت کې دې هم لږ نور صبر وکړي. (آپ کی مسائل ص ۲۶۲ ج ۲، فتاوی دارالعلوم ص ۱۹۳ ج ۲)

**مسئله:** که چیرې په السلام علیکم کې د «علیکم» پر ځای «علیتم» له خولې راووزي، لمونځ کیدلای شي. (فتاوی دارالعلوم ص ۲۵ ج ۲، درمختار ص ۲۱۸ ج ۱)

**مسئله:** د سلام گرځولو په وخت کې صرف د قبلي څخه مخ گرځول کافی دی. د سيني گرځولو ته څه اړتیا نشته. (فتاوی دارالعلوم ص ۲۲۷ ج ۲)

**مسئله:** که چیرې یو سړی دغه وخت په امام پسې اقتداء وکړي چې امام «السلام علیکم» کې د «السلام» ټکی پوره اداء کړي، نو د دغه سړي جماعة او اقتداء صحت نلري، خپل لمونځ به جدا کوي دی مقتدي او امام ټي امام نه گڼل کیږي جماعة ځینی فوت دی. دا ځکه چې د السلام پر «م» باندې لمونځ پای ته ورسید. (فتاوی دارالعلوم ص ۲۸۳ ج ۲، بحواله ردالمحتار ص ۴۳۶ ج ۱، فتاوی محمودیه ص ۱۲۲ ج ۲، اغلاط العوام ص ۶۸)

**مسئله:** که چیرې ټي تکبیر تحریمه پوره ادا کړ مخکې تردې چې امام سلام گرځوي، نو دی په جماعة کې شریک دی، لمونځ ټي صحت لري، دوهم ځل تکبیر تحریمه ویلو او لمونځ جدا کولو ته اړتیا نشته. (فتاوی دارالعلوم ص ۲۶۵ ج ۲، شامی ص ۴۳۶ ج ۱)

**مسئله:** که مقتدي له امام سره شریک او امام سمدستی دغه مهال سلام وگرځاوه، نو مقتدي ته پکار د چې تشهد پسې پوره کړي او بیا ولاړ شي. (شامی ص ۲۶۳ ج ۱، فتاوی دارالعلوم ص ۳۸۰ ج ۲)

او داهم جائزه ده چې تشهد پوره نکړي، ولاړ شي. (فتاوی دارالعلوم ص ۱۶۵ ج ۲)

**مسئله:** د «السلام علیکم» ویلو هروقت که تر امام وړاندې د مقتدي ساو درېږي نو د مقتدي په لمانځه کې څه خلل نه راځي (یعنی مطلب ټي دانه شو چې تر امام وړاندې ټي شان فارغ کړ). (فتاوی دارالعلوم ص ۱۲۳ ج ۲، ردالمحتار ص ۲۹۰ ج ۱، اب صفة الصلوة)



مسئله: د لمانځه د اختتام لپاره صرف د «السلام عليكم ورحمة الله وبركاته» ټكي كفايت كوي، ضروري نه ده چې «وبركاته» لفظ هم ورسره اضافه شي. (فتاوى دارالعلوم ص ۱۹۶ ج ۲)

مسئله: په كومانو لمونځونو كې چې تر فرض وروسته سنت نه وي، لكه د سهار، مازيگر لمونځ، په دې وختو كې امام اختيار لري چې له سلام څخه وروسته امام بني طرف ته يا چپ طرف ته مخ اړوي، په حديث شريف كې د دواړو ثبوت راغلي او فقهاؤو هم دواړو اړخونو ته د څرخيدلو اجازه كړې.

(فتاوى دارالعلوم ص ۱۳۹ ج ۲، رد المحتار ص ۲۹۶ ج ۱، بغري ص ۱۱۸ ج ۱ فتاوى محموديه ص ۱۲۶ ج ۲، آپ كې مسائل ص ۲۵۲ ج ۲)

مسئله: جهت كه بدلېږي رابدلېږي دا ښه كار دى ځكه چې عوام بيا يو طرف ضروري كنى. (فتاوى رحيميه ص ۳۵ ج ۲)

د امام په دې راڅرخيدلو كې مقصد دا وي چې امام د تسبيح فاطمي تر څنگ چې له كومو خلكو څخه چې ركعتونه تير شوي؛ هغوى څرنگه لمونځ كوي، درست دى كنه؟ همدارنگه دا به هم گوري چې څوك مسجد جماعه ته نه دى حاضر شوى او سبب ئې څه دى، اوبيا به داشپان اصلاح كوي ځكه چې امام د خلكو مسئلې اوديني مشردى. (محدثت قاسمى غفره)

### لمونځ ولى په سلام ويلو ختمېږي؟

څرنگه چې رسول كريم ﷺ خپل امت ته د لمانځه د پيل او آغاز لپاره تر ټولو ستره او سپېڅلې كلمه «الله اكبر» ښودلې ده؛ همدارنگه ئې د اختتام او پاى ته رسيدلو لپاره هم په زړه پورې كلمې ښودلې دي: «السلام عليكم ورحمة الله» په دې كې فلسفه او حكمت دا دى چې

سلام هغه وخت ويل كيږي چې څوك له چاسره په لومړي ځل مخ كيږي، نو دا چې يو بنده لمونځ په تكبير سره پيل كړى او له الله تعالى سره ئې ملاقات وشى، نو گويا دغه بنده په كامله توگه

له عالم شهود څخه غائب شو، او په دغه وخت كې هيڅ څوك ئې د زړه د سترگو په وړاندې موجود نه وي، بيا چې كله په اخيره ناسته كې له تشهد، درود او وروستۍ دعاء څخه فارغ شى، نو گويا دغه بنده اوس يو بې د نيا (عالم شهود) ته سترگي راغړوي او له نويو خلكو سره مخ كيږي، نو په السلام عليكم ورحمة الله» ويلو سره د هغوى ملاقات ته راځي، زما په نزد د دې حكم راز او فلسفه همدا ده. (معارف الحديث ص ۳۰۸ ج ۳)

### لمونځ چې په كومو شيانو فاسدېږي

۱- د لمانځه له معلومو شرطونو څخه د يوه شرط نه پوره كيدل مثلاً طهارت نه وي. (بايد وويل شي چې د طهارت د نه موجوديت ځينې صورتونه داسې دي چې لمونځ نه فاسدوي چې سور بيه ئې د مكروهاتو د بيانولو څخه ورسته په يو ځانگړي عنوان كې بيان كړو.)  
۲- بې هوښۍ، ليونتوب او د حواسو بې خايه كيدل.

۳- په قصدي توگه بې له عذره له قبلي څخه مخ اړول، كه بې له قصده په غير اختيارى توگه سينه له قبلي څخه وگرځي، نو اوس كه د يوه ركن د اداء كولو هومره وخت همدا سى پاتې شى نو لمونځ فاسدېږي، كنه نو صحيح دى، او يا د څه عذر په وجه سينه وگرځوله شى، مثلاً د لمانځه په حالت كې چاته دا شبهه شوه چې اودس ئې مات شو په دې خاطر ئې له قبلي څخه سينه راوگرځوله، او وروسته ورته



ياده شوه چې اودس ئی نه دی مات شوی نو اوس که دغه له مسجد څخه تروتلو مخکې ورته ياده شوه نو لمونځ ئی نه دی فاسد او که له مسجد څخه تروتلو وروسته ورته ياد شوه، نو لمونځ ئی فاسد شو.  
مسئله: د لمانځه د کوم فرض پريښودل، مثلاً قرائت بالکل نه کوی، قیام، رکوع، سجده اوداسی نور نه کول، که په قصد سره وي او که په هيره سره.

۴- په قصدي توگه د لمانځه واجبات پريښودل.

۵- واجبات په هيره پاتيدل او بيا د هغه په وجه سجده سهونه کول.  
۶- د لمانځه په حالت کې خبری کول، په دې شرط چې لږ تر لږه ۲ دوه حرفه يو او ياداسی يو حرف وي چې معنی ئی ښه فهميدلای شی.

(درمختار، علم الفقه ص ۱۰۰ ج ۲)

د خبرو پنځه قسمه دي: اول دا چې څوک چاته خطاب کوی دا کلام په هر حال کې مفسد دی، قصداً وي، که سهواً، په عربي ژبه وي يا بله، د قرآن کریم په لفظ وي يا بل لفظ. مثلاً:

۱- يو سړی د افکرو کړی چې زه په لمانځه کې نه یم او يا په بل شکل غلط سی، له چا سره خبری پيل کړی.

۲- د لمانځه په حالت کې چاته ووايي: «أقتل الحية» (مار ووژنه ۱).

۳- په لمانځه کې چاته ووايي چې: وایه ۱)

۴- کوم يحي نامی سړي ته ووايي: «يا يحي خذ الكتاب» (ای، يحي دا کتاب، اخله) يا د موسی په نوم سړي ته ووايي، «ياموسى» (ای، موسی) يا چاته ووايي «اقرأ» (وايه) دا ټول الفاظ د قرآن مجید دي، همدا حرم د سلام اود سلام د خوابلوده. او همدا حکم د يو پرچ

کوونکي د جواب «يرحمک الله» دی، او همدا راز د ښه خبر په اوریدو سره چې سړی ووايي: «الحمد لله» يا بل لفظ ووايي. لکه د الله تعالی د نوم په اوریدلو سره «الله» او د رسول کریم ﷺ د نوم په اوریدو سره درود شریف ووايي دا ټول لمانځه ته مفسد گرځي، په دې شرط چې غرض ئی دهغه سړی جواب وي. (درمختار وغيره)

خلاصه دا چې که چيری له سړي سره په مخاطبه کې خبری وشي، که هر ډول وي او په هر حالت کې وي، لمونځ فاسد يږي.

(علم الفقه ص ۱۰۱ ج ۲، نماز مستون ص ۲۲۸ شرح تقيي ص ۱۱۱ ج ۱، هدايه ص ۱۸۶ ج ۱، کيری ص ۲۲۲، درمختار ص ۵۵۲ ج ۱)  
دويم قسم خبري دا دي چې له څارويو سره کلام وشي، د اهم په هر صورت مفسد دی. دريم قسم خبري دا دي چې پخپله له ځان سره څوک خبري وکړی، دا کلام هم مفسد صلوۃ دی خو په دې شرط چې عربي الفاظ نه وي، او په قرآن کریم کې نه وي، او که عربي لفظ وي او هم په قرآن کې وي مثلاً د خپل پرچي په جواب کې ووايي: «الحمد لله» او يا دا ډول نور الفاظ، نو د لمونځ نه فاسده وي. او که چيری د چا يو لفظ تکیه کلام وي، مثلاً د يو سړي «نعم» لفظ عادت وي هره شيبه ئی وایي نو په دې سره هم لمونځ فاسد يږي که څه هم عربي اود قرآن کریم لفظ وي.

څلورم قسم، ذکر اودعاء ده، چې د اهم لمونځ فاسد وي، په دې شرط که له عربي پرته په بله ژبه وي او يا په عربي وي، خو په قرآن کریم او حديث کې نه وي وارده. اونه دا چې دهغه شی غوښتنه له الله تعالی پرته له بل چا څخه حرامه وي، يعنی له بل چا هم غوښتل کيدای شي، مثلاً په لمانځه کې ووايي: «اللهم اعطني الملح» ای الله!



ماته مالګه را کړه. او یاد اچې ووايي: «اللهم زوجنی فلانة» (ای الله! ماته فلانې ښځه راپه نکاح کړه) دا ډول دعاء ګانې، نه په قرآن کې شته او نه په احادیثو کې، نه د هغوی طلب له الله پرته له بل چا څخه منع ده، نو د داسې دوعا ګانو په وجه لمونځ فاسد یږي، که دا شرطونه نه وي په دعاء سره لمونځ نه فاسد یږي. (داد دعاء ګانې چې په لمانځه کې بیخایه وویلي شي مثلاً په رکوع، سجده او داسې یو بل ځای کې)

پنځم قسم: د لمانځه په حال کې بل چاته فتح ورکول: چې څوک په لمانځه کې قرآن غلط ووايي او یا بله غلطی ورځنی صادره شي، نو بل فتح ورکي یعنې په هغه غلطۍ کې پوه کړي، خودا په دې شرط چې فتح ورکونکي مقتدی نه وي او فتح اخیستونکي دده امام نه وي. (علم الفقہ ص ۱۰۱ ج ۲)

مسئله: څرنگه چې د فتح ورکولو مسئله د فقهاؤو ترمنځ اختلافی ده، ځینو علماؤو خو په دې اړه مستقلې رسالې لیکلي، نو موږ هم دلته خو جزئي ټکي ذکر کوو، صحیح خبره داده چې که مقتدی خپل امام ته فتح ورکړي، لمونځ یې نه فاسد یږي، که امام د ضرورت سره سم قرائت کړی وي کنه، (یعنې هغه مسنون قرائت یې پوره کړی وي، کنه؟) (نورالافتق، شامي وغيره)

مسئله: که امام مسنون قرائت پوره کړی وي، نو پکار ده چې رکوع ته ولاړ شي، او مقتدیان دې ته اړ نه باسي چې فتح ورکړي، او مقتدیان هم باید تر هغه پوري چې اشد ضرورت نه وي، فتح ور نکړي، مطلب دا چې که امام په لمانځه کې غلط شي نو سکوت

وکړي، رکوع ته ولاړنشي، نو که دلته مقتدی فتح ورکړي څه باک نلري، که چېرې یو سړی بل ته فتح ورکړي، دوی سره مقتدی او امام نه وي، نو د دغه فتح اخیستونکي لمونځ فاسد یږي که د هغه په فتح عمل وکړي، او که چېرې ده ته پخپله یاد شي، که څه هم د فتح سره یو ځای او یا لږ شاته وروسته او د فتح ورکونکي څه دخل پکښې نه وي، بیانه فاسد یږي. (شامي، علم الفقہ ص ۱۰۲ ج ۲)

او د دغه سړي چې فتح یې علی غیر الامام ورکړی وي، یعنې هغه چاته یې فتح ورکړی وي چې هغه یې امام نه دی په هر صورت دده لمونځ فاسد دی، (بحرالائق وغيره)

که چېرې یو سړی د بل چا څخه واورې او یا په قرآن مجید کې وگوري د هغه لمخې خپل امام فتح ته ورکړي، نو دده خپله لمونځ هم فاسد دی او امام که د هغه فتح واخلي نو د هغه هم لمونځ فاسد دی.

(علم الفقہ ص ۱۰۲ ج ۲، هدايه ص ۸۲ ج ۱، کبیری ص ۳۲۰، شرح تقيہ ص ۹۱ ج ۱)

همداراز که څوک په قرآن کریم کې گوري او قرائت وایي، لمونځ یې فاسد دی. (درمختار)

مقتدی ته پکار ده چې د فتح په وخت کې د قرائت قرآن نیت ونکړي، صرف فتح ورکړي، ځکه چې د احنافو په نزد مقتدی ته قرائت کول نشته، (فتح القدیر وغيره)

په لمانځه کې غاړې تازه کول پرته له څه عذر او یا صحیح غرض، مثلاً څوک د ټوخی مرض لري یا غیر اختیارۍ ټوخی ورشي او یانې غرض صحیح پکښې وي، نو بیا لمونځ نه فاسد یږي د صحیح غرض مثال:



۱- د آواز د تصفيې لپاره ټوخی کول، ۲- د مقتدي ټوخی غاړې تازه کول په دې خاطر چې امام پر خپله غلطۍ پوه کړي، ۳- یو سړي چې په دې خاطر غاړې تازه کوي چې نور پوه کړي چې گویا هغه پر لمانځه ولاړ دی. (علم الفقه ص ۱۰۲ ج ۱، فتاوی رحیمیه ص ۲۴۱ ج ۱)

مسئله: ژړا یا آه یا اف کول، په دې شرط چې د څه مصیبت او یا درد په وجه وي، که چیرې غیر اختیاري له چاڅخه دا خبرې صادري شي، او یا د خدای تعالی څخه د ویرې او خوف په وجه د جنت او دوزخ په یادونه سره وژاړي نو بیا لمونځ نه فاسدوي، که د غم او درد په وجه وي، نو بیا فاسد یږي. (درمختار وغیره)

مسئله: خوراک او څښاک کول، که څه هم ډیر لږ وي، مگر که چیرې د غائبو نو په منځ کې کوم شی د نخود د دانې څخه کم وي او هغه د سړي تیر شي نو لمونځ نه فاسدوي، مطلب دا چې په کوم اندازه خوراک چې روژه فاسد وي، همدارنگه لمونځ هم فاسدوي. (درمختار وغیره)

مسئله: عمل کثیر لمونځ فاسدوي، په دې شرط چې د لمانځه د افعالو د جنس څخه نه وي او یا هم د لمانځه د اصلاح په غرض نه وي، که چیرې دا عمل کثیر د لمانځه د افعالو له جنس څخه وي مثلاً یو سړی په یوه رکعت کې دوې رکوع وکړي، یا درې سجدي وکړي، نو په دې سره لمونځ نه فاسد یږي. ځکه چې دا عمل د لمانځه له جنس څخه دی، دا راز که د لمانځه دا راز که د لمانځه د اصلاح په غرض وي، بیا هم لمونځ نه فاسدوي، مثلاً د یو سړي اودس مات شي د لمانځه په حال کې، نو دی د اوداسه لپاره ولاړ شي اودس تازه کړي راشي پر لمانځه ودریږي، د دې سړي لمونځ فاسد نشو، که څه هم

گرځیدل، راگرځیدل، اودس کول عمل کثیر دی، مگر چونکه د لمانځه د اصلاح لپاره ترسره کیږي نو په همدې وجه دا مفسد نه بلکې معاف دی.

مسئله: په لمانځه کې که د کومې بنځې تی ورودل شي او له هغه نه شیدې راووزي نو د دې بنځې لمونځ فاسد دی ځکه چې شیدې ورکول عمل کثیر دی. (درمختار وغیره)

مسئله: په لمانځه کې که کوم څوک یو ضرري حیوان (ژوی) د له مینځه وړلو په غرض ډبره وغورځوي، نو لمونځ نه فاسد یږي او که پر کوم انسان وروغورځوله شي نو عمل کثیر ګڼل کیږي، او لمونځ فاسد وي. (علم الفقه ص ۱۰۳ ج ۲)

مسئله: امام که داسې یو سړی د جماعه لپاره خلیقه کړي چې صلاحیت او وړتیا ونلري. مثلاً مجنون یا نابالغ هلک یا کومه بنځه مخته کړي، دا هم لمونځ فاسدوي. (درمختار)

مسئله: د قرآن کریم په قرائت کې غلطی کول، دا غلطی که په اعراب کې وي یا مشدد صرف، مخفف وویل شي، یا بالعکس، او یا کوم حرف یا کلمه بدله کړل شي یا کم او زیات کړل شي، لنډه دا چې په قرآن کریم کې غلطی کول په دې لاندې صورتونو کې مفسد صلوۍ ګرځي:

۱- په دې غلطۍ سره معنی بدله شي، داسې چې د چا اعتقاد د کفر دی، په قرآن مجید کې که وی که نه وی.

۲- معنی ئې بدله شوه، که څه هم اعتقاد ئې د کفر نه وي مگر د قرآن په عبارت کې نه وي.



۳- په معنی کې تغیر راشی او هغه معنی دالته مناسب نه وی که څه هم په قرآن مجید کې وی.

۴- په معنی کې ټی تغیر راغلی وی د لفظ په اوبستلو سره، مثلاً د «سرائر» پر ځای سرائل ولوستل شوی، او که داسی غلطی وی چې لامله ټی په معنی کې ډېر تغیر نه وی راغلی او مثل ټی په قرآن مجید کې موجود وی، نو لمونځ نه فاسد یږي.

که چیری پر کوم لیکل شوي کاغذ باندی د چا نظر ولگیری او دهغه معنی ټی هم په ذهن کې راشی، نو لمونځ نه فاسد یږي، او که د چاسترگی د چاپر عورت (فرضو) ولگیدی بیا هم لمونځ نه فاسد وی. (بحر الرائق)

که چیری یو څوک د لمانځه په مخکې تیرشی، لمونځ یې نه فاسد یږي، که څه هم د لمانځه په مخکې تیریدل ستره گناه ده. که څوک د لمانځه په حالت کې وغواړی د لمونځ کوونکی تر مخ تیرشی او هغه ټی مزاحمت وکړی، دا عمل جائز دی، څه باک نلری. (درمختار)

دلته چې موږ کوم صورتونه بیان کړل، دا د متقدمینو د قواعدو سره سم دي، او د هغوی په مذهب کې احتیاط زیات وی. مثلاً متاخرین د اعراب په غلطۍ سره لمونځ فاسد نه گڼی، نو همدا وجه ده چې موږ د متقدمینو مذهب غوره کړی دی. (کافي خان، شامی وغیره...)

د لمانځه دغه ټول مفسدات چې له مخکې بیان شول، که چیری تراخیره ناسته مخکې وی یا په اخیره ناسته کې تر تشهد وړاندی رامنځ ته شی؛ نو لمونځ فاسد وی، کنه نو مفسد نه دی. بلکې متمم

دی، یعنی د دې مفسداتو په راپیدا کیدلو سره لمونځ متمم کیدای شی، مگر په دې څولاندې صورتونو کې:

۱- هغه څوک تیمم و هوونکی چې په اخیره ناسته کې د التحیات تر لوستلو وروسته پراودس کولو قدرت پیدا کړی.

۲- هغه څوک چې پر موزو ټی مسح کړی وی؛ مده ټی پوره شی او یا چې پر پټۍ یې مسح کړی وی او هغه زخم په دغه وخت کې جوړ سې.

۳- یاد یوه چا موزه له پښې وخیږي.

۴- یا ټی خپله وکارې، خو چې په عمل کثیر سره نه وی.

۵- یا کوم امی (نالوستی سړی) ته په دغه وخت کې یو سورة یادشی.

۶- یا هغه څوک چې لوڅ بدن لمونځ آداء کوی، دغه مهال جامه پیدا کړی.

۷- یا هغه څوک چې په اشاره لمونځ کوی، خو اوس دومره جوړ سې چې رکوع او سجده کولای شی.

۸- یا امام د بې اودسۍ په وجه بل څوک د جماعة لپاره خلیفه کړی، خو په هغه کې د دې صلاحیت نه وی.

۹- یاد سهار په لمانځه کې لمروړ باندی راوخیږي.

۱۰- یاد جمعی په لمانځه کې د مازیگروخت داخل شی.

۱۱- یا یو سړی داسی معذور دی چې اودس نشی کولای، خو په دغه وخت کې ټی عذرله مینځه ولاړشی.

۱۲- یا کوم د ترتیب خاوند ته قضائي لمونځ وریادشی، خو وخت دومره هم وی چې هغه قضائي آداء کړای شی. نو په دې ټولو



صورتونو کې لمونځ فاسديږي، که څه هم دغه امور هغه وخت رامنځ ته شوي وي چې د لمانځه ټول ارکان پوره شوي وي. (علم النظم ص ۱۰۶ ج ۲) دا (۱۲) صورتونه دي چې په دې ټولو کې د امام صاحب په نزد لمونځ فاسديږي، او د صاحبينو په نزد نه فاسديږي. بلکې پوره کيږي ځکه چې په دې صورتونو کې مفسد صلوٰة د التحيات تر ويلو وروسته په اخيره ناسته کې راپيدا شوي دي. په داسې حال کې چې د لمانځه هيڅ رکن پاتې نه دی، نو په همدې وجه لمونځ فاسد نه بلکې پوره شو. مگر دا چې د امام صاحب په مذهب کې احتياط ډېر زيات دی، له همدې امله هغه وايي چې څومره ممکن وي په عباراتو کې بايد هغومره احتياط وشي. دا ښه او افضل کار دی، همدا وجه ده چې د فقهي په ټولو متونو کې همدا مذهب غوره کړل شوی دی چې موږ هم همدا اختيار کړي. (والله اعلم، شامي)

## د لمانځه د فساد په اړه مسائل

’هغه امور چې د لمانځه په جريان كې د راپيدا كيدلو له امله لمونځ فاسدوي؛ هغه په لاندې توگه دي:

مسئله: پرچ كوونكې ته په ځواب كې «يرحمك الله» ويل لمونځ فاسدوي، داراز كه څوك د غم خبر واورى، او «انا لله وانا اليه راجعون» الفاظ ووايي، يا څوك ښه خبر واورى او «الحمد لله» ووايي يا ډېره دلچسپه او عجيبه خبره واورى، نو «سبحان الله» يا «لا اله الا الله» ووايي. يا د چا د پوښتنې په ځواب كې د قرآن كريم يو آيت ووايي. او د هغه لپاره جواب شي. دا ټول شيان لمونځ فاسدوي.

او صاحب ترتیب سڀي ته د لمانځه په جريان کي قضائي لمونځ ورياد شوی، په داسي حال کي چي وخت هم وی. (تفصيل د قضاء په بيان کي دی)

په لمانځه کې مخکې تردې چې د تشهد په اندازه کښیني؛ تیمم وړونکي ته اوبه پیداشي او د استعمال وس ئې هم ولري، نو لمونځ ئې باطل شو. داراز که مقتدي اودس کړی وی او امام متیمم وی؛ امام ته اوبه پیداشي، نو د مقتدي لمونځ باطلیږي، فرض لمونځ، او هغه لمونځ نفل گرځي.

او مخکی له دینه چې د تشهد د لوستلو په اندازه کښینی  
پرموزو یا پټۍ د مسح موده پوره شی، داراز د موزو ختل، که څه هم  
په ډیر معمولی حرکت سره وخیږي. (د تفصیل لپاره، مسائل خفین و مجربین) دهغه  
څوک چې بالکل امی، نالوستی وی، د لمانځه په وخت کې ئي یو آیه  
نالوستی وی، د لمانځه په وخت کې ئي یو آیه ناڅاپی زده کړل موند  
ئې باطلیږي. په دې شرط چې د داسې سړي مقتدی نه وی، چې  
دهغه قرآن زده وی.

نو دغه سږي ياله چاڅخه په اوريدلو د قرآن آيت زده کړي ، يائي  
هیرشوی وی ، خواوس ورته ياد شي ، نو لمونځ ئي باطل دی ، په دی  
شرط چې د تشهد په مقدار ترکبينا ستلو وړاندی داسی وشي چې  
هغه ئي چاڅخه په اوريدلو سره زده کړي .

کوم سږي چې په اشاره لمونځ کوي؛ د لمانځه په دوران کې په دې  
وتوانېږي چې رکوع او سجده وکړي، نو لمونځ به یې باطلېږي، کوم  
سږي چې د لمانځه ورکولو صلاحیت نه لري، لکه ټولنې، د معذور.



هغه امام خليفه وگرځوی، نو لمونځ باطلیږي. د سهار لمونځ کوي لمر راوځيږي يا داخترانو په لمونځو کي لمر تر سر و اوږي څوک د جمعې لمونځ اداء کوي چې د مازيگروخت ورباندې داخل سي. نو لمونځ باطل شو. که يو چا پر زخم باندې پټۍ لگولې وي او د لمانځه په دوران کې ئي زخم جوړ شي، پټۍ ځينې جدا شي، نو لمونځ باطل شو. او داراز د يو معذور عذر چې د لمانځه په حالت کې رفع شي، لمونځ ئي باطلیږي، همدارنگه د اودس د ماتيدلو په صورت کې بي له څه عذره د يوه رکعت د آداء کولو په اندازه انتظار وکړي، لمونځ فاسد يږي.

يعني دوهم ځل به ئي آداء کوي، لمونځ کوونکي که له خپل ځای نه ليري شي بل ځای ته لمونځ ئي باطلیږي، که څه هم له مسجد څخه دباندې ونه وزي، مقتدي که له خپل امام نه پرته بلي چاته فتح ورکړي. لمونځ يې فاسد يږي يوازي خپل امام ته فتح ورکولای شي، لمونځ کوونکي که د بل سړي ورکړې فتح باندې عمل وکړي، لمونځ يې باطل شو. څوک چې يو لمونځ يې شروع کړي وي، د هغه لمانځه په جريان کې بل لمانځه ته انتقال شي، يعني د بل لمانځه لپاره تکبير ووايي نو لمونځ ئي فاسد شو، همداراز په تکبير (الله اکبر) کې لومړی الف کشول لکه (الله اکبر) او همدارنگه د (اکبر) «با» کشول لکه: (اکبر) دارنگه ويل دواړه لمونځ فاسد وي، که په لمانځه کې د بدن هغه برخه چې پټول ئي فرض دی، که يوه حصه ئي لڅه شي، لمونځ باطل شو، يا ئي پر بدن ناپاکي ولگيږي تر دوه مره وخته پورې پاتې شي چې په دغو مره وخت کې يو رکعت اداء کيدای شي. لمونځ فاسد دی.

که يو مقتدي تر خپل امام وړاندې رکعت اداء کړي، په دې صورت کې هم لمونځ باطل، دارنگه که مقتدي په جماعه کې تر خپل امام وړاندې ودریږي، لمونځ يې باطل دی. په څلور رکعتي لمانځه کې په دې گمان چې دوه رکعتيز دی؛ سلام گرځول، لمونځ باطلوی، مثلاً د ماپښين لمونځ دی څلور رکعت د ده گمان شي چې د جمعې لمونځ دی پر دوه رکعت سلام وگرځوي. (کتاب الفقه علی المذهب ۱۲ رېښه ص ۲۶۹ ترص ۲۷۲ ج ۱) څوک چې پر لمانځه ولاړ وي او يو بل ووند سړي د هلاکت په ځای کې لويږي نو دې په لمانځه کې رڼ و ورباندې وکړي ترڅو هغه له هلاکته وژغوري، نو د ده لمونځ فاسد شو. (کتاب الفقه ص ۲۷۲ ج ۱)

مسئله: که ماشوم راشي د لمانځه په حالت کې دمورتي وروې او شيدې ورځيني راووزي د دی لمونځ باطل شو. البته که شيدې راونه وزي بيا لمونځ نه فاسد يږي. (بحر الرائق ص ۱۲ ج ۱، بهشتی زیور ص ۲۲۲ ج ۲)

مسئله: په لمانځه کې که د چاپه ستوني کې کوم خوږ شي وي، يعني صرف ذائقه ئي وي نو لمونځ ورسره صحت لري، خو که دغه شي په خوله کې وزبېښل شي او ترستوني تير شي نو لمونځ فاسد يږي.

مسئله: په لمانځه کې د نخود دانې په اندازه زيات وکم د خوراک شي په خوله کې راشي نو په لاس او يا بله جامه دی هغه له خولې نه وغورځوي، له دې امله په لمانځه کې هيڅ ډول نقصان نه راجي.

(فتاوی دارالعلوم ص ۱۲۱ ج ۲، درالمختار ص ۵۸۸ ج ۱)

مسئله: په لمانځه کې که چاته په خوله کې نارې يا بل داسې شی د توکل وورشي او تيرولاي يې نشي نو په يوه کالي يا د ستمال کې دی واچوي. (فتاوی دارالعلوم ص ۱۱۲ ج ۲، مشکوة ص ۷۱ ج ۱ باب المساجد)



مسئله : په لمانځه کې چې د پرچې او تیغ کوم آواز جوړیږي په هغه سره لمونځ نه خرابیږي ځکه چې له هغه نه ځان ساتل گران کار دی.

(کتاب الفقہ ص ۲۸۶ ج ۱، شرح نقایہ ص ۹۲ ج ۱)

مسئله : خوڪه به پرچی اوڻيغ کي داسي کوم الفاظ ورزيات ڪرڻ  
شي جي قدرتي نه وي، نو به هغه صورت کي لمونخ فاسديري.

(كتاب الفقه ص ٨٦ ج ١)

مسئلہ : کہ بل خوک دعاء کوی اودی دلمانحہ پہ حالت کی پرہغہ  
باندی آمین و وایی ، لمونخئی باطل دی . (کبیری ص ۲۳۹)

مسئلہ : پہ لمانحہ کی آذان تہ خواب ویل ہم لمونخ فاسدوی۔

(کبیری ص ۲۲۲، نیازمسنون ص ۲۸۳)

مسئلہ : د کوم شی پد لاندی غور خید لو سره «بسم الله» وپل هم لمونځ فاسد وی داراز که کومه ناخوبنده خبر و اوری او «لاحول لا قوه الا بالله» و وایی هم بی لمونځ باطل وی.

مسئله : د درد او غم په وجه «آه» او «آف» ویل هم مفسد دی. مگر که د  
خه مرض په وجه ئې خوقابو کولای نشی، نو لمونځ نه باطلیږی.

(ہدایہ ص ۸۶ ج ۱، شرح نقایہ ص ۹۲ ج ۱: کبیری ص ۴۳۷)

مسئلہ : د کوم دنیوی مصیبت یا بدنی تکلیف لاملہ پہ لور آواز سرہ  
ژرل ہم مفسد صلوة دی. (کتاب الفقہ ص ۲۸ ج ۱)

مسئلہ : کہ پہ لمانخہ کہی د الله تعالى له ویری د آخرت او دوزخ د یادولو په سبب سړي ته ژړا ورسی نو دا غیر اختیاري ژړا ده ، لمونځ نه فاسد یږی . (هدایه ص ۸۶ ج ۱، شرح)

مسئله: په لمانځه کې که چاته پرچی ورشی نو پکار نه ده چې «الخدم لله» ووايي، خو که وويل شي لمونځ نه فاسد يږي. (آپ بي مسائل ص ۲۳۲)

مسئلہ : کہ د مجبوری پہ وجہ چاتہ ارمیری راشی ، نو کوشش دی وکری اولہ خولی نہ آواز پورتنہ نکری ، پہ دی صورت کپی بیا ارمیری کولی لمونخ نہ فاسدیری . خو کہ احتیاط ونشی اوور سرہ آواز ہم جورشی او حروف پکی پیدا کری نو بیا لمونخ فاسدیری . (معدۃ الفتہ ص ۲۵۲)

مسئلہ : پہ لمانحہ کی مصافحہ کو ، سلام اچول یاد سلام خواب  
ورکول لمونخ فاسدوی . (کبیری ص ۲۱۱ شرح نقایہ ص ۹۲ ج ۱ ، نماز مسنون ص ۴۸۱)

مسئله : په لمانځه کې صرف غاړه گرځول مکروه دی ، البته د سترگو ترڅنګو نویوه وبل اړخ ته کتلای شی . لیکن دا هم مناسب نه دی ، او که له قبلي څخه سینه یوه اړخ ته وگرځوی تردومره پوری چې یو رکن اداء کیدای شی نو په دې صورت کې لمونځ فاسد یږي .

(کتاب الفقہ ص ۲۲۳ ج ۱، ہدایہ ص ۹۰ ج ۱ کبیری ص ۲۵۱، شرح تہامیہ ص ۱۹۲ ج ۱)

مسئلہ : پرنا پاک حای سجدہ لگول لمونخ فاسد، وی۔

(درمختار ص ۹۰ ج ۱، شرح نقایه ص ۹۲ ج ۱)

مسئله : په قرائت کې که فاش غلطی وشي چې له امله ئې معنی رد و بدل شي ، نو لمونځ فاسد يږي ، همداراز قرآن کریم که د موسیقي په طرز لوستل کيږي نو په دې سره هم لمونځ فاسد يږي . (درمختار ص ۹۰ ج اول)

مسئله : د لمانځه په دوران کې له د باندې نه د یوشی خوړل یا څښل چې دغه ترستونۍ تیرشی ، که څه هم ډیر وړوکی او لږ شی وی ؛ لمونځ فاسد وی . (نماز منون ص ۲۸۹ شرح نایه ص ۹۲ ج ۱)



### په کومو شيانو لمونځ مکروه کېږي؟

**مسئله:** د لمانځه په حالت کې جامه داسې اغوستل چې د دستور او عادت خلاف وي، نو دا مکروه تحریمي دی، مثلاً یو سړی کمیښ واغوندي خولاس په لستونې کې وانه چوی یا خادر پراوړه وانه ووی. **مسئله:** رکوع او سجده ته د تلو پر مهال خپلې جامې له خاورو څخه د ژغورلو او یا بل غرض په وجه پورته کول مکروه تحریمي دی. (ردالمختار وغیره...)

**مسئله:** په لمانځه کې داسې یو عبث فعل کول چې د عمل کثیر حد ته ونه رسیږي، مکروه تحریمي دی. مثلاً: کوم سړی د خپلې ږیرې وینستان په لاس کې نیسي. (۲) بې ضرورت څپلې جامې پیچي او یا په بدن لوبی کوی.

**مسئله:** په لمانځه کې هغه جامې اغوستل مکروه دی، چې څوک په عامو مجالسو کې ورباندې شرمیږي مگر که بله جامه ئې نه وه بیا څه باک نلری.

**مسئله:** که څوک د لمانځه پر مهال د سرو یا سپینو، ډبري یا بل کوم شي توبه په خوله کې ونیسي نو دا مکروه تنزیهې ده، په دې شرط که قرائت ته مخل نه و. که چیرې قرائت ته مخل وي، نو بیا لمونځ فاسد وي. (ردمختار، شامی)

**مسئله:** په لڅ سر لمونځ کول مکروه دی. مگر که د عاجزۍ، خشوع او خضوع د څرگندولو په وجه وی بیا څه حرج نشته. که په لمانځه کې د چاله سره خولی یا لنگوټه وغورځی، نو بهتره دا ده چې په همدغه

حالت کې بې پر سر کړی خو که په آسانی سره نه بلکې عمل کثیر ته اړتیا وه، نو بیا دی نه پر سر کوی. (ردالمختار، علم الفقه ص ۱۰۶ ج ۲)

**مسئله:** په داسې حال کې چې سړي ته د پیشاب یا هوا وتلو ضرورت وي، په دغه حالت کې لمونځ مکروه تحریمي دی. مخکې له لمانځه به ضرورت رفع کوی او بیا به لمونځ کوی. — (ردمختار وغیره) خو که چا لمونځ شروع کړ او وروسته له شروع د لمانځه په جریان کې دغه ډول ضرورت ورته پیدا شو نو پکار ده چې هغه لمونځ پرېږدي، له ضرورت نه تر فارغ کیدلو وروسته او دس تازه کړی او بیا خپل لمونځ په اطمینان سره ادا کړي، که فرض لمونځ وي، که نفل، که منفرد لمونځ کوی او که په جماعه سره. او دا ویره هم وی چې د جماعه دویم رکعت نشی موندلای. نو همدا پورتنی حکم دی. خو که چیرې دا ویره وه چې د لمانځه وخت تیرېږي او یا هم د جنازې لمونځ وي چې هغه تیرېږي. نو بیا پروا نلری، په همدې حالت کې دې خپل لمونځ پوره کړي. — (شامی)

**مسئله:** د نارینه وو لپاره دا مکروه تنزیهې ده چې د خپلو وینستانو څخه کوڅی جوړي کړي او بیا لمونځ ورسره کوی او که عیناً د لمانځه په حالت کې دا کوڅی وتړي، نو لمونځ یې فاسد شو. ځکه چې دا عمل کثیر دی. (ردمختار، شامی)

**مسئله:** د سجده له ځایه څخه د خس و خاشاک او یا بل داسې مضر شي لیری کول مکروه تحریمي دی. خو که بالکل سجده نه ورسره کیږي نو بیا دی لیری کړې څه باک نلری. د امکان په صورت کې یې نه لیری کول بهتر دی.



مسئله : د لمانځه په حال کې په گوټو ټکان کول او یا یو په بل کې کښی ایستل مکروه تحریم دی. — (بحر، شامی...)

مسئله : په لمانځه کې له لې څخه مخ ګرځول مکروه تحریمي دی. که پوره مخ واړول شی، نیم مخ: (شامی)

مسئله : د سترگو تر کونج اخوا اخوا ديخوا کتل مکروه تنزیهې دی. (درمختار وغیره)

مسئله : مخامخ بل سړي ته لمونځ کول مکروه تحریمي دی. (شامی وغیره)

مسئله : د س. او یا لاس په اشاره د سلام ځواب ورکول مکروه تحریمي دی.

مسئله : سجده یوازی پر پوزه او یا پر تندي لګول مکروه تحریمي دی. (درمختار، علم الفقه ص ۱۰۷ ج ۲)

مسئله : د لنگوټې پر ولونو باندې سجده کول مکروه تحریمي دی. (درمختار وغیره)

مسئله : په لمانځه کې بې له عذره چارزانو کښیناستل مکروه تحریمي دی (درمختار وغیره)

مسئله : په لمانځه کې ارمیږي ایستل مکروه تنزیهې دی. (شامی)

مسئله : په لمانځه کې سترګې پټول مکروه تنزیهې دی، مګر که د سترګو په بندولو کې خشوع غرض وي، او په دې سره زیاتیرې نو بیا مکروه نه بلکې افضل کار دی. (درمختار)

مسئله : امام ته مکروه ده چې په محراب کې په پوره ډول دننه ودریږي، لیکن که سجده په محراب کې لګوی او پخپله دباندې ودریږي نو مکروه نه دی. (درمختار وغیره)

مسئله : یوازی چې امام پر دوه لور ځای ودریږي چې لوړوالی ئې د یوه ګز یا زیاته اندازه وي، او مقتدی لاندې وي، نو مکروه تنزیهې دی، خو که مقتدی هم ورسره پورته ودریږي، بیا څه باک نلري. (درمختار وغیره)

مسئله : مقتدیانو ته دا مکروه تنزیهې ده چې پر لور ځای ودریږي، مګر که ضرورت وي، مثلاً جماعه کې خلک زیات شي، ځای نه وي، نو څوک لوړ پر بامونو او یا یو بل لور ځای ودریږي نو څه خبره نه ده. (درمختار وغیره...)

مسئله : په داسې ځای یا داسې جامه کې لمونځ کول چې د ژویو تصویر وي پکښې؛ نو لمونځ پکې مکروه ده، د ذیروح تصویر که په خونه کې وي مخ ته، یو یا بل څنګ ته، نو لمونځ نه ده صحیح، او که لاندې یا شاته وي؛ پروا نلري. (درمختار وغیره...)

مسئله : په لمانځه کې سورتونه، آیاتونه او یا تسبیح پر گوټو شمیرل مکروه تنزیهې دی، مګر که پر گوټو حساب نه، بلکې د گوټو په ټینګولو سره حساب کړل شي، مکروه نه دی. لکه صلوٰۃ التسبیح په بیان کې چې راغلی. (شامی، علم الفقه ص ۱۰۸ ج ۲)

مسئله : په لمانځه کې پوزه پاکول یا دا ډول بل کوم وړوکی عمل بي ضرورته مکروه تحریمي دی.

مسئله : خوله یا پوزه چې په کوم کالي وتړل شي، د لمانځه په حالت کې، دا عمل مکروه تحریمي دی.

مسئله : د قرائت تر ختمیدلو وړاندې رکوع ته تلل او بیا په رکوع کې قرائت پوره کول مکروه تحریمي دی. (شامی)



مسئله: مخکې له دې چې په رکوع او سجده کې ۳ ځله تسبیح وویل شي، سر را پورته کول مکروه تنزیهي دی.

مسئله: په داسې یوه جامه کې لمونځ کول مکروه دی چې قابل معافۍ نجاست پرې لگیدلی وي. (مسائل ارکان)

مسئله: په فرض لمونځونو کې په قصدي توګه د قرآني ترتیب خلاف قرائت کول مکروه تحریمي دی. یعنی کوم سورة چې مخکې وي، هغه وروسته کول او وروسته چې وي هغه مخته کول، مثلاً: «قل یا ایها الکافرون» په لومړۍ رکعت کې او «الم تر کیف» په دویم رکعت کې وویل شي.

که سېوا وي، بیا مکروه نه دی، همدارنګه په نوافلو کې که قصداً بې ترتیبه وویل شي هم څه کراهت نلري. (شامي) علم الفقه ص ۱۰۹ ج ۲

مسئله: له یوه سورة نه خوايتونه په یوه رکعت کې او د همدې سورة له بل ځای نه خوايتونه په بل رکعت کې ویل مکروه تنزیهي دی. په دې شرط چې ترمنځ ټي له دوو آیتونو څخه کم پرېښودل شي. که مسلسل وویل شي، په منځ کې ټي خوايتونه پرېښودل شي، نو بیا کراهت نلري. داراز که دوه سورتونه په دوو رکعتونو کې وویل شي او د دې دواړو سورتونو ترمنځ یو وړوکی سورة چې نژدې درې آیتونه ولري؛ پرېښودل شي. دا کراهت هم تر فرائضو پورې تخصیص لري، په نفلو کې که د دې رعایت ونشي؛ څه حرج نشته. (شامي)

مسئله: په یوه رکعت کې دوه سورتونه داسې لوستل چې ترمنځ ټي بل سورة پرېښودل شي. که غټې سورة وي، که وړوکی؛ یو وی که

تریوه زیات، دا مکروه تنزیهي ده، چې کراهت د دې هم تر فرضو پورې خاص دی. (شامي)

مسئله: کله چې امام قرائت وایی، نو مقتدي ته قرائت ویل، دعا کول، او یاداسې بل ذکر کول که څه هم د قرآن سورة فاتحه وي، مکروه تحریمي دی. (علم الفقه ص ۱۲۰ ج ۲)

مسئله: پر سر باندې د ستمال داسې تړل چې ککړۍ تري لڅه وي؛ مکروه دی.

مسئله: سجدې ته د تللو په وخت کې د شا او مخ جامې سره راټولول مکروه دی.

مسئله: خادر او یا جامې داسې پر ځان اچول چې لاسونه پکښې بند یږي، مکروه دی.

مسئله: په لمانځه کې بالا راده خوشبوئي لګول مکروه دی.

مسئله: سترګې د آسمان په لوري په قصدي توګه مکروه دی.

مسئله: بې ضرورت ځینې وړې خړندۍ د لمانځه په حال کې وژل مکروه دی، مګر که ټي له چپچلو او یا خورلو څخه ویره وه بیا څه باک نلري. لکن له وینې څخه ټي ځان ساتل پکار دی.

مسئله: یو چاکه په مسجد کې بې له عذره یو ځای ځان ته مخصوص کړي وی او یائي د لمانځه لپاره یو سورة ځانګړې کړي وی، په داسې حال کې چې بل سورة هم ورته یاد وي؛ دا مکروه دی.



## د قضائي لمونځونو بيان

بي له څه عذر له لمونځ قضاء كول گناه كېږه ده، چې له رښتيني توبې پرته معاف كېدلای نشي، د حج كولو په وسيله هم كېږه گناه بخښل كېدای شي.

همدارنگه ارحم الراحمين ذات چې كله پربنده مهربان شي نو پرته له كومي وسيلې څخه معاف كولاى شي.

مسئله: كه پر يوه ځاى له څو تنو نه د كوم وخت لمونځ قضاء شي. نو هغوى ته پكار ده چې هغه لمونځ په جماعة سره بيا را وگرځوي. كه جهري لمونځ وي، په جهري سره به يې وايي كه خفيه لمونځ قضاء شوى وي، خفيه به يې راگرځوي. (علم الفقه ۱۲۰ ج، امداد الاحكام ص ۶۶۸ ج ۱)

مسئله: قضاء لمونځ بالا اعلان اداء كول گناه ده، ځكه چې د لمانځه قضاء پخپله گناه ده، اود گناه اظهار (څرگندتيا) گناه ده، د قضائي لمانځه طريقه هغه د آداء د لمانځه طريقه، په قضائي لمانځه كې به دانيت هم كوى چې زه د فلانى وخت قضائي لمونځ كوم، او كه چير ئي نيت ونكړي، بيا هم صحت لري، ځكه چې قضاء په نيت د آداء او ادا په نيت د قضاء صحيح كېدلای شي. (علم الفقه ص ۱۲۱ ج ۲، فتاوى دارالعلوم ص ۳۳۱ ج ۲)

مسئله: د فرض لمانځه قضاء فرض او د واجب لمانځه قضاء واجب ده، د وتړو قضاء هم واجب ده، داراز د نذر لمانځه قضاء واجب ده، او هغه نفل چې له شروع وروسته فاسد كړل شي، ځكه چې له شروع وروسته نفل واجب گرځي، د مؤكد سنتو او يا نورو نوافلو قضاء نشي اداء كېدى، كه په دې غرض كوم لمونځ وشي، نو هغه ئې قضاء نه بلكې جدا لمونځ حسابېږي، مگر د سهار د سنتو په اړه حكم دادى

چې له فرضوسره ئې قضاء وشي اوبيا دې فرض قضاء ترزوال وړاندې راگرځوله كيږي نو همدا د سهار سنت به هم ورسره راگرځوي، ځو كه له زوال وروسته وي، نو بيا ئې قضاء نشته، اود ماپښين د سنتو په اړه حكم داسې ده چې كه مخكښي څلوز كعتونه سنت تير شي، نو بيا ئې د همدغه ماپښين په وخت كې تر ۲ سنتونو وړاندې راگرځول كېدای شي، كه له فرض سره يو ځاى تير شوى وي، كه جدا. مسئله: د وختي او قضائي لمونځونو او همداراز پخپله د قضائي لمونځونو ترمنځ ترتيب ضرورى دى. په دې شرط چې هغه قضاء لمونځ فرض يا وتر واجب وي، مثاله چاڅخه د ماپښين لمونځ قضاء شونو د دغه قضائي اود مازيگر وختي لمانځه د ترتيب خيال به ساتي، يعنى تر څه وخته چې د ماپښين لمونځ يې نه وي راگرزولى مازيگر نشي كولاى گرځي او كه چا د ماخستن وتر نه وي كړى، د سهار لمونځ نشي كولاى ترڅو ئې هغه راگرځولى نه وي، همداراز د كوم چا پر ذمه چې د سهار او ماپښين دواړو قضاء پاتى وي، نو د هغوى ترمنځ هم ترتيب ضرورى دى، يعنى ترڅو ئې د سهار قضائي نه وي راگرځولى؛ د ماپښين قضاء نشي راگرځولى، كه ئې راوگرځوي هغه هم نفل گرځي، مگر كه چيرې پنځه لمونځونه همدا سى مسلسل له دې قضائي لمانځه وروسته اداء كړل شي، هغه ټول صحيح دى، په دې كې ترتيب ساقطېږي، چې لږ مخكې به ئې بيان راشي په كومو صورتونو كې چې ترتيب ساقطېږي.

۱- لومړى صورت نسيان: يعنى دا چې قضائي لمونځ يې هير شي، په ياد ورنشي په دې صورت كې ترتيب ساقط دى، مطلب دا چې د



وقتی لمانځه اداء کیدل ئي درست دی. او بل داچې له یو چانه په مختلفو ورځو کې څه لمونځونه قضاء شوی وی، مثلاً ما پښین د یوې ورځې، مازیگرد بلي ورځې او ماښام بیاد بلي ورځې، او ده ته دا یاده نه وی چې کوم یو مخ ته دی نه په دي صورت کې د دوی ترمنځ هم ترتیب ساقطیږي، کوم یو چې ئي خوښ وی، هغه دی اول اداء کړي.

(شامی)

مسئله: که چاته د ترتیب د وجوب علم نه وی یعنی په دی نه پوهیږي چې ترتیب واجب دی. نو په دی صورت کې هم دا جهالت یا ناخبرتیا د نسیان (هیري) په حکم کې راځي او ترتیب ورځنی ساقطیږي.

(ردالمحتار)

مسئله: که د لمانځه د شروع کیدلو په وخت کې سړی ته قضائي لمونځ یاد نه وي خو په وروسته کې ورته یاد شي، یعنی په اخیره ناسته کې له التحیات وروسته یا شاته، خو تر سلام ګرځولو مخکې وي، نو دغه لمونځ یې نفل شو، بیرته به نیت تړي، قضائي به ئي راوړي او وروسته به خپل فرض لمونځ کوي.

۲- دویم صورت د وخت لږوالی، که چیرې د چاپرذمه قضائي لمونځ وي او د وخت لمونځ په داسې تنګ وخت کې اداء کړي چې یوازي همدا لمونځ ځانیدلای شي، نو دلته هم ترتیب ساقط دی هر یو چې مخ ته اداء کوي، درست دی د مازیګر په لمانځه کې هغه مستحب وخت د اعتبار وړ ده، یعنی په مستحب وخت کې که صرف دو مېره گنجایش وو چې صرف د مازیګر فرض وکولای شي، نو ترتیب

ساقط دی، که څه هم په اصل کې گنجایش وي، ځکه چې د لمر تر ژریدو وروسته لمونځ مکروه دی.

(علم الفقه ص ۱۲۲ ج ۲، فتاوی دارالعلوم ص ۲۵۳ هدایه ص ۱۳۸ ج ۱)

مسئله: که پر چا باندې د ډیرو لمونځونو قضاء وه، او په وخت کې د ټولو اداینه مشکله وه، نو په دی صورت کې هم صحیح دا ده چې ترتیب ساقط وي.

۳- صورت: د قضائي لمونځونو له پنځو څخه زیاتیدل «وتر» په دی پنځو کې نه شمیرل کیږي که هغه هم حساب کړي شي نو گویا داسې ده چې تر شپږو زیات شي، دغه قضائي لمونځونه که حقیقتاً قضاء وي، که حکماً؛ حقیقتاً داسې چې لمونځ پر وخت اداء شوی نه وي، حکماً داسې چې قضائي لمونځ ئي پر ذمه پاتی وي، او ترتیب هم ورباندې واجب وي، خود ده د دی قضائي د نه را ګرځیدلو باوجود د وخت لمونځ کړي وي، نو دغه د وخت لمونځ ئي نفل و ګرځیدی آدا نشو گویا دغه لمونځ حکماً قضاء شو، نو چې دغه قضائي لمونځونه تر پنځو زیات شي، له ده څخه ترتیب ساقط دی، د وخت لمونځ صحیح دی، مثلاً له چاڅخه د سهار لمونځ قضاء شو، تربله سهار پورې ئي راونه ګرځاوه او د انور لمونځونه ئي کول، نو دی بل سهار لمونځ ئي صحت لري ځکه چې قضائي تر پنځو زیات شو، خو یو حقیقتاً دی او څلور حکماً چې د هغوی ادا نه ده صحیح شوی، د هغه یوه قضائي د نه را ګرځیدو لامله.

(علم الفقه ص ۱۲۲ ج ۲، فتاوی دارالعلوم ص ۲۵۲ ج ۴، هدایه ص ۱۳۷ ج ۱، درمختار ص ۶۶۶ ج ۱)



## ترتیب تر کومه وخته پوری وی؟

ترینځو لمونځونو پوری ترتیب باقی وی، که څه هم هغه په بیلابیلو وختو کې قضاء شوی وی، او وخت هم ډیر تیر شوی وی، مثلاً له چاڅخه یو لمونځ قضاء شو، خود ده هیر شو، څو ورځی تیری شوی، بل لمونځ ځنی قضاء شو، د اټي هم هیر شو، بیا څو ورځی تیری شوی، بیا دوه درې ځله داسی نور وشول چې د اپنځه لمونځونه شول، اوس په دی کې ترتیب واجب دی، یعنی د وریادیدلو په صورت کې که وی تر قضایي لمځه د وخت لمونځ وکړی، هغه صحت نلری، نفل ګرځی. (درمختار، ردالمختار)

## د ترتیب له ختمیدلو وروسته حکم څه دی؟

د ترتیب له ساقطیدلو وروسته بیا راګرځیدی نشی، مثلاً د چا قضایي لمونځونه ترینځو زیات شول، او ترتیب ورځنی ساقط شو، نو دی را ولاړ شی، د قضایي لمونځونو په آداینه پیل وکړی تر هغو چې پنځه پاتی شی، نو داسی نه ده چې په دغو پنځو کې ترتیب شته، دی له اداء کولو پرته هم د وخت لمونځ ئی صحت لری. (علم الفقه ص ۱۲۳ ج ۲)

مسئله: که له چاڅخه په سفر کې لمونځ قضاء شوی وی، نو د اقامت په حالت کې به همغه دوه رکعت سفر بانه لمونځ راګرځوی، او که د اقامت لمونځ قضاء شوی وی، او بیا مسافر شی، نو همغه د اقامت څلور رکعت لمونځ به راګرځوی. (درمختار وغیره)

مسئله: نفل لمونځونه له شروع کیدلو نه وروسته واجب ګرځی، که څه هم په یو مکروه وخت کې پیل شوی وی، یعنی پوره کول ئی لازمی

دی، او که کوم فساد یا تحریمی کراهت پکی راشی نو قضاء ئی راوړل لازمی ګرځی، دا په دې شرط چې په قصدي توګه نفل شروع شوی وی، داسی نه چې په تصادفي توګه سړی فکر کوی چې فرض ئی پاتی دی نو د فرضو په نیت لمونځ پیل کړی او وروسته ورته یاده شی چې فرض لمونځ ئی کړی دی؛ نو د ده دا لمونځ نفل ګرځی، پوره کول ئی ورباندی لازمی نه دی، او که څه فساد یا کراهت پکښی راشی راګرځول ئی هم ضروري نه دی داراز که سړی په اخیره ناسته کې سهوا ولاړ شی او دوه رکعت په پسی وکړی نو دا دوه رکعت ئی نفل ګرځی، دا ځکه چې ده دا لمونځ قصدا شروع کړی نه وو. همدارنګه که د لمانځه شروع قصدا وی خو په فاسده طریقه سره، بیا هم په دې پورتنیو صورتونو کې ورباندی قضاء راګرځول نشته. مثلاً یو سړی په بنځه پسی د نفل لمانځه اقتداء وکړی؛ نو دا شروع ئی اصلا صحت نلری، لهذا پوره کول ئی ورته ضروري نه دی او نه ئی د فساد په صورت کې راګرځیدل شته. (علم الفقه ص ۱۲۴ ج ۲)

مسئله: که نفل لمونځ له شروع کیدلو وروسته فاسد کړل شی نو صرف د دوو رکعتونو قضاء راوړل ورباندی لازم دی، که څه هم نیت ئی د څلور ورکعتونو کړی وي، دا ځکه چې د نفلو هره شفعه یعنی هر دوه رکعت د جدا لمانځه حکم لری.

مسئله: که چېرې یو څوک د څلور رکعتونو نفلو نیت وکړي او په دواړو شفعو کې قرائت ونکړي، یا په اوله شفیع کې قرائت ونه وایی، یا یې په دوهمه کې ونکړي، یا یې په اوله کې صرف په یوه رکعت کې ونه وایی، یا صرف د دوهمی شفیع په یوه رکعت کې ونکړي او



د اولي په دواړو رکعتونو او د دوهمې شفع صرف په يوه رکعت کې  
ثي ونکړي، نو په دې ټولو شپږو صورتونو کې پرده باندې صرف د  
دو رکعتونو قضاء لازمه ده، په لومړي دويم صورت کې صرف د  
لمړي شفع، ځکه چې د لومړي شفع په دواړو رکعتونو کې د قرائت  
نه کولو په سبب دهغه تحریمه فاسده شوه چې د دويمې شفع بناء  
بيا ورباندې صحت نلري، گویا دويمه شفع شروع شوې نه ده، پس نو  
قضائي هم نشته، په درېيم صورت کې صرف د دويمې شفع، له دې  
سبب چې په اوله شفع کې څه فساد نه دی راغلی، فساد صرف په  
دویمه شفع کې راغلی دی، په څلورم صورت کې صرف په اوله شفع  
کې، ځکه چې فساد يوازې په همدې کې راغلی دويمه شفع بلکل  
صحيح ده، په پنځم صورت کې صرف په دويمه شفع کې ځکه چې  
فساد صرف په همدې کې راغلی دی، لومړي شفع بالکل صحيح ده  
په شپږم صورت کې صرف لومړي دوه رکعتونه ځکه چې په اولو  
دواړو رکعتونو کې د قرائت نه کولو په سبب دهغه تحریمه فاسده  
شوی او دويمې بناء ورباندې صحيح نه ده. نو له همدې امله ئي  
قضاء هم ورباندې لازمه نه گرځي.

مسئله: که چيرې يوسړی څلور رکعتہ نفل نیت وکړي او د هرې شفع  
په يو يو رکعت کې قرائت وکړي او په يوه يوه رکعت کې ئي پرېږدي،  
او يا د لمړي شفع په يوه او د دويمې په دواړو رکعتونو کې ئي ونکړي  
نو په دې دواړو صورتونو کې د څلورو رکعتونو قضاء لازمه گرځي  
ځکه چې په دې دواړو صورتونو کې په لمړي شفع کې تحریمه  
فاسده شوی نه ده، له همدې امله د دويمې شفع بناء پرهمغه باندې

صحيح ده، او فساد په دواړو شفعو کې راغلی دی. (علم الفقہ ص ۱۲۵ ج ۲،  
کتاب الفقہ ص ۲۹۲ ج ۱)

مسئله: د حیض او نفاس په حالت کې چې کوم لمونځونه اداء شوي  
نه وي، هغوی معاف دي قضاء يې نشته ورباندې مگر که حیض  
او نفاس په داسې وخت کې ختم شي چې په هغه کې يوازې  
تکبير تحریمه ځائيدلای شي نو د دغه وخت لمونځ اداء کول ضروري  
دی، که څه هم لږ مخکې ئي اداء کړی وي، ځکه چې تردې دمخه  
ورباندې فرض نه وو، لمونځ اوس فرض شوی د مخکنی  
اعتبار نشته، همداراز که کوم نابالغ په داسې وخت کې بالغ شي نو  
پرده هم د همدې وخت د لمانځه قضاء شته. د دې مسئلې تفصیل د  
حیض په بیان کې دی.

همداراز که چيرې يو هلک د ماخستن لمونځ وکړي، بيا ويده شي،  
سهار چې راپاڅيږي نو پر خپله جامه د مني آثرو ويني چې د احتلام  
نښه وي، نو هغه ته پکار ده چې د ماخستن لمونځ راوگرځوي.  
(فتاوی قاضی خان)

مسئله: که چيرې يوې ښځې لمونځ کړی نه وي او په اخير وخت کې  
حیض ورپېښ شي، نو د دغه وخت لمونځ ورڅخه معاف دی، قضاء  
يې ورباندې نشته (شرح وقایه وغیره، علم الفقہ ص ۱۲۵ ج ۲، کتاب الفقہ ص ۲۸۹ ج ۱)

مسئله: که يوسړی لیونی او یابی هوښه شي او د غه ناروغی ئي  
تر شپږو لمونځونو پورې ورسیري نو د دغو لمونځونو قضاء ورباندې  
ناشته، دا لمونځونه ورځنی معاف دي، مگر که تر پنځو لمونځونو



پوری بی هوښه وی، ولی پر شپږم لمانځه باندی جوړشی، دغه لمونځ ورباندی شته قضائي هم ورباندی شته.

(علم الفتا ص ۱۲۵ ج ۲، هاید ص ۱۱۰ ج ۱، شرح کتاب ص ۱۱۸ ج ۱، کبری ص ۲۶۲ ج ۱، فتاوی دارالعلوم ص ۲۴۹ ج ۲، کتاب الفتا ص ۷۸۸ ج ۱)

**مسئله:** کوم کافر چې په دار الحرب کې اسلام راوړی او په لمانځه باندی دنه پوهیدلو له امله لمونځ ونکړی، نو څومره وخت چې هلته وی، لمونځونه ځینی قضاء کیږی، ددی لمونځونو قضاء باندی شته (درمختار وغیره).

**مسئله:** که له چاڅخه ډیر لمونځونه قضاء شوی وی؛ او اداء کول ئی وغواړی نو د راگرځولو پروخت د هغه تعین ورته ضروری دی، په دې توګه چې ووايي زه دا د هغه سهار لمونځ کوم چې تر ټولو وروسته اڅخه قضاء شوی دی. له هغه وروسته بیا د هغه لمانځه وکړی چې تراخیري قضائي له مخه ورڅخه قضاء شوی وی. دارنگه د مایپښین، مازیګر، مابښام او ماخستن... د دې ټولو په راگرځولو کې به په دې ډول تعین کوی. (علم الفتا ص ۱۲۶ ج ۲)

### له لمانځه وروسته دوهم ځل د هغه لمانځه اداينه

**مسئله:** که چیري یو سړی د خپل وخت لمونځ چې نفل، قضاء او نذر لمونځ هم نه وی، یوازی آداء کړی؛ بیا جماعه ودریږی؛ نو مستحب داده چې دغه لمونځ دیوه سلام په ګرځولو سره پریږدی او په جماعه کې شامل شی، او دا حکم په هغه صورت کې ده چې تراوسه په دغه لمانځه کې سجده لانه وی شوی.

**مسئله:** که چاد مایپښین، مازیګر، مابښام یا ماخستن لمونځ تنه یا په جماعه سره آداء کړی وی او بیا دهمدې لمانځه لپاره جماعه

و دریدی، نو دغه سړی ته چې دا تر مخ ئی لمونځ تنه یا په جماعه سره آداء کړیدی؛ دا جائزه ده چې دوهم ځل په دغه جماعه کې شامل شی او لمونځ ورسره آداء کړی، البته دغه لمونځ ئی نفل ګرځی، خودا په هغه صورت کې ورسره شاملیدی شی چې امام فرض لمونځ کوی که امام نفل کوی نو بیانشی ورسره شاملیدای، ځکه چې په مفترض پسې متنفل لمونځ کولای شی ولی په متنفل پسې جماعه مکروه دی، په دې شرط چې دغه جماعه تردرو سړیو زیات وی. (لکه چې د نوافلو د جماعه په بیان کې دا خبره تیره شوه، (مسائل تراویح)

نو همدا وجه ده چې که چیري خلکو په جماعه سره لمونځ آداء کړ، بیا هغوی هم دغه لمونځ په جماعه سره وکړ او جماعه هم تر ۳ دریو تنو زیات وو؛ نو دا کار مکروه دی. او که تردریو کم خلک وو بیا کراحت نلری، داهم په دې شرط چې د آذان له کولو پرته اداشی، ولی که آذان ورته وشي، داپه هر صورت مکروه دی، او کله چې دا معلومه شې چې دا دویم لمونځ نفل دی نو په دې کې د لمانځه حیثیت په مکروه وختونو کې د نفل لمانځه غونډی دی. نو ځکه د سهار او مازیګر لمونځونو راگرځوا جائزه دې ځکه چې د مازیګر له لمانځه وروسته نفل منع دی. (کتاب الفتا ص ۶۹۷ ج ۱)

**مسئله:** قضائي لمونځ په جماعه سره آداء کول سنت دی.

(فتاوی دارالعلوم ص ۲۴۶ ج ۲، بحواله مشکوٰۃ ص ۶۲ ج ۱)

**مسئله:** کرم قضايي لمونځ چې په جومات کې تنه آداء کیږی، د هغه لپاره آذان او اقامت مشروع نه دی او نه د وتر لمانځه لپاره.

(فتاوی دارالعلوم ص ۲۴۴ ج ۲، ردالمحتار ص ۲۵۶ ج ۱ باب الاذان)



**مسئله** : که قضايي لمونځونه په جماعة سره کيږي نو د لمړي لمانځه لپاره چې آذان وشي ، هغه نورو ته هم کفايت کوي ، ولي اقامت به ټولو ته جدا جدا کيږي . (د جماعة په صورت کې) (فتاوی دارالعلوم ص ۳۶۰ ج ۲)

**مسئله** : د قضاء د آداء کولو آسانه طريقه داده ، چې له هريوه لمانځه سره د هغه وخت لمونځ راوگرځوي ، څومره عمر چې فوت شوی دی ، تر هغومره کلونو پورې دي له هر لمانځه سره د هغه وخت لمونځ کوي . (فتاوی دارالعلوم ص ۳۲۵ ج ۲)

### د قضايي لمونځ په آداينه کې ځنډ

**مسئله** : د چاڅخه چې ډير لمونځونه قضاء شوي وي ، نو د هغه لپاره واجب داوی چې ډير ژر ئي په آداينه پيل وکړي . خو که د څه عذر په وجه ئي پروخت نشي آداء کولای ، نو په دې کې ځنډ ورته جائز دی ، څه وخت چې څومره فرصت په لاس ورځي لږ لمونځ دی آداء کوي . البته پرېږدي به ئي نه . (درمختار ص ۶۷۵ ج ۱)

### د قضايي لمانځه نيت

**مسئله** : د چارډمه ډير قضايي لمونځونه شته ، نو د آداء کولو پروخت به نيت داسی کوي ، چې لمړی د ما پېښين کوم چې تر ټولو وروسته راڅخه قضاء شوی دی او بيا به د هغه ورمخته لمانځه نيت کوي . (درمختار ص ۲۷۶ ج ۱)

### که تر مړينې له مخه قضايي لمونځ راژله گرځول شي

**پوښتنه** : که څوک د خپلو قضايي لمونځونو تر آداينې وړاندې په حق ورسېږي او د فديې ورکولو توان هم ونلري نو له مؤاخذي څخه د براءت صورت به يې څه وي ؟

**جواب** : د قضايي لمونځونو آداء کول او يا هم د هغوی فديه (ترمړينې وروسته) د عذاب د سقوط موجب کيدای شي ، نور نو د الله تعالی په مشيت پورې اړه لري ، لکه چې فرمايي : (و يغفر ما دون ذلك لمن يشاء) (فتاوی دارالعلوم ص ۳۶۲ ج ۲)

**مسئله** : که پر چا باندې قضايي لمونځونه ډيروي چې شميرل ئي ستونزمن وي ، نو پکار داده چې له ښه فکر کولو څخه داسی تخمين اواتکل ولگوي چې مثلاً په ۱۴/يا/۱۵ کاله کې بالغ شوی اوله دې ورسته يې ۴/يا/۵ کاله لمونځ نه دی آداء کړی ، يائي کله کړی او کله ئي پری ايښی ، نو دې دې د خپل اټکل سره سم پر ځان يوه اندازه لمونځونه تثبيت کړي او بيا دی د هغه په آداينه پيل وکړي ، همداراز د هغه چا لپاره هم چې ډير قرضونه ورباندې وي ؛ همدا صورت دی ، خو مناسب داده چې تر خپل تخمين زيات لمونځونه وکړي ، ځکه چې نفع ئي زياته او نقصان هيڅ نلري . غاړې به ئي په ښه توگه خلاصی شي . (فتاوی دارالعلوم ص ۳۵۳ ج ۲ ، هدايه ص ۱۳۸ باب قضاء)

### د قضايي لمونځونو فديه به کله آداء کيږي ؟

په ژوند کې خود لمانځه فديه آداء کيدای نشي ، بلکې پخپله د لمانځه آداء کول حتمي دی ، البته که تر آداينه وړاندې په حق ورسېږي ، نو د هر لمانځه فديه د (صدقة الفطر) سرسايه غونډی ، يا وکم دوه سيره غله ده ، چې د ورځي تر قيمت پورې اعتبار لري ، د آداء کولو په ورځ چې د غلې کوم قيمت وي ، له هغه حساب به ئي قيمت ورکوي ، اودا چې و تريو مستقل لمونځ دی نو له همدې امله د شپي



او ورځي لمونځونه شپږ گڼل کيږي، او له همدې سببه د يوې ورځې د لمونځونو فديه د شپږو لمونځونو آدء کول پکار ده.

اوس که چيري ميت (مړی) د دې وصيت کړی وی نو د مال د د ريمې برخې څخه د افديه ورکول واجب دی. او که وصيت ئې نه وي کړی، نو پر وارثينو ئې نشته، البته که ټول وارثين ئې عاقل او بالغ وی او هريو د خپلې خوښې څخه فديه ورکړي، اميد دی چې د مړي د غاړې په خلاصولو کې مؤثر وي. (آپ کی مسائل ص ۳۵۹ ج ۳)

### قضائي لمونځ په څه وخت کې آداء کول جائز نه دی؟

(د قضائي لمانځه آداینه څه مهال صحت نلري؟)

مسئله: درې وختونه داسی دی چې هيڅ لمونځ ورکې صحت نلري، نه نفل، نه نذر او نه قضائي:

۱- د لمر د راختلو څخه، بياترڅو لمښه راپورته شی او ژړوالی ئې له مينځه ځي.

۲- مازيگر د لمر له ژریدلو څخه بيا د لمر تر لويدلو پوري، البته د هغه مازيگر لمونځ که ئې کړی نه وي؛ په دغه وخت کې ئې کولای شی، قضا کړی به ئې نه.

۳- نصف النهار (د ورځې نيمايي) يعين د زوال وخت، تردی پوري چې لمر له خپله ځايه و خوځيږي يعنی د استواء له ځايه د غروب پر لوري حرکت وکړي. په دغو دريو وختونو کې يو لمونځ نشي کيدلای له دې پرته نور درې وختونه دی چې نفل لمونځ پکښې جواز نلري، بلکه قضائي لمونځ او سجده تلاوت پکښې کيدای شی:

۱- له صبح صادق (رښتيني سهار) وروسته، تر فجر وړاندې صرف سنت اداء کيدای شی، بل هيڅ نفل په دغه وخت کې صحت نلري.

۲- د سهار تر لمانځه وروسته بياتر لمر راختلو پوري، هيڅ نوافل نشي کيدای.

۳- مازيگر له لمانځه وروسته تر لمر لويدو پوري.

په دغو دريو وختونو کې هيڅ نفل لمونځ جائز نه دی نه تحية المسجد، نه تحية الوضوء، نه دوگانه طواف، البته قضائي لمونځ راگرځول په دغه وختونو کې جواز لري، مگر د ضروري ده، چې د خلکو په وړاندې به په دغه وخت کې قضائي لمونځ نه راگرځوي، بلکه تنهابه ئې کوي. (آپ کی مسائل ص ۳۵۲ ج ۳)

مسئله: د کوم چاپر ذمه چې قضائي لمونځونه وی، د هغه لپاره بهتره داده چې د نوافلو پر ځای قضائي لمونځونه راوگرځوي، که څه هم د بيداريو په شپو کې ئې آداء کوي. (لکه د شب قدر، برات يانوري شپې) (آپ کی مسائل ص ۳۵۶ ج ۳)

### د مړي له طرفه لمونځ، روژه آداء کول

مسئله: که چيري وارثين د مړي له طرفه د هغه د حکم له مخې د هغه قضائي لمونځونه اداء کوي دا صحت نلري، ځکه چې لمونځ يو بدني عبادت دی، چې هر مکلف ته دا حکم دی چې پخپله به ئې اداء کوي، د بل لپاره آداینه ئې د هغه نشي کيدای، مگر د اختصاصيت يوازی د حج دی. هغه که څه هم بدني عبادت دی، که وارث د خپل ميت پر ځای حج وکړي د انبابت صحيح دی د ميت له ذمی څخه فرض ساقطیږي، که څه هم ميت ئې وصيت نه وي ورته کړی. (در مختار ص ۶۷۲، امداد الاحکام ص ۶۶۸ ج ۱)



### د مرض الموت په حالت کې پخپله فديه ورکول

مسئله: که چیرې میت د مرض الموت په حالت کې پخپله د خپل لمانځه ذریه ورکړي، دا صحت نلري. نو پرده باندې واجب دا ده چې وصیت ئې وکړي، البته د مرض الموت په حالت کې د خپلې قضائي روژې فایده ورکولای شي، خو د دې صحت هم د هغه ترمړینې وروسته ثابتیږي.

مسئله: د لمانځه، روژې په کفاره کې د ټولې فديې پیسې یو فقیر (حاجتمند) ته چې د نصاب څښتن نه وي ورکول درست دی، او داسې هر چاته ئې ورکولای شي. (درمختار ص ۶۷۲ ج ۱)

### که یو مرتد دویم ځل اسلام قبول کړي؛ څنگه لمونځ به کوي؟

مسئله: څوک چې یو ځل مرتد شي (له اسلام څخه ووزي) او بیا بیرته اسلام راوړي، نو د ردت په زمانه کې ئې چې څومره لمونځونه قضاء کړي وي، او هم هغه لمونځونه چې تر مرتد والي وړاندې ئې قضاء کړي وي راگرځوي به ئې نه، ځکه چې هغه د مرتد کیدلو په وجه د اصلی کافر غوندې شوی دی، نو څرنگه چې پراصلی کافر باندې د کفر د مهال د لمونځونو قضائي راگرځول نشته د اراز پرمرتد چې اسلام ئې اوس منلی وي؛ هم نشته، البته د حج قضاء به راوړي، هغه ورباندې ضروري دی. (درمختار ص ۶۷۵ ج ۱)

مسئله: که چیرې یو مریض لمونځ په تیمم سره کوي او د سختي ناروغۍ په حالت کې په اشارې سره هغه لمونځ راگرځوي چې د جوړتیا په وخت کې ورڅخه فوت شوی و. نو دا صحت لري، لمونځ ئې درست دی، د بیا راگرځولو ضرورت ئې نشته. (درمختار ص ۶۷۶ ج ۱)

15

### آیا قضائي لمونځونه په پټه باید اداء کړل شي؟

مسئله: مناسب دا ده چې له چا څخه لمونځونه قضاء شوي وي؛ هغه دې بیا د راگرځولو پرمهال نور څوک نه خبروي، یعنی په داسې ځای او وخت کې دی نه کوي چې نور خلک پوه شي چې دا قضائي لمونځ راگرځوي، په پټه دې اداء کړي، دا ځکه چې لمونځ پر خپل وخت نه کول اوله وخت نه وروسته کول یو معصیت او گناه ده. نو د گناه څرگندول ښه کار نه دی، بده خبره ده، لکه چې په شامې کې راځي قضائي لمونځ علی الاعلان راگرځول مکروه تحریمی دی.

(درمختار ص ۶۷۲ ج ۱)

مسئله: د لمانځه قضاء د لمانځه له اداء سره مشابهت لري، یعنی څرنگه چې لمونځ واجب شوی وي، له وخته وروسته به همغسې اداء کیږي، په سفر کې هم په اقامت کې هم، دا ځکه چې له قضاء وروسته هغه تغیر نه خوري، یعنی که په سفر کې قضاء شوی وو، دوه رکعت ته او د اقامت په حالت کې به همغه دوه رکعت ته راگرځوي، او که د اقامت پرمهال قضاء او په سفر کې ئې راگرځوي نو همغه څلور رکعت ته به راگرځوي، البته د نیت په بدلیدلو سره لمونځ بدلېږي، مثلاً مسافرو وي، او دننه په وخت کې د اقامت نیت وکړي، نو اوس به ټول لمونځ اداء کوي د اراز که مقیم وي او په وخت کې دننه د سفر نیت وکړي او له خپلې سیمې څخه دباندې ووزي نو قصر به کوي. او یا مسافرو وي، په کوم مقیم امام پسي لمونځ کوي نو پوره لمونځ به کوي. (درمختار ص ۷۲۸ ج ۱)



مسئله : که چیرې یو سړی پخپل گمان قصر کوی ، چې وایی مسافر دی ، او وروسته معلومه شي چې مسافرنه دی ، نو د دی لمونځونو راگرځول ضروري دی مثلاً څومره ورځې چې ئې لمونځونه په همدې شکل اداء کړي ؛ هغومره لمونځونه به په شمیر سره دوهم ځل راگرځوي ، سره له وترو ، خود سنتو قضاء نشته ورباندې . (فتاوی دارالعلوم ص ۳۳۳ ج ۲) د تفصیل لپاره د مؤلف بله رساله « مسائل سفر » وگورئ . محمد رفعت قاسمی غفر له

### د سنتو او نوافلو بیان

په شپه او ورځ کې خو پنځه لمونځونه فرض کړل شوي دي او هغه گویا د اسلام رکن او اهم رکن و. د ایمان له لوازمو څخه دی پر دې برسیره له هغوی وړاندې او وروسته په نورو وختونو کې د څه رکعتونو د ادایني لارښودنه آنحضرت ﷺ فرمایلي ده ، بیا په هغوی کې چې رسول کریم ﷺ پر کومو باندې تاکید کړی دی او پخپله ئې عملاً اهتمام کړی ، هغوی ته په عرفه عام کې « سنت » ویل کیږي ، له هغه نه پرته نورو ته نوافل ویل کیږي . نوافل اصلاً زائد ته ویل کیږي او په احادیثو کې له فرض لمونځونو نه پرته نورو ته نوافل ویل شوي دي .

نو دا چې د ځینو سنتو یا نوافلو هدايت داسی شوی چې تر فرائضو وړاندې باید وشي ، په هغوی کېدای شي حکمت دا وی چې فرض لمونځ چونکه یو عظیم عبادت دی او د عظیم الشان خدای په دربار کې د دریدلو موقع ده ، نو په دې خاطر چې د دې عظیم مقام سره د مانوس کیدلو پخاطر د مقدمې په شکل مخکې یو څو رکعتونه عبادت وشي او بیا وروسته د فرض عظیم مقام ته انسان داخل شي ،

او له ملاء اعلی سره یو قرب او مناسبت پیدا کړي . همدارنگه د هغه سنتونو او نوافلو په باره کې باید وویل شي ، چې له فرائضو څخه وروسته ئې د ادایني تعلیم د شارع علیه السلام له لوري ورکول شوی دی . چې فرض لمونځ اداء کول چونکه یو ستر عبادت دی ، نو په دې کې چې که څه ناڅه قصور او نقصان رامنځ ته شوی وی ، نو د هغه تدارک به په دې وروستیو نوافلو او سنتو سره وشي . د فرضو څخه د وړاندې او وروسته زوائدو څخه علاوه چې کوم نوافل دي په نورو وختونو کې مثلاً د خابست او د شپې د تهجد لمونځ ، دا په اصل کې د تقرب الی الله په منظور د طالبینو لپاره د ترقی یو ځانگړی نصاب دی . (معارف الحديث ص ۳۲۰ ج ۲ ، مظاهر حق ۱۱۲ ج ۲ ، علم الفقه ص ۲ ج ۲)

### د نوافلو یوه خاصه کټه

آنحضرت ﷺ فرمایي : د قیامت په ورځ به د بنده په ټولو اعمالو کې لمړی حساب د لمانځه وی او همغه به کتل کیږي . که درست و ، نو هغه بنده د ده په وجه فلاح او کامیابي مومي ، او که خراب ناسم وی ، نو هغه بنده به نامراد او ناکام وی ، بیا که د هغه په فرائضو کې کمی او نقص وی نو الله پاک به وفرمایي : چې وگورئ د دغه بنده د اعمالو په ذخیره کې له فرض نه پرته بل څه نیکي شته (سنت یا نوافل ؟) ترڅو د هغه د فرائضو کمی ورباندې پوره شي ، بیا به نو د لمانځه په څیر د نورو اعمالو حساب کتاب هم همدا سنی کیږي . (معارف الحديث ص ۳۲۲ ج ۲)

### د سنتو شمېر او د آداء گولو طریقه ئې

د نفلی لمونځونو هم همغه طریقه ده لکه د فرضو ، خو فرق ئې یوازی دوه ده چې د فرائضو په لمړیو دوو رکعتونو کې د فاتحې



وروسته د دویم سورة د لوستلو حکم دی، ولی د سنت او نوافلو په ټولورکعتونو کې د بل سورة لوستلو حکم شته، حتی چې که سره برابر هم نه وی نو د اخلاف سنت دی، نوافل په ورځ کې ۲ دوه ۲ دوه رکعت او په شپه کې څلور څلور رکعت په یوه سلام آداء کیدلای شي مگر له هرو دوو رکعتونو وروسته التحیات ویل پکار دی.

د سهار په وخت کې له فرضونه وړاندې دوه رکعت مؤکد سنت دی، د هغوی تاکید تر نورو ټولو سنتو زیات دی، تردې چې په بعضی روایتونو کې له امام صاحب څخه ئې وجوب را منقول شوی،

نبی کریم ﷺ فرمایي: د سهار سنتونه هیڅکله مه پرېږدئ، که څه هم آسان مو ترېښو لاندې کوی (یعنی که څه هم د مرګ له خطري سره مخ یاست)

نو په دې کې خبره د ترغیب او تشویق ده، کنه نو د ځان د هلاکت د ویرې له امله خو فرائض پرېښودل هم جواز لری، په یو حدیث شریف کې راځي چې: د سهار سنت زما په نزد تر ټولې دنیا او مافیه بهتر دی (علم الفقه ص ۲۲ ج ۲، مسلم شریف ص ۲۵۱ ج ۱، درمختار ص ۹۷ ج ۱)

د ماپښین د فرضو ته وړاندې څلور رکعت په یوه سلام اوله فرضو وروسته ۲ رکعت سنت مؤکد دی.

(مراقی الفلاح، درمختار، علم الفقه ص ۲۲ ج ۲، هدایه ص ۹۵ ج ۱، شرح تقایه ص ۱۰۰ ج ۱، کبیری ص ۲۸۳) د جمعی د ۲ رکعت فرضو څخه وړاندې څلور سنت په یوه سلام سنت مؤکد دي او تر فرضو وروسته هم څلور رکعت په یوه سلام (مراقی الفلاح)

دماز یو مهال هیڅ مؤکد سنت نشته، مگر تر فرضو وړاندې څلور رکعت په یوه سلام سره مستحب دي. (علم الفقه ص ۲۲ ج ۲، هدایه ص ۹۵ ج ۱، شرح تقایه ص ۱۰۰ ج ۱، کبیری ص ۲۸۲ ج ۱، بوداؤد ص ۱۸۵ فتاوی رحیمیه ص ۲۸ ج ۲، محمودیه ۲۰۲ ج ۲)

د ماپښام د فرضو وروسته ۲ رکعت مؤکد سنت دی. (علم الفقه ص ۲۲ ج ۲، هدایه ص ۹۵ ج ۱، شرح تقایه ص ۱۰۰ ج ۱، کبیری ص ۲۸۲ ج ۱، بوداؤد ص ۱۸۵ فتاوی رحیمیه ص ۲۸ ج ۲، محمودیه ۲۰۲ ج ۲) د ماخستن وخت له فرض لمانځه وروسته دوه رکعت مؤکد سنت دی، اوله فرض مخکې ۴ رکعت په یوه سلام سره مستحب دی. (علم الفقه ص ۲۲ ج ۲، بخاری ص ۱۵۵ ج ۱، ابن ماجه ص ۸۲)

نبی کریم ﷺ فرمایي: کوم مسلمان چې په فرائضو برسيره ۲ رکعت لمونځ کوی الله تعالی دهغه لپاره په جنت کې کور جوړوی. (مسلم شریف) په احادیثو کې د دغو ۲ رکعتونو تفصیل داسی راغلی دی: ۴ رکعت د ماپښین څخه مخکې او ۲ وروسته، ۲ رکعت له ماپښام څخه وروسته. ۲ رکعت له ماخستن څخه وروسته او ۲ رکعت د سهار له فرضو څخه وړاندې. (علم الفقه ص ۲۲ ج ۲، کتاب الفقه ص ۵۱۹ تر ۵۲۱ ج ۱، فتاوی دارالعلوم ص ۲۳۵ ج ۲)

په احادیثو کې چې د دې پنځه وخته لمونځونو څخه وړاندې یا وروسته د سننواو یا نوافلو ذکر راغلی دا د هر اهمیت لری او د دې اهمیت اندازه ئې په قیامت کې څرګندېږي چې الله تعالی د فرائضو کمې په همدې زوائدو باندې پوره کوی بنده ته، نو ځکه ئې اهتمام ډیر ضروری دی نه محمد رفعت قاسمی غفر له)

که چیرې د سهار جماعة شروع وی یعنی جمع ولاړه وی، او یو سړی راشي مسجد ته، سنت ئې نه وی کړی، نو اوس که دی پوهیږي چې په یو رکعت کې شرکت کولای شم نو دی لږ په جدا ځای کې ۲ رکعت سنت آداء کړي او بیا دی په جماعة کې شرکت وکړي.

(هدایه ص ۱۰۱ ج ۱، شرح تقایه ص ۱۰۸ ج ۱، فتاوی رحیمیه ص ۲۲ ج ۲، کتاب الفقه ص ۲۰ ج ۱، علم الفقه ص ۹۹ ج ۲)



**مسئله:** د سهار سنت سیده په امام پسي له شاکول مکروه دی.

(نماز منون ص ۵۳ جامع ۱۲، هدایه ص ۱۰۱ ج ۱، شرح نقایه ص ۱۰۸ ج ۱)

**مسئله:** د سهار له فرضو مخکې ۲ رکعتې دی، دا تر ټولو ضروري سنت دی، د ابی له عذره په ناسته کول او یا بې له عذره پرسواری باندې برسیره آداء کول جائز نه دی. وخت ټي همغه د سهار د فرضو وخت دی، بیا که د دواړو وخت تیر شي نو د فرضو تر څنگ به د سنتو قضاء هم راوړي، او د قضاء وخت تر زوال وړاندې مهال دی، او که چیرې یوازی فرض آداء شي او سنت قضاء شي نو بیا د سنتو قضاء نشته.

(کتاب الفقه ص ۵۲۰ ج ۱، فتاوی محمودیه ص ۵۴ ج ۱۳، فتاوی محمودیه ص ۱۹۰ ج ۲)

**مسئله:** د سهار د سنتو مستقبله قضاء نشته، البته که فرض او سنت دواړه سره قضاء شي نو بیا ټي تر زوال مخکې راگرځوي، دلته به دواړه یعنی سنت او فرض راگرځوي، او که تر زوال ځینې وځنډيږي، بیا د سنتو راگرځول نشته، یوازی فرض به راگرځوي. (فتاوی دارالعلوم ص ۲۱۵ ج ۲)

**مسئله:** له صبح صادق نه وروسته تر فرض وړاندې پرته له دوو سنتو یا کوم قضائي لمانځه، نور نوافل کول درست نه دی، اوله فرض وروسته هم د سهار سنت آداء کول، صحت نلري، اونه کوم نوافل صحت لري. او د مازيگر له فرض وروسته هم کوم لمونځ جواز نلري.

(فتاوی دارالعلوم ص ۲۱ ج ۲ بحواله ردالمحتار ص ۲۲۷ ج ۱، غنیة المستطی ص ۲۳۷)

**مسئله:** که چیرې دا ویره وه چې د سهار په سنتو کې ټول سنن او مستحبات په پوره توګه آداء کول سره جمع تیريږي، نو دې په دغه صورت کې یوازی پر فرائضو او واجباتو اختصار وکړي، مستحبات او سنن دی پرېږدي. (علم الفقه ص ۹۹ ج ۲)

**د سهار او ناپېښین د سنتو په قضاء کې توپیر ولې شته؟**

پوښتنه: د سهار دوه رکعتې سنت او د ناپېښین تر فرض وړاندې څلور رکعتې سنت ټول مؤکد سنت دي، نو بیا څه وجه ده چې د سهار سنت که قضاء شي، له لمر راختلو وروسته که ټي آداء کړي ښه ده، کنه نو څه خبره نه ده، او د ناپېښین سنت که قضاء شي نو له فرض وروسته به ټي هرومرو راگرځوي، د دې وجه څه ده؟

جواب: د دې وجه داده چې د ناپېښین وخت خو بیا هم پاتې ده، اما د سهار وخت خوله لمر راختلو څخه وروسته ختمیږي.

(فتاوی دارالعلوم ص ۲۲ ج ۲، بحواله ردالمحتار ص ۳۳۱ ج ۱)

**په جماعة کې د ګډون لپاره سنت کوونکي ته انتظار**

پوښتنه: مثلاً د ناپېښین لمونځ ۲ بجې ده، خو دغه وخت ته ۳ دقیقې پاتې دي، چې یو سړی راشي د ناپېښین د سنت نیت وکړي پر درېیم رکعت وخت پوره شي یعنی ۲ بجې شوی، اوس به جماعة درېږي، نو آیا امام ته دومره اجازه شته چې دغه سړي ته انتظار وکړي؟

جواب: بلی! دومره اجازه شته. (فتاوی دارالعلوم ص ۲۷ ج ۲ بحواله عالمگیری ص ۵۳ ج ۱)

**د سهار سنت د جمع په وخت کې ولې نه پرېښودل کیږي؟**

سوال: ځینې خلک داسې اتهام او طعن کوي چې احناف خلک له دې سره سره چې جمع ولاړه وي، سنت کوي، په داسې حال کې چې جماعة ته سنت پرېښودل به تردي؟

جواب: دا خبره ناسمه ده، یوازی د امام صاحب مذهب دی چې دلته په قرآن او حدیث دواړو عمل شوی دی، دا چې په ځینو احادیثو کې د سهار د سنتو زیات تاکید راغلی دی، او صحابه کرامو هم



همدا عمل جاری ساتلی چي سنت به ئي اداء کرل بیا به ئي په جماعه کي گډون وکړ، سره له دې چي جماعه به شروع وو، چي همدا آثار په کتابو کي منقول دي، نو امام صاحب پردي باندي د عمل په خاطر د احکم کړي دي، نو دا اعتراض او طعن بی خایه ده. (فتاوی دارالعلوم ص ۲۲۲ ج ۲)

مسئله: د صحابه کرامو رضی الله تعالی عنهم څخه آثار داسي ثابت دي چي د سهار د فرضو قرائت به ئي اوریده او دوی به یوه طرف ته شول سنت به ئي کول، نوله همدا امله امام صاحب رحمه الله داسي حکم فرمایلي چي یوه اړخ ته جدا سنت وکړي او بیا په جماعه کي اشتراک وکړي ترڅو دواړه فضیلتونه حاصل کړي.

(فتاوی دارالعلوم ص ۲۰۱ ج ۲، بحواله ردالمحتار ص ۲۲۹ ج ۱)

### د کومې قاعدې له مخې سنت دومره فضیلت لري؟

پوښتنه: که څوک د ماښام یا د سهار فرض جدا کوي، نو د دویم رکعت له سجدي نه وړاندي د دبل طرف ته جماعه ودریږي، نو دې به خپل فرض پریرې او په جماعه کي به گډون کوي، نو اوس پوښتنه دا ده چي جماعه خوسنت دي او د اعمالو باطلول خو په قرآن کي منع دي. او د سهار د سنتو په اړه داسي دي چي که چیري ئي د اخیری ناستي د نیولو امید وي، نو خپل سنت به نه ورته پریرې، همدا رنگه د څلور رکعتو په باره کي دي چي که پر درېیم رکعت جماعه ودریږي نو څلور رکعت دي پوره کړي، بیادې په جماعه کي شرکت وکړي، نو دلته بیا پوښتنه دا شوه، چي پر فرض باندي سنتو

ته دومره فضیلت د کومې قاعدې پر بناء دي چي فرض لمونځ سنت ته باطلیږي او سنت نه ورته باطلیږي؟

جواب: دا ابطال عمل چونکه د اکمال په خاطر دي، نو ځکه جائز بلکه بهتر دي او د سنت په پرېښودلو کي خوداسي نه ده چي اکمال کي راشي، نو ځکه ئي پرېښودل پکار نه دي مطلب دا چي پورتنی مسائل پوره صحت لري (فتاوی دارالعلوم ص ۳۱۶ ج ۲، شرح وفتیه ص ۲۰۹ ج ۱)

مسئله: که چاد ماښامین سنت پیل کړي او یو رکعت یي کړي وي، په دغه حالت کي جمع ودریږي، نو دې به دوهم رکعت هم پوره کړي، سلام به وگرځوي او په جماعه کي به شرکت وکړي.

(فتاوی دارالعلوم ص ۳۱۹ ج ۲، ردالمحتار ص ۶۶۸ ج ۱)

مسئله: او چا چي دغه پورتنی عمل وکړ، یعنی پر دوه رکعتو ئي سلام وگرځاوه، په جماعه کي شریک شو نو له فرضو وروسته به پوره څلور رکعت راگرځوي، هغه مخکنی دوه ئي نقل شوو.

(مسائل سجده سهو ص ۵۹ بحواله شامی ص ۶۲۰ ج ۱، فتاوی رحیمیه ص ۳۱۴ ج ۳)

مسئله: که چاد ماښامین څلور ووستو له کولو پرته په جماعه کي گډون وکړ، نو وروسته به تردوو وروستیو سنتو له مخه څلور سنت راگرځوي، مگر فتح القدیر بیا دوه مخته وایي او ورسته څلور، لهذا لمونځ کوونکي ته اختیار ده چي کوم یو مخکس راگرځوي درست ده. (فتاوی دارالعلوم ص ۲۲۲ ج ۲ ردالمحتار ص ۶۷۳ ج ۱، غنیه ص ۲۲۹ ج ۱)

بڼه داده چي لمړی دوه سنت اداء کړي او بیا وروسته هغه مخکني پاتې څلور راوگرځوي، ترڅو بل څوک په دې خطا نشي چي دې له فرضو



وروسته بیا فرض راڅرځوی، په هغوی کې لکه چې کراحت یا فساد واقع شوی دی، (محمدرفعت قاسمی غفرله)

**مسئله:** کله چې جماعة ولاړوی نو سنت دې سړی په داسې ځای کې کوی چې له صف سره بلکل سیده نه وي، کوبنسې دې وکړي څومره چې ګوښه ځای وي هلته دې سنت وکړي، ځکه چې په حدیث کې دې معانت راغلی او جنفی فقهاء هم دا په صراحت سره ویلي چې سنت به له دروازې سره، یا یوې ستنې او یا یوه کونج ته او یا که خجره وي په هغه کې دې سنت کوی، له جماعة نه دې لیرې دریږي، که څه هم قرائت ئې اوریدل کیږي، قرائت مانع نه دی. د سهار د سنتو لپاره که داسې غلی او جدا ځای نه وي هم پرېښودل ئې منع دی، پکار ده چې آداء ئې کړي، او په جماعة کې شریک شي. (فتاوی دارالعلوم ص ۲۳۵ ج ۲، درمختار ص ۶۱۲ ج ۱)

**مسئله:** که چیرې څوک د سهار سنت کولو نه پرته جماعة وکړي نو له فرض وروسته ئې راڅرځول نشته، بلکې مکروه دی، او له لمر راختلو او بیابنه راپورته کیدلو وروسته یې څوښه ده که ئې راڅرځوی، کنه، خو راڅرځول ئې ورباندې لازم نه دی. (فتاوی دارالعلوم ص ۳۲۲ ج ۲، ودالمختار ص ۶۲۲ ج ۱)

**مسئله:** که چیرې چا د ماخستن ټول کړی وي، وروسته ئې ولیدل چې جمع کیږي، بیا ورسره شامل شو نو وروسته دې وټراو سنت نه کوی. (که ئې مخ ته کړي وو) ځکه چې ده خو کړیدي او دا دویم ځل په جماعة سره لمونځ کول ئې نفل شول. (فتاوی دارالعلوم ص ۳۲۰ ج ۲)

**مسئله:** امام که سنت مؤکده کړي نه وي نو هم جماعة تور کولای شي، امام صاحب ته پکار دی چې لومړی له سنتونه ځان فارغ کاندې، او که کله امام صاحب له سنتونه ژرفارغ نشي او مقتديان مخکې فارغ شي نو مقتديان به ترهغو پورې انتظار کوي څو امام صاحب فارغ شي، او که چیرې وخت لږ او تنگ وي نو پکار ده چې امام صاحب لومړی جماعة ورکړي او بیا وروسته خپل سنت وکړي.

(فتاوی رحیمیه ص ۱۷۰ ج ۱، ترمذی ص ۵۲ ج ۱، آپ کی مسائل ص ۲۲۸ ج ۲، فتاوی محمودیه ص ۲۰۲ ج ۲)

**مسئله:** سنت دا ده چیرته چې فرض کیږي، نفل یا مستحبات دې له هغه ځای څخه وروسته وړاندې یا یو او یا بل څنګ ته په بل ځای کې وکړي او تردې لاهتره دا ده چې په کور کې ئې وکړي. (فتاوی دارالعلوم ص ۲۳۰ ج ۲)

**مسئله:** افضل دادي چې سنن او نوافل په کور کې وشي. دا حکم د دواړو سننو لپاره ده که تر فرض وړاندې وي، که وروسته مګر د وروسته سننو لپاره کور ته په تللو کې که دا احتمال وي چې په لاره کې له یو ځنډ سره مخ کیږي او یا په کوم دنیوي کار اخته کیږي نو بیا دې په مسجد کې سنت وکړي، ځکه چې دا هم ثابت ده چې تر څه وخته پورې د دغه لمانځه وخت وي، د سنتو او نوافلو لپاره هم هماغه وخت وي.

(مګر متصلایعنی سمدستی ورسره کول اولی دی. محمدرفعت قاسمی غفرله). فتاوی دارالعلوم ص ۲۰۷ ج ۲، فتاوی رحیمیه ج ۲، ص ۲۹ مشکوٰۃ ص ۲۸۶ ج ۱

**مسئله:** که چیرې څوک د سهار فرض شروع کي او په منځ کې ورپه یاد شي چې سنت ئې نه دي کړي، نو دغه مهال به فرض ورته باطل وي نه؛ بلکه پوره کوي به ئې (فتاوی رحیمیه ص ۸۱ ج ۲، بحر الرائق ص ۲۸ ج ۱)



**مسئله:** د مؤکد سنتو تر اداء کولو وروسته که جماعه و خنلیدی نور نوافل کیدلای شی، څه خرج نشته، پرته د سهار له سنتونه څکه چې له صبح صادق نه وروسته تر لمر راختلو پوری له دوو سنتو څخه علاوه نور نوافل او سنت نشته. (فتاوی دارالعلوم ص ۲۳۸ ج ۲، ردالمحتار ص ۲۲۹ ج ۱)

**مسئله:** د ورځی په نوافلو او سنتو کې به قرائت ورو وایی، ولې د شپې په نوافلو کې اختیار لری، په جهر ئی وایی که خفیه.

(فتاوی دارالعلوم ص ۲۲۰ ج ۲، ردالمحتار ص ۲۹۸ ج ۱)

**مسئله:** نفل لمونځ په شروع سره واجب گرځي، پس که څوک نفل شروع کړی او بیا په څه وجه ور څخه باطل شی، نور اگر څول ئی ورباندې لازم دی. (فتاوی دارالعلوم ص ۲۳۵ ج ۲)

**مسئله:** د سنتو او فرائضو تر منځ دنیاوی خبری کول د ثواب او اجر د کمیدلو سبب کیږی، مگر د سنتو راگر څول نه لازمی.

**مسئله:** د جمعی د سنتو حکم هم د مایېسین د مؤکده سنتو غوندي دی، یعنی که سنت شروع شی او هلته د فرض جماعه ودریږی، نو پر دوه رکعت به سلام گرځوی، فرض به په جماعه سره کوی او له هغه وروسته به خپل سنت راگرځوی. (علم الفقه ص ۹۹ ج ۲)

**مسئله:** د سنتو لپاره د آذان انتظار کول ضروري نه دی، د جمعی، مایېسین، ماخستن او سهار سنتونه له آذان څخه مخکې هم کولای شی. (کفایت العقی ص ۲۶۷ ج ۲) په دی شرط دلانځه وخت داخل وی... رفت - غفر له

**مسئله:** پر کوم ځای چې سنت ادا شی، د فرضو لپاره له هغه ځایه لیری کیدل لازمی نه دی. (کفایت العقی ص ۲۷۲ ج ۲)

**مسئله:** تحیه الوضوء او تحیه المسجد، له صبح صادق او غروب شمس، (لمر لویدلو) وروسته تر فرضو وړاندې د احنافو په نزد مکروه دی. (کفایت العقی ص ۲۷۲ ج ۲)

**مسئله:** ځینې خلک داسې فکر کوی چې پرمسافر باندې سنت نشته، نو ځکه مسافر یوازې فرض لمونځ کوی، او نور بې له کومه عذره اوبې له مجبوري سنت پرېږدی، دا خبره ناسمه او غلطه ده، صحیحې دا ده چې په شرعي سفر کې که چیرې مشغولتیا زیاته وی، یعنی په موټر یا د شپې تیرولو او یا بل حالت کې د خلکو ګټه ګوښه دیر زیاته وي. نو د سهار له سنتو پرته د نورو سنتو د پرېښودلو ګټه جانش شته. ولې د اطمینان او د اړه په حالت کې ئی هیڅکله پرېښودل پکار نه دی. (اغلاط الوام ص ۶۲ د تفصیل لپاره: مسائل سفر، مکمل و مدلل)

**آیا له ستورو وسته نوري دعاګانې کیدلای شی؟**

پوښتنه: د دعاء غوښتلو دوی طریقې وګوښت یوه طریقه دا چې امام او مقتدیان په شریکه دعاء غواړی (دیره ئی اوږدوی نه) او بیا وروسته په نوافلو مشغول کیږی.

دویمه طریقه داده: چې له فرائضو وروسته فقط «اللهم انت السلام...» تر پایه، دا دعاء ولولی، بیا چې سنن او نوافل اداء کړی نو امام او مقتدی الفاتحه ووايي په شریکه دعاء وکړی، معنی تر سنتو وروسته دعاء ضروري ګڼی او د برزیات اهتمام ورباندې کوی. بر امام باندې دا لکه یو فرض شرط داسې ګڼی نو مسنونو طریقه دلته څه ده؟

جواب: سنت داده چې څرنگه ئی فرض لمونځ په جماعه سره اداء کړی، همداسې به دعاء هم پریوه ځای په جماعه یعنی ټول امام او مقتدی.



په ګډه دعاء وکړي، او سنت او نوافل چونکه هریو ئي جدا جدا کوي. نو دعاء ده، اما دوهمه طریقه خلاف سنت، بی اصل او بلا دلیل خبره ده. دا جدا جدا سنت کولو څخه سره رایو ځای کیدل او بیا په ګډه دعاء کول، نه له آنحضرت ﷺ څخه ثابت ده، نه له صحابه کرامو، نه له تابعینو او نه له تبع تابعینو څخه، د آنحضرت ﷺ، صحابه کرامو رضی الله تعالی عنهم او سلف صالحینو طریقه همدا وه چې کله به ئي د جماعه لمونځ وکړنو چونکه ټول سره یو ځای وو، په اجتماعي توګه به ئي دعاء کوله، او کله چې به ئي سنت او یانوافل کول، نو طبعاً جلا جلا به ئي اداء کول، بیا به ئي دعاء ګانې هم جدا جدا کول. بهر حال دا خبره ثابت ده چې آنحضرت ﷺ او صحابه کرامو رضی الله عنهم به اکثراً سنت په کور کې کول بیا به جماعه ته راتلل او چې جماعه به ئي اداء کړ، د پاتی سنتو لپاره به بیا کور ته تلل، نو دا هم ثابت شوه چې له فرضو وروسته به ئي اجتماعي دعاء کوله خوله سنتو وروسته سنت وکړل؛ نو هغه مهال هم له صحابه کرامو سره ئي په ګډه دعاء نه ده کړی، آنحضرت ﷺ پخپلو سنتو مشغول وو چې خلک له لمانځه څخه فارغیدل او یو یو وتل، بی له دې چې انتظار ورته وکړي. (فتاویٰ رحیمیه ص ۲۱۶ ج ۱ بحواله ابوداؤد ص ۱۹۱ فتاویٰ دارالعلوم ص ۲۱۲ ج ۲)

تیسیر نمبر ص ۲۴۲ ج ۱ بحر اوراق ص ۱۵۹ ج ۲

مسئله: له امام سره د یو ځایي دعاء په انتظار کښیناستل او په ګډه دعاء کول ته هیڅ ضرورت نشته چې کله له خپله لمانځه فارغ شوی که بیرته یا تلوار دی وی نو خپله دعاء وکړه او ولاړ شه. (آپ ګی مسائل ص ۲۷۲ ج ۳)

مسئله: د دعاء په وخت کې د استسقاء له لمانځه پرته لاسونه تراوړو پورته کول ښه نه دی، او په دعاء کې د عاجزي او مسکنت کیفیت څرګندول مناسب دی. (آپ ګی مسائل ص ۲۷۵ ج ۳)

مسئله: ځینی خلک له لمانځه وروسته سمدستی یوله بل سره معانقه او مصافحه کوي یوله بل سره روغې (پوښتنه، ستړي مشي) کوي، چې دا هیڅ اصل نلري، نه سنت ده نه واجب، بلکه بدعت دی، مګر که چیرې یو سړی میلمه له ډیره لیرې راغلی وي، ستړي مشي ئي ضروري وي، د هغه لاجازه شته. (آپ ګی مسائل ص ۲۸۲ ج ۳)

مسئله: کله چې د دعاء په وخت کې لاسونه پورته کړي، نو داسی به ئي نیسي چې د لاسونو د تنه خوابه ئي مخ ته سیده وي، لکه چې د دعاء په وخت کې عام معمول دی. (مظاهر حق ص ۹۱ ج ۳)

مسئله: له احادیثو نه دا څرګنده شوه چې د دعاء په وخت کې دواړه لاسونه پورته کول او بیا له دعاء وروسته پرمخ راتیرول سنت دی. (مظاهر حق ص ۹۱ ج ۳)

مسئله: کله چې لمونځ پای ته ورسید، نو دواړه لاسونه دې غوړیدلي ترسینې پورې راپورته کړي او له الله تعالی څخه دې د ځان او نورو لپاره دعاء وغواړي، که چیرې امام وی نو د ټولو مقتدیانو لپاره هم همدغه عمل دی، اوله دعاء وروسته دې دواړه لاسونه پرمخ راتیر کړي، مقتدی که خپله له ځان سره دعاء کوي او که د امام د دعاء په اوریدلو سره ټول آمین آمین وایی. (بهشتی زیور ص ۳۲ ج ۱ بحواله طحاوی ص ۱۸۲ ج ۱، کفایت المفتي ص ۲۰۷ ج ۳)



که فرض دوهم خل اداء کیری نو د وروستیو سنتو حکم؟

سوال: که چیری له امام څخه د جماعه په جریان کې غلطی وشي او بیا دا غلطی هغه وخت محسوسه کړي چې له فرضو وروسته ټي سنت او نفل هم کړي وي؛ نو د فرضو له دوهم خل له اداء کیدلو وروسته به هغه وروستي سنت او نوافل بیا کوی که څنگه؟

جواب: دغه وروستي سنت د فرضو تابع وي، نو که د سنت له کولو وروسته د فرضو غلطی معلومه شي او دوهم خل اداء شي، نو سنت به هم ورسره دوهم خل راگرځوي. البته د وتر د بیلو اگرځولو ضرورت نشته. (آپ کی مسائل ص ۳۵۲ ج ۳)

ځکه چې وتریو مستقل واجب دی، د فرضو تابع نه دی. دا د احنافو په نزد. ولی صاحبین بیا وتر هم سنت گڼي نو ځکه ټي راگرځول ضروري بولي، ځکه که سنت شي نو بیا د فرض تابع گرځي د نورو عامو سنتو په څیر. (ژباړن)

د وتر لمانځه طریقه: وتر لمونځ واجب دی، نبي کریم ﷺ فرمایي څوک چې وتر نه کوي هغه زماله ډلي (امت) څخه نه دی. (ابوداؤد، مستدرک) د وتر لمونځ هم د مانبا غوندې درې رکعت دی. د آداء کولو طریقه ټي هم هغه د فرضو طریقه ده، خو فرق ټي صرف دومره دی چې د فرضو یوازی په دوو لمړیو رکعتو کې تر فاتحې وروسته دویم سورة ورسره ضم کيږي. ولی د وتریو په درېو وارو رکعتونو کې له الحمد الله سره بل سورة ضم کيږي. اوبل دا چې د وتریو په درېیم رکعت کې به سړي غوږونو ته د لاسو په پورته کولو سره تکبیر وایي او د تکبیر تحریمه غوندې به بیرته لاسونه راکنسته کړي، دغه دعاء به ورو ورو

وایي: «اللهم اننا نستعینک ونستغفرک وتؤمن بک...» - تر پایه پوری - (علم الفقه ص ۳۸ ج ۲)

مسئله: که چاته دعاء قنوت یاد نه وي نو د هغه پرځای دی دغه دعاء وایي: «ربنا آتنا فی الدنيا حسنة و فی الآخرة حسنة وقنا عذاب النار» او که دا هم ورته یاد نه وي (نو یا دول ټي ضروري دی) تر هغو پوری به دغه دعاء وایي: (اللهم اغفر لی) درې ځله، او یا دې دا وایي: (یارب) درې ځله.

(علم الفقه ص ۲۰ ج ۳، کتاب الفقه ص ۵۳۲ ج ۱ فتاوی دارالعلوم ص ۱۶۲ ج ۲، رد المحتار ص ۶۲۲ ج ۱) مسئله: د وتر لمانځه، سنتو، او نوافلو په ټولو رکعتونو کې د سورة فاتحې تر څنگ بل سورة ورسره ضم کول ضروري دی. (نماز منین ص ۲۹۲ کیری ۲۳۲)

مسئله: په هر رکعت کې تر فاتحې او سورة مخکې بسم الله الرحمن الرحیم ویل جائز دی، مگر په تینت آواز سره، په لور آواز به ټي نه وایي. (کتابت المفتی ص ۲۱۱ ج ۳)

### د وترو مسائل

مسئله: د وتریو وخت د شفق له غائب کیدلو (پتیدلو) څخه بیا تر سپیدو پوری دی، که چیری په هیره او یا په قصدي توګه پرېښودل شي نو قضاء راوړل ټي واجب دی. که څه هم وخت تیروي.

مسئله: وتر د ماخستن تر لمانځه وروسته کول واجب دی، ځکه چې په دې کې ترتیب لازم دی. څو که په هیره د ماخستن تر فرض وړاندې آداء شي، صحت لري. داراز که دواړه علی الترتیب فرض او وتر لمونځ آداء شي؛ خو وروسته معلومه شي چې د ماخستن لمونځ د



خه و جی خخه فاسد شوی، و تر صحیح اداء شوی دی. نو دلته و تر  
صحي گنل کیری. راگر خول ئی نشته. صرف فرض به راگر خوی، خکه  
چی په داسی معاذیرو کی ترتیب ساقطیری

مسئله: په و ترو کی دعاء قنوت ویل واجب دی. او سنت داده چی  
آهسته به ئی وایی که امام وی، که مقتدی، او که منفرد وی. (په روژه  
کی به و ترو په جماعه کی امام او مقتدی دواړه قنوت په تیت آواز  
سره وایی) (محمد رفت قاسمی غفره)

مسئله: که چیری له چا خخه دعاء قنوت هیر شو، رکوع ته ولاړی،  
ورپه یاد شوه نو د رکوع په حالت کی به ئی نه وایی او نه به دوهم خل د  
قنوت لپاره راپورته کیری، بلکه له سلام گر خولو وروسته به سجده  
سهو وکړی، او که چیری له رکوع خخه بیرته راپورته شو دعاء قنوت  
ئی و وایه او رکوع ئی بیا ونکړه نو لمونځ ئی نه فاسدیری.

مسئله: که له چا خخه سورة او قنوت هیر شی او په غلطی سره تردی  
مخکی رکوع ته ولاړ شی و نو ده ته ضروری ده چی بیرته له رکوع  
خخه راپورته شی، سورة او قنوت دواړه و وایی او بیا رکوع وکړی په  
اخیر کی سجده سهو وکړی، گاراز که درې واره (فاتحه، سورة  
او دعاء قنوت) ورځنی پاتی شی، هم همداسی به وکړی راپورته به  
شی، دوی به درې واره و وایی، بیا به رکوع وکړی او په اخیره کی به  
سجده سهو وکړی. او که رکوع دوباره ونکړی خه باک نلری، لمونځ  
صحیح دی، لیکن سجده په هر صورت لازمه ده.

مسئله: و تر په جماعه سره کول له روژې پرته نامشروع او مکروه دی.

(کتاب الله ص ۵۲۲ ج ۱)

مسئله: هغه څوک چې د تهجد لمونځ کوی، د هغه لپاره هم افضل  
او بهتره داده چی په روژه کی و تر په جماعه سره وکړی.  
(فتاوی رحیمیه ص ۲۹ ج ۲، مراقی الفلاح ص ۲۲، نورالایضاح ص ۱۰۰)

مسئله: د و ترو په نیت کی دی صرف دومره وایی چی زه د و تر لمونځه  
نیت ترم او که واجب اللیل ورسره زیات کړی هم خه حرج نشته.  
(فتاوی دارالعلوم ص ۱۶۰ ج ۲، ردالمحتار ص ۳۸۹ ج ۱)

مسئله: په نیت کی ئی واجب ورسره ویل ښه دی، خکه چی د امام  
اعظم رحمه الله په نزد و ترو واجب دي، او که چیری ورسره ونه ویل شی  
هم خه حرج نشته. (فتاوی دارالعلوم ص ۱۶۲ ج ۲، ردالمحتار ص ۳۸۸ ج ۱ بحث نیت)

مسئله: که څوک په روژه کی د ماخستن فرض لمونځ په جماعه سره  
ونکړی، هغه د و ترو په جماعه کی شرکت کولای شی. (فتاوی دارالعلوم ص ۱۵۲ ج ۲)

مسئله: که چیری امام قنوت پوره کړ او رکوع ته ولاړی، ولی مقتدی  
لانه وی پوره کړی، نو که د د پاتی قنوت په پوره کیدلو سره رکوع نه  
ځنی تیریری؛ نو پوره دی کړی، کنه بیادی پریردی او رکوع کی دی  
له امام سره شریک شی. (فتاوی دارالعلوم ص ۱۵۲ ج ۲، عالمگیری ص ۱۰۲ ج ۱)

مسئله: که چاد و ترو په درېیم رکعت کی له امام سره پوره شرکت وکړی  
، یائی له امام سره قنوت او رکوع دواړه وکړل او یایی صرف رکوع  
ورسره و نیوله، نو په دې صورت کی بیاد دوهم خل قنوت ویلو اړتیا  
نشته، هغه صحبت لری چی له امام سره ئی د اشتراک په وجه پیدا کړه  
، پخپله کی ویایی وی، که نه وی. (مسائل سجده سهو ص ۹۶ بحواله مراقی الفلاح

ص ۲۲۵ ج ۱، فتاوی رحیمیه ص ۱۵۷ ج ۱ عالمگیری ص ۱۷۸ ج ۱)



**مسئله:** له وترو وروسته څخه دوه رکعتې نفل کول، که په ناسته وي، که په ولاړه صحت لري، مگر په ولاړه ئې ثواب تر ناسته دوه چنده زيات وي، او آن حضرت ﷺ هغه په ناسته اداء کړيدى. او دا يوازې د هغه خصوصيت دى چې په ناسته هم پوره ثواب ورته رسیده، ولي نورو خلکو ته نيم اجر رسېږي، داله نورو احاديثو څخه هم ثابته ده. (فتاوى دارالعلوم ص ۲۳۱ ج ۲، درمختار ص ۶۵۳ ج ۱).

**مسئله:** داځکه چې په هغه کې هم امت ته داتعليم ووچې گويانفل په ولاړه کول فرض نه دى، او امت ته تعليم ورکول د نبوت له واجباتو څخه دى، نو په دې توگه هغه ﷺ د يو واجب ادائنه ترسره کړه، چې په ناستو ئې نفل وکړل او امت ته ئې د تعليم وجيبه له غاړې واړوله، چې ثواب ئې تر نفلو زيات شو. (فتاوى رحيميه ص ۲۲۲ ج ۳).

### د ناروغ د لمانځه احکام

ځينې ناروغان لمانځه پوره اهتمام نه کوي، په داسې حال کې چې کيدای شي، همدا مرض ئې د ژوند وروستۍ لحظې وي، ځکه چې هر ناروغي د مرگ يادونه سړي ته کوي، نو چې څوک دا فکر له ځان سره نه کوي؛ دا ډېره د افسوس او خطرې خبره ده.

**مسئله:** ځينې خلک بيا داسې وي چې د روغتيا په حالت کې د لمانځه ډېر اهتمام کوي، ولي د ناروغتيا په وخت کې بيا دې وسوسې له امله چې بدن يا جامې ئې خرابې نه وي؛ لمونځ په اهتمام سره نه کوي، حتى قضاء کول ئې هم، له همدې وجې، چې دا يو ډېر ستر جهالت دى. په داسې حالت کې پکار دا ده چې له عالم څخه

پوښتنې وکړي اوله هغې سره سم عمل وکړي. او د شريعت له ورکړل شويو آسانتياوو څخه برخمن و اوسى، د داسې وجوهاتو په اساس لمونځ قضاء کول جواز نلري.

**مسئله:** ځينې مريضان د ډاکټر او حکيم په حکم لمونځ پرېږدي، په داسې حال کې چې شرعي مسئله داسې ده چې تر څو پورې انسان په اشارې سره د لمانځه قدرت لري، پرده لازمه ده چې لمونځ پرېږدي، مگر که ئې دا د اشارې توان هم له لاسه ورکړ نو بيا بيشکه لمونځ وروسته کول او په وروسته کې ئې قضاء راوړل درست دى. ناروغي د مرگ يو پيغام دى نو انسان ته پکار ده چې نور هم په داسې حالت کې د آخرت زيات فکر وکړي او عبادت ته ښه متوجه و اوسى.

**مسئله:** ځينې خلک داسې فکر کوي چې پر مريض باندې کله مرض زيات شي، او د بې هوښۍ حالت ورباندې راشي، نو دوى وايي لمونځ ورځنۍ معاف دى، دا خبره ناسمه ده، ځکه چې په هر ډول بې هوښۍ سره لمونځ نه معافېږي، بلکې په هغه بې هوښۍ کې لمونځ معاف دى چې يوناځاپه بې هوښه سى، او ياد مرض په وجه بې هوښه شى خو دا بې هوښۍ ئې تر شپږو لمونځونو ورو زياته شى، نو په دغه صورت کې لمونځ معاف دى او قضائى واجب نه ده.

او که چيرې دهغو قضائى په راگرځولو کې سستى اولاپروايي کوي، نو تر مړينې له مخه د هغو لمونځونو د فديې ورکولو وصيت کول ورباندې واجب دى.

**مسئله:** ځينې خلک د مرض په حالت کې په ولاړې د لمانځه قدرت لري، خود هغه باوجود لمونځ په ناسته کوي، چې دا صحت نلري،



مسئلہ داسی ده چې څوک په ولاړه لمونځ کولای شی په ناسته ورته جائزه دی، لېذا دیر احتیاط پکار دی.

### د مریض لپاره د تیمم حکم

ځینی مریضان داسی وی چې که څه هم اودس کولای شی او هغه ورته مضر هم نه وی، خو له دې سره سره تیمم وهی او لمونځ کوی، او هغه خلک چې دده پالونکي او خواخوږي وي، له اوداسه څخه ټی منع کړی او تیمم ته ټی هڅوی، چې دا دیره کم عقلي او ناپوهي ده، ترڅو چې اودس ورته د صحت له پلوه مضر نه وی؛ تیمم وهل جواز نلری.

مسئله: ځینی ناروغان بیا د پورتنۍ خبرې بزرعکس داسی بی احتیاطی کوی چې اودس که څه هم ورته د پریزات زیان رسوی، دی بیا هم اودس نه پریرېدی او تیمم ته قطعاً زړه نه ښه کوی چې دا هم یو قسم غلو ده او د حق تعالی شانده د لورول شویو آسانتیاوو او نعمتونو نه قبول دی، چې دا د پره بی ادبی او لویه گناه ده څرنگه چې اودس کول د الله تعالی حکم دی داراز تیمم هم د الله تعالی حکم دی، د بنده وظيفه خود الله حکم منل دی، نه دا چې د خپل زړه د خوښي مطابق کار کوی. څه چې د الله تعالی حکم وی هغه د زړه له کومې منل د بنده رښتینولی ثابتوی. (اغلاط العوام ص ۱۹۶)

مسئله: که چیرې جنب سړی ته له غسل کولو څخه زیان رسیږي، د هلاکت او د ناروغتیا سبب ټی گرځي او گرمې اوبه پیدا کول گران وی، نو په هغه صورت کې تیمم وهل جائز دی. (نای ص ۱۵۶، هدایه ص ۵۲ ج ۱)

### د ناروغ او معذور لمونځ

مسئله: که چیرې یو سړی داسی معذور یا مریض وی چې د لمانخه ارکان په پوره ډول اداء کولای نشي نو بیا دی د خپل وس سره سم ارکان اداء کړي، کفایت کوی، مثلاً یو سړی ده. قیام نشي کولای د مرض یا بل عذر په وجه پر ځمکه را پریوځي او یا دې ته ورته په نورو ارکانو کې بل کوم مشکل لری نو هغه رکن بیا ورباندې فرض نه دی، کولای شی په ناسته لمونځ وکړي، که د سنت طریقې سره سم کښیناستلی شی، مثلاً لکه التحیات باندې چې عام خلک کښینی، خولانښه ده، کنه نو چې څنگه کښینستی شی هڅی صحیح ده، که دلته وخت لپاره دریدای شی د پیر وخت لپاره نه، نو بیا دی لمونځ په ولاړه شروع کړي چې څومره دریدای شی و دی دریسوي، له هغه وروسته دی کښینی، حتی که یوازې تکبیر تحریمه ویلای شی، په ولاړه هم سمه ده، په ولاړه دی ووايي، که ټی دومره توان درلودی خو ونه دریدی، نو لمونځ صحت نلری، همداراز که د څه شی په وسیله ولاړیدای شی، لکه لکړه تکیه، یو بل سړی او داسی نور بیا هم لمونځ په ولاړه اداء کول پکار دی.

(درمستار، ردالمحتار و غیره، ص ۱۲۲، علم افقه ص ۱۲۲، هدایه ص ۱۰۸ ج ۱، شرح تکیه ص ۱۱۲ ج ۱، کبیری ص ۲۱۶)

مسئله: که چیرې یو سړی د هر کمزوری وی په ولاړه لمونځ په داسی حال کې کولای شی چې د ولاړې په وجه تنفس نشي وهلای او آواز ټی بندیري، قرائت نشي لوستلای، نو دې ته هم پکار ده چې لمونځ په ناسته وکړي، او بل سړی بیا داسی ده چې دومره جامې ورسره وی چې که په ولاړه لمونځ کوی، بدن ټی نه ورباندې پتیري مگر په



ناسته پټیدلای شى په دې صورت کې هم دا سړى لمونځ په ناسته نشى کولای په ولاړې به ئې کوى. (درمختار، شامى وغيره)

**مسئله:** که چيرى يو څوک په ولاړه لمونځ کولای شى، خورکوع او سجده يا صرف سجده نشى کولای نو بيا دى نور لمونځ پوره کوى، يوازى رکوع او سجده دې په اشاره سره کوى، درکوع په نيت دې سجدې ته سرزيات تيتوى، دامکروه تحریمي ده چې يوشى راپورته کړى له تندى سره ئې سم کړى او بيا سجده ورباندې ولگوى، مگر که داسى يوشى وي چې خپله پر ځمکه پروت وي خو له تندى سره برابر شى نو سجده پرې لگولای سى؛ څه خرج نشته.

**مسئله:** که چيرى يو سړى دومره مريض وي چې په ناسته هم لمونځ نشى کولای نو بيا دى په پروتۍ په اشارې سره آداء کړى، ترڅو ئې مخ قبلې ته سيده شى. خو که پراخ پريوزى هم درسته ده په دې شرط چې مخ ئې قبلې ته وي، او په سر سره به د سجدې او رکوع اشاره کوى، په سترگو او يا مخ سره اشاره کافى نه دى. (درمختار وغيره)

که دام شونې نه وي نو څنگه کيدای شى، او ممکنه آسانتياوى،

پر هغه طريقه دى لمونځ آداء کړى. (علم الله ص ۱۳۲، کتاب الله ص ۱۸۰، درمختار ص ۱۷۰۲)

**مسئله:** که چيرى يوه ښځه د ولادت په وجه په درد اخته وي، مگر حواس ئې پرځاى او بى هوښه نه وي، نو پکار ده چې د پرژر لمونځ ادا کړي، تاخير ونکړي، داسى نه چې نفاس راپيداشى اولمونځ ورځنى قضاء شى، که په ولاړه لمونځ کولو کې دا وېره وي چې ماشوم به پيداشى او صدمه به ورته ورسيرې نو په ناسته دى لمونځ وکړى. همدارنگه که د ماشوم نيمه برخه پيداشوي وي اونيمه

لاپاتى وي مگر نفاس لانه وي پيل شوى نو په دې صورت کې به هم لمونځ کې تاخير نه کوى، په ناسته ناسته دى لمونځ وکړي، په ځمکه کې دى وړوکي غارغوندي ځاى جوړ کړي و ترڅو د ماشوم سره هلته کښيږدى، که دام هم نشى کيدلى نو په اشاره دى لمونځ وکړي (خزانة الروايات وغيره) که چيرى ئې ونکړى نو دى لمانځه قضاء ورباندې شته. رفعت قاسمى)

**مسئله:** که چيرى يو مريض داسى وي چې د سر په اشارې سره لمونځ نشى کولای نو بيا دى پرېږدى ترڅو جوړ شى او قضاء دې راوړي، خو که دا حالت ترېنځو لمونځونو وروزيات شى نو دى لمونځونو قضاء هم بيا ورباندې نشته، لکه چې د قضاء په بيان کې دا خبره تيره شوه.

**مسئله:** که کوم ناروغ ته په لمانځه کې د رکعتونو شمېرنه معلوميرې نو پرده باندې هم د صحت تر وخته لمونځ نشته بيا دى قضاء راوړي، مگر که څوک بل سړى ئې ورته وايي او دى لمونځ کوى دام جائزه ده. او دا د هغه چالپاره ده چې د سپين پيرتوب په وجه د پريزيات کمزورى شوي وي، تردى چې مغبوط العقل گرځيدلى وي، يعنى د دويم سړى په وينا سره ده لمونځ صحت لري، خو که دويم سړى ورته پيدا نشى او پر خپل غالب گمان عمل وکړى هم جواز لري ورته. (نفع المقتى)

**مسئله:** که چيرى يو سړى په لمانځه کې ناروغ شى، نو پاتى لمونځ چې په څه طريقه کيدای شى پوره دې کړى، مثلاً ولاړ وي، دا توان ئې له لاسه ورکړ، نو په ناسته دى لمونځ وکړى او که پى درکوع او سجدې توان ختم شونو په اشارې سره دې پوره کړى او که په



ناستی لمونځ کوي او دا توان يې هم ختم شو په پروتې دې لمونځ پوره کړي.

(علم الفقه ص ۱۲۸ ج ۲، هدايه ص ۱۰۹ ج ۱، شرح تقييه ص ۱۱۸ ج ۱، کبير ص ۲۶۹ درمختار ص ۲۰۶ ج ۱)  
مسئله: د پورتنۍ مسئلې بالعکس که يو مريض د لمانځه په حالت کې جوړشي، يعنې پر قيام، رکوع او سجده ټولوباندې قادر شي نو پاتې لمونځ به په ولاړې پوره کوي، که چيرې ټي مخکې د نه قدرت په وجه په اشارې سره رکوع او سجده کړي وي، بيا جوړشي هغه لمونځ ټي فاسد دی له سره به په ولاړه لمونځ راگرځوي.

(علم الفقه ص ۱۲۸ ج ۲، هدايه ص ۱۰۹ ج ۱، شرح تقييه ص ۱۰۸ ج ۱، کبير ص ۲۶۹)

مسئله: که چيرې د قرائت د درازوالي په وجه ځينې کسانو ته په ولاړه تکليف رسيږي دريدای نشي نو دغه څوک که پرديوال، درخته اويالکړه تکیه ولگوي، څه کراهت نلري، د تراويحو په لمانځه کې اکثر ادغه ضرورت رامنځ ته کيږي، خو په داسې حالت کې چې خوب ورنشي، کنه نو اودس ټي ماتيږي. (شامي وغيره)

مسئله: په نفلي لمانځه کې لکه څنگه چې ټي په پيل کې دناستې او ولاړې اختيار لري، همداراز د لمانځه په نيماني کې هم کولای شي کښيني او لمونځ پسې پوره کړي، په دې کې هيڅ کراهت نشته.

(درمختار وغيره، علم الفقه ص ۱۲۹ ج ۲)

### انسان څه وخت معذور بلل کيږي؟

مسئله: ځيني وخت د چا څاڅکي څاڅکي، پيشاب يا بولي راځي، مگر د لمانځه ټول وخت نه کښيباسي، دومره وخت پيدا کيږي چې د پاکی په حالت کې لمونځ ادا، کړای شي، نو دې معذور نه بلل

کيږي، ده ته پکار ده چې د څاڅکو د دريدلو انتظار وکړي، بيا دې اودس تازه کړي او لمونځ دې وکړي، که د لمانځه پرمهال د قطري راتللو شبه وي، نو لمونځ دې په منځ کې پرېږدي او هغه ځای دې وگوري چې لوند شوی وي، نو دې هغه ځای او شرمگاه پرېمنځي اودس دې تازه کړي بيا دې لمونځ له سره پيل کړي، او که شبه دغسې ورپيدا شوی وي يعنې له کتلو وروسته ورته معلومه شي چې پر جامه باندې لوند والی او څاڅکي نشته. نو آينه دې د غسې شېبې پروا نه کوي، بلکه د اوداسه پرمهال دې پرېرتاگه باندې دلا سوپه گوټو سره اوبه وپاشي چې د اد شېبې د ختمولو يوه طريقه او علاج دی.

او که چيرې دا قطره ځي راځي دومره موقع نه پيدا کيږي چې د پاکی په حالت کې لمونځ ادا کړي، نو دې معذور بلل کيږي. د داسې معذور لپاره پکار ده چې د هر لمانځه لپاره، نوی اودس وکړي نوې جامې واغوندي، فرض، سنت، واجب نفل هر لمونځ چې وغواړي کولای شي، ترڅو چې د دغه لمانځه وخت پاتې وي، اودس ټي نه ماتيږي په قطري راتللو سره، مگر که له څاڅکي پرته بل کوم ناقض وي، هغه اودس ماتوی.

مسئله: که څه هم د لمانځه په حالت کې د پيشاب قطره پر جامه په څرگنده وغورځي، د معذور گڼلو په وجه شرعاً له ده څخه معاف دی، نو څوک دا بهانه نشي کولای چې لمونځ ورځني معاف دی، د عذريه وجه، داسې نه بلکه دغه عذر ورته معاف دی څر لمونځ نه.

(فتاویٰ رحيميه ص ۲۲۲ ج ۲، بحواله مولای الفلاح)



مسئلہ : د خاځکی د راتللو د ویری لامله که څوک پر خپل عضو مخصوص باندی یو ټوکرواچوی؛ لمونځ ورسره صحیح دی.

(فتاوی دارالعلوم ص ۱۲ ج ۲، بحواله ردالمحتار ص ۱۳۹ ج ۱)

مسئلہ : که څوک په ناسته لمونځ کوی نو د رکوع مستحب طریقه دا ده چې نس دومره کوږ کړی چې تندی له گوندو سره مقابل شی، د ورنو د راپورته کولو اړتیا نشته.

(فتاوی رحیمیه ص ۲۹۹ ج ۲، شامی ص ۱۶ ج ۱)

مسئلہ : د ناستی د لمانځه په وخت کې د قرائت پر مهال پر ځای د دې چې د سجده ځای ته گوری؛ ښه دا ده چې خپلې غیږې ته گوری.

(فتاوی محمودیه ص ۱۵۲ ج ۲ بحواله شامی ص ۳۲۱ ج ۱)

مسئلہ : د معذور سړي د سجده لپاره پکار نه ده چې تکیه او یا بل شی لوړ ورته کینودل شی ترڅو دی سجده ورباندی ولگوی، که د سجده قدرت نلری نو په اشاره دی سجده کوی، د تکیه اوبل شی د ایښودلو ضرورت نشته.

(امداد الاحکام ص ۱۹۸ ج ۱)

### د معذور په اړه مسائل

مسئلہ : څوک چې په ولاړه نفل لمونځ کوی او په منځ کې سترې شی نو کولای شی چې کښینی او یا هم په ولاړه پر کوم دیوال، لکړه او یا بله تکیه باندی ځانواچوی او پاتی لمونځ پسې پوره کړی. دا دده په حق کې عذر دی، څو که ښی له عذره کښینی نو دا مکروه ده.

(هنایه ص ۱۰۹ کبیری ص ۲۷۱)

ځکه چې نفل کوونکی په هر حال ښی له کراهت په ناسته نفل کولای شی، حتی چې په مینځ کې هم د عذر لامله کښینا ستلای شی.

(درمختار ص ۷۰۶ ج ۱)

مسئلہ : که څوک په اورگادې او یا بل داسی شی کې سفر کې لمونځ په ولاړه نشی کولای نو په ناسته دی وکړی څه حرج نشته.

(درمختار ص ۷۰۶ ج ۱)

مسئلہ : که یو گود سړی وی په ولاړه لمونځ نشی کولای، نو هغه ته پکار ده چې په جماعه کې د صف په یوه کونج او کناره کې کښینی او لمونځ وکړی دا جائزه ده.

(امداد الاحکام ص ۵۴۵ ج ۱)

مسئلہ : څوک چې په ناسته هم لمونځ نشی کولای نو په پروتې دې په اشاره سره وکړی. او د مریض لپاره سنت او نفل کول ضروري نه دی، که کولای شي، بهتره ده کله نو هیڅ گناه نشته ورباندی.

(فتاوی دارالعلوم ص ۴۴۰ ج ۲، ردالمحتار ص ۲۱۲ ج ۱)

مسئلہ : که یو چا پر زخم باندی داسی پټی لگولی وی چې هغه په شرابو او یا بل ډول نجس مرهمو باندی ککړه وی، او لمونځ ورسره وکړی، لمونځ ئې کیږی څه حرج نشته.

(فتاوی دارالعلوم ص ۴۴۰ ج ۲، ردالمحتار ص ۷۱۱ ج ۱)

مسئلہ : که د ریاح مریض (هغه چې هوا ئې خارجیږی) شرعی معذور وی، یعنی په هر حالت کې ئې ریاح جریان لری د طهارت (پاکۍ) یوه شیبه هم نه ورته پیدا کیږی، نو د هغه لپاره دا جائزه ده چې یو ځل اودس وکړی، په وخت کې دننه لمونځ کولای شی که څه هم په لمانځه کې هوا خارجیږی.

(فتاوی دارالعلوم ص ۴۴۲ ج ۲، ردالمحتار ص ۲۸۰ ج ۱، فتاوی محمودیه ص ۱۳۳ ج ۲)

مسئلہ : څومره چې ئې طاقت وی د هغه سره سم دې لمونځ اداء کوی، که د ولاړې وس ئې نه وی، نو په ناسته او که د ناستې وس ئې نه وی نو بیا په پروتې لمونځ کولای شی، مطلب دا چې تکلیف د وسعت په اندازه دی.

(فتاوی دارالعلوم ص ۴۳۶ ج ۲)



**مسئلہ :** کہ لہ مریض سرہ بل کوم خوک نہ وی اودی خپلہ قبلہ تہ مخ نشی کولای ، نو چہ کوم اریخ تہ ئی مخ وی هغہ خواتہ دے پہ پروتی پہ اشارہ لمونخ اداء کری . (کتاب الفقه ص ۱۳۲۴ ج ۱)

**مسئلہ :** کہ چیری یو داسی مریض وی چہ سلسل البول وی . (یعنی بولی ئی جاری وی ) اودہ تہ دا وپرہ اواندیشنه وی چہ کہ پہ ولاړہ لمونخ کوی نو بولی ئی توئیږی او پہ ناستہ نہ توئیږی او همداراز یو روغ سړی تہ د خپلہ تجربہ لہ مخی دا خرگنده وی چہ کہ پہ ولاړہ لمونخ کوی نو سړی چکر کوی او یا بی هوبنی ورباندی راخی ، نو پہ دے صورتونو کې لمونخ پہ ناستہ کولای شی ، څه خرج نشته ، خودا باید وویل شی چہ په دے ټولو صورتونو کې رکوع او سجده او نور ارکان پہ مکمل ډول اداء کول واجب دی . (کتاب الفقه ص ۸۰۲ ج ۱ فتاوی رحیمہ ص ۱۱۹۵ ج ۱)

**مسئلہ :** کہ یو خوک دیوہ شی پہ وسیلہ دریدای شی او لمونخ کولای شی ، لکه لکړه ، دیوال ... او یا بل داسی شی ، نو هغه سړی دی د دغه شی پہ مرسته پہ ولاړہ لمونخ وکړی ، پہ ناستہ ورته اجازه نشته ، همداراز د ناستې او پروتی هم همدا مسئله ده ، لکه د ولاړې او ناستی .

(کتاب الفقه ص ۸۰۲ ج ۱ امداد الفتاوی ص ۲۵۱ ج ۱ ، درمختار ص ۲۰۱ ج ۱)

خومره چہ ممکن وی بی له کومی پریشانی دے لمونخ اداء کری  
(رفت قاسمی)

**مسئلہ :** کہ یو سړی داسی مریض وی چہ یوازی پہ سترگو ، بانوگانو او یا په زړه سره اشارہ کولای شی ، نور څه نشی کولای نو پہ دے حالت کې داسی معذور بری الذمہ متصور کیږی ، لمونخ که کوی هغه صحت نلری ، که څه هم عقل ئی پرځای وی ، او که په دے

حالت کې ئی لمونخونه تر پنځو ورزیات شی . نویانی قضاء هم ورباندی نشته . (کتاب الفقه ص ۸۶ ج ۱)

**مسئلہ :** کہ یو سړی پر قیام قدرت لری ، ولی رکوع او سجده نشی کولای نو پردغه سړی قیام هم لازمہ نہ ده ، دی به کښینی په ناستہ به پہ اشارہ لمونخ کوی . (هدایہ ص ۱۰۹ ج ۱ ، کبیری ص ۲۶۶ کتاب الفقه ص ۸۰۶ ج ۱)

### له سجدي اور رکوع څخه د معذرت حکم

**مسئلہ :** کہ خوک له رکوع یا سجدي څخه معذور وی ، کولای ئی نشی نو هغه دے پہ اشارہ سره اداء کری .

**مسئلہ :** کہ یو سړی قیام او سجده کولای شی خو صرف رکوع نشی کولای ، نو هغه تہ پکار ده چہ نیت وتړی او د قرائت لپاره ودریږی او نیادی رکوع محض پہ اشارہ سره وکړی ، از سجده دے مکمله کری .

**مسئلہ :** کہ یو سړی قیام کولای شی ، ولی د رکوع او سجدي څخه عاجز وی نو تکبیر تحریمه او قرائت دے پہ ولاړه ووايي او د رکوع اشارہ دے هم په ولاړه وکړی ، بیادی کښینی او سجده دے په اشارې سره پوره کری . (کتاب الفقه ص ۸۰۵ ج ۱)

**مسئلہ :** کہ یو سړی داسی زخمی وی چہ په سجده کې وینه ځنی بهیږی او په ناسته کې ورته داستونزه نه وی ، نو دده لپاره ښه داده چہ کښینی او د سر په اشارې سره سجده وکړی . ځکه چہ په دے صورت کې اودس پرځای وی ، صرف سجده له منځه ځي ، اوله سجدي پرته لمونخ په شریعت کې شته ، مثلاً پرسواری باندی لمونخ چہ عذرو وی ، سجده پریردی هیڅ خرج نشته . (درمختار ص ۶۵ ج ۱ کتاب الصلاة)



## هغه مریض چې رکعتونه او ارکان نه ورپه یاد پری

**مسئله:** که چیری پر یو ناروغ باندی د ناروغۍ په وجه داسی حالت راځي چې د رکعتونو شمیر ورڅخه گډوډ کیږی، چې څو رکعتونه ئي اداء کړي او څو پاتی دی، یا سجدي ورځنی هیڅ شی او یا نور ارکان، نو په دې صورت کې پرده باندی لمونځ اداء کول لازم نه دی، خو که د بل چاپه هدایت او ښوونه ئي اداء کوی بیا څه حرج نشته، لمونځ ئي کیږی. (درمختار ص ۲۰۲ ج ۱)

## د سترگو په اشاره لمونځ کول

**مسئله:** مجبور سړی د سربې اشارې سره بې له شکه لمونځ کولای شی، مگر د سترگی، زړه او مخ په اشارې سره لمونځ نه کیږی. (درمختار ص ۲۰۲ ج ۱)

**مسئله:** که دیو سړي دواړه لاسونه ترمروندو پوری او دواړه پښي ئي تریوندو پوری قطع شوی وی، او پر مخ ئي هم زخمونه وی، نو دا سړی پرته له اوداسه او تیمم څخه لمونځ کولای شی، او راگر ځیدل هم ورباندی نشته. (درمختار ص ۰۸-۱۲ ج ۱)

که چیری ئي لاسونه ترمروند کښته یعنی لږ پري وی نو بیا په هغه صورت کې څوک موجود وی نو د هغه په وسیله ئي د لاسو پر یمنځل ورباندی واجب دی، او که نه وی نو ضروري نه ده. (محدثت قاسمی فتره)

## د لیوني او بی هوښه سړي د لمانځه حکم

**مسئله:** کوم سړی چې لیونی شی او یا بی هوښی ورباندی راشی پوره ۲۴ ساعه په همداسی حالت کې وی، نو د بی هوښۍ په ختمیدلو سره د تیرو شویو لمونځونو قضاء ورباندی لازمه ده. او که دغه حالت ئي تر شپږم

لمانځه هم ور واپړوی، نو بیا ئي قضاء ورباندی نشته. (درمختار ص ۲۰۲ ج ۱، کتاب ص ۲۸۸ ج ۱)

د بنگو یا شرابو په وجه د عقل له مینځه تللو په صورت کې د لمانځه حکم

**مسئله:** که چیری د شرابو یا بنگو او یا داسی بل دواړی او یا نشیئ شی په خورلو سره د سړي عقل له مینځه ولاړ شی، نو پرده باندی د هغو لمونځونو قضاء شته چې د بې عقلۍ په زمانه کې ورڅخه فوت شوی وی، که څه هم عمر ئي ښه دراز شی، ځکه چې دا د عقل زائیدل دده پخپل فعل شوی دی، لکه چې یو سړی ویده شی د خوب په وجه چې هر څومره لمونځونه قضاء شی راگر ځوی به ئي، ساقطیږی نه، نو همداراز که څوک شی و خوری، او د هغه په وجه بې هوښه شی، نو پخپل لاس ئي د اکار وکړ، لهذا لمونځ ځنی ساقط نه دی، راگر ځوی به ئي. (درمختار ص ۲۰۸ ج ۱)

## د ناروغۍ په وخت کې د روغتیا د وخت قضائي لمونځونه راگر ځول

**مسئله:** که یو مریض د مرض په وخت کې خپل هغه لمونځونه راگر ځوی چې د جوړتیا په وخت کې ورڅخه قضاء شوي وی، څرنگه چې دی د خپلی ناروغۍ په وجه لمونځ په ناسته یا په اشاره کوی نو هغه قضائي لمونځ که څه هم په همدی شکل اداء کوی، دا صحت لری؛ لمونځ ئي کیږی. ولی برعکس که دی د جوړتیا په وخت کې د ناروغۍ د وخت قضائي لمونځونه راگر ځوی نو دا صحیح نه ده چې په ناسته او یا په اشاره به ئي راگر ځوی، ولی چې قضاء شوی همداسی دی، دا له دې امله چې اوس خوده ته هیڅ عذر نشته. (درمختار ص ۲۲۸ ج ۱ کتاب الصلاة)



## د مريض او معذور قبله

**مسئله :** د هر هغه چاڅخه چې د مرض او په بلی وچي سره د لمانځه ارکان ساقط وي، د هغوی ټولو قبله هغه طرف دی چې تروس ئي لاندی وي، یعنی هر لوری ته چې مخ وي او بلی خواته نشی کیدای، هغه ئي قبله ګڼله کیږي، یعنی لمونځ ئي هغه لوری ته صحت لري، دوی ته د لازم نه ده چې قبلی ته به سیده درېږي، او په هغه صورت کې چې بل څوګ ورسره وي، او قبلی ته ئي هغه مخامخ کولای شي، بیا هم پرده لازم نه ده چې د هغه په وسیله به ځان هرومرو قبلی ته سموي. (رد المحتار ص ۲۸ ج ۱، عالمگیری ص ۵۶ ج ۳)

که څه هم استقبال القبلة د لمانځه اهم شرط دی، مګر فقهاؤ و داپه صراحت سره ویلي چې د عاجز لپاره د اکافي ده چې پر کوم لوری ئي قدرت درلودی.

**مسئله :** که چیري تر مريض لاندی ناپاکه جامه غوړیدلې وي او حال هم داسی وي چې کله هم کالی تری لاندی خپور شي، هغه مردار یري، نو په دغه حالت کې دی دی خپل لمونځ وکړي، او که چیري تردغه کالی لاندی بستر خراب نه وي، مګر د هغه په بدلولو رابدلولو کې مريض ته تکلیف رسیږي نو دی بستر نه بدلوی. (فتاوی عالمگیری ص ۵۶ ج ۳)

**مسئله :** د یو ناروغ که د مجبوري په وجه همیشه جامې ناپاکې وي او په پاکو ئي بدلولای نشي نو څه پاک نلري، لمونځ ئي صحیح دی. (البته که بی له مجبوري ئي جامه ناپاکه وي او دی ئي نه بدلوی، نو دې لمانځه قضاء ورباندی لازمه ده.

(فتاوی دارالعلوم ص ۲۳۳ ج ۲، رد المحتار ص ۲۸۱ ج ۱ باب احکام المعذور)

**مسئله :** د یخني او یا بل علت په وجه یو مريض ټول بدن او مخ څادر یا بل دغسی شی پټ کړی وي؛ لمونځ ئي صحیح دی.

(فتاوی دارالعلوم ص ۲۳۳ ج ۲، رد المحتار ص ۲۸۰ ج ۱ باب شروط الصلوة)

## که دیو بی لمانځه سړی له لوري څوک فدی په ورکړي څنګه به وي؟

**مسئله :** د میت (مړي) له وصیت او مال پرېښودل پرته پروار ټانوهیڅ ډول کفاره واجب نه ده. مګر که ئي تبرعا اداء کړي، بهتر کار دی، او ډیر ښه دی، کیدای شي د ذی په سبب ئي الله تعالی ګناهونه وبخښي، په ذی فدی په کې څه حرج نشته، که څه هم یقین ئي دانه وي چې په دې فدی په سره به هغه میت برائت پيدا کړي مګر امید به ئي وي، په هر حال لمونځ پرېښودل یوه عظیمه ګناه ده، پوښتنه به ئي هر مړو کیږي، څو معافی او ښښه ئي هم د الله پاک په واک کې ده: «و یغفر ما دون ذلک لمن یشاء» (فتاوی دارالعلوم ص ۳۶۵ ج ۲، رد المحتار ص ۶۸۵ ج ۱ باب قضاء الفوائت)

## که چادو وصیت سره سره فدی په ورکړه نو؟

**مسئله :** که چیري د میت (مړي) د وصیت او مال پرېښودلو باوجود د هغه وارثین د مال دریمه برخه پوره فدی په ورکړي نوبی له شکه چې هغوی ګناه کار دي، او میت هم له اخروی مؤاخذې نه خلاصیږي، ترڅو ئي الله تعالی ونه بخښي له خپل فضل او کرم څخه.

(فتاوی دارالعلوم ص ۳۶۸ ج ۲، رد المحتار ص ۶۸۵ ج ۱، باب قضاء الفوائت فتاوی محمودیه ص ۹۸ ج ۲)

## د لمنځو فدی په څومره وي؟

**مسئله :** د لمانځه کفاره به د سړي له مړیني وروسته د هغه وارثان ورکوي، په ژوند کې د کفارې حکم نشته. او د کفارې اندازه دا ده چې پاوکم ۲ سیره غنم به ورکوي. (یعنی یوه کیلو ۲۳۳ ګرامه) په شپه او



ورځ کې به د سپړو لمونځونو ورکوي، سره له وترو، نو په دې حساب سره د یوې ورځې د لمونځونو کفار (۹ کیلو ۷۹۸ گرامه) شوی، نور د خپله اختیار لري، غنم ورکوي او که تغدي پیسې، ښه او افضل کار دای چې تغدي وی، ځکه چې په هغه سره د سړي ټولې اړتیاوې پوره کیږي، که دیني کتابونه واخلی او پرمستحقینو ټي ویشي دا هم ښه صورت دی. مگر په دې کې لازمه خبره دا ده چې هغه کتابونه به بیا ضرور پرېږدو او طالبانو ویشي او هغه ټي پخپل ملکیت سره قبول کړي، دا چې ځینی خلک ټي پر دیني مدرسو ویشي او هغوی ته ټي وقف کوي، دا طریقه جواز نلري، کفار نه اداء کیږي. (ملکیت پکې ضروري دی). (فتاوی دارالعلوم ص ۲۶۲ ج ۲، فتاوی محمودیه ص ۵۰ ج ۱۳)

**مسئله:** د فدې د مصرف ځایونه همغه دي چې د زکوة او صدقه الفطر دی، او ډېر مستحق په دې کې هغه څوک دی چې ډیر اړ وي، لکه پوړوړی او داسې نور... او که ټي په مدرسه کې په دې شکل مصرف کړي چې مستقیماً د طالبانو په ملکیت کې ورکړي نو دا هم ښه مصرف دی. او که ټي د مدرسې بیت المال ته په داسې بڼه لیږي چې ملکیت ټي ناڅرګند وي، نو دا جائز نه ده. (فتاوی دارالعلوم ص ۳۶۹ ج ۲)

**د مریض په ژوند کې د لمونځو فدیو ورکول څنګه دی؟**

**مسئله:** شیخ فاني (هغه څوک چې دعم اخیری پورې ورسپړی) کولای شي پخپل ژوند کې د روژو فدیو ورکړي، مګر د لمانځه فدیو نشي ورکولای، دا صحت نلري، او لمونځ ټي له ذمی څخه نه ساقطیږي ځکه چې په لمانځه کې دا وسعت شته چې که په ولاړه ټي نشي کولای، نو په ناسته کې ورکړي، او که په ناسته ټي نشي کولای

نو په پروتو کې ورکوي او که رکوع او سجده هم نشي کولای په اشاره کې ورکړي، البته له مرګه وروسته ټي چې پر ذمه څومره لمونځونه پاتې شي یا روژې پاتې شي او د فدیو ورکولو وصیت وکړي، او مال ټي هم پري ایښی وي، نو پروا رښتینو ټي دهغه فدیو اداء کول ضروري دي، او حکم ټي د زکوة دی، چې تمليک پکښې ضروري دی، او مستحقین ټي اړکسان دي، او که په دیني مدارسو کې طالب العلمانو ته ورکول شي، نو دا لا بهتره ده، او ثواب ټي زیات دی ځکه چې دا د دین پخاطر او د دیني علومو لپاره د طالبانو مرسته ده.

(فتاوی دارالعلوم ص ۳۳۸ ج ۲ بحواله هده ص ۲۰۲ ج ۱ کتاب الصوم)

**مسئله:** په توبې او یا حج سره صرف ګناه معاف کیدلای شي، ولی فرائض نه معافېږي، مثلاً یو سړی پوړوړی وي د چا قرض ټي پر ذمه وي، نو ورکول ټي ورباندې فرض دی، اوس که دې توبه وباسي او یا حج وکړي نو له فرض خلاص نشو، بلکې لاهمغسي ورباندې فرض دی، لکه چې ترتوبې او حج ورباندې ټي پر ځان فرض ګناه.

همدارنګه د حقوق الله هم چې کوم قرض دی، لکه لمونځ او داسې نور... په اداء کولو سره ټي سړی له مسئلې خلاصیږي، په توبې او حج سره نه، بلکې په دې سره صرف د لمانځه تأخیر چې یو معصیت دی؛ معاف کیدای شي، ولی لمونځ لایبها هم ورباندې لازم دی، که چیرې ټي په قضاء راوړلو کې بیا تأخیر وکړ، نو بیا له سره په ګناه اخته شو. (فتاوی دارالعلوم ص ۳۳۷ ج ۲، ثانی ص ۲۷۶ ج ۲)

**مسئله:** د قضائي لمونځونو کفار د هغوی را ګرځول او د الله تعالی په وړاندې د پښیماني او ندامت سره توبه کول دي، صدقه ورکول



کفار نه ده، مګر د و مړه ده چې په صدقه سره د الله تعالی قهراو غضب (چې د لمانځه د ترک په وجه چې بنده ته راغلی وی) په رحمت د بدلید و امید شته، چې بنده دخپل عجز او قصور څرګندونه په دې سره وکړي چې نورو اړو بندګانو ته له خپل مال څخه څه ورکړي، نو الله هم ورباندې مهربان شي او ترګناه ورتیر شي، نو د همدې امید او هیله په صدقه او خیرات کې شته، باقی صدقه کفار نه ده. بلکې پخپله د لمانځه اداینه او رښتیني توبه یې کفار کیدای شي. (فتاوی دارالعلوم ص ۳۵۲ ج ۲)

**مسئله:** د لمانځه او روژې قضاء صرف په توبه سره معاف کیږي نه، بلکې قضاء راوړل یې هم ورباندې لازم دی. (فتاوی دارالعلوم ص ۳۶۲ ج ۲، ردالمحتار ص ۶۸۰ ج ۱)

توبه او صدقه صرف د تأخیر او د لمانځه د بې وخته کولو د معصیت کفار کیدای شي. - ژباړن

### د اسقاط حيله

**سوال:** د اسقاط حيله جوړي په دې شکل ترسره کیږي، چې د جنازې د لمانځه نه مخکې یا وروسته د اور بشو یومن، نغدي پیسې لږترلږه پابوالایوه روپۍ او قرآن شریف. یو څوک یې پخپل لاس کې ګرځوي او هغه څوک چې جنازې ته راغلی وی، هغوی ته یې ورکوي او هغوی یې هم د حیلې په توګه ځنې رانیسي او وائي چې ما قبوله کړې او بیرته یې درکوم. د حیلې جوړونکي او ورکونکي غرض هم دادي چې په دې توګه د میت ټول قضاء شوي لمونځونه روژې، حجونه

او داسې نور عبادات فوت شوي وی؛ د هغوی کفار ګرځي، نو آي دا څه حکم لري؟

**جواب:** د اسقاط دغه ذکر شوي حيله د میت پروار ټانو واجب نه ده، او د دې خبرې وصیت هم فقهاء کرامو جائز نه دي ګڼلي. (فتاوی دارالعلوم ص ۳۲۰ ج ۲ بحواله ردالمحتار ص ۶۲۹ ج ۱)

### بیلابیل مسائل

په هغه ملک یا سیمه کې چې شپې لنډې وی؛ د لمانځه حکم څنګه دی؟

**پوښتنه:** په ځینو هیوادونو کې لکه برطانیه په ټولیزه توګه دهغه په شمالي برخه کې اکثر د ګرمیو په شپو ورځو کې د ماخستن وخت پر ۱۱:۳۰ یولس بجې او درې دقیقې پیل کیږي او سپیدی بیا پر ۱:۴۲ یوه بجه ۴۲ دقیقې راخیږي، ګویا د شپې اندازه ۲ ساعته او ۴۳ دقیقې کیږي. اوس که څوک د وخت له شروع کیدو سره سم آذان وکړي ۱۴ یا ۱۵ دقیقې وروسته لمونځ هم کیږي، په دومره لنډ وخت کې د پیشلمې خوراک، څښاک، مسجد ته تلل او نور ټول ضرورتونه پوره کول ډیر ګران کار دی، نو اوس په داسې حالت او صورت کې څه کول پکار دی؟

**جواب:** عزیمت خود ادي چې د سنت مطابق تراویح په پوره توګه سرته ورسوي او یو ځل قرآن پاک پکښې ختم کړي، همداراز نور عبادات هم په صحیح ډول پوره کړي، او ټوله میاشت په مجاهده او مبارزه کې په رښتیني ډول تیره کړي، اما که بیا چیرې مجبوري او عذروي مثلاً، کمزوري، ناروغي، ملازمت (دنده) او یا بله



ارتياورته وی نودې پیا د «الم ترکیف» سورتونو باندې لنډې ۲۰ رکعتہ تراویح وکړې، که ئې د دې توان او موقع هم نه لرله نو د فرض او وترو ترمنځ دې صرف ۸ رکعتہ تراویح اداء کړې.

سوال: په سکات لینډ او ځینو نورو د اډول ځایونو کې چې د کال په څو میاشتو کې مثلاً د مئی جون او جولائی پورې له سپین شفق وروسته ماښام کیږي او پر صبح صادق بیرته سپین والی راوغوړيږي چې د ډیری روښانتیا لامله د ماخستن وخت او د سهار اخیرې وخت معلومول څرنگه کیدای شي، او لمونځ په څه ډول او څه وخت کې باید اداء شي؟

جواب: که څه هم ډیری احنافو فقهاؤ د سره شفق ترلویدلو ورسته د ماخستن ابتداء بللې ده، ولی ځینی محققین فقهاء بیا د سره شفق ترلویدلو ورسته د ماخستن شروع بولی، نو په همدې اساس په مذکوره حالت کې باید د سره شفق له لویدلو سره سم د ماخستن ابتداء وبلله شي او د صبح صادق د بیاض (سپین والی) تر پیل کیدلو وړاندې د ماخستن لمونځ اداء کړل شي، او همدارنگه په روژه کې هم د ماخستن د فرض او وترو په منځ کې د صبح صادق د سپین والی تر راڅرګندیدلو مخکې د تراویحو د اداء کولو کوښښ وکړي. که د شلورکعتونو موقع د «الم ترکیف» په سورتونو ویلو هم پیدانشي؛ نو ۸ رکعتہ دې وکړي او که چیرې د دې موقع هم پیدانشي، نو دې بیا خپل فرض او وتر اداء کړي.

اود آداء په نیت به ئې آداء کوي، لکه د بلغاریه د اوسیدونکو د ماخستن د لمانځه د آدایني په اړه په بحث کې فقهاؤ وویلې چې که

چیرې د شفق تر ختمیدلو مخکې صبح صادق شروع شي، او د ماخستن لمونځ ته وخت پیدانشي، هلته هم د ماښام د لمانځه څخه څه وقفه وروسته بیا د سهار راخو ترمنځ به د ماخستن فرض او وتر اداء په نیت کول راجح دي. (نظام الفتاوی ص ۲۲ بحواله شامی ص ۲۲۵ ج ۱)

**چیرې چې بیخي د ماخستن وخت پیدانشي نو د لمانځه حکم څه دی؟**  
په برطانیه کې د میلادی کال په حساب د مئی د میاشتې له ۲۲مې څخه د جولائی تر ۲۱مې پورې په دغو دوو میاشتو کې شپې صرف ۴ ساعته وي، په دغه ورځو کې شفق بیخي لویږي نه نو په دغه حال کې د لمانځه حکم څه دی؟ چې د ماخستن وخت د شفق تر لویدلو وروسته پیل کیږي، نو د دالاندې ذکر شویو خبرو تفصیل که راته واضح کړي:

۱- چیرې چې د ماخستن وخت وي نه، هلته د ماخستن لمونځ فرض دی؟

۲- که فرض وي نو څه وخت به ئې کوي؟

۳- آیا د لمړخو وروسته ئې قضاء راوړي؛ که چیرې ئې قضاء راوړي پر مقرر وخت دی آذان، اقامت او په جماعه سره آداء شي؟

جواب: په دې مسئله کې ډیر زیات اختلافات او تفصیلات موجود دي، خو خلاصه او لنډیز ئې داسې ده چې که څه هم د ماخستن وخت نه وي، خو لمونځ ئې فرض ده، او دلیل ئې داده چې الله تعالی پنځه وخته پر خپلو بندګانو لمونځونه فرض کړي هر چیرې په هروخت او په هر حال کې چې وي، لکه چې په (حدیث دجال) کې چې وارد دي چې یوه ورځ به ئې د ټول کال سره برابره وي، ضحابه کرامو عرض



و کړ چې د لمونځو په اړه څه حکم دی؟ (په دغه ورځ) آنحضرت ﷺ وفرمایيل چې په دغه ورځ به د ټول کال لمونځونه اداء کوي.

(فتاوی دارالعلوم ص ۲۶۱ ج ۲، درمختار ص ۲۰ ج ۱ کتاب الصلاة)

۲- اوبل دا چې که چیرې د ماخستن وخت پیدا کيږي خولې؛ نو صورت

دادي: چې د ماښام نه لږ وقفه وروسته به د ماخستن لمونځ کوي، یا چې په خواشای سیمه کې پر کوم وخت ئي خلک اداء کوي. هغه معتبر دي، یو صورت دا هم دی چې د صبح صادق نه وروسته دي د ماخستن لمونځ وکړي، اوله هغه ورسته دي بیا د فجر (سهار) لمونځ وکړي. ځکه چې په «درمختار» کې راځي، پرچا چې د ماخستن وخت راځي نه، پر هغه هم د ماخستن فرض او وتر لازمي دي، هغه دي دغه لمونځ دخپلې اندازې او اټکل مطابق اداء کړي یعني کوم وخت چې یې سم وباله په هغه وخت کې یې کولای شي، مطلب دا چې په بل موسم کې چې کوم وخت ماخستن پیل کیده اوله ماښام ورسته به څومره فاصله بعد د ماخستن لمونځ کیده دلته دي هم همغسې وکړي، او یا چې په نورو ښارونو او ملکونو کې څنګه طریقه وي د همغسې عمل مطابق دی عمل کوي، او د ماخستن په لمانځه کې به د قضاء نیت نه کوي، ځکه چې قضاء هغه وخت بلله کیږي چې وخت پیدا شي او بیا ورځنی فوت شي، نو دلته خود ماخستن وخت بیخي پیدا شوی نه دی، نو قضاء له کومه شوه.

(درمختار مع شامی ص ۵۳۵ ج ۱ وغیره)

۳- دا هم کیدلای شي چې تر لمر راختلو وروسته ئي اداء کړي، مګر چونکه د ماخستن او سهار ترمنځ بیا ترتیب مشکل دی، نو پکار ده چې تر صبح صادق وروسته او تر فجر وړاندې د ماخستن لمونځ په آذان، تکبیر او جماعة سره اداء شي.

مسئله: و تر به یوازی په روژه مبارکه کې په جماعة سره کیږي، بل وخت نشته په جماعة سره. (جوهر نیره ص ۴۲ ج ۱، د تفصیل لپاره: فتاوی رحیمیه ص ۱۹۲ ج ۲، فتاوی محمودیه ص ۹۳ ج ۲ نظام الفتاوی ص ۵۹ ج ۱، فتاوی دارالعلوم ص ۲۴ ج ۲)

چیرې چې شپږ میاشتي ورځ شپږ میاشتي شپه وي د لمانځه حکم څه دی؟

مسئله: په داسې ځای کې چې په پرله پسې توګه شپږ میاشتي لمر لویدلنی وي او یا پوره شپږ میاشتي ورځ وي، یعني لمر بیخي لوړې نه، نو په داسې ځای کې انسانانو ته زندګي کول هم یو ستونزمن کار وي، په هر صورت د عبادۃ یعني لمانځه لپاره یې حکم داسې دی چې لمونځونه پر هر حال ورباندې فرض دي، په هرو څلور ویشتنو ساعتونو کې به د خپل حساب سره سم چې یوه شپه ورځ کیږي، لمونځونه به همغه حسابی ترتیب، یعني وروسته و مخ ته او په معلومه فاصله به ئي کوي، چې له حدیث د جال څخه هم همد ا ترتیب او مسئله را معلوم کیږي او د شاه عبدالعزیز صاحب محدث د هلوې رح رجحان هم همداسې دی بیا چې مسلسل شپږ میاشتي لمر وي او شپه راځي نه، نو هلته دی هم همغه مخکنی ترتیب جوړ کړي په هرو څلور ویشتنو ساعتونو کې دیوې شپې او ورځې پنځه لمونځونه د اندازې، مطابق اداء کړي. همداراز دی



رزځ هم په همدې ترتيب نيسي، لنډه دا چې څنگه دنياوي کارونه د يو حساب اټکل او اندازي له مخي ترسره کوي، خوراک، څښاک، ويده کيدل، راپاڅيدل، وظيفه اجراء کول، تجارة او نور کاروبار کول همدا سي دي عباداة هم سرته رسوي. کله چې ئي يو ځل لمونځ وکړ، بيا که د همدغه لمانځه دوباره وخت راوړسي، نو لمونځ به نه کوي ځکه چې يو وار خواداء شو، مثلاً: که يو سړي د ما پښين لمونځ په مشرق (ختيځ) کې وکړي او بيا په يو ډيره تيزه الوتکه کې مغرب ته ولاړ شي، دلته لاهماغه ما پښين وخت او خلک د دغه وخت پر لمانځه وي، نو پرده باي د دغه لمونځ نشته، ځکه ده خولا په مشرق کې اداء کړي و. (نظام الفتاوى ص ۲۲۷، بحواله مسلم شريف ص ۲۰۱ ج ۱ و فتاوى دارالعلوم ص ۲۳۰)

### په سپوږمۍ او مريخ کې د لمانځه حکم او طريقه

پوښتنه: په اوسنيو حالاتو کې چې خلک سپوږمۍ او يا مريخ ته د ختلو خبري کوي او يا دا چې ورختلي دي. نو اوس پوښتنه داده چې هلته لمونځ څه حکم لري، که صحت لري نو څنگه او پر کوم لوري به ئي کوي؟

جواب: که ځای پيدا کيږي نو نه يوازې لمونځ بلکې جمعة هم کولای شي، قضاء کوي به ئي نه، د «قبله نما» په مرسته به قبله ځان ته معلومه کړي، او که دانه وي نو د خپلي تحري (فکري هڅي) په ملتيا چې هري خواته ئي د قبلې گمان زيات وي هغه لوري ته دي لمونځ وکړي، د تحري په صورت کې که څه هم قبله واقعا هغې خواته نه وي، بيا هم ده لمونځ صحت لري. که چيري په طياره کې پرسيت «څوکی» ناست وي، د لمانځه وخت شي، نو که څه خلاص ځای

پيدا کيږي چې هلته ولاړ رکوع او سجده کولای شي نو دي هلته وکړي او کنه نو په خپله څوکی کې دي په اشاره سره رکوع او سجده وکړي، بيا چې د (سپوږمۍ، مريخ او يا دنيا) پر ځمکه را کښته شي، هغه فرض لمونځ به راگرځوي.

دانه يوازي چې د سپوږمۍ بلکې، د زهره، مريخ او نورو... پر ځمکه هم اوسيدل او رسيدل شونتيا لري او په دي کې هيڅ شرعي مانع نشته، لمونځ او نور هر ډول عبادات د ځمکې په څير هلته هم صحت لري او کيږي، همداراز، فرضيت، وجوب، ثواب او عقاب همدا سي دي. (نظام الفتاوى ص ۲۶ ج ۱)

### خپل اولاد پر لمانځه مجبور کول

مسئله: ماشوم چې کله ئي عمر ۷ کالوته ورسيږي، نو والدينو (مور او پلار) ته پکار ده چې هغه ته پر لمانځه کولو ډير ټينگار کوي، تر څو له لمانځه سره عادت ونيسي، او بيا چې بلوغ ته نژدې يعنې د لسو کالو په عمر شي نو بيا دي تاکيد ورباندې زيات کړي تر دې چې تاديينا دي څه ناڅه وهل هم ورکوي، نه يوازې دي پر لمانځه تشويقوي، بلکې د لمانځه ضروري ارکان او شرائط دي هم ورته نيسي. (مظاهر حق ص ۵۰۷ ج ۱، درمختار ص ۸ ج ۱، کتاب الصلوة)

حضرت عبدالله ابن مسعود رض فرمايي چې د ماشومانو د لمانځه څارنه کوي، او ښه خبرې ورزده کول ئي عادت وگرځوي، د آنحضرت مبارک ارشاد دي چې وايي: يو سړي که خپل اولاد په يوشئ پوه کړي (يعنې له بدې رامنځته او په نيکې ئي امر کړي) نو دا تر هغه بهتره ده چې يوه پيمانه صدقه (خيرات) کړي. همدارنگه فرمايي: هيڅ يو



پلار خپل اولاد ته تردې بله ښه عطيه (تحفه) نشي ورکولای چې ښه روزنه شي وکړي. (فضائل نماز از شيخ زکریا ح ص ۲۵)

### د لمانځه لپاره د بل چاراپورته کول

په دې کې شک نشته چې د سهار وخت د غفلت وخت دی، نو پکار ده چې خلک همدا سي غافل پرېښودل شي، يو څوک چې ښه نيکمرغه وي او په دغه برکتی وخت کې د غفلت عادت نه لري، اولمانځه ته راپورته کېږي، د هغه لپاره مستحب داده چې نور مسلمانان هم لمانځه ته راپورته او تشويق کړي، خو په دې شرط چې د هغوی اود نورو د ايذاء او ضرر سبب ونه گرځي

(فتاوی رحيميه ص ۲۹۱ بحواله کبيري ص ۲۶۱، شامي ص ۳۶۱ ج ۱)

مسئله: مستحب داده چې ويده سړی بايد جماعه ته رابيدار کړل شي، ترڅو له جماعه څخه بې برخي او محروم نشي.

(درمختار ص ۱۱۲ ج ۱، کتاب الصلوة)

مسئله: که څوک پر چارغ کوي او لمانځه ته يې راپاخوی پرده باندې راپورته کيدل گران وي، او دنيم خوب په حالت کې ووايي چې زه نه ځم يانه پورته کېږم، نو په دې صورت کې د ايمان او نکاح تجديد ته ضرورت نشته ځکه چې دده مقصد دانه وي چې د لمانځه له فرضيت څخه انکار کوي، بلکه له پورته کيدلو څخه منکرو وي، وايي يو څه می لا خوب ته پريږده، ليکن توبه او استغفار به ډير کوي

(فتاوی محموديه ص ۵۹ ج ۱۳)

### سورة فاتحه په يوه ساويل

مسئله: د اښه د کمال او بهتري خبره نه ده چې امام په يوه سا «الحمد لله» ووايي. حتی دا ډول يو عادت گرځول ناوړه او ناخوښه عمل دی، چې له تنزيهي کراهت څخه به خالی نه وي، په ترتيب سره قرآن ويل او د هغه په معناگانو کې ښه تدبر کول پکار دی، چې د دې تائيد حديث شريف هم کوي، خلاصه دا چې په فرض لمانځه کې په يوه ساه سورة فاتحه لوستل نامناسب او مکروه عمل دی. دا عادت بايد پرېښودل شي. (فتاوی محموديه ص ۲۲۵ ج ۲ بحواله مشکوة شريف ص ۲۸ ج ۱)

مسئله: که څوک امام په درې څلورمياشتي کې ټول قرآن کریم ختموي، اخيره پاره په يوه يوه رکعت کې څو سورتونه او په اخيري رکعت کې د بقرې سورة يو څه اندازه ووايي مثلاً له «آلم څخه تر - مفلحون» پوري، نو په دې کې هيڅ حرج نشته، فرضا که په لومړي رکعت کې قرآن کریم ختم کړي، يعنی «قل أعوذ برب الناس» ووايي، نو په دوهم رکعت کې د سورة بقرې څو آياتونه ولولي. مگر د فرائضو په يوه يوه رکعت کې څو سورتونه لوستل خلاف اولی کاردی، يعنی ښه نه دی. (فتاوی دارالعلوم ص ۲۵۰ ج ۲)

### د لمانځه په حالت کې که کوم ليکل شوی شی

#### و لوستل شي؛ لمونځ څنگه دی؟

مسئله: په قصدي توگه په زړه کې ويل او په معنی شي ځان پټوه کول مکروه دی البته لمونځ نه فاسدېږي، او که چيرې یو ناڅاپه ورباندې نظر ولگيږي، او بيا فکر پکښې بند نکړي؛ نو دا معاف ده. او هيڅ ډول کراهت نلري. (فتاوی رحيميه ص ۲۸۹ ج ۲، شامي ص ۵۹۳ ج ۱، مراقي الفلاح ص ۱۸۲، آپ کی مسائل ص ۱۱۳ ج ۲)



## د وخت د تنگۍ په وجه تیمم وهل څنګه دی؟

مسئله: که یو څوک په صورت هم بڼه جوړوی، مګر د وخت د لږوالی په وجه غسل نشي کولای او تیمم ووهی، دا جواز نلری، که بیا هم په دې توګه لمونځ وکړی، هغه صحت نلری دوهم ځل لمونځ کول ورباندې فرض دی. (فتاوی محمودیه ص ۲۶۲ ج ۱۰)

## د سهار له لمانځه وروسته د کتاب مسائل بیانول

پوښتنه: د سهار د لمانځه وروسته له دعاء نه مخکې یا وروسته امام صاحب په محراب کې خلکو ته د دین د کتاب ځینې مسائل بیانوی، په داسې حال کې چې خلک یا خد قرآن تلاوت کوی. یا پروظیفه او یا په بل ذکر مصروف وی، او یا ځنی خلک مسبوق او ځینی لاحق وی، هغوی په پاتې لمانځه بوخت وی، نو طبعاً هغوی ټولو ته د پریشانی سبب کیدای شی نو په دې اړه شرعی حکم څه دی؟

جواب: حامدا و مصليا! عموماً په مسلمانانو کې د دین په پوره توګه عملی کیدل او د دین د تعمیم (خپرولو) سره بې رغبتی ډیره زیاته لیدله کیږی، نو د دې مصیبت د لیری کولو پخاطر مسلمانانو ته پکار ده چې یو بل ته د دین د معتبرو کتابونو د مسائلو اورول عادت خپل کړی چې ډیر په زړه پوری عمل دی، ښه داده چې ټول خلک چې په جماعه سره لمونځ وکړی، د چا څخه که یو یا دوه رکعت پاتې وی؛ هغه دي پوره کړی له هغه وروسته دي د کتاب مسائلې د امام او یا بل چا له لوري بیان کړی شی. او نور دی په غور سره واورې اوزده دی کړی، دغه وخت که څوک د قرآن تلاوت کوی نو په بل وخت کې ټي هم کولای شی، ښه داده چې تلاوت پرېږدی او د دیني مسئلو

زده کړو ته غوږ ونیسی په بل وخت او بل ځای کې داسې خلک سره راجمع کیدای نشي. (فتاوی محمودیه ص ۲۶۷ ج ۱۰)

## له نیمې شپې وروسته د ماخستن لمونځ کول

مسئله: د شپې په اخیر کې لمونځ کول صحت لری، مګر بې له عذره دومره خنډول مکروه دی. (امداد الاحکام ص ۴۰۷ ج ۱)

## په لمانځه کې بسم الله ویل

مسئله: امام او منفرد به د هر رکعت په شروع کې یعنی له «سبحانک اللهم» وروسته «بسم الله الرحمن الرحيم» وایی، که جهري لمونځ وی، که سری، او مقتدی به یې نه وایی بسم الله دي هم نه وایی صرف «سبحانک اللهم» دی وایی. ځکه چې دمقتدی لپاره په امام پسې قرائت ویل جائز نه دي.

«بسم الله» او «أعوذ بالله» به له «سبحانک اللهم...» وروسته وایی، که أعوذ بالله هیره او بسم الله وویلې شی؛ نو پکار ده چې له هغه وروسته بیا وویلې شی. او که چیری بسم الله یی هیره شی او سورة فاتحه شروع کړی بیادې پسې پوره کړی. بسم الله دی نه وایی، د فاتحې وروسته د سورة په شروع کې بسم الله ویل که څه هم مکروه نه ده. امانه ویل یې ښه دي.

باید وویل شی چې بسم الله نه د سورة فاتحې جزء دی اونه د کوم سورة، البته د قرآن کریم جزء دی. (کتاب الفقه ص ۴۰۷ ج ۱)

## په لمانځه کې قرائت څومره او څنګه ویل پکار دی؟

مسئله: په لمانځه کې اوږد قرائت ویل مسنون دی، خو په هغه وخت کې چې امام پوهیږی چې پرمقتدیانو باندې ګران نه تمامیږی، که



چيری پر مقتديانو باندی دروند وی نو اوږد قرائت ویل مکروه دی، ځکه چې آنحضرت ﷺ یو ځل د سهار لمونځ په معوذتینو سره اداء کړ، وروسته خلکو په حیرانتیا سره وپوښتل چې نن دی څومره مختصر لمونځ وکړ؟ هغه ﷺ وفرمایل: ما دیو ماشوم ژړاواوړیدله، زما اندیښنه شوه چې کیدای شی، مور ئې په جماعه کې شریکه وی، په ازموینست کې به را ایساره شی.

د دې حدیث په مفهوم کې کمزور، ناروغ او حاجتمند ټول شامل دی. (کتاب الفقه ۱۰ ج ۱)

**مسئله:** امام ته په لوړ آواز تکبیر ویل سنت دی، خو دومره چې ضرورت ئې وی، تر هغه زیات آواز پورته کول مکروه دی په دې کې د تکبیر تحریمه او نورو هیڅ فرق نشته. (کتاب الفقه ص ۲۰۲ ج ۱)

**مسئله:** په لمانځه کې طوال مفصل (یعنی اوږده سورتونه) له سورة حجرات څخه تر سورة البروج پورې دی، او منځنی سورتونه بیا له «البروج» څخه تر «لم یکن» پورې دی، او کوچني سورتونه له «لم یکن» څخه بیا تر سورة «الناس» پورې دی. اوږده سورتونه په سهار او ماښام کې ویل کیږي، (په دې شرط چې پر مقتديانو گران تمام نشي) لیکن د ماښام سورتونه به د سهار تردی لږ واړه وی، او منځنی سورتونه به د مازیگرو او ماڅستن په لمونځونو کې ویل کیږي، او واړه سورتونه به په ماښام کې ویل کیږي. (کتاب الفقه ص ۲۰۸ ج ۱)

**امام به په قرائت کې آواز څومره لوړ وي؟**

**سوال:** زموږ امام صاحب په ډېر تیت آواز سره قرائت کوي، دومره چې د لومړي صف خلک ئې هم په ډیره مشکله اوري؟

**جواب:** امام باید داسی څوک مقرر کړل شی چې لوړ آواز، ښه لحن، د تجوید مطابق قرائت لوستونکی وی، چې په دومره اندازه لوړ آواز قرائت وویلي شی چې ټول لمونځ کوونکي او یاد جماعه ډیرې برخه ئې واوري، خودا چې دومره آواز ئې نه وي یوازی د لومړي صف ها نژدی خلک ئې اوري، په دې صورت کې لمونځ کیږي صحت، لري. خو پکار داده چې امام داسی نه وي. (فتاوی محمودیه ص ۲۳۶ ج ۲، درمختار ص ۲۹۸ ج ۱، فتاوی دارالعلوم ص ۱۲۹ ج ۲)

**یوازی لمونځ کوونکي (منفرد) به قرائت په څومره لوړ آواز وایی؟**  
پوښتنه: په سری (خفیه) لمانځه کې څه ډول قرائت ویل پکار دی، دا کافی ده چې حروف صحیح کیدای شی او که څومره اندازه؟  
**جواب:** احوط قول (د احتیاط وړ خبره) داده چې دومره اندازه باید قرائت وویل شی چې پخپله ئې واوړیدلی شی. (فتاوی محمودیه ص ۲۳۷ ج ۲)

**د جهر اوسر (سوکه او په زوره) تشریح**

پوښتنه: که څوک په لمانځه کې په دومره آواز سره قرائت کوي چې څنگلور ئې شخص ئې واوري. په دې سره خو په لمانځه کې څه جرح نشته، نو په څومره اندازه جهر او څومره سربلل کیږي؟

**جواب:** حامداو مصليا: که یو یا دوه سړي ئې په دې شکل واوري نو په لمانځه کې څه خرابی نه راځي او دا جهر نه بلکي سربلل کیږي، که چیرې د امام آواز د لمړي صف خلک عموما واوري نو دا جهر دی.

(فتاوی محمودیه ص ۲۰۲ ج ۲)



## ضالین، په دوالین ویل څنگه دی؟

سوال: د ضالین پرځای دوالین ویل څنگه دی او په دې سره لمونځ کیږي کله؟

جواب: د عربو قراء او علماء هم ضالین په داسې شکل اداء کوي چې د مضموم دال آواز ورکوي نو ځکه دا مشکل دی چې وویل شي د دې ټولو لمونځونه صحت نلري، په داسې حال کې چې هغوی اهل عربیه دي: حروفو په اصواتو او مخارجو باندې ښه پوهیږي. (فتاوی دارالعلوم ص ۳۷ ج ۲)

مسئله: کوم سړی چې ضاد په صحیح توګه اداء کولای شي خو پرځای ئې دال وایی، نو د هغه لمونځ صحت نلري. (فتاوی محمودیه ص ۱۸۶ ج ۲)

مسئله: دا چې په لمانځه کې د ضاد پرځای په ظا ویلو سره لمونځ فاسد کیږي کله؟

نو په دې اړه باید وویل شي، چې په قصدي توګه خودا کار باید قطعاً ونشي، ځکه چې د دال ویلو په صورت کې د لمانځه د فساد روایت موجود دی، بلکې په شرح فقه اکبر کې له محیط څخه په نقل سره وایی چې تعمد (یعنی همیشه په قصدي توګه ویل) کفر بلل شوی، مګر که ئې اراده د ضاد وی له خپله مخرجه او مشابهت ئې له ظاد یا دال سره راشي نو لمونځ صحیح دی، هېڅ حرج نشته. (فتاوی دارالعلوم ص ۲۷ ج ۲ بحواله شرح فقه اکبر ص ۲۰۵، ردالمحتار ص ۵۹۲ ج ۱، زلّة القاری)

مسئله: اصلاً پکار دا ده چې ضاد باید له خپل مخرج څخه اداء کړه شي، که ونه ویلی شي، نو چې څنگه اداء شي لمونځ کیږي، څه باک نلري. (فتاوی دارالعلوم ص ۹۱ ج ۲، فتاوی محمودیه ص ۱۳۵ ج ۲، ردالمحتار ص ۵۹ ج ۱)

## په بندو شونډانو قرائت لوستل؟

مسئله: ځینی خلک په لمانځه کې د اډول کوی چې شونډان بند کړي او قرائت وایی په زړه کې تصور او فکر کوي چې په دې توګه د قرائت رکن نه اداء کیږي، د قرائت د آداء کولو لپاره لږترلږه درجه دا ده چې حروف په سمه توګه اداء شي، یائي پخپله اوري او یائي د ده څنگلوري کس اوري. (صغیری ص ۱۵۰)

مسئله: قرائت د شونډانو له خوځولو پرته اعتبار نلري.

(فتاوی دارالعلوم ص ۲۴۰ ج ۲ بحواله ردالمحتار ص ۲۹۸ ج ۱)

مسئله: ښه بهتره او معتبره طریقه دا ده چې په لمانځه کې الحمد شریف او سورة داسې ولوستل شي چې که څه مانع نه وي نو خپل آواز پخپل غوږ سره واورې، او که وانه وری هم لمونځ صحت لري، خو چې توري صحیح اداء شي. (فتاوی دارالعلوم ص ۵۲ ج ۲ بحواله ردالمحتار ص ۲۹۸ ج ۱ باب فی القرائت، فتاوی محمودیه ص ۱۹۷ ج ۲)

(یعنی داسې به ئې هم نه وایی چې شونډان بند کړي، په زړه کې ئې وایی او داسې به هم نه وي چې پر څنگ خلک ورڅخه تنګ شي، او په لمانځه کې ئې خلل راشي. — محمد رفعت قاسمی غفر له)

مسئله: په لمانځه کې د قرائت مطلب دا دی چې الفاظ به لوستل کیږي، محض په خیال کې ورتیرولو سره لمونځ نه کیږي، ترڅو چې ژبه پر حروفو حرکت ونکړي لمونځ صحت نلري، همداراز د یو آیه پرځای د هغه معنی ویلو سره هم لمونځ نه صحیح کیږي. (هدایه ص ۲۲ ج ۱، شراح نقیہ ص ۸۲ ج ۱ شرح وقایه ص ۱۲۹ ج ۱)

شرح نقیہ ص ۸۲ ج ۱ شرح وقایه ص ۱۲۹ ج ۱



### په كعبه شریفه کې دننه لمونځ كول

څرنگه چې له كعبې شریفې د باندې هغې ته برابر لمونځ كول درست دی همداسې په كعبه مكرمه کې دننه هم لمونځ صحيح دی استقبال القبلة صحيح دی، كه هر لوري ته لمونځ وكړي، ځكه چې هلته څلور واړه طرفونه قبله ده. مگر كه هلته لمونځ يوه طرفته پيل كړي او د لمانځه په دننه کې بل اړخ ته راوگرځي؛ دا جواز نلري. او څرنگه چې نقل لمونځ كيدلای شي، داراز فرض هم جواز لري. (ردالمحتار)

مسئله: كه څوك د كعبې شریفې پر بام ودرېږي لمونځ وكړي دا صحت لري، ځكه چې پر كوم ځای چې كعبه ده، هغه ځمكه او د هغې محاذي پورته هوا تر آسمانه پوري ټوله قبله بلله كيږي، قبله يوازې ديوالونو ته نه وي له كيږي، له همدې وجې ده چې كه څوك د لور غره پر څوكه ودرېږي او لمونځ وكړي، نو لمونځ ئې، بالاتفاق درست دی، كه څه هم د كعبې د ديوالونو پر محاذات نه وي، مگر دا چې په دې سره د كعبې مكرمي بې احترامۍ ده اوله دې څخه نبې كريم ﷺ منع فرمايلي ده، نو ځكه مكروه تخريمي ده.

مسئله: په كعبه کې دننه تنه هم لمونځ كول جائز دی او په جماعه سره هم او هلته دا هم شرط نه دی چې د امام او مقتدي به يوه طرف ته وي امام دا شرط ضرور شته چې مقتدي به له امام نه وړاندې نه وي، نور كه مخ په مخ ودرېږي هم صحت لري، ځكه په دې صورت کې مقتدي له امام نه مخكې نه بلل كيږي، مخكې هغه مهال دی چې مخونه دواړه يوه لوري ته وي، مگر دا يوشی دی چې دلته لمونځ

مكروه گڼل كيږي، ځكه يو سړی ته مخامخ دريدل لمونځ كول كراهت لري، لينكن كه يوشی ئې ترمنځ وي بيا كراهت نلري. (درمختار)

مسئله: كه چيري امام په كعبه مكرمه کې دننه ولاړ وي او مقتدي دباندې، بيا هم لمونځ صحيح دی، مگر كه يوازي امام دننه وي او كوم مقتدي دننه ورسره نه وي، يعنې ټول دباندې وي نو لمونځ مكروه كيږي، ځكه چې په دې صورت کې د امام مقام د يوه قديپه اندازه له مقتديانو څخه پورته دی او دا مكروه دی. (علم الفقہ ص ۱۵۹ ج ۲)

### آيا يوازي فرض لمونځ كافي دی؟

پوښتنه: كه څوك سنت، نفل او وتر پرېږدي، يوازي فرض آداء كوي دا لمونځ صحيح دی؟ ځكه چې ځينې خلك دا فكر كوي چې په تني پرمخ تللي عصر کې مصروفيت د پريزيات وي، څوك دومره فرصت نشي موندلای چې سنت او نفلو ته وزگار شي، اوس هم ځينې خلك داسې دي چې په بهر هيوادونو کې يوازي فرض آداء كوي سنت او نفل هيڅ يادوي لانه، كه ورته ووايي چې ولي؟ وايي د انسان نيت مهم دی، عمل ته څه اړتيا نشته او تربیخي لمانځه پرېښودلو دا بهتره ده چې فرض خواداء شي نو آيا دا خبره درسته ده كه څنگه؟  
جواب: فرض خو فرض دی او وتر واجب دی، گویا عملاً هغه هم فرض دی، چې پرېښودل ئې لويه گناه ده. كه پروخت آداء نشي نو قضائي لازم ده، د سنت مؤكده پرېښودل بده خبره ده، او د هغوی د پرېښودلو عادت خپلول هم گناه ده، په سنت غير مؤكده او نوافلو کې اختيار لري چې كوي ئې كه پرېږدي ئې.



او دا خبره بیا پر خپل خای ناسمه ده چې په دې عصري دور کې فرصت ډېر کم وي، ځکه چې د خلکو مصروفیت په عبث او حرامو کارونو کې مصروف نه وي نو په څلور ویش ساعت کې خو اکثره برخه په حرامو، بې گټې او عبثیاتو لگیا وي، نو پکار ده چې د عديم الفرستی پر پرلمانځه او عبادت وروانه چوله شي. که څوک رښتيا هم خوندور خدمتونه کوي، هغوی بیا د ښه خدمت او ښې حلالي روزي گټلو او ټولني ته د پراخ خدمت کولو تر څنگ عبادت ته هم خپل پوره وخت بیلولای شي، په داسې حال کې چې کار او خدمت ته به يې هم صدمه نه وي رسيدلې، او دغه خلک چې وايي د نه فرصت په وجه عبادت پرېږدي دا هغه خلک دي چې خپل وخت يې په حرامو، عبث او بې خايه کارونو کې صرف کړی وي، نه دا چې د ټولنې او کورنۍ په روا خدمت کې.

پاتې شوه دا خبره چې د سړي نيت درست پکار دی. دا پر خای خبره ده، خو له دې خبرې نه بیا دا څنگه راڅرگنده شوه چې سړی دې هرومرو هر ډول خراب عمل کوي، خونیت دې ئې سم وي؟ بلکې خبره دا ده چې د نيت تر څنگ د عمل ښه والی هم ضروري دی که عمل خراب وي، نيت هم بیا څه گټه نلري. (آپ کی مسائل ص ۲۳۸ ج ۲)

**تر نامه لاندې (زیر نافي) وینستانونه کمو لو په صورت کې د لمانځه حکم**  
مسئله: که څوک د غه وینستان لري کوي، نه، لمونځ يې صحت لري. اما د ا کار ډېر ناوړه دی. تر څلوینښت ورځو زیات د غه وینستان نه ليري کول مکروه دی. (فتاوی دارالعلوم ص ۵۰ ج ۲، عالمگیری مصري ص ۳۶۸ ج ۵)

### رونډسړي په لمانځه کې قبلې ته برابرول

مسئله: که چیرې یو روڼد نابینا سړی له قبلې څخه چپ لمونځ کوي او بل څوک ئې د لاس یا ژبې په وسیله قبلې ته سیده کړي، دا سمه ده، په لمانځه کې څه خلل نه راځي. (فتاوی دارالعلوم ص ۱۰۳ ج ۲)

یعنی د دې رانده سړي په لمانځه کې څه خلل نه راځي، او د د ا بل سړي (سیده کوونکي) په لمانځه کې که په یوه لاس سره سیده کړي او نو دا عمل قلیل دی څه حرج نشته، او که ئې په ژبه سره برابر کړي او یائي په دواړو لاسونو برابر کړي، نو لمونځ ئې نشته. ځکه خبرې کول او عمل کثیر مفسد صلوۍ دی، محمد رفعت قاسمی غفرله

مسئله: د لمانځه په حالت کې که پر سړي باندې حیوان یا بل انسان حمله کوي، نو لمونځ به پرېږدي او خپله چاره به کوي.

(فتاوی دارالعلوم ص ۹۹ ج ۲، رد المحتار ص ۵۷۸ ج ۱)

مسئله: که چیرې په لمانځه کې د سړي پر تندي خاورې ولگيږي، په لمانځه کې به ئې نه صفا کوي، وروسته که يې پاکي کړي؛ څه حرج نشته، مگر ښه بیا هم دا ده چې پاکي ئې نکړي ترڅو پخپله صاف شي (فتاوی دارالعلوم ص ۱۰۲ ج ۲، غیة المستملی ص ۳۴۵)

### په لمانځه کې وسوسې راتلل او د هغوی علاج

مسئله: په لمانځه کې دنیاوي خیالات او وسوسې په ذهن کې د راگرځیدلو په وجه په لمانځه کې فساد نه راځي خو حتی الوسع به د سړي کوشش دا وي چې هغه دفع کړي. (فتاوی دارالعلوم ص ۵۶ ج ۲ بحواله مشکوٰۃ شریف ص ۱۸ ج ۱)

مسئله: د دغو وسوسو او شبهاتو د مخنیوي صورت دا دی، چې هغه شیطاني وسوسې، وېولي او هیڅ التفات ورته ونکړي ترپایه



خپله توجه پردي متمرکز کړي چې هغه وسوسې دفع او د لمانځه د الفاظو او د هغوی معنی ته متوجه و اوسی، چې په حدیث کې ئې هم همدارولاج وارد شوی (فتاوی دارالعلوم ص ۱۱۲ ج ۲، مشکوة شریف ص ۱۹ ج ۱)

مسئله: داسی نه ده چې په هر ډول خیالاتو راتلو سره لمونځ ته خلل رسیږي، که څوک د الله تعالی ادب او احترام سره آداء کړم نو ان شاء الله نه یوازی دا چې په لمانځه کې خلل واقع نه شو، بلکې په افضله طریقه لمونځ آداء شوی او هم ئې خیالات پریشانوونکي نه وی. (فتاوی محمودیه ص ۲۰۹ ج ۲)

### د جماعه په لمانځه کې د سورتونو په اخیر کې مسنونه اذکار ویل؟

مسئله: د سورة الفاتحه نه پرته چې «آمین» ویل پکښی سنت دی، په تیت آواز سره. په نورو سورتونو کې لکه د «بقره» په اخیر کې «آمین» د بنی اسرائیل په اخیر کې «تکبیر» د سورة ملک په اخیر کې «اللهم ربنا ورب العالمین» د «سورة القيامة» مرسلات او والتین» په اخیر کې مشهوری مسنونې کلمې، د سورة والضحی څخه نیولې د قرآن تر آخره پورې د هر سورة په وروسته کې «الله اکبر» ویل، همداراز د ځینو آیاتونو په اخیر کې څه مسنون الفاظ ویل د تلاوت په منع کې، لکه په سورة طه کې، «وقل ربی زدنی علما» څخه وروسته حضرت ابن عباس رضی الله عنه «اللهم زدنی علما وایمانا ویقینا» فرمایلی او داسی نور... دغه او دغه ډول نور ټول اذکار د احنافو په نزد فرض لمانځه او یا نوافلو په جماعه کې لکه تراویح او نورو... کې ویل درست نه دی. بلکې په هغه نوافلو کې چې منفرد ئې کوی او یا هغه څوک چې له لمانځه داندې تلاوت کوی، هغه لپاره مسنون دی. (فتاوی دارالعلوم ص ۲۲۵ ج ۲)

(یعنی د سورة فاتحه پر ختمیدلو په تیت آواز آمین ویلی شی اما په نور لمانځه کې دا ډول مسنون الفاظ نه باید وویل شی محمد رقت قاسمی غفر له) مسئله: د آیاتونو جواب د جمع په لمانځه کې رد کول جائز نه دی، البته که لمانځه د باندې د آیه جواب ورکول مسنون او مستحب دی، اوله نبی کریم ﷺ څخه هم همداراثباته ده، چې د آیاتونو جواب به ئې له لمانځه د باندې ورکاوه، که کله په لمانځه کې ویلي شوي وی، نو هغه د تعلیم لپاره وو، نه د امت لپاره مسنونه طریقه، او یا د اسلام په شروع کې داسی شوی دی، چې هغه مهال په لمانځه کې دومره قیودات نه وو، مثلاً خبری کیدلای شوي او داسی نور... خو په وروسته کې دا امور ټول منع شوي دی.

(فتاوی دارالعلوم ص ۲۵۵ ج ۲ بحواله مرقاة المفاتیح شرح مشکوة ص ۵۳۶ ج ۱ باب القراءة)

### د سهار په لمانځه کې د قرائت اندازه

مسئله: د سهار په لمانځه کې امام ته پکار ده چې ډیر مختصر واره سورتونه لکه «الم نشرح»، «التین» ویل د ځان عادت نه وگرځوی، دا خلاف سنت او مکروه دی. که څه عذر نه وی نو امام او منفرد ئې د سهار په لمانځه کې له سورة الحجرات څخه نیولې تر سورة البروج پورې یو یو سورة په یوه یوه رکعت کې وایی. چې دا مسنون او مستحب طریقه ده، او یا دې له کوم ځای څخه په منځنی ډول لږترلږه څلویښت آیتونه یا یو څه زیات ۵۰ آیتونو څخه تر ۲۰ پورې اوښه بهتره بیا داده چې سل آیتونه ولوستل شی، په دې سلسله کې د امام او مقتدی د همت خیال ساتل پکار دی، البته که څه عذر وی.



مثلاً وخت تنگ وی او یا بل څه مشکل وی، بیا لنډ او مختصر قرائت هم ویلای شی، هیڅ حرج نشته. (فتاویٰ رحیمیه ۱۵۵ ج ۱، کبیری ص ۳۰۳ شامی ص ۵۰۲)

### در رکعت د نیولو لپاره په منډه څغستل

سوال: کله چې امام صاحب رکوع ته ځی، نو خلک په دغه وخت کې د دې لپاره چې شرکت ورسره وکړی او رکعت پیدا کړی؛ په منډه او په څغاسته ورځي چې د ائې د نورو د لمانځه دخلل سبب کیږي نو دا شرعاً څنګه دی؟

جواب: دا ډول څغستل منع دی، که څه هم رکوع ته ونه رسیږي په حدیث شریف کې راځي چې لمانځه ته په منډه نه، بلکې په اطمینان سره راشی، که رکعت در څخه تېر شی نو وروسته ئې اداء کړئ. (مسلم شریف ص ۲۲۰ ج ۱)

له دې پرته په مسجد کې څغستل د مسجد بی احترامی او بی ادبي ده، په خاصه توګه چې کله لمونځ کوونکو ته هم تشویش وی، نوله دې نه ځان ساتل پکار دی، په یو حدیث کې راځي: کله چې تاسی اقامت واورئ نو لمانځه ته په اطمینان سره راځئ، څغلی مه.

(بخاری ص ۸۸ پاړه ۲، فتاویٰ رحیمیه ص ۱۸۸ ج ۱)

### لمونځ به څه مهال ماتوی؟

مسئله: د لمانځه ماتول کله حرام او کله مستحب وی. کله واجب او کله مباح وی. که چیرې هیڅ یو عذر نه وی نو لمونځ ماتول حرام دی، خود جماعه لپاره ئې بیا ماتول مستحب دی، او که چیرې دسړي مال ضائع کیږي نو د لمانځه ماتول مباح دی، خود ځان د ژغورلو (ساتنې) په غرض لمونځ ماتول واجب دی. (درمختار ص ۶۲۹ ج ۱)

مسئله: که څوک پر لمانځه ولاړ وي او مورپلار ئې ورته آواز وکړي، نو که فرض لمونځ وي نه به ئې ماتوی، که نفل وي او دوی پوهیږي چې دی په لمانځه ولاړ دی نو بیادې هم نه ماتوی او که مات ئې کړي نو څه حرج نشته، او که هغوی په دې نه وي خبر چې دی په لمانځه کې دی نو بیادې لمونځ ورته پریږدي په دې گمان چې هغوی ناخوښه یعنی خفه نشی. (شامی وغیره، علم الفقہ ص ۱۲۶ ج ۲)

مسئله: په کومو حالاتو کې چې د لمانځه د ماتولو حکم دی او یا ئې د ماتولو اجازه شته؛ دا په داسی حالت کې نیت ماتیږي چې ولاړ وي ځکه چې په لمانځه کې کښیناستل هغه مهال وي چې د حلال کیدلو لپاره وي، او دلته خو لمونځ قطع کیږي، د حلال کیدو خبره نه ده، نو په همدې وجه دلته په ولاړه د لمانځه د ماتیدلو لپاره یوازې یو سلام کافی دی، او په امام پسی دی اقتداء وکړي (یعنی خپل لمونځ دی په ولاړه په یوه سلام ګرځولو سره قطع کړي او په امام پسی دی اقتداء وکړي او په جماعه کې دی شامل شی). (درمختار ص ۶۲۹ ج ۱) که څوک تنها فرض لمونځ کوي خو پر څنګ ئې دغه فرض په جماعه سره پیل شی؟

مسئله: دلته د لمانځه ماتول او په جماعه کې شاملیدل په دې صورت کې ده چې هغه د لومړي رکعت سجده تراوسه کړي نه وي. یانې کړي وي مګر هغه لمونځ دوه رکعتي وي، لکه د سهار، یادرې رکعتي وي لکه د ماښام، او که لمونځ څلور رکعتي وي او ده سجده کړي وي، نو په هغه کې دویم رکعت هم ورسره ضم کړي، نو څه حرج



نشته، له دې وروسته په امام پسي اقتداء وکړي نو دې به جماعه هم ترلاسه کړي او دوه رکعت نفل ثواب به هم وگټي. (د مختار ص ۶۲۵ ج ۱)

د دغې پورتنۍ مسئلې حاصل او خلاصه دا ده چې که یو سړی تنه پر خپل فرض لمانځه ودریږي او لمونځ هم دوه رکعتي یا درې رکعتي وي؛ په دغه وخت کې ټي تر څنګ جمع ودریږي، نو اوس که ده سجده بیخي کړي نه وي، سلام دی وگرځوي، په جماعه کې دی گد شي. خودا په دې شرط چې لمونځ د سهار یا د ماښام وي.

او که دغه لمونځ چې ده تنه پیل کړي وي؛ څلور رکعتي وي، د ماښام، یا ماښام او یا ماښام وې، او د یوه سجده کړي وي، یعنی یو رکعت ټي کړي وي؛ نو دلته پرده واجب ده چې یوه بل رکعت هم کوي او بیا به سلام وگرځوي، په جماعه کې به اشتراک کوي، ترڅو دغه دوه رکعت نفل شي او جماعه هم پیدا کړي، نو د دواړو ثواب به ترلاسه کړي.

او که چیرې ده په هغه دوه رکعتي لکه د سهار یا درې رکعتي لکه د ماښام لمونځ کې د دویم رکعت سجده هم کړي وه، دلته جماعه شروع شو، نو دې به اوس خپل لمونځ پوره کوي اوله سلام وروسته به په جماعه کې شرکت نه کوي او که ټي چیرې د څلور رکعتي لمانځه درې رکعت کړي وو؛ دلته جماعه شروع شو، نو دې به نیت نه ماتوي یعنی هغه خپل لمونځ به نه پرېږدي، پوره کوي به ټي، بیا وروسته که ټي په امام پسي د نفلواقتاء کوله، هغه خپله خوښه، چې د جماعه ثواب هم حاصل کړي، البته د مازیګر او سهار په وختونو کې، په

جماعه کې د نفلواقتاء په نیت گډون نشي کولای، ځکه چې له سهار او مازیګر وروسته نفل کول مکروه دی. (دفت)

### تر امام وړاندې یو رکعت کول؟

مسئله: که چیرې یو مقتدی په یو رکعت کې پر امام باندې سبقت وکړي، مثلاً رکوع ته له امام نه مخکې ولاړ شي او مخکې تر هغه راپورته شي او دا رکعت بیا ورسره اداء نکړي او بیا له امام سره سلام ونه وگرځوي نو لمونځ ټي باطل دی، که دغه سبقت ټي قصدا کړي وي او که په هیزه سره په هر صورت لمونځ ټي نه کیږي، او که ټي چیرې دغه رکعت بیرته له امام سره اداء کړ او له امام سره ټي یوځای سلام وگرځاوه؛ نو لمونځ ټي نه دی باطل. (کتاب الفقه ص ۲۹۲ ج ۱)

مسئله: که چیرې یو مقتدی د لمانځه له ختمیدلو نه مخکې سلام قصدا وگرځوي لمونځ ټي باطل دی. او که ټي دا گمان وي چې لمونځ خودا دی پوره شو په دې هیزه کې ټي سلام وگرځاوه، بیایي لمونځ باطل نه دی. ترڅو چې له سلام وروسته عمل کثیر او یا خبری ونکړي. (یعنی بیرته ورسره گډ شي). (کتاب الفقه ص ۲۹۵ ج ۱)

### امام که د چاپه مراعت قرائت اوږد کړي؟

مسئله: که چیرې امام قصدا په دې نیت چې هغه څوک په جماعه کې ورسره شریک شي؛ قرائت اوږد کړي نو دا مکروه تحریمي دی. (په دې شرط چې هغه سړی پیژندوی وي) او که ټي پیژندی نه؛ نو بیا مکروه تنزیهې دی. (فتاوی دارالعلوم ص ۱۱۵ ج ۲ بحواله رد المحتار ص ۲۶۲ ج ۱)



### په لمانځه کې سترګې بندول

**مسئله:** په لمانځه کې سترګې بندول مکروه دی؛ مګر د څه مصلحت پخاطر پټول صحیح دی مثلاً له داسې یو شی څخه سترګې پټول چې انسان په غفلت کې اچوی، دا راز په لمانځه کې د آسمان طرف ته کتل هم مکروه دی.

آنحضرت ﷺ فرمایي: د لمانځه په حالت کې چې څوک سترګې پورته کړي او د آسمان پر لوري گوري نو د سترگو بصارت (دید- لیدل) یې له منځه ځي یا یې سترګې رنډېږي. (بروایت بخاری- کتاب الفقه ص ۲۲۷ ج ۱، آپ کی مسائل ص ۲۱۲ ج ۳)

**مسئله:** د خشوع او عاجزۍ پخاطر سترګې بندول بلاکراحت درست، بلکه اولی دی. (فتاوی دارالعلوم ص ۱۰۹ ج ۲، ردالمحتار ص ۶۰۵ ج ۱، فتاوی رحیمیه ص ۲۱۸ ج ۷)

**مسئله:** د سترگو له اېریشن (عملیات) کولو وروسته که د سجده او رکوع په حالت کې رښتیا ناقابل برداشت تکلیف رسیږي یا سترگو ته نقصان کوي؛ نو په داسې صورت کې په ناسته لمونځ کولای شی سجده او رکوع دی د سر په اشاره سره وکړي. په سجده کې به د رکوع په نسبت لږ زیات ټیټېږي. (فتاوی رحیمیه ص ۲۲۱ ج ۷)

**په هغه څو نه کې چې تصویر او یاد اوړ بلید لو ځای وي؛ لمونځ کول څنګه دی؟**  
**مسئله:** تناره او یا هغه ځای ته چې اوړ پکې بلیږي؛ مخامخ دریدل لمونځ مکروه دی. ځکه چې دا د مجوسیانو له عبادت سره مشابهت راځي. (کتاب الفقه ص ۲۲۸ ج ۱)

(که چیرې بل ځای نه وي نو بیا مجبوري ده، لمونځ یې کیږي - محمدرافت)

19

**مسئله:** د ذیروح تصویر په وړاندې لمونځ کول مکروه دی. هغه ته که توجه وراوړي او که نه هرچیرې چې وي، یعنی که یې پر سر راځوړند وي، که یې مخکې وي، که شاته، که ښي اړخ یا کین ته وي؛ مطلب دا چې نهایت زیات کراحت لري. خو په ټولو کې بیا هغه چې مخ ته راځوړند وي؛ زیات کراحت لري. په هر صورت په کوم ځای کې چې تصویر موجود وي هلته لمونځ کول مکروه دی. مګر که داسې وړوکی تصویر وي چې که سړی ښه په غور ورته ونه گوري، اعضاوي یې نشي محسوسولای. د غیر ذیروح شی تصویر که هرڅومره جالب او جاذب وي، لمونځ ورسره صحیح دی. (کتاب الفقه ص ۲۲۹ ج ۱)

### د قبر په وړاندې لمونځ کول

**مسئله:** که د لمونځ کوونکي په وړاندې قبر وي، لمونځ یې مکروه دی. مطلب دا چې څوک پر لمانځه ولاړ وي په ښه خشوع او خضوع سره او سترګې یې پر قبر ولګیږي. که چیرې قبر شاته وي یا یوه او بل اړخ ته وي، او یا پورته وي او یا په داسې ځای کې چې هغه د لمانځه ترځای کښته وي نو په دې اړه تحقیق دا دی چې دلته بیا هیڅ کراحت نشته، باید وویل شی چې دا کراحت په هغه صورت کې راځي چې په مقبره یا قبرستان کې د لمانځه لپاره کوم مخصوص ځای داسې نه وي چې هغه له ناپاکۍ څخه پاک وي. که داسې وي نو بیا لمونځ مکروه نه دی مګر د انبیاء کرام علیهم السلام مقبرې له دې څخه مستثنی دي. ځکه چې هلته که قبر مخامخ وي هم څه حرج نشته، لمونځ مکروه نه دی.

(کتاب الفقه ص ۲۲۰ ج ۱، فتاوی دارالعلوم ص ۹۲ ج ۲، ردالمحتار ص ۲۵۲ ج ۱)



### په لمانځه کې غاړې تازه کول

**مسئله :** که څوک په لمانځه کې غاړې تازه کوي په دې شکل چې لږ تر لږه دوه حروفه ورځنی پیدا شي نو لمونځ یې باطل او له منځه ځي. بې ضرورت به باید غاړې تازه نکړای شي، مگر که د ضرورت په وجه مثلاً د قرائت لپاره د آواز د صفا کولو پخاطر غاړې تازه کړلي شي ترڅو حروف په سمه توګه ادا شي او یا د غاړې تازه کیدلو په وسیله امام ته فتح ورکوي یعنې هغه خپلې غلطۍ ته متوجه کوي. نو بیا په دا ډول صورتونو کې لمونځ نه باطلیږي. همداراز که په طبعي ډول سړي ته پوځي ورشي او دا هم د ضرورت او یا ناروغۍ لامله وي نو لمونځ نه باطلیږي. (کتاب الفقه ص ۲۷۸ ج ۱، هدایه ص ۸۲ ج ۱، کبیری ص ۲۴۹)

**مسئله :** د آواز د صفا کولو په وجه غاړې تازه کول لمونځ نه فاسدوي، که څه هم دوه درې ځله وي. (فتاوی دارالعلوم ص ۶۵ ج ۲ بحواله ردالمحتار ص ۵۷۸ ج ۱)

### په لمانځه کې د اودس ماتیدل

**مسئله :** که په لمانځه کې د چا اودس مات شي نو پکار ده چې سمدستي ولاړ شي اودس تازه کړي بې له دې چې خبرې او یا بل عمل ترسره کړي بیرته راشي لمونځ له هغه ځایه پیل کړي چې پری ایښی یې وو. که څه هم دا له تشهد یعنې التحیات څخه وروسته وي. مگر فقهاء کرام وایی چې لمونځ که څه هم دا ډول صحیح دی خو افضل او بهتره دا ده چې له سره یې پیل کړي. (نماز مسنون ص ۵۲۱، هدایه ص ۸۲ ج ۱، شرح تقیه ص ۹۰ ج ۱، کبیری ص ۲۵۲)

**مسئله :** که په لمانځه کې د چا اودس مات شي نو پر پوزه دی لاس ونیسي او دباندې دی د اوداسه لپاره راووزي. که چیرې دی خپله

امام وي نو د دی تر شا ولاړ یو مقتدی دی د ځان خلیفه (نائب) کړي چې هغه نور پاتې لمونځ ورکړي. (هدایه ص ۸۲ ج ۱، شرح تقیه ص ۹۰ ج ۱، کبیری ص ۲۳۵)

**مسئله :** که په لمانځه کې د چا اودس مات شي او تر شائي نابالغ هلک یا ښځه ولاړه وي. نو لمونځ ئې فاسد یږي ځکه چې هلک او ښځه د دې قابلیت او صلاحیت نلري چې خلیفه یا نائب دی کړي. (شرح وقایه ص ۱۶۲ ج ۱)

### په لمانځه کې قهقهه (په زوره خندا) کول ؟

**مسئله :** بالغ سړي که په لمانځه کې په قهقهه په زوره سره وځاندي، لمونځ ئې هم فاسد یږي اودس ئې هم مات یږي. (په هغه لمانځه کې چې رکوع او سجده ولري په زوره خندل، یعنې دومره په لوړ آواز خندل چې پر څنگ خلک ئې هم واوري، لمونځ او اودس دواړه له منځه ځي.

محمد رفعت قاسمي غفر له) هدایه ص ۱۲۱ ج ۱، شرح تقیه ص ۱۲ ج ۱، نماز مسنون ص ۲۸۶، فتاوی دارالعلوم ص ۳۵ ج ۲)

**مسئله :** په لمانځه کې په ضحک (سوکه خندل) سره صرف لمونځ فاسد یږي، ولی اودس نه مات یږي، او په تبسم سره نه لمونځ او نه اودس مات یږي. (شرح تقیه ص ۱۲ ج ۱، کبیری ص ۱۲۲، درمختار ص ۵۷۶ ج ۱، آپ کی مسائل ص ۳۱۹ ج ۲)

ضحک هغي خندا ته ویل کیږي چې پخپله ئې واوري او بل څنگلوري ئې وانه وري، او تبسم بیا هغي مسکا ته ویل کیږي چې آواز ئې نه پخپله واوري او نه ئې بل څوک واوري. (ژباړن)

### په لمانځه کې دستر لځیدل

**مسئله :** که چیرې د لمانځه په دوران کې ستر یعنې د بدن هغه برخه چې پتیدل ئې ضروري وي، څلورمه برخه ئې پرته له خپل لاسي عمله لوڅه شي، مثلاً د تیزی هوا (باد) لامله ئې د بدن څخه جامه لیری شي



او تر دوهمره وخته پوري همدا سې لوڅ پاتې وي چې يو ركن اداء كېداى شي؛ نولمونځ فاسديزې لپكن كه د غومره برخه يا تردې هم كه په قصدي توگه يعنې پخپل لاسي عمل لوڅه شي، نولمونځ فورا فاسديزې دا شرط نه دي چې د يو ركن د آداء كيدلو په اندازه كه لوڅ پاتې وي بيا فاسديزې، لكه په نژدې پورتنې صورت كې.

مسئله: كه چيرې مخكې د غومره برخه لوڅه وي او په دغه حالت كې لمونځ پيل شي، نو گويا له سره لمونځ درست نه دي، نيت تړل شوى نه دي. (كتاب الفقه ص ۲۰۲ ج ۱)

مسئله: كه چيرې مستوره برخه په لمانځه كې لځه شي؛ او سمدستي بيرته پټه كې تاخير كې رانشي، نولمونځ صحيح دي، فاسديزې نه. (فتاوى دارالعلوم ص ۳۵ ج ۲، غنية المستمل ص ۱۲۳)

مسئله: د نارينه وولپاره په دې كې څه حرج نشته چې جامه ئې په بدن پسې چسپه وي، دومره چې مستور ځايونه پكې له ورايه څرگنده وي.

مسئله: سترپټول له خپل ځان نه، ضروري نه ده، كه چيرې څوك په لمانځه كې د خپل ځان مستور ځايونه وويني، نولمونځ ئې باطل نه دي، كه څه هم دا كار كراهت لري. (كتاب الفقه ص ۱۰۴ ج ۱)

مسئله: د كم عمره ماشومانو لپاره ستر نشته، كه هلك وي كه نجلى، كم عمره ماشوم هغه دي چې عمر ئې له څلورو كالو او يا له هغه څخه هم كم وي، نود داسې ماشوم جسم ليدل او مسح كول مباح دي، له دې عمر څخه پورته تر څو چې په ليدلو كتلو ئې د سړي په ذهن كې ناوړه خيال نه راگرځي تر هغه مهاله ئې ستر صرف شاو مخ

شرمگاه ده، مگر كه هغه بيا داسې ځاى ته ورسيزې چې په ليدلو كتلو ئې د سړي ذهن ته ناوړه خيال ورځي نو بيا ئې ستر د بالغ نارينه او ښځې غوندې دي كه په لمانځه كې وي، كه دباندې وي. (كتاب الفقه ص ۲۰۸ ج ۱)

### د چراغ يا شمعي په وړاندې لمونځ كول

مسئله: كه چراغ يا شمعه په مسجد كې مخ ته پراته وي او خلك جمع ورته كوي، لكه په عامو مساجدو كې چې د محراب تر څنگ ايښودل كيږي، په دې سره په لمانځه كې څه خرابي نه راځي، څوكه يوه يا بل څنگ او يا شاته وي نو بيخي د پوښتنې ځاى نشته، يعنې بلكل صحيح دي. (فتاوى محموديه ص ۲۵۲ ج ۱۰، درمختار ص ۴۳۸ ج ۱)

مسئله: كه چيرې ئې دا يقين وي چې قبله صحيح ده، نو په تياره كې لمونځ منع نه دي. (فتاوى محموديه ص ۲۵۲ ج ۱۰)

مسئله: مار، لږم او داسې نور ضرري خزندې په لمانځه كې وژل جائز دي. (شرح نقيه ص ۹۶ ج ۱، كبرى ص ۳۵۲)

### كه د سهار په لمانځه كې لمر راوخيژي؟

مسئله: د سهار په لمانځه كې كه له نيت تړلو وروسته او يا له يوه ركعت كولو څخه وروسته لمر راوخيژي نولمونځ نه آداء كيږي، بيا به ئې بيرته راگرځوي، همدارنگه كه په جماعه كې وي نو د ټولو لمونځ فوت شو، وروسته به ئې بيرته په جماعه سره ټول راگرځوي.

(فتاوى محموديه ص ۲۲۲ ج ۱۰)

مسئله: د لمر راختلو پر مهال لمونځ كول صحت نلري، كه عينا په لمانځه كې لمر راوخيژي، نولمونځ به پر هغه ځاى پرېږدي، كله چې



لمرینه راپورته شی نو قضاء به ئې راوگرځوی، خوکه وخت تنگ وی  
یعنی لمړختلو ته لږ شیبې پاتې وی، نودې خپل لمونځ تنها وکړی، د  
جمع انتظار دی نه کوی. (فتاوی محمودیه ص ۲۶۱ ج ۱۰)

### د لمر راځتلو وروسته، به د قضاء راوړلو لپاره څومره انتظار کوی؟

مسئله: کله چې لمر راځتل پیل شی نو په ۲ دقیقې او ۲۴ ثانیې کې  
په پوره ډول راپورته کیږي بیا قریباً ۲۰ دقیقې وروسته لمر داسې  
کیږي چې ورته کتل مشکل و، یعنی بلکل سپین شی، ژړوالی ئې  
ختم شی، نودغه مهال د اشراق وخت پیل کیږي.

(فتاوی محمودیه ص ۲۵۸ ج ۱۰) له دې وروسته بس قضای لمونځ کولای شی. - محمد رفعت

مسئله: د عین زوال پر وخت یعنی د استواء پر مهال ټکنده غرمه د  
قرآن کریم تلاوت صحیح دی. خونواقل او نورد امام صاحب په نزد  
ناجائز دی. (فتاوی دارالعلوم ص ۷۲ ج ۲ بحواله رد المحتار ص ۲۲۲ ج ۱)

### د ماښام لمونځ تر څه وخته پورې اداء کیدلای شی؟

مسئله: له لمر لویدو وروسته چې د آسمان پر افق باندې کومه سر  
خې وې هغې ته شفق وایي نو تر کومه وخته چې پر افق باندې دغه  
سرخې موجوده وی (او دا تقریباً تر یو ساعت زیات وکم پورې وی  
تر هغه وخته پورې د ماښام لمونځ کیدای شي په عوامو کې دا خبره  
مشهوره ده چې لږ تیاره شي، وایي د ماښام لمونځ ختم دی اوس  
ما خوستن دی دا خبره غلطه ده خود ماښام په لمانځه کې قصد تأخیر  
مکروه دی لیکن که د څه ضرورت یا مجبوري په وجه وځنډیږي نو  
د شفق تر لویدو مخکې باید اداء شي کنه نو بیا قضاء ده  
او قصد د لمانځه قضاء کیدل گناه کبیره ده. (آپ کی مسائل ص ۱۰۸ ج ۳)

### له غټو نوکانو سره لمونځ کول

مسئله: د لمانځه حکم دادی که د نوکانو په دننه کې داسې شي وې  
چې لاندې اوبه نه پریرېدی نو نه اودس کیږي او نه لمونځ، او که  
چیرې نوکان غټ وې خودننه صاف وې اوبه په اسانې ورتلای شي  
نو لمونځ صحیح دی. (آپ کی مسائل ص ۱۸۲ ج ۳)

### د نامسلمان په کور کې لمونځ کول

مسئله: ځمکه که خرابه شي نوله وچیدلو وروسته د لمانځه لپاره  
پاکه ده لمونځ ورباندې صحیح دی نو همدارنگه د یو نامسلمان په  
کور کې که خالي ځمکه که څه هم خرابه شوې وې خوله وچیدلو  
وروسته لمونځ ورباندې صحیح دی خو که کالی ورباندې واچول  
شي نو د ابیادیرینه دی. (آپ کی مسائل ص ۱۸۵ ج ۳)

### د بېلې (رشوة) خوړونکي د لمانځه حکم

مسئله: کوم سړي چې له خپلې مزدورۍ تنخواپرته په پټه یا  
ښکاره رشوت خوړي د هغه لمونځ قبلیرې او ثواب هم ورته ملاویرې  
مگرد رشوت لویه گناه بیا جدا ده هغه ورباندې شته. (فتاوی دارالعلوم ص ۲۲۷ ج ۲)

### د گونگي سړي د لمانځه حکم

مسئله: مورزاده گونگي کون سړي چې قرائت نه شي لوستلی نو  
قرائت ورباندې فرض نه دی نور چې د لمانځه ارکان دی ټول به د  
نورو خلکو په خیر اداء کوي که دومره پوهیږي چې لمونځ فرض دی  
اود اداء کولو توان یی هم لرې بیایي هم نه کوی نو گناهگار دی په  
گناه کبیره اخته دی. (فتاوی محمودیه ص ۲۱۷ ج ۲، بحواله شامي ص ۳۶۳ ج ۱)



### که د لمونځ کوونکې په وړاندې دروې مبارکې تصویرې

سوال: که چیرې د لمونځ په حالت کې د مدینې منورې نقشه چې په هغه کې د رسول کریم صلی الله علیه وسلم د مزار تصویر وی یعنی د مزار ګنبد وې په لمانځه کې خوځه خرابې نه راځي؟

جواب: د درمختار (ص ۹۴۵ ج ۱) څخه معلومېږي چې که څه هم د قبر په وړاندې لمونځ مکروه دی لیکن د قبر د نقشي یا تصویر په مخامخ لمونځ کولو کې څه حرج نشته ځکه چې د دې نه پرستش شوی دی او نه یې کیږي البته که چیرې دیوه قوم داسې رسم رواج وي نو بیا په دې صورت کې کراهت لري. (امداد الفتاوی ص ۲۲۰ ج ۱)

### په لمانځه کې د نبي کریم ﷺ د نامه په اوریدو سره درو وویل

پوښتنه: که چیرې امام په لمانځه کې دا ایت ووايي (و ما محمدًا رسول الله) او کوم مقتدی په دې فکر چې د نبي کریم ﷺ له نامه سره باید درود وویل شي، درود ووايي په لمانځه کې خوبه څه خرابې نه راځي؟

جواب: د مقتدی دا خیال خوبالکل صحیح دی چې د آنحضرت ﷺ د نوم په اوریدو سره درود شریف ووايي حتی په احادیثو کې د دې ډیر تاکید او تائید راغلی دی مګر د حکم د لمانځه څخه د باندې دی په لمانځه کې نه دی نو که چیرې څوک همدا سې وکړي لمونځ یې فاسد یږي.

داراز که څوک د الله تعالی د نوم په اوریدو سره ﷻ ووايي هم یې لمونځ فاسد یږي همدا رنگه دې ته ورته په نورو الفاظو کې هم همدا حکم دی لکه «صدق الله العلی العظيم» ویل او داسې نور ځکه

چې په دې کې جواب ورکړل ملحوظ وي او په جواب ورکولو سره لمونځ فاسد کیږي او که چیرې په غیر ارادی توګه یې له خولې نه درود شریف ووزي، بیا لمونځ نه فاسد یږي ځکه چې درود شریف داسې یو شی نه دی چې په لمانځه کې بیخي دا الفاظ شته نه بلکې دا خو په لمانځه کې مستقل ویل کیږي نو په همدې اساس په ناڅاپي ویلو سره لمونځ نه فاسد وي او په قصدي توګه چې وویل شي لمونځ فاسد یږي. (فتاوی محمودیه ص ۱۲۷ ج ۲)

### که څوک د سهار لمونځ اداء کړي او وروسته بیا پر خپلو کالو مني وويني

مسئله: که چاته په شپه کې احتلام ورپېښ شي، ولې سهار ورپه یاد نه شي لمونځ وکړي بیا غرمه هغه نجاست وويني نو که د سهار څخه وروسته ویده شوی نه وي نو بیا د سهار لمونځ راګرزول ور باندې لازم دی. (فتاوی محمودیه ص ۱۳۶ ج ۲)

### تر لمانځه وروسته له صف څخه لږ شاته کیدل

سوال: ډیر وخت داسې وي چې ځینې خلګ له نورو سره یو ځای په جماعت کې پر څنګ ودریږي خو له سلام ګرزولو وروسته سمدستي شاته کیږي ادباً مثلاً لکه طالب العلمان د استاذانو تر څنګ په جماعت کې ودریږي بیا د ادب په خاطر ورځینې شاته کیږي دا څنګه عمل دی؟

جواب: حامداً ومصلیاً: که برابر ورسره کښیني هم څه حرج نشته او که ادباً ورځینې شاته سې هم څه خبره نشته دا دواړه صحت لري نه داد اصرار شي دی نه د انکار. (فتاوی محمودیه ص ۲۱۱ ج ۲)



مسئله: د جماعت په اختتام کې له صف څخه جدا کېدو ته مخامخ کېدو او تسبیح وایی چې کله یې پوره کړي بیا له امام سره په دوام کې شریک شي نو په دې کې هیڅ حرج نشته نه هم منافق دی نه هم گناهگار، دا عمل درست دی. (فتاوی محمودیه ص ۲۵۹ ج ۲)

### خلور ویش ساعت لمانځونو ته یوه ځلنده کتنه فرض لمانځونه

دا لمانځونه په شپه او ورځ کې ۱۵ رکعتو د جمعې په ورځ وی او په نورو ورځو کې ۱۷ رکعتو دی ۲ رکعتو سهار، ۴ رکعتو ماښام، ۴ رکعتو مازيگر ۳ رکعتو ماښام ۴ رکعتو ماخوستن، دا لمانځونه فرض عین دي او د جنازې لمانځ فرض کفایه ده.

### واجب لمانځونه

د شریعت له پلوه ۳ لمانځونه واجب دي و تر اود اخترونو لمانځونه، و تر ۳ رکعتو دی هره ورځ د ماخوستن له لمانځه وروسته. او د اخترونو دوه دوه رکعتو په ټول کال کې یو یو ځل پر دې برسیره کوم لمانځونه چې نذر کړل شوی وي هغه هم واجب دي او همدارنگه هر نفل له شروع کیدلو وروسته واجب گرزي یعنې د هغوی پوره کیدل ضروري دي او د فساد په صورت کې یې قضاء لازمه وي.

### سنت لمانځونه

د سهار له فرضو څخه وړاندې ۲ رکعتو د ماښام مهال ۲ رکعتو خلور مخکې ۲ وروسته تر فرضو ماښام مهال دوه رکعتو له فرضو وروسته همدارنگه ماخوستن هم دوه رکعتو له فرضو وروسته دا راز د تهجد لمانځ تحیه المسجد. او تراویح لمانځ ۲۰ رکعتو، دا حرام لمانځ، د کسوف لمانځ دوه رکعتو، د خوف لمانځ دوه رکعتو.

### مستحب لمانځونه

له و ترو څخه وروسته دوه رکعتو، د اوداسه دوه رکعتو د سفر لمانځ ۲ رکعتو د توبې لمانځ دوه رکعتو د قتل لمانځ دوه رکعتو. د تهجد لمانځ: د تهجد لمانځ سنت دی نبي کریم ﷺ به هميشه اداء کوي او خپلو صحابه کرامو ته به یې ډیر تر غیب ورکاوی د دې ډیر فضائل په احادیثو کې وارد دي.

نبي کریم ﷺ فرمایلي چې د فرض لمانځه وروسته غټه مرتبه د تهجد د لمانځه ده. (مسلم) ځینو فقهاوو دې لمانځه ته مستحب ویلي دي مگر صحیح خبره داده چې دا لمانځ سنت دی صوفیه کرام فرمایي چې هیڅ شخص د تهجد له لمانځه پرته د ولایت مقام ته نه شي رسیدای په دې کې شک نشته چې دغه لمانځ د امت د ټولو نیکو او صالحو بندگانو یو معمول دی له صحابه کرامو څخه رانیولې بیا تر دې وخته پورې بلکې په یو حدیث کې راځي چې د راتلونکې امت وگړي به هم دا لمانځ اداء کوي، د تهجد وخت د ماخوستن له لمانځه وروسته دی، سنت دادی چې سړی د ماخوستن لمانځ اداء کړي بیا ویده شي اوله هغه وروسته بیا راپورته شي د تهجد لمانځ وکړي. (شامی علم الفقه ص ۲۲ ج ۲)

مسئله: د تهجد وخت له صبح صادق څخه مخکې مخکې ده.

(فتاوی دارالعلوم ص ۲۰۲ ج ۲ بحواله مشکوٰۃ ص ۱۰۵ ج ۱)

بهره داده چې تهجد د نیمې شپې نه وروسته اداء شي د تهجد لمانځ لږ تر لږه دوه رکعتو اوزیات له زیات ۱۰ رکعتو منقول شوي دي



او د نبی کریم ﷺ معمول ۸ رکعتو وو چې په یوه یوه سلام به یې دوه دوه رکعتو ادا کول.

د فقهي په ځینو کتابو کې د دې لمانځه (تهجد) ۸ رکعتو اخیرنی شمیر نقل شوی دی مگر خو له احادیثو څخه څرگند یې چې نبی کریم ﷺ ۱۰ رکعتو هم کړې دي (شیخ عبدالحق دهلوی رحمه الله تعالی علیه په شرح سفر السعادت) کې دا په ډیر تفصیل سره بیان کړې دی.

د تهجد لمونځ نیت به داسې وی:

«نويت ان اصلي ركعتي صلوة التهجد سنة النبي ﷺ» مانیت کړې چې د نبی کریم ﷺ پر سنت طریقه د تهجد دوه رکعتو لمونځ اداء کړم کله په نیمې شپه کې، کله له هغه هم مخکې او یا کله یو څه وروسته به د تهجد لپاره راپورته کېږي اودا دعاء به د ځان معمول گرزوي په داسې حال کې چې دواړه لاسونه به پر مخ راتیروي ترڅو د خوب اثر ورځنې لیری شي او دعاء داسې ده: «الحمد لله الذي احيانا بعد ما ماتنا واليه النشور» د الله تعالی شکر او حمد دی چې زه یې له مړینې (خوب وروسته بیا را ژوندی (وینس) کړم او هغه ذات ته بیرته زموږ د ټولو بیرته ورتله دی له دې پرته نورې هم ډیرې دعاگانې شته چې له نبی کریم ﷺ څخه منقولې دي. (سفر السعادت)

له دې وروسته به مسواک وهي. په مسواک کې مبالغه کول د آنحضرت ﷺ عادت و له مسواکه وروسته به یې اودس تازه کوی په ځینو روایاتو کې راځي چې د مسواک یا اوداسه پر مهال یا ځینې وایي تردی له مخکې به یې پورته د آسمان پر لوري کتل اود سورة آل

عمران ورستې ۱۰ آیتونه چې له «ان في خلق السموات والارض» څخه به تلاوة کاوو، او په ځینو روایاتو کې «ربنا ما خلقت هذا باطلا» څخه بیا تر «انک لا تخلف الميعاد» پورې به یې تلاوت کاوه له دې وروسته به یې لمونځ پیل کاوو د لمانځه په اداينه کې د هغه ﷺ عادات بیلایل وو کله به یې شپې رکعتو لمونځ کاوه اوله هرو دوو رکعتونو وروسته به ویده کیده. له راپورته کیدو وروسته به یې بیا هغه ډول مسواک او اودس تازه کاوه او آیتونه به یې تلاوت کول د نبی کریم ﷺ عادت اکثر ۸ رکعتو وو له همدې امله فقهاؤ ۸ رکعتو غوره کړي دي و تر به نبی کریم ﷺ له تهجد وروسته کول، او کله چې به د سهار وخت نژدې و نو د سهار سنت به یې هم ورپسې کول، بیا به د یوه ساعت کې لپاره ویده کیده او بیا به راپاڅیدي د سهار فرض لمونځ به یې اداء کوی.

(علم الفقه ص ۲۴ ج ۱، قران کریم المزمّل پ ۲۹، بخاري ص ۱۵۲ ج ۱ کتاب الفقه ص ۵۳۱ ج ۱)

پوښتنه: چې څوک تهجد گزار وي هغه د تهجد پر وخت و تر کوی، که چیرې څوک مخکې لا د ماخستن پر مهال و ترو کړي په دې کې خوبه څه حرج نه وي ځکه چې ځینې خلک وایي چې له و تر لمانځه وروسته تر سهاره بل نفل نشته.

جواب: په دې کې هېڅ حرج نشته څوک چې تهجد گزار وي هغه هم و تر ماخستن کولای شي بلکې (احوط) ښه احتیاط لاهم داده. بیا که راپورته شي تهجد دی و کړي دا خبره ناسمه بلکې غلطه ده چې وایي له و ترو وروسته تر سهاره بل نفل نشته.

(فتاوی دارالعلوم ص ۱۶۵ ج ۴ بحواله ردالمحتار ص ۲۴۲ ج ۱)



مسئله: تهجد او تراویح له آنحضرت ﷺ څخه ثابت دي په روژه او غیر روژه کې ۱۱ رکعت تهجد سره له وترو دی تردې زیات نه.

یعنې اکثر ادهغه مبارک ااعادت وو (فتاوی دارالعلوم ص ۲۵۳ ج ۲)

مسئله: څرنگه چې آنحضرت ﷺ اکثر ۸ رکعت تهجد کاوه او ۳ رکعت وتر، نو ځکه حنفی فقهاوو پر ۸ رکعت باندې مواظبت مستحب بللی دی. او که چیرې گنجایش نه وی نو دوه یا څلور رکعت هم کافي دی. (فتاوی دارالعلوم ص ۳۰۲ ج ۲، شامی ص ۶۲۱ ج ۱)

مسئله: که څوک د انشې کولای چې د شپې په آخر کې تهجد وکړي، نو دې اول ماخستن له لمانځه وروسته له وترو مخکې یا وروسته د تهجد په نیت وکړي. (فتاوی دارالعلوم ص ۲۰۲ ج ۲)

همدارنگه د تهجد په لمانځه کې په لوړ آواز قرائت ویل مستحب دی. (بحواله ردالمحتار ص ۲۹۸ ج ۱ فصل فی القرائت)

مسئله: د تهجد د لمانځه قضاء نشته خو که تر غرمې مخکې وشي بڼه خبره ده. (فتاوی دارالعلوم ص ۳۱۱ ج ۲ بحواله مشکوة شریف ص ۱۱۰ ج ۱)

(دادهغه چالپاره چې کال ۱۲ میاشتي همشه تهجد نه پریرې نو که یو ورځ ځنې پاته شي خفگان دی نه کوی، تر غرمې مخکې مخکې دی اداء کړي، کیدای شي هغه پوره ثواب ورته ورسیرې محروم به نه وي. محمد رفعت قاسمي غفر له)

مسئله: ځینې خلک دا گمان کوي چې له تهجد وروسته ویده کیدل بڼه نه دی، په دې سره دا تهجد له مینځه ځي. په داسې حال چې دا خبره هیڅ اصل او حقیقت نلري، دا غلطه ده. همداروځه ده چې ډیر خلک له تهجده په دې وجه محروم شوي دي. چې وایی بیا وروسته

تر سهاره کبينا ستل مشکل دی. او خوب کول منعه گني نو که څوک تهجد وکړي او بیا ویده شي په دې کې هیڅ ډول ممانعت او حرج نشته. (اغلاط العوام ص ۵۷)

مگردابه یې په ذهن کې وی چې د سهار لمونځ تری قضانه شي. محمد رفعت قاسمي غفر له)

مسئله: په صلوۃ الاوابین، اشراق، او څابست ټولو کې صرف د نفل نیت کول کافی دی د کوم خاص لمانځه او وخت نوم اخیستل دومره ضروري نه دی که یې یاد کړي بهتره ده. (فتاوی دارالعلوم ص ۲۰۹ ج ۳)

### د شکرانې د لمانځه طریقه

مسئله: کوم وخت چې یو ستر نعمت سړی ته ورسیرې او یا غټ مصیبت ورڅخه زایل شي، نو بهتره داده چې په بدل کې یې لږ تر لږه دوه رکعت لمونځ ادا کړي. که دانه وی نو یوه سجده د شکر هم مستحب ده مگردا سجده له لمانځه وروسته لگول مکروه او ممنوع ده ځکه چې ناخبره خلک پر هغه باندې واجب یا سنت اعتقاد کوي. (فتاوی محمودیه ص ۱۲۵ ج ۱)

مسئله: د شکرانې د لمانځه نه وخت معلوم دی نه رکعتونه البته په مکروه وختونو کې به نه وي او تر دوه رکعت به کم نه وي.

### د څابست لمونځ

د څابست لمونځ مستحب دی که څلور رکعته کوي که تر څلور زیات، له نبی کریم ﷺ څخه څلور او تر څلور زیات دواړه منقول دي د طبرانی په یوه روایت کې ۱۲ رکعته پورې منقول شوي دي. (مراقی الفلاح)



د څانښت وخت له هغه پیل کیږي چې لمړنۍ راپورته شي او بیا تر زوال لږ مخته (مراقی الفلاح)

د څانښت لمونځ به په دې نیت اداء کوي «نویت ان اصلی اربع رکعات صلوٰۃ الفجر سنة النبی ﷺ»

ترجمه: نیت می کړي چې څلور رکعت له لمونځ د څانښت په سنت طریقه د نبی کریم ﷺ اداء کړم. تر دې ځایه چې د کومو لمونځونو یادونه وشوه دا هغه لمونځونه وو چې نبی کریم ﷺ په التزام سره کول او هیڅکله به یې نه پرېښول او پاتې نور لمونځونه چې به نبی کریم ﷺ اداء کول د هغوی لپاره به څه خاصه وجه او سبب وو. مثلاً تحیه المسجد به یې هغه وخت چې مسجد ته به تلې اداء کول دا راز خسوف او کسوف لمونځونه به یې بیا چې لمړیاسپور می تندر ونيول کاوو به یې دغه رنگه نور ټول پاتې لمونځونه.

د هغه چالپاره چې د ثواب او اجر هیله من او خواشمنند وی، هغه ته پکار ده چې له یوه قوي عذر پرته دې دغه لمونځونه نه پرېږدي که سړی سم فکر وکړي نو دا څه گرانه خبره هم نه ده په یوه شپه او ورځ کې ټول ټال لمونځونه ۴۷ رکعته کیږي: ۱۷ رکعته فرض ۳ رکعته وتر ۱۲ رکعته مؤکد سنوتونه چې له پنځو لمونځو فرضو سره یو ځای اداء کیږي ۸ رکعته د تهجد لمونځ ۴ رکعته د څانښت لمونځ مگر خو د افسوس خبره داده چې موږ له کم همتۍ او کمزورۍ څخه خپل فرض لمونځونه نشو اداء کولای هغه راته گران وی الله تعالی فرمایي: «وإنها لكبيرة إلا على الخاشعين (۴۵) الذين يظنون أنهم ملاقوا ربهم»

ترجمه: بې شکه لمونځ کول ډیر گران وی مگر نه هغو کسانو ته چې خدای ﷻ ته په ورتلو یې کلک یقین وی (نو ددې کمزورۍ او سستۍ اصلی وجه دا کیدای شي چې موږ اصلاً پردې کلک او پوخ یقین نلرو چې قیامت راتلونکې، حساب کتاب شته، او ثواب عقاب به وی اعوذ بالله من جميع ماكره الله...

مسئله: د اشراق د لمانځه پوره او مکمل ثواب هغه چاته رسیږي چې د سهار فرض لمونځ په مسجد کې په جماعت سره اداء کړي او یایی د څه عذر له امله په کور کې اداء کړي او د همدې لمانځه پر ځای ناست په ذکر باندې مشغول و او سې تر هغو چې کله مکروه وخت ووزي بیا دوه یا څلور رکعته اداء کړي. (فتاوی رحیمیه ص ۱۷ ج ۲) تحیه المسجد: دا لمونځ د هغه چالپاره سنت دی چې و مسجد ته ور داخل شي. (درمختار وغیره)

له دې لمانځه نه مقصود د مسجد تعظیم دی چې په حقیقت کې دا د الله تعالی تعظیم بلل کیږي ځکه چې د مکان تعظیم د هغه د خاوند له امله کیږي. نو دلته دا اشتباه هیڅ نه رامینځ ته کیږي چې د نفس مکان تعظیم پکې غرض وی، نو چې کله څوک مسجد ته ورشي، که مکروه وخت نه وي نو تر کښیناستلو مخکې دې دوه رکعته لمونځ وکړي. (درمختار بحر اائق شامی وغیره)

او که مکروه وخت وي نو بیا دې صرف دغه کلمات څلور ځله ووايي «سبحان الله والحمد لله ولا اله الا الله» اوله دې وروسته به کوم درود شریف ولولي. (درمختار، مراقی الفلاح)



ددې لمانځه نیت په دې ډول دی: «نیت ان اصلی رکعتن تحية المسجد ما اراده کړی چې دوه رکعت له مونځ تحية المسجد اداء کړم (دوه رکعت ضروري نه دی که څلور اداء کړی هم څه حرج نشته او که چیرې مسجد ته له راتلو سره سم په خپل فرض لمانځه پیل وکړی نو هغه فرض د تحية المسجد ځای هم نیسي او یا دا رنگه سنت وکړی هغه هم تحية المسجد کیدای شي يعنې په دې توگه د تحية المسجد ثواب هم تر لاسه کولای شي که څه هم نیت د تحية المسجد نه وی شوی. (در مختار، مراقي الفلاح شامی وغیره)

که چیرې څوک مسجد ته داخل شي نو بهتره خبره داده چې سمدستي تر کښینا ستلو مخکې تحية المسجد اداء کړي، خو که لږ شیبې کښینې بیايي وروسته وکړي هم څه حرج نشته (در مختار وغیره) نبي کریم ﷺ فرمایي چې: کله په تاسو کې څوک مسجد ته ځي نو تر څو چې موږ دوه رکعت له مونځ نه وی کړي نه دی کښینې. (صحیح البخاري، صحیح مسلم)

که چیرې په لږ وخت کې څو ځله سړی مسجد ته ورشي نو یو ځل تحية المسجد کافی دی که په اول ځل یې وکړي او که په اخیر کې. (در مختار، شامی علم الفقه ص ۵۲۲ ج ۱، فتاوی دارالعلوم ص ۲۳۶ ج ۲، ردالمحتار ۶۳۵ ج ۱، فتاوی رحیمیه ص ۲۲۶ ج ۱)

د اوداسه سنت: مخکې تردې چې د اوداسه د لوندوالي څخه لا وچ شوی نه وی دوه رکعت له مونځ کول مستحب دی. (در مختار، مراقي الفلاح) که څلور رکعت وکړي هم څه حرج نشته او که فرض یا سنت وکړي هم د دې مستحب لمانځه ثواب موندلای شي. (مراقي الفلاح، علم الفقه ص ۲۵ ج ۲) مسئله: ښځې هم تحية الوضوء کولای شي. (آپ کی مسائل ص ۸۱ ج ۲)

نبي کریم ﷺ فرمایي: څوک چې په ښه توگه اودس تازه کړي بیا دوه رکعت نفل د زړه له اخلاصه وکړي د هغه لپاره جنت واجب دی (صحیح مسلم) نبي کریم ﷺ د معراج په شپه په جنت کې د حضرت بلال رضی الله تعالی عنه د تلو اواز واوریدی، سهار یې له هغه نه وپوښتل چې ته کوم داسې یو نیک کار کوی چې پروښت مایه جنت کې تر خپل مخ ستاد تللو اواز واوریدی؟ حضرت بلال رضی الله عنه عرض وکړ چې یا رسول الله! زه چې کله اودس وکړم نو دوه رکعت له مونځ کوم (بخاري) د غسل کولو نه وروسته هم دغه دوه رکعت سنت دي ځکه چې له هر غسل سره یو ځای اودس هم ضرور کیږي. (ردالمحتار علم الفقه ص ۲۶ ج ۲، کتاب الفقه ص ۵۳۰ ج ۱)

د سفر لمونځ: کله چې یو څوک له خپل وطن څخه سفر کوي نو دوه ته مستحب داده چې دوه رکعت له مونځ وکړي او بیا سفر پیل کړي. کله چې بیرته له سفر څخه راستون شي نو هم مستحب داده چې لومړی مسجد ته ولاړ شي، دوه رکعت له مونځ وکړي بیا وروسته کور ته ولاړ شي (در مختار، وغیره) نبي کریم ﷺ فرمایي: څوک چې په سفر ځي؛ تردې بل هیڅ ښه شي خپل کور نشي پرېښودلی، لکه دوه رکعت له مونځ چې وکړي د سفر د پیل پر مهال. (طبراني) نبي کریم ﷺ چې په کله له سفر څخه تشریف راوړ نو لومړی به مسجد ته تللی او دوه رکعت له مونځ به یې کاوه. (صحیح مسلم)

مسافر ته دا هم مستحب دی چې په سفر کې چې کوم ابادي ته ورسېږي او هلته یې د څه وخت لپاره د قیام (اوسیدلو) خیال وي، نو مخکې تردې چې کښینې او دوه رکعت له مونځ دې اداء کړي.

(شامی غیره) علم الفقه ص ۲۶ کتاب الفقه ص ۵۳۰ ج ۱ مسائل سفر



د استخاري لمونځ: کله چې چاته کوم کار ورپېښ شي د هغه په کولو او نه کولو کې متردد وي نو ده ته په کار ده چې دوه رکعتنه د استخاري لمونځ وکړي، له هغه وروسته چې يې پر کوم لوري رغبت وي پر هغه باندې دې پریکړه وکړي. (درمختار، مراقی الفلاح)

بېتره داده چې تر ۷ ځله تکرارولو وروسته بیا خپل کار پیل کړي يعنې ۷ ځله دې د استخاري لمونځ وکړي (شامي، مراقی الفلاح)

نبي کریم ﷺ به د استخاري د لمانځه په تعلیم کې داسې اهتمام کاوه لکه د قران کریم په تعلیم کې چې بې کاوه. (بخاري، ترمذی وغيره)

د استخاري لمونځ به په دې نیت سره شروع کړي: «نويت ان اصلي رکعتي صلوة الاستخارة» نیت می کړی چې دوه رکعتنه د استخاري لمونځ ادا کړم، بیا دې له دستور سره سم خپل دوه رکعتنه لمونځ وکړي او دا دعاء دې وکړي:

«اللهم اني استخيرک بعلمک واستقدرک بقدرتک وأسئلك من فضلک العظيم فانک تقدر ولا أقدر وتعلم ولا أعلم وأنت علام الغيوب - اللهم ان كنت تعلم ان هذا الامر خیر لی فی دینی ومعاشی وعاقبه امری وعاجله و اجله فأقدره لی ویسره لی ثم بارک لی فیه وان كنت تعلم ان هذا الامر شر لی فی دینی ومعاشی وعاقبه امری وعاجله و اجله فأصرفه عني واصرفنی عنه واقدر لی الخیر حیث کان ثم رضینی به.»

کله چې دعاء کوی نود - هذا الامر - پر ځای دې خپل مقصد او حاجت ذکر کړي، مثلاً که یې د سفر اراده وي نو وایي به چې هذا السفر او که یې د نکاح اراده وي وایي به هذا النکاح او که یې د کوم شی اخیستل او خرڅول وي نو وایي دې هذا البیع همدا سې نور...

ځینې علماء وایي چې له دعاء وروسته دې په اوداسه سره قبلې ته مخامخ ویده شي که په خوب کې سپینوالی یا زرغونوالی ووينې نو دې پوه شي چې دا کار خیر دی او که توروالی یا سوروالی ووينې نو دې پوه شي چې دا کار بد دی کولی یې په کار نه دي (شامي) که د کوم ضرورت له امله یې لمونځ نه شو کولای مثلاً بیرې یې وي یا ښځه د حیض یا نفاس په حالت کې وي نو بیا دې صرف دعاء وکړي او په کار دې پیل وکړي. (طحاوی وغيره)

مستحب دا دی چې تر دعاء مخکې د الله تعالی تعریف او حمد او پر نبي کریم ﷺ درود شریف هم ولولي

(علم الفقه ص ۴۷ حجة الله البالغة ص ۱۹، بخاري ص ۱۰۰، ترمذی ص ۹۰، کتاب الفقه ص ۵۴۱ ج ۱) که چیرې یې په یوه ورځ کې درک معلوم نشي نو درې یا اووه ۷ ورځې دې دا عمل تکرار کړي نو نتیجه به یې معلومه شي ان شاء الله تعالی.

د حاجت لمونځ: که چاته کله کوم کار ورپېښ شي که له الله تعالی څخه دغه حاجت بلا واسطه وي او که په واسطه سره وي يعنې د یوه بنده څخه د حاجت پوره کول مقصود وي مثلاً څوک د یوې وظیفې هیله مند وي څوک له کومې ښځې سره نکاح او یا داسې نور... نو دغه ته مستحب داده چې دوه رکعتنه لمونځ وکړي درود شریف ووايي او د الله تعالی تعریف وکړي او بیا دا دعاء ولولي: «لا اله الا الله الحليم الكريم سبحان الله رب العرش العظيم الحمد لله رب العلمين أسئلك موجبات رحمتک وعزائم مغفرتک والغنيمة من كل بر والسلامة من كل اثم لا تدع لي ذنباً الا غفرتة ولا حاجة لك فيها رضى الا قضيتها يا أرحم الراحمين.»



له دې دعاء وروسته چې کوم حاجت یې په زړه کې وی له الله تعالی څخه به د هغه غوښتنه وکړي د المونځ د حاجت پوره کولو لپاره مجرب دی ډیر و بزرگانو په همدې طریقه سره له الله تعالی څخه خپل حاجتونه پوره کړي دي. (ثامی)

یو ځل د نبی کریم ﷺ په خدمت کې یو روڼد سړی حاضر شو چې یار رسول الله زما لپاره دعاء وکړه چې الله تعالی ما روغ کړي. نبی کریم ﷺ ورته وفرمایل: که ته صبر وکړي ډیر زیات ثواب به دی وی او که ته وایی چې زه درته دعاء وکړم؟

د هغه خواش د اوو چې ته راته دعاء وکړه. نو نبی کریم ﷺ ورته دغه لمونځ په دې طریقې سره وښود دی. (علم الفقه ص ۲۸ ج ۲، کتاب الفقه ص ۵۳۲ ج ۱) صلوٰۃ الاوابین: د اوابین لمونځ مستحب دی نبی کریم ﷺ د دې ډیر زیات فضائل بیان کړي دي د اوابین لمونځ د ماښام د لمانځه وروسته په درې سلامه ۲ رکعت له لمونځ کول په کار دی.

(مراۃ الفلاح، علم الفقه ص ۲۸ ج ۲، ترمذی ص ۸۹، ابن ماجه ص ۹۸)

صلوٰۃ التسبیح: صلوٰۃ التسبیح مستحب لمونځ دی چې ډیر ثواب او فضیلت یې په احادیثو کې ډیر زیات ذکر شوی دی دغه لمونځ نبی کریم ﷺ حضرت عباس رضی الله تعالی عنه ته ورښودلی دی او فرماني: ای کا! د دې لمانځه په کولو سره د انسان ټول گناهونه معاف کیږي، تیر شوی او راتلونکې نوي اوزاره، که تاسو کولای شئ نو په ورځ کې یې یو ځل کوئ که دا هم نشئ کولای نو په اونۍ (هفته) کې یې یو ځل کوئ او که نه نو په میاشت کې یې یو ځل کوئ

او که دا هم بیخي نشئ کولای نو په ټول عمر کې یې یو ځل خو ضروري کړئ. (ترمذی)

له حضرت ابن عباس رضی الله تعالی عنهما وپوښتل شول چې د دې لمانځه لپاره تاته کوم خاص سورة هم یاد دی! هغوی وویل: هو: «الهمم التکاتر، والغصر، قل یا ایها الکافرون، قل هو الله احد» صلوٰۃ التسبیح له نبی کریم ﷺ څخه ۴ رکعت منقول شوی دی، بهتره داده چې څلور واړه رکعتونه په یوه سلام سره اداء شي خو که په دوو سره وشي هم صحت لري په هر رکعت کې به ۷۵ واړه تسبیح وایی، په ټول لمانځه کې ۳۰۰ ځله کیږي. د صلوٰۃ التسبیح د اداء کولو طریقه داسې ده:

لمړۍ به نیت وکړي: «نیت ان اصلي اربع رکعات صلوٰۃ التسبیح» نیت می کړي چې څلور رکعتو صلوٰۃ التسبیح اداء کړم، ورپسې به تکبیر تحریمه ووايي لاس به تر نامه لاندې بند کړي او سبحانه اللهم به ووايي بیا به ۱۵ واړه «سبحان الله والحمد لله ولا اله الا الله والله اکبر» بیا به أعوذ بالله او بسم الله ووايي له هغه وروسته به سورة فاتحه او بل سورة ولولي. له دې وروسته به بیا ۱۰ ځله همغه تسبیح ووايي، په رکوع کې، بیا به له رکوع راپورته شي له سمع الله لمن حمده ویلو وروسته به ۱۰ واړه بیا همغه تسبیح ووايي، او سجدې ته به ولاړ شي هلته به په دواړو سجدو کې له سبحان ربی الاعلی وروسته لس لس واړه هغه تسبیح ووايي او بیا به په دوهم رکعت کې له الحمد لله څخه مخکې ۱۵ ځله او له فاتحې او سورة وروسته به لس واړه هغه تسبیح وایی، او په رکوع، قوه، دواړو سجدو او دهغوی په مینځ کې به



لس لس واره همدا تسبیح وایی، همداراز په دریم او څلورم رکعت کې بې هم وایی په یو بل روایت کې دارنگه راغلی دی چې له سبحانک اللهم خه وروسته به دا تسبیح نه وایی، بلکه له الحمد او سورة خه وروسته به یی ۱۵ ځله وایی او له دوهمې سجده څخه وروسته به کښینی لس ځله به یی و وایی، همداراز په دوهم رکعت کې بې هم له الحمد او سورة خه وروسته لس واره او له تشهد وروسته به یی هم لس واره، بیا همدا ډول په دریم رکعت کې هم، په څلورم رکعت کې به یی له درود شریف څخه وروسته لس ځله وایی. او نورې پاتې تسبیحاتی به د دستور سره سم وایی دا دواړې طریقې په ترمیزی شریف کې ذکر شوی دی نو د چا خوښه ده چې په دې دواړو طریقو کې هره یوه خوښوی خوښولای شي. خو بهتره داده چې کله په یوه روایت او کله په بل روایت عمل وکړی تر څو دواړه روایتونه عملی شي. (ثامی)

په دې کې چونکه دغه تسبیحات په یوه خاص عدد (شمیر) باندې ویلې کیږي، یعنی د قیام په حالت کې ۲۵ یا ۱۵ ځله او په نورو حالتونو کې لس لس واره دی، نو ځکه د دې د شمیرلو اړتیا پیدا کیږي نو که چیرې د سړي خیال د دې شمیرنې پر خواشې نو بیا به له مانځه کې خشوع نه وي نو له همدې امله فقهاء کرامو لیکلی دی: چې د هغوی د شمیرلو لپاره دی یوه نښه وټاکي. مثلاً چې یو خل یی پوره کړی دی یوه لاس یوه گوته دی ټینگه کړی، بیا دی دوهم، دریم او څلورم همدا سې وکړی کله چې شپږم عدد ته ورسیري نو د دهم لاس پنځمه گوته دی همدا سې یو په بل پټسي

ټینگه وی تر څو چې پوره لس شي، خلاصه دا چې په همدې اودې ته ورته طریقې سره دې د تسبیحاتو شمیرنه کوی نه دا چې د گوټو پر بندونو یی شمیري داسې نه ده (ثامی) او که څوک یی بیا په خپل ذهن کې یاد ساتلی شي، نو دا بیا نوره هم بهتره ده، په دې شرط چې ټول ذهن یی هغه ته متوجه نه وي. (ثامی)

که په هیره له چا څخه په یوه ځای کې تسبیح پاتې شي نو په دا دویم هغه ځای کې چې ورسره متصل وي پوره دي کړی، په دې شرط چې دا دوهم مقام داسې نه وي چې په دوه ځله ویلو سره زیات شي او د ده دغه زیاتوالی تر مخکنی مقام زیاتول منع وي. مثلاً قومه تر رکوع زیاتول. نو به درکوع پاتې شوی تسبیحات په قومه کې نه اداء کوي بلکه په اوله سجده کې به یی اداء کوی. داراز د سجده و پاتې شوې تسبیحات به په جلسه یعنی د دوو سجده و تر مینځ نه وایی ځکه بیا جلسه تر سجده زیاتیري. بلکه په دوهمه سجده کې به یی وایی.

(ثامی، علم الفقه ص ۵۰ ج ۲، ابن ماجه ص ۹۹، ترمیزی ص ۹۰)

د تفصیل لپاره شب برات او شب قدر رساله وگوره د توبې لمونځ: له چا څخه چې کومه گناه صادره شي نو هغه ته مستحب داده چې دوه رکعت له لمونځ اداء کړي او دخپلې دې گناه معافې او ښه له الله تعالی څخه وغواړي (محشوي، ثامی او نور) حضرت صدیق اکبر رضی الله له نبی صلی الله علیه وسلم څخه روایت کوی چې آنحضرت صلی الله علیه وسلم وفرمایيل: که چیرې له کوم مسلمان څخه کومه گناه وشي اوله هغه وروسته دی سمدستي اودس تازه کړي ۲ رکعت له لمونځ دې اداء کړي او بیا له الله تعالی څخه



مغفرت وغواړی، نو الله تعالی د هغه گناه بخښي بیا هغه صلی الله علیه وسلم د سند په توگه دغه آیه مبارکه تلاوت کړ: «وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا اللَّهَ فَاسْتَغْفَرُوا لِذُنُوبِهِمْ الْآيَةُ» د دې آیه مطلب دا دی چې کله یو شخص په کومه گناه کې مبتلا شي نو دی دې د الله په ذکر ځان مشغول کړی اوله الله تعالی څخه دې د بخښنې غوښتنه وکړی الله تعالی هغه ور بخښي. چونکه لمونځ هم د الله یو عمده ذکر دی نو ځکه له دې آیه څخه همدا لمونځ معلومېږي د قتل لمونځ: کله چې یو مسلمان قتل کېږي نو هغه ته مستحب دا ده چې دوه رکعت له لمونځ وکړي او دخپلو گناهونو مغفرت له الله څخه وغواړي، ترڅو همدا لمونځ یې په دنیا کې اخيري د (کامیابی) یو عمل پاتې وي. (مطحاوي، مراقی الفلاح، وغیره).

یو ځل نبی کریم ﷺ له خپلو صحابه کرامو رضی الله تعالی عنهم څخه څو تنه قاریان د قرآن کریم د تعلیم لپاره چیري ولېږل، په لاره کې د مکې کافرانو هغوی و نیول، له حضرت خبیب رضی الله عنه څخه پرته یې نور ټول ځای پر ځای شهیدان کړل حضرت خبیب رضی الله عنه یې له ځانه سره مکې ته بوتلی، هلته یې په ډیر دردونکي عذاب اوناوړه شکنجو سره په شهادت ورساوه خومخکې له دې چې هغه شهید کړي، له کفارو نه یې وغوښتل چې د دوه رکعت له لمانځه اجازه ورکړي، هغه دوه رکعت له لمونځ اداء کړ (او بیا شهید کړای شو) نو له هغه مهاله دغه لمونځ مستحب وگرځیدي. (مشکوٰۃ، علم الفقہ ص ۵۱ ج ۲)

بخاري ص ۲۲۸ ج ۱، مطحاوي ص ۲۱۸

د تراویح لمونځ: د تراویح لمونځ په روژه مبارکه کې مؤکد سنت دی. دنارینه وولپاره هم او د ښځینه راپاره هم. (درمختار) له کومي شپې نه چې د روژې میاشت ولیدله شي، له همدې شپې دې تراویح پیل کړي او کله چې د اختر میاشت ولیدله شي، پرېږدي به یې، تراویح د روژې تابع نه دی، څوک چې له کومي وجې روژه نه شي نیولای، پر هغه بیا هم تراویح کول سنت دی، که یې ونه کړي نو د ترک سنت گناه یې پر ذمه شته. (مراقی الفلاح)

مسافر او هغه ناروغ چې روژه نه شي نیولای، داراز د حیض اویانفاس لرونکې ښځې که چیرې د تراویح په وخت کې له عذره خلاص شي اویا هغه کافر چې همدا مهال اسلام راوړي، پر دې ټولو باندي د تراویح لمونځ سنت دی که څه هم دی روژه نه وي نیولې. (مراقی الفلاح) د تراویحو وخت د ماخستن له لمانځه وروسته د سهار تر راختلو پورې دوام لري. که څوک د ماخوستن تر لمانځه وړاندې تراویح وکړي، دا صحت نه لري، تراویح نه بللې کېږي. همدا راز که څوک د ماخوستن د لمانځه نه وروسته تراویح په سمه توگه اداء کړي اوبیا وروسته دا څرگنده شي چې په لمانځه کې څه فساد یا غلطې شويده او لمونځ راگزول ورباندې لازمي وي نو لمونځ به راگزوي او د لمانځه له راگزولو سره به تراویح هم بیرته راگرځوي. (درمختار وغیره) و تر تر تراویحو وروسته اداء کول بهتر دی، څوکه مخکې وشي هم څه حرج نشته. (درمختار وغیره). تراویح د ماخستن له لمانځه وروسته د شپې په لومړۍ برخه یعنې تر نیمې شپې مخکې به یې



اداء کوی. له هغه وروسته یی اداء کول مکروه دی. یعنې خلاف اولی

دی. (طحاوی، حاشیه مرقی الفلاح)

د تراویحو شل رکعتي لمونځ د صحابه کرامو په اجماع سره ثابت دی. پر هر دوه رکعتو به سلام گرزی چې په ټولو شلو رکعتونو کې لس سلامه کیږي. (درمختار بحرائق وغیره) د تراویحو له هر وخت څلور رکعتو وروسته دومره اندازه کښیناستل چې څلور رکعتو پکښې اداء کیدای شي مستحب ده. مگر که دومره وخت کښیناستل پر خلکو بوج او د جماعت د کمیدو ویره وی نو بیا به د غومره اندازه نه بلکې لږ شیبه به کښي. د دغې ناستې پر مهال د هر چا خوښه ده که نوافل کوي، که تسبیح وایی او که پټه خوله کښي په مکه مکرمه کې خلک پر دغه مهال طواف کوي او په مدینه منوره کې څلور رکعتو لمونځ کوي. ځینو فقهاء کرامو لیکلی دی چې دناستې په حالت کې دی دغه لاندې تسبیح وایی:

« سبحان ذی الملک والملكوت سبحان ذی العزة والعظمة والقدرة والكبرياء والجبروت سبحان الملک الحی الذی لا يموت سبحان قدوس ربنا ورب الملائكة والروح لا اله الا الله نستغفر الله ونسئلك الجنة ونعوذ بك من النار. » (ثامی)

که څوک د ماخستن لمونځ په جماعت سره اداء نه کړی نو دې تراویح هم په جماعت سره نه کوي ځکه چې تراویح د ماخستن تابع دی. مگر هغه څوک چې جماعت ځینې تیر شوی وی، له خلکو سره د تراویحو په جماعت کې شریک شي، نودده دغه تراویح په جماعت سره صحیح دی. ځکه چې په دې وخت کې دغه کس د خلکو تابع گرزی

گویاده هم د ماخستن جماعت ورسره کړیدی. (درمختار، ثامی، غیره) که چیرې څوک مسجد ته په داسې وخت کې ورشي چې جماعت تیر شوی وی، نو دې خپل فرض اداء کړي او د تراویحو په جماعت کې دی شرکت وکړي، او د تراویحو هغه تیر شوي رکعتونه دي له وترو بعد راوگرزی. (درمختار)

په میاشت کې یو ځل قرآن کریم په تراویحو کې په ترتیب سره ختمول مؤکد سنت دی. د خلکو د سستی یا کهالۍ په وجه به یی نه پرېږدي مگر که چیرې دا اندېښنه زیاته وي چې د ټول قرآن په ختمولو به سره به جماعت ډیر کم حتی بیخي خلک نه راځي او که راځي ډېر به ورباندې گران وي. نو بیا بهتره داده چې چې څومره اندازه پر خلکو گران نه پرېوزي، هغومره دی وایی او یادی له الم ترکیف څخه تر اخره پورې سورتونه پکښې وایی، په هر رکعت کې دې یو سورة وایی چې کله لس رکعتو پوره شي دوهم ځل دې بیا په دې لسو کې هغه سورتونه راغبرگوي.

او یا کوم سورة چې خوښه یی وی وایی دی (درمختار، مرقی الفلاح، ثامی، بحرائق، وغیره) تر یو ځل زیات دې قرآن کریم زیات نه وایی. مگر په دې شرط که یی خلک ډیر هیلمند او شوقیان وو په یوه شپه ټول قرآن کریم ختمول جائز دی، مگر که پر خلکو دروند تماميږي نو بیا مکروه دی. په تراویحو کې به دیوه سورة په سر کې بسم الله الرحمن الرحیم یو ځل په لوړ او از سره وایی ځکه چې بسم الله د قرآن مجید یوایت دی، که څه هم دیوه خاص سورة جزء نه دی. نو که دانه وویلې شي د قرآن یوایت پاته شو، او دا چې په لوړ او از به یی وایی ځکه چې



خفيه ويل بيا مقتديانو له لورې نه اداء کيږي. نو گویا دهغوی قرآن پوره نه شو تراویح په ټوله روژه کې کول سنت دی که څه هم قرآن تر هغه مخکې ختم شي. صحیح خبره داده چې د تراویحو په هر رکعت کې «قل هو الله» درې درې ځله وایی لکه چې ځینو خلکو عبادت گرزولی دی، دا مکروه دی. د تراویحونیت به په دی ترتیب سره کوی (نویت ان اصلي رکعتی صلوة التراویح سنة النبى صلى الله عليه وسلم واصحابه) نیت می کړی چې دوه رکعتنه سنت تراویح اداء کړم پر طریقه د نبی علیه السلام او صحابه کرامو رضی الله تعالی عنهم تراویح هم د نور و لمونځونو په شان اداء کيږي چې مخکې یی د آداینې طریقی بیان شوی دی د تراویح د لمانځه فضیلت او ثواب ډیر زیات دی ځکه چې د روژې په مبارکو شپو کې چې کوم عبادات تر سره کيږي دهغوی فضیلتونه په احادیثو کې ډیر زیات بیان شوی دی. په یوه صحیح حدیث کې راځي چې کوم څوک چې د رمضان المبارک په شپو کې خاص د الله تعالی لپاره په سپیڅلي نیت سره عبادت کوي. دهغه وروسته او مخته ټول گناهونه الله تعالی و رېځنسي. (علم الفقه ص ۵۲ ج ۲ کتاب الفقه ص ۵۲۴ ج ۱، په دی اړه نور تفصیل لپاره د مؤلف مرقب شوي رساله (مکمل و مدلل مسائل تراویح)) وموړی.

د احرام لمونځ: کوم شخص چې د حج کولو اراده یی کړی وی، نو د احرام د ټولو پر مهال هغه ته مستحب ده چې لږ مخکې ۲ رکعتنه لمونځ وکړي. چې داسنیت دی، (مراقی الفلاح طحطاوی وغیره) د دې لمانځه نیت به داسی کوی: نویت ان اصلي رکعتی الاحرام سنة النبى صلى الله عليه وسلم نیت می کړی چې د احرام دوه رکعتنه لمونځ وکړم.

## د خسوف او کسوف لمونځ

خسوف د سپوږمۍ تندر نیولوته وایی او کسوف د لمر تندر نیولوته وایی په دې لمانځه کې به قرائت سېوکه وایی. (فتاوی رحیمیه ج ۱ ص ۲۲۶) د کسوف په وخت کې دوه رکعتنه لمونځ سنت دی، نبی علیه السلام فرمایي چې خسوف او کسوف د الله تعالی د قدرت دوی نښې دي، چې مقصود ورځني د بندگانو ویرو ل دی، پس تاسو چې کله هغه وویښۍ نو لمونځ کوئ

د کسوف او خسوف د لمانځه هغه د نور و لمونځونو طریقه ده. د کسوف لمونځ په جماعت سره هم کیدای شي په دی شرط چې د جمعي امام یا حاکم د وخت یاد هغه نائب امامت وکړي. (مراقی الفلاح وغیره) د کسوف په لمانځه کې هغه ټول شرطونه معتبر دي چې په جمعه کې دی، پرته له خطبې د دې لمانځه لپاره اذان، اقامت نشته، بلکې که چیري د خلکو راتلول یو ځای کول مطلب وی نو آواز دې ورته وکړل شي. (مراقی الفلاح، طحطاوی وغیره) د کسوف په لمانځه کې غټ سورتونه لکه بقره او داسې نور او همدارنگه په رکوع او سجده کې ځنډ مسنون دی، خو قرائت به په تیت (ورو) آواز سره وایی.

(بهشتي زیور ص ۲۲۷ ج ۲، بحواله شرح التنویر ص ۱۱۲ فتاوی رحیمیه ص ۲۲۶ ج ۱)

له لمانځه وروسته امام ته په کار ده چې په دعاء کې تر هغه پورې مصروف و او سي او مقتدیان به امین امین ورسره وایی تر څو چې لمر له تندر څخه خلاص او بیرته خپل عادي حالت ته راځي مگر داسی وخت وی چې لمر ولویږي او یا د کوم لمانځه وخت راشي، بیا دعاء موقوفه کول شي. د خسوف په وخت کې دوه رکعتنه لمونځ سنت دی.



مگر په دې کې جماعت مسنون نه دی. داراز که بل هر ډول مصیبت اویا غم چاته راځي نو لمونځ کول سنت دی. په داسې حالت کې مثلاً: زلزله راشي، عاتلنده یا تکه راپریوزي، ستوری ډیر غورزی، زیاته تیاره شي، ویره خلکو ته ډیره پیداشي، واوره ډیره واورې، یا باران زیات شي، یا یوه ناروغي په خلکو کې خپره شي. مگر په دې ټولو حالاتو کې چې لمونځ کیږي په جماعت سره به نه وي، هر څوک به یې په خپل کور کې اداء کوي. نبی علیه السلام ته چې به کله کوم مصیبت یا تکلیف رسیده، سمدستي به یې ځان په له انځه باندې مصروف ساته. (مرفی الفلاح وغیره) دلته چې څومره اندازه لمونځونه ذکر شول، له هغوی پرته نور هر څومره نوافل زیات کیږي، د ثواب او اجر باعث گرځي. خصوصاً په هغو وختو کې چې دهغوی فضیلت په احادیثو کې بیان شوی دی، او په هغوی کې نبی کریم ﷺ د عبادۀ کولو ترغیب ورکړی دی لکه دروژې په اخیره عشره کې د شپې عبادۀ، همداراز د شعبان د هلمې شپې او داسې نور. چې د دې وختونو زیات فضیلتونه وارد شوي او د عبادۀ یې ډېر ثوابونه او اجر و نه یاد شوي دي څومو ډلته په هغه اندازه چې په احادیثو کې یې یادونه شوي؛ په هغه ډول په تفصیل سره بیان نه کړل.

د استسقاء په اړه باید وویل شي چې تر ټولو بهترین شی توبه، استغفار، عجز، اوزارې دی. د الله ﷻ په دربار کې. څو که چیرې لمونځ کوی نو بیا ضروري ده چې د ښار یا کلیو ټول لوی او واړه مسلمان له ښاره څخه د باندې په عیدگاه او یا لوییدمیداني کې سره راجمع شي، په ښه اخلاص او د زړه له تله استغفار پیل کړي، توبه

21

وباسي. کله چې ټول خلک سره یو ځای شي نو دې دوه رکعت له لمونځ نه جماعت سره اداء کړي. امام به قرائت په جهر سره وایی. له سلام ګرزولو وروسته به خطبه ووايي او ورپسې به بله هغه خطبه ووايي چې د جمعې په ورځ له اولې خطبې وروسته ویله کیږي. د دواړو خطبو تر منځ به جلسه هم کوي. بیا به په ګډه دعاء وکړي. قلب رداء به یواځې امام کوي مقتدی به یې نه کوي یعنې مقتدیان به خپل ځادرونه نه اړوي. (ابوداؤد، زادالمعاد، حمن حصین)

د استسقاء په باره کې چې له نبی کریم ﷺ څخه کومې دعاګانې منقول شوي؛ له هغوی نه یوه دا ده: «اللهم اسقینا غيثاً مغيثاً نافعاً غير ضار عاجلاً غير عاجل اللهم اسق عبادک وبهائمک وانبشیر رحمتک واحی بلدک المیت اللهم انت الله لا اله الا انت الغنی ونحن الفقراء انزل علينا الغيث واجعل ما انزلت لنا قوتاً وبلاغاً الى حين» دا ضروري نه ده چې دعاء به په عربي الفاظو سره وي. که په هر ډول سره یې کولای شي هغسې صحیح ده.

(علم الله ص ۵۲، ۲، هدایه ص ۱۲۱، ۱، کبیری ص ۲۲۲، ۱، فتاوی دارالعلوم ص ۲۲۹، ۵، مشکوٰۃ ص ۱۳۲، ۱، خطبات مأثوره)

دویري لمونځ: که چیرې څوک له دښمن سره مخ شي، هغه دښمن که یې انسان وي، که حیوان نو په داسې حالت کې څه خلک یا ټول خلک پریوه ځای جماعت نشي کولای، حتی له خپل سواری څخه د کښته کیدلو مهلت هم نه وي ورته، نو بیا ټولو ته پکار ده چه هریو پر خپل سواری په ناسته په اشارې سره لمونځ اداء کړي. استقبال قبله هم دغه وخت شرط نه دی. او که چیرې په یوه سواری دوه تنه سپاره وي نو هغوی دې جماعت وکړي. که دا جماعت یې هم نشوی کولای



نوبیا معذوردی. لمونځ دی نه کوی. بیا وروسته د اطمینان په حالت به یی قضاء راوړی او که چیری یوڅه اندازه خلک کولای شی چې جماعت وکړی نو هغوی به جماعت نه پرېږدي، که څه هم ټول یی نشي کولای. او هغه لږ خلک به جماعت په دی ډول اداء کوی چې ټول مسلمانان به دوی برخي شي یوه حصه به په سنگر کې د دښمن مقابلې او څارنې ته چمتو وی بله ډله به په امام پسی جماعت ودروی اوس که دا لمونځ ۳ درې رکعتي او یا څلور رکعتي وی لکه د ماپښین، مازیگر، ماښام او ماخستن لمونځ. او دا لمونځ کوونکی مسافر هم نه وی یعنی په لمانځه کې قصر نه کوی، نو کله چې امام دوه رکعت وکړی او درېیم رکعت ته ولاړ شي نو دغه حصه خلک دي ولاړ شي. او که ۲ رکعتي لمونځ وی، لکه د سهار، جمعي، اخترونو، لمونځونه او یا د ماپښین، مازیگر، ماخستن لمونځونه د قصر یعنی سفر په حالت کې نو بیا به دغه خلک پردغه یوه رکعت باندی ځی او هغه نور خلک به راشي، په امام پسی به هغه نور پاتې لمونځ پوره کړی، کله چې دا لمونځ پوره شو، نو یوازی امام به سلام وگرځوی او دا مقتدیان به بیرته د دښمن د مقابلې لپاره سنگر ته وخیژی او هغه مخکني خلک به بیرته راشي، دلته به هغه خپل پاتې لمونځ بی له قرائت پوره کړی ځکه چې دغه خلک لاحق وی. بیا به دغه خلک د دښمن مخی ته ورشي او هغه نور خلک به بیا راشي دلته به خپل پاتې لمونځ په قرائت سره پوره کړی ځکه چې دوی مسبوق دی.

خودا به په یاد لرو چې سنگر ته د تلو راتلو پر مهال به پرسواری نه سپړیږي پیاده (پلی) به ځی، که چیری پرسواری ولاړ شي سنگر ته او

یا له هغه ځایه جماعت ته پرسواری باندی راشي، نو لمونځ یی فاسد یږي ځکه چې دا عمل کثیر دی. او عمل کثیر ته یوازی د ډېر اشد ضرورت پر مهال اجازه شته.

که چیری امام په درې رکعتي یا څلور رکعتي لمانځه کې له اولی ډلې خلکو سره یو رکعت اوله دوهمی ډلې خلکو دوه یا درې رکعت وکړ نو لمونځ فاسد یږي ښه او بهتره دا ده چې دواړې حصې خلک خپل لمونځ له امام یعنی د جماعت پر ځای پوره کړی خو جائز دا هم ده چې هغه وروستی ډله که راشي او خپل پاتې لمونځ پر هغه ځای پسی تمام کړی. (درمختار، شامی وغیره)

خود نماز خوف (دوې لمونځ) دغه طریقه د هغه چا او هغه مهال لپاره ده چې له یوې خوا ډیر اشد ضرورت وی، د دښمن د برید خطر وی. او بل ډا چې خلک ټول غواړي په یوه امام پسی هر ورو لمونځ ادا کړی، مگر افضله او بهتره دا ده چې هره ډله جدا جدا خپل امام پسی یو ځل لمونځ پوره اداء کړی، هغه ډله ولاړ شي د دښمن جبهې ته بیا هغه بله ډله په بل امام پسی خپل ټول لمونځ پوره وکړی. او که چیری خلکو یو ځل په دې گمان چې د دښمن څخه ویره زیاته ده، لمونځ یی په هغه پورتنی طریقه اداء کړ، او بیا وروسته دا څرگنده شوه چې د دښمن د حملې خطر نه وه او نه دښمن دومره نژدی و؛ مطلب دا چې ضرورت دومره زیات نه وو چې په دومره اشد طریقه سره دي لمونځ اداء شي، نو بیا پردوی ټولو باندی د دغه لمانځه راگرځیدل لازمي دی. ځکه چې په دومره عمل کثیره سره لمونځ کول



د دې پراخه ضرورت له وجې جواز پيدا کولای شى، کله نو بيا جائز نه ده. دا ډول خلاف قياس عمل.

اوبل دا چې که چيرې دا جگړه يوه ناروا جگړه وي. مثلاً: باغى خلک د مسلمان بادشاه پر خلاف جگړه کوي او يا څه خلک د دنياوي غرض لپاره له بل چا سره په جگړه وي. نو بيا د دا ډول لمانځه اجازه نشته. بلکې دا يوازې د هغه چا لپاره ده چه مجاهد وي يعنې فې سبيل الله يو مسلمان د کافرو په وړاندې په حقه جهاد کوي او که چيرې يې د دښمن له ويرې او په عين حال کې د هغه (يعنې دښمن) د وېرولو په خاطر لمونځ له قبلي چپ بل طرف ته پيل کړى وي. نو په همدې وخت کې دښمن له هغه خپله ځايه و تنبستې او پر شا ولاړ شى، نو دوى به فوراً خپل مخ قبلي ته گرځوي که څه هم د لمانځه په هر رکن کې چې وي. که داسې ونکړي نو لمونځ يې فاسد گرځي.

او که چيرې بالعکس دوى په ښه اطمینان سره قبلي ته لمونځ کوي، په دغه وخت کې له کومه اړخه دښمن راڅرگند شى او دوى په دې وخت کې دا ضرورت احساس کړى چه مخ بايد پر هغه خوا وگرځي چيرې چې دښمن دى. نو دې هغى خوا ته مخ واړوي څه ممانعت نشته، استقبال قبله دغه وخت شرط نه دى.

که يو څوک په داسې حالت کې وي چه په درياب کې د لامبو په وهلو سره پورې وزې او يا يې د پورې وتلونه، بل هدف وي خو د لمانځه اخير وخت راوړسید، نو که ممکنه وي د يو خوشيو لپاره دى لاس او پښې ودرې او په اشاره سره دى لمونځ اداء کړي.

مسئله: د جمعه د لمانځه نيت به داسې کوي: نيت مې کړى چې دوه رکعته فرض لمونځ د جمعې ادا کړم. ښه دا ده چې د جمعې لمونځ په يوه ځاى، يوه مسجد کې ټول خلک سره يوځاى ادا کړي، که څه هم په يوه سيمه کې په مختلفو مساجدو کې دغه د جمعې لمونځ جائز دى.

مسئله: که څوک په اخيره ناسته کې د التحيات پروخت يا د سجده سهوى کولو وروسته راشي په جماعت کې ورسره شريک شى، دا شرکت يې صحيح دى. او ده ته پکار ده چې د جمعې دغه پاتې تير شوى لمونځ ورپسې پوره کړي. يعنې ددى دوو رکعتو په کولو سره يې له ذمې څخه د ما پښين څلور ليرې کيږي. (بحر الرائق، درمختار، علم الفقہ ص ۱۵۲ ج ۲)

مسئله: د شوال د مياشتې لومړۍ نيتې ته عيد الفطر وايي او د ذى الحجه لسم تاريخ ته عيد الاضحى وايي، دا دواړه په اسلام کې د اختراو خوښۍ ورځې وي. په دې دواړو ورځو کې د شکرانې په توگه دوه دوه رکعته لمونځ کول واجب دى. د جمعې د لمانځه لپاره چې کوم شرائط دي، هغه د اخترو نو لپاره هم دي. پرته له خطبې، د جمعې په لمانځه کې خطبه شرط ده. ولې د اخترو نو په لمانځه کې خطبه ويل شرط نه دى. يعنې د جمعې دا فرض او د اخترو نو د اسنت ده. په جمعه کې به يې تر لمانځه مخکې وايي او په اخترانو کې وروسته. مگر په خلگويي او ريډل د دواړو واجب دى. (علم الفقہ ص ۱۵۲ ج ۲) د تفصيل لپاره (مسائل

نماز جمعه، او مسائل نماز عیدین) وگوروى.

د عشق لمونځ ځينې خلک داسې يو قسم لمونځ کوي چه په قيام کې غل ځله او به وومه او جلسه او نورو کې لس لس ځله د الله ذکر کوي. او دې ته د عشق لمونځ وايي چې دا په شريعت کې هيڅ



اصل نلری. دا غلط دی. بلکې په طریقت کې هم همغه لمونځ د اعتبار وړ دی چې په شریعت سره ثابت وی. او شرعاً جواز ولری. مگر دا د شریعت او سنت خلاف دی. حقیقت نلری. (فتاوی دارالعلوم ص ۲۲۳ ج ۲)

سجده سهو په لمانځه کې که چیرې سنت او مستحبات پرېښودل شي نو په لمانځه کې هیڅ ډول خرابي نه راځي. یعنی لمونځ حجت لری. او که د لمانځه له فرائضو هم کوم شي په هیره یا قصد ا پاتی شي نو لمونځ فاسد یوې

اوبله هیڅ چاره نلری، یوازی داچې لمونځ له سره را وگرځول شي. همداراز که چیرې د لمانځه له واجباتو څخه یو شي قصد ا پرېښودل شي. نو د دې هم بل څه تدارک نشته. یوازی د لمانځه راگرځول او که چیرې یو واجب په هیره پرېښودل شي، نو بیاد هغه تدارک کیدای شي، هغه داچې په اخیره ناسته کې به له التحیات وروسته به خپل بنی اړخ ته یو ځل سلام وگرځوی، بیا به (۲) سجدي وکړي اوله هغه وروسته به بیا قعد وکړي، التحیات، درود شریف، او دعاء به د معمول سره سم ووايي او سلام به وگرځوی. چې دې ته سجده سهو وایی باید وویل شي چه له نبی کریم ﷺ څخه هیڅکله په دغو شرعی اقوالو کې هیڅ قسم سهو نه صادره شوی اونه یی تصور کیدای شي. خو که په افعالو کې یی سهو کړی وی، هغه هم امت ته د تعلیم پخاطر شوی ده. ترڅو د امت خلک د سهوی په اړه مسائل زده کړي.

(منها حق ص ۲۱ ج ۲)

### د سجده سهوی اصول

مسئله: سجده سهو به په لاندنیو صورتونو کې ترسره کیږي:

- (۱) - د لمانځه له واجباتو څخه که یو واجب پرېښودل شي.
- (۲) - کوم واجب چې له خپل محل څخه وروسته کړای شي.
- (۳) - د کوم واجب رکن تاخیر او ځنډ په دومره اندازه وشي چې یو رکن اداء کیږي.
- (۴) - که یو واجب دوه ځله اداء شي.
- (۵) - که یو واجب له خپل حالت نه متغیر کړل شي. مثلاً: جهري لمونځ په خفيه بدل شي او خفيه په جهري.
- (۶) - د لمانځه له فرائضو نه یو فرض موخر (وروسته) کړای شي.
- (۷) - او یا کوم فرض له خپل محل څخه مقدم کړای شي.
- (۸) - که چیرې یو فرض په هیره دوه ځله اداء شي.

(مسائل سجده سهو ص ۶۲، درمختار، ص ۶۲۸ ج ۱)

مسئله: په خطائي سره په لمانځه کې څه خرابي راشي مثلاً: یو رکعت یا مقدم او بل موخر شي، یا رکوع ترقرائت مخکې وشي او یا سجده تر رکوع مخکې شي. یا یو رکن مکرر کړل شي. نو د دې د تدارک لپاره پرسري دوي سجدي لازم یږي چې په اخیره ناسته کې به یی له تشهد وروسته اداء کوي. او بیا به قعد بیرته له سره کوي. (شرح

نقایه ص ۱۱۱ ج ۱، کبیری ص ۲۵۵، نماز منون ص ۵۱۲)

مسئله: سجده سهو هغه خرابي له منځه وړي چې په لمانځه کې د ترک واجب یا تاخیر واجب له امله رامنځ ته شوي وی. هرڅومره چې وی، یعنی که یو واجب پاتی شوی وی که ډېروی. حتی که په لمانځه کې ټول واجب ځنی پاتی شوی وی چې دوي سجدي په اخیره کې د



سهوی په نیت وکړی کفایت کوی. تردو زیاتۍ سجده کول مشروعیت نلری.

مسئله: له سجده سهوی وروسته التحیات ویل هم واجب دی.

(علم الفقه ص ۱۱۲ ج ۲، درمختار ص ۶۸۱ ج ۱)

مسئله: افضل دا دی چې ښي طرف ته سلام وگرځول شی او بیا دوی سجده ولگولی شی که چیرې پرته له سلام ویلومخ وگرځول شی او یا مخامخ سلام وویل شی پرته له مخ وگرځولو بیا سجده وشی، دا صورت هم جواز لری. (علم الفقه ص ۱۱۲ ج ۲)

مسئله: که په هیره چادوارو طرفونو ته سلام وگرځاوه، په دې کې هم څه حرج نشته له هغه وروسته دې دوی سجده وکړی.

(فتاوی دارالعلوم ص ۲۵۶ ج ۲، بحواله درمختار ص ۵۷۵ ج ۱، فتاوی رحیمیه ص ۲۴۶ ج ۲)

مسئله: که چاپه غلطۍ سره لومړی چپ طرف ته سلام وگرځاوه، او بیا یی سجده وکړه، نو پرده باندې زیاته بله سجده نشته د همدې غلطۍ په وجه. (عالمگیری ص ۱۶۵ ج ۱) د سجده سهوی لپاره دوی سجده واجب دي. که چیرې یوه سجده وی نو دا کافی نه ده. لمونځ به بیرته راگرځول کیږی. (فتاوی رحیمیه ص ۲۳۶ ج ۲، بحواله هدایه ص ۱۳۶ ج ۱)

مسئله: که چیرې امام سجده سهو کړی وی او وروسته یو تن راشی په جماعت کې شرکت وکړی، نو هغه دې د سلام له گرځولو وروسته پر هغه نیت او هغه تحریمه دې خپل پاتی لمونځ پوره کړی.

(فتاوی محمودیه ص ۱۸۲ ج ۲، طحاوی ص ۲۵۶ ج ۱)

مسئله: که چه امام دویم طرف ته سلام وگرځول پیل کړی نو مسبق (هغه چه یو یا څو رکعته ځینی تیر شوی وی) ولاړ دی شی. داسی نه

چې د امام پراول سلام به لا ولاړیږی، ځکه چې کیدای شی پر امام باندي سجده سهو وی. (آپ کی مسائل ص ۲۹۲ ج ۲، فتاوی محمودیه ص ۲۷۰ ج ۱، ردالمختار ص ۵۹ ج ۱، فتاوی دارالعلوم ص ۲۹۲ ج ۲)

مسئله: که چایوازی چپ طرف ته سلام وگرځاوه نو بیا دی فقط ښي طرف ته سلام وگرځوی. د دې اړتیا نشته چې بیرته به چپ طرف ته هم سلام وگرځوی. اړینه نه ده سجده سهو ته ضرورت شته. لمونځ صحیح دی. (فتاوی رحیمیه ص ۲۴۲ ج ۱، جوهرینره ص ۵۵)

### امام ته دفتح ورکولو حکم

مسئله: که چیرې امام په لمانځه کې خطا شی، مثلاً کوم آیه ورځنی هیرشی یایی وروسته وشاته ولولی. نو مقتدی ته جائزه چې امام په دې خپله غلطۍ پوه کړی. لیکن غرض به یی یوازی دهغه پوهونه وی نه دا چې قرائت یی مقصود وی. ځکه چه په امام پسی د اقتداء په حال کې مقتدی ته قرائت کول جواز نلری. او دا هم مکروه ده چې مقتدی په دې کې ډېره عاجله کوی. د اراز امام ته هم مکروه ده چې د مقتدی دفتح په انتظار وی. هغه ته پکار ده چه له بل سورة څخه ضروری قرائت پوره کړی. او یار کونج ته ولاړشی، په دې شرط چې د قرائت هغه فرض یا واجب مقدار پوره شوی وی مقتدی که له خپل امام پرته بل چاته مثلاً: دده غوندې بل مقتدی ته فتح ورکړی دا جواز نلری. په دې سره چې لمونځ باطلیږی. مگر که یی د تلاوت په نیت نه د څه لارښوني په غرض څه ووايي، لمونځ نه باطلیږی مگر مکروه تحریمي ده. د اراز که کوم لمونځ کوونکی د بل لمونځ کوونکي پروينا اولارښوني عمل وکړی، نو دده هم لمونځ باطلیږی.



**مسئله:** که چیرې امام دخپل مقتدی فتح قبوله نکړې، په دې صورت کې د دوی دواړو لمونځ نه خرابیږي صحت لري. د سجده سهوی هم ضرورت نشته. او که یې په غلطۍ سجده سهو وکړه هم لمونځ صحیح دی.

(فتاوی دارالعلوم ص ۱۵۳ ج ۲)

**مسئله:** څرنگه چې په لمانځه کې د غلطۍ په وجه د بل چا په فتح باندې عمل کولو سره لمونځ فاسد یږي، داراز د بل هغه چا په خبره عمل کول هم لمونځ فاسد وي، چې په لمانځه کې نه وي، مثلاً: په صف کې خالی پاتې وي له بهر نه یو څوک پر لمونځ کوونکي رغ کړي چې لږ وراسته شه دا خالی ځای ډک کړه. نو که دی دهغه پر خبره عمل وکړي، لمونځ یې باطلیږي په داسې حال کې چې دې دغه لمونځ کوونکي سمدستي دهغه پر خبره عمل نه کوي بلکې یو خوشیې دی توقف کوي، بیا لږ وروسته دې پخپله خوښه هغه ځای ته ورنژدی کیږي او خالی ځای دی ډرکوي.

(کتاب الفقه ص ۱۸۱ ج ۱، هدایه ص ۹۷ ج ۱، شرح تقيیه ص ۹۲ ج ۱، کبیری ص ۲۲۰، فتاوی دارالعلوم ص ۳۳ ج ۲)

**مسئله:** که چیرې امام له سورة فاتحې وروسته دویم سورة دريو آیاتو مقدار ویلی وي، نو بیا د مقتدی د فتح انتظار کول مکروه دی. فوراً به رکوع ته ځي، او که یې تردې کم ویلی وي او نور ځنی هیر شي نو بیا بهتره دا ده چې له بل ځایه څخه شروع کړي. که یې له بل ځای څخه هم شروع نکړ نو بیا دی مقتدی فتح ورکړي که څه هم لمونځ صحیح دی په هر صورت خوند امام ته د مقتدی د فتح انتظار پکار ده او نه مقتدی ته بیرته وتلواړ.

(فتاوی دارالعلوم ص ۱۰۶ ج ۲، بحواله شامی ص ۶۵۰ ج ۱، فتاوی رحیمیه ص ۱۵۵ ج ۱، فتاوی عالمگیری ص ۹۹ ج ۱)

**مسئله:** په لمانځه کې که چیرې امام ته بی اودسي (حدث) ورپېښ شي نو د مقتدیانو څخه یو تن خلیفه ګرځول درست کار دی، مګر ضروري نه ده. که چیرې دا عوام خلک په دې مسئله ناخبره وي، بیاخو یې پرېښودل افضل کار دی، لومړی به لمونځ پردغه ځای قطع کړي په داسې عمل سره چې د لمانځه سره منافي وي. بیا به له اودس څخه وروسته له سره لمونځ شروع کړي. (فتاوی دارالعلوم ص ۲۰۱ ج ۲، ردالمختار ص ۵۶۲ ج ۱)

**مسئله:** که چیرې امام د سجدې په حالت کې وفات شي، نو هغه لمونځ یې فاسد دی، بل څوک به امام کوی اوله نوی سره به جماعت کوي. (فتاوی دارالعلوم ص ۷۰ ج ۲، ردالمختار ص ۵۵۳ ج ۱)

**مسئله:** که چیرې امام د ناپاکۍ یا بی اودسۍ په حالت کې چاته لمونځ ورکړي وی او بیا وروسته ورپه یاد شي. نو امام ته پکار ده چې حتی الوسع کوشش وکړي ترڅو خلک خبر کړي چې د فلاني وخت لمونځ ونشوتاسو یې راوګرځوي او که ورپه یاد نشو بیا څه جرح نشته لمونځ یې وشو او که بیا کله ډیر وروسته یو وخت ورپه یاد شو هم پرده ضروري ده چې دا عمل به کوی اود دې غفلت توبه او استغفار به کوي او امام ته پکار ده چې اعاده به یې کوي. (فتاوی دارالعلوم ص ۷۷ ج ۲، فتاوی رحیمیه ص ۳۶۲ ج ۲، شامی ص ۵۵۳ ج ۱، ردالمختار ص ۵۲۵ ج ۱)

### په لمانځه کې د قرائت د غلطۍ یوه کلیه قاعده

**مسئله:** د لمانځه په قرائت کې د غلطۍ د راتللو په اړه فقهاؤ داسې یوه کلیه قاعده لیکلې ده هغه غلطې د الفاظو چې په معنی کې یې په څرګنده زیات تغیر راځي چې حتی کفر ورڅخه لازمیږي نو په دې



صورت کې لمونځ هرځای او هر وخت فاسد دی. که له د یو آیتونو څخه مخکې دا غلطې وشی او یا وروسته.

بل په قرائت کې هغه ډول غلطۍ چې صرف د حرف په هیئت کې تغیر راشي مثلاً: زېر، زېر، پېښ، بدل شې او یا تشدید، تخفیف، مد او قصر کې فرق راشي نو په دې صورت کې لمونځ نه فاسد یږي. البته تر دې لېږزیات شې نولومړۍ درجې ته رسېږي، په هغه صورت کې لمونځ فاسد دی.

همداراز که چیرې د یوې کلمې په یوه حرف کې داسې تغیر راشي چې له خپلې معنی څخه لیرې شي، دلته هم لمونځ فاسد یږي. د اراز که چیرې د یوه حرف پرځای بل حرف وویل شي او معنی بدله شي او بل دا چې د دغودو و حرفونو ترمنځ په آسانۍ سره فرق کیدلای شو خوده یې فرق ونکړي، یو یې د بل پرځای ووايه نو بیا فاسد یږي. او که چیرې د دغودو و تورو ترمنځ توپیر مشکل وولکه سین، صاد او ضاء، ظا ترمنځ او یا طاء او تاء ترمنځ. اوس که څوک قصد ایی داسې ووايي نولمونځ فاسد دی او که بی قصد یې له خولې څخه داسې ووزي یا ځینې داسې ناخبره او جاهل خلک یې وایي چې د دوی ترمنځ په فرق باندې نه پوهیږي نو بیا لمونځ کیږي، څه مشکل نشته.

همدارنگه که یو څوک چیرې یو لفظ کش کړي او په معنی کې یې تغیر راشي، نولمونځ فاسد یږي په قرآن شریف کې که بل ځای دغه زائد لفظ وی کنه وی. او که په دې کشولو سره یې په معنی کې تغیر رانشي، لیکن په قرآن کریم کې بل ځای هم دغه لفظ موجود وي نولمونځ بالاتفاق درست دی. او که چیرې دغه لفظ په قرآن کې نا

ځای نه وي راغلی نو په دې کې اختلاف دی د امام ابو یوسف رحمه الله په نزد لمونځ فاسد یږي او د نورو آئمه کرامو په نزد نه فاسد یږي.

په هر صورت په پورتنیو ذکر شویو صورتونو کې د متاخرینو علماؤ و په ډېرو ځایونو کې گنجایش کړي یعنی د آسانۍ لحاظ یې ساتلی دی. او لمونځ یې صحیح گڼلی دی. او متقدمین علماء بیا حکم کوي چې لمونځ به راگرځوي. ځکه چې لمونځ اهم عبادت دی احتیاط ورکې پکار دی. لهذا لمونځ کوونکو ته پکار ده چې په داسې مسائلو کې له احتیاط څخه کار واخلي. او د ضرورت په وخت کې له کوم عالم دین څخه د پوښتنو لپاره رجوع وکړي. (مسائل سجده سهو ص ۴۲ بحواله شامی ص ۲۴۲ فتاوی دارالعلوم ص ۷۲-۷۸ ج ۲ بحواله ردالمختار ص ۵۹۲ ج ۱)

مسئله: په قرآن کې چې د متکلم ضمیر «أنا» باثبات الف رسم الخط سره په لمانځه کې وویل شي. نو که څه هم لمونځ صحیح کیږي خو دا لحن غلط دی. (فتاوی دارالعلوم ص ۷۲ ج ۲ بحواله ردالمختار ص ۵۸۹ ج ۱)

مسئله: په کومو ځایونو کې چې راء اولام ډک ویل پکار وي، هلته که باریک وویل شي، لمونځ صحیح دی. په لمانځه کې هیڅ خلل نشته.

### لمونځ د ترتیب خلاف اداء کول

مسئله: که څوک په نماز څخه کې خلاف ترتیب په لومړي رکعت کې هغه سوره ووايي چې باید په دویم کې لوستل شوی وای، مثلاً: په لومړي رکعت کې «قل یا ایها الکافرون» ووايي او په دویم کې «الم ترکیف» ووايي. نو که دا په هیره سره وکړي، لمونځ یې بلاکراهت درست او صحیح دی. او که یې قصد اداسی ووايي نولمونځ مکروه دی. او که په خطا سره وویل سي نو بیا هیڅ حرج نشته. یعنی په



دواړو صورتونو کې سجده سهو واجب نه ده اولمونځ په هر حال صحيح دی.

(فتاوی دارالعلوم ص ۱۱۰ ج ۲، فتاوی دارالسلام ص ۲۱۹ ج ۲، شامی ص ۵۱۰ ج ۱، فتاوی محمودیه ص ۲۲۷ ج ۱۰)

**مسئله:** پدې یوه رکعت کې څو څو سورتونه ویل په فرائضو کې مناسب نه دی. او په نوافلو کې څه حرج نشته.

(طحطاوی ص ۱۹۲ ج ۱، فتاوی محمودیه ص ۱۵۶ ج ۲، فتاوی رخمیه ص ۲۶ ج ۱)

**مسئله:** که څوک په منځ کې ورسره پریږدي، مثلاً: په اول کې «ارأیت الذی» ووايي بیا «انا اعطینک» پریږدي په دویم رکعت کې «قل یا ایها الکافرون» ووايي نو دا مکروه نزیهي دی، اما سجده سهو نه واجبیږي. (شامی ص ۲۲۵)

**مسئله:** که څوک د قرائت په منځ کې دیوه یا څو الفاظو ترجمه ووايي نولمونځ یې فاسد دی او په سجده سهو سره نه سمیږي. دوباره به یې راگرځوي. (شامی ص ۲۲۰ ج ۱)

### په لمانځه کې د تجوید له رعایت کولو پرته قرائت ویل

**مسئله:** که څوک په جهري لمانځه کې په قرائت کې د تجوید خیال نه ساتي، نو سجده سهو پر لاسه نه ده. البته که داسی غلطی وکړي چې په هغه سره په لمانځه کې فساد راځي نو بیا سجده سهو نه بلکه لمونځ له سره راگرځول ضروري دی. (فتاوی دارالعلوم ص ۲۱۹ ج ۲، عالمگیری ص ۶۶ ج ۱، ردالمختار ص ۹۰ ج ۱)

### یو سوره په دوو رکعتونو کې ویل

**مسئله:** که څوک په دوو رکعتو کې یو سوره دوه ځله ولولي، نو سجده سهو نه لازمیږي. (مسایل سجده سهو ص ۲۲، شامی ص ۵۱۰ ج ۱)

**مسئله:** بهتره دا ده چې په هر رکعت کې پوره پوره (کوچنی) سوره ویل شي او که په یوه رکعت کې د یوه سوره څه برخه ولوستله شي نو دا هم جائز ده، مگر بلا ضرورت دا بنه نه ده. (عالمگیری ص ۲۰ ج ۱، فتاوی رخمیه ص ۱۲۷ ج ۱)

**مسئله:** په دواړو رکعتونو کې یوه رکوع قرآن مکرر ویل صحيح دی، لمونځ کیږي سجده سهو نه واجبیږي.

(فتاوی دارالعلوم ص ۲۰۵ ج ۲، فتاوی محمودیه ص ۹۵ ج ۷)

**مسئله:** که څوک په اول رکعت کې یوه رکوع ووايي او په دویم کې پوره سوره چې تر رکوع غټ نه وي؛ ووايي په دې کې هېڅ کراهت نشته، البته فضیلت په دې کې ده چې پوره سوره ویل شي. (فتاوی دارالعلوم ص ۲۳۵ ج ۲، بحواله ردالمختار ص ۵۱۰ ج ۱)

**مسئله:** په یوه رکعت کې ۲ سورتونه ویل خلاف اولی دی. مگر لمونځ صحيح دی. اوله خلاف اولی څخه مراد کراهت تنزیهي دی. (فتاوی دارالعلوم ص ۲۵۵ ج ۲، بحواله فتح القدیر ص ۲۹۹ ج ۱)

### د اوقافو پر نښه باندې دریدل یا نه دریدل

الحمد لله رب العلمین ﴿الرحمن الرحیم﴾ (۲) من شر الوساوس الخناس ﴿الذی یوسوس﴾ (۳) علی کل شیء قدیر ﴿الذی خلق الموت والحیوة﴾ که چیرې څوک پر هغه آیه چې د «لا» نښه وي وریاندي، د ساه د ختمیدلو په وجه وقف وکړي او بیا هغه اخیرنی توری له راگرځولونو مخکې شروع کړي، نو په لمانځه کې څه خلل راځي؟ همدارنگه که چیرې په درېیم مثال کې وقف وکړي نو مخکې ټکی به بیا داسی شروع کوي چې «الذی» که «ن الذی»؟



جواب : د «لام» پر آیه باندې د ضرورت په وجه وقف کول هیڅ حرج نه دی. او د ماقبل لفظ راڅرځول هم ضروري نه دی. په لمانځه کې هم څه خلل نه راځي.

که یې راوگرځوي او په دویم مثال کې ده «الذی» او «ن الذی» دواړو ویل درست دی مگر د وقف په حالت کې به «الذی» وایي. (فتاوی دارالعلوم ص ۲۲۷ ج ۲)

### په ځینو الفاظو کې دوه قرائتونه ویل

سوال : په قرآن کریم کې ځینی ځایونه څه واره حروف لیکل شوي وي مثلاً: بصطة، هم المیطرون ۞ علیهم بمصیطر له دې څخه مقصود دادی چې دا لفظ په سین، صاد دواړو سره ویلای شي. یعنی تلاوت کوونکي که سین ووايي او که صاد، لمونځ ورسره صحیح دی. او دا یې مطلب نه دی چې دا الفاظ باید دوه ځله ویل شي، تلاوت کوونکي که د هر قاري اتباع کوي د هغه د قرائت موافق دي وایي.

(فتاوی دارالعلوم ص ۲۲۲ ج ۲ بحواله جلالین سوره فاشه ص ۲۹۸)

### دواحد صیغه جمع او د جمع صیغه واحد ویل

مسئله : په لمانځه کې د قرائت پړوخت واحد د جمع په صیغه او جمع د واحد په صیغه ویل، مثلاً آیه آیات ویل شي. غلطی ده، قصداً داسې کول درست نه دی. او که چیرې په هیره داسې ویل شي، نو لمونځ صحیح دی مگر احتیاط کول ضروري دی. (فتاوی دارالعلوم ص ۲۲۲ ج ۲ بحواله ردالمحتار ص ۵۹۱ ج ۱ بذات القاری)

### په قرائت کې د سهو مسائل

مسئله : کله ناکله څوک لمونځ کوي، قرائت چې پیل کړي یو څه ووايي هیرثي شي او یا متشابه راشي، نوله بل ځایه او بیایي له بل

ځایه څخه پیل کړي. خو وروسته د وریادیدلو او یا اشتباه په وجه قرائت بیرته ټول له سره پیل کړي نو په دې صورت کې لمونځ کیږي او سجده سهو هم نه لازمیږي. او که بیا سجده هم وکړي نو دا هم درست کار دی. (فتاوی دارالعلوم ص ۲۹۲ ج ۲، ردالمحتار ص ۵۶۰ ج ۱، شامی ص ۱۸۲ ج ۱)

مسئله : که چیرې د جمع په لمانځه کې امام په لومړي رکعت کې سورة الدهر شروع کړ، تر نیمایي ورسید مخکې یې نشو ویلای دوهم ځل دریم ځل یې بیا له سره پیل او پوره یې کړه دی صورت کې هم لمونځ صحیح دی. او سجده سهو هم نشته. (فتاوی دارالعلوم ص ۳۷۲ ج ۲)

مسئله : که چیرې واجب مقدار قرائت پوره شوی وي، بیا غلطی وشي په قرائت کې نو سجده سهو نه لازمیږي، مگر که داسې غلطی وي چه مفسد صلوۍ وي، بیانو لمونځ راڅرځول لازمیږي. (فتاوی دارالعلوم ص ۳۷۸ ج ۲)

مسئله : که له چا څخه سورة فاتحه یا بل سورة پاته شي په هیره او بیا د همدې رکعت په رکوع کې او یا له رکوع وروسته ورپه یاد شي، نوده ته پکار ده چه بیرته ولاړ شي فاتحه او سورة ولولي مگر دواړه هیر شوي وي او کنه یو دی ووايي (او په اخیر کې به سجده سهو وکړي ځکه چه د رکوع په ادا کولو کې تاخیر راغی. او که چیرې په همدې رکعت کې نه بلکې په دویم رکعت کې ورپه یاد شي نو بیا په هغه دویم رکعت کې سورة ویلای شي خوفاتحه نشي ویلای ځکه چه بیا په یو هر رکعت کې دوی فاتحې راځي او دا مشروع نه دی. نو په دې صورت کې به هم سجده سهو کوي او لمونځ یې صحت لري. (علم الفقه ص ۱۱۲ ج ۲، فتاوی رحیمیه ص ۱۵۶ ج ۱، شامی ص ۶۲۲ ج ۱)



**مسئله:** که یو څوک تر فاتحې مخکې سورة ولولې. اودلته ورپه یاد شي نو پکار ده چه فاتحه ولولې اودوباره سورة بيا ولولې. او په اخير کې به سجده سهو هم کوي چه له فاتحې وروسته سورة ويل واجب دی. اودلته عمل خلاف شويدي.

(علم الفقه ص ۱۱۲ ج ۱، عالمگیری ص ۶۵، فتاوی رحيميه ص ۱۷ ج ۱)

### که په لمانځه کې یوازی فاتحه او یا یوازی سورة ولوستل شي

**مسئله:** که چا صرف سورة فاتحه او یا صرف سورة ووايه او رکوع ته ولاړي، نو په دې دواړو صورتو کې سجده سهو واجب ده.

(درمختار ص ۲۲۲ ج ۱، فتاوی دارالعلوم ص ۲۱۳ ج ۲)

**مسئله:** که څوک له سورة فاتحې وروسته صرف دوه آیتونه ولولې: په هیره رکوع ته ولاړ شي (نو چونکه واجب مقدار پوره نشو) نو سجده سهو ورباندې لازمه ده. او که قصداً داسې وکړي بیا به دوباره له سره لمونځ راگرځوي. (عالمگیری ص ۶۵ ج ۱، فتاوی دارالعلوم ص ۲۰۸ ج ۲)

### سورة فاتحه دوه ځله ويل

**مسئله:** که چا د فرض لمانځه په لومړي يادویم رکعت کې په هیره دوه ځله فاتحه وويله یا يې د فاتحې اکثره برخه راوگرځوله، نو په دې دواړو صورتونو کې سجده سهو واجب ده. او که يې چيرې په دریم او یا څلورم رکعت کې دوه ځله وويله، بيا سجده سهو نه نشته اودا یوازی د فرضو خصوصیت دی لیکن د نوافلو په هر رکعت کې داسې وشي سجده سهو واجب ده.

**مسئله:** که چا د فاتحې زیاته برخه وويله لږ ځینی پاته شوه په هیره نو سجده سهو نشته او که يې لږ وويله، اوزياته پاته شوه، نو سجده ورباندې واجب ده. (عالمگیری ص ۶۵ ج ۱، فتاوی رحيميه ص ۱۶۸ ج ۱، فتاوی محمودیه ص ۱۹۰ ج ۲ ص ۱۸۵ ج ۲)

**مسئله:** تر سورة مخکې «الحمد شریف» ويل واجب ده، که چيرې د سورة يوه جمله هم تر فاتحې مخکې وويله شي نو سجده سهو لازمه ده. (شرح نقایه ص ۱۱۲ ج ۱)

**مسئله:** د فرضو لومړي دوه رکعتونه د قرائت لپاره تعین کول واجب دی. (شرح نقایه ص ۲۰ ج ۱، کبیری ص ۲۹۵)

**مسئله:** که په لومړيو رکعتو کې يې تر فاتحې وروسته سورة ونه وایه نو په اخير و دوو رکعتو کې دی له فاتحې وروسته ووايي. او په اخير کې دی سجده سهو وکړي. (شرح نقایه ص ۱۱۲ ج ۱)

**مسئله:** که په غلطۍ سره د څلور رکعتي فرض لمانځه په اخير و دوو رکعتو کې له فاتحې وروسته سورة ووايي، سجده سهو نشته.

(فتاوی رحيميه ص ۲۲ ج ۳ بحواله درمختار ص ۲۲۲ ج ۱)

**مسئله:** له فاتحې وروسته که چا د کوم سورة اراده کړې وي، په غلطۍ سره يې هغه نه بلکې بل سورة ووايه، لمونځ يې صحيح دی، سجده سهو لازمه نه ده. (عالمگیری ص ۶۵ ج ۱)

**مسئله:** که چا يو سورة شروع کړ بيا سمدستي بل سورة ووايي، نو لمونځ يې صحيح دی سجده سهو نشته ورباندې. (فتاوی دارالعلوم ص ۲۷۵ ج ۲)

### د «التحيات» پر ځای «الحمد» او يا بالعکس ويل

**مسئله:** که څوک د التحیات پر ځای فاتحه ووايي او بيا د ستنې ورپه یاد شي، التحیات پسې ووايي، نو سجده سهو نشته؛ مگر تفصیل



داسی دی چه که څوک د تشهد پر ځای فاتحه ولولی یا لومړی فاتحه اوبیا تشهد ووايي نو په دواړو سورتو کې سجده سهولا زميرې او که لومړی تشهد اوبیا فاتحه ووايي نو سجده نه واجبېږي.

(فتاوی دارالعلوم ص ۲۰۲ ج ۲ فتاوی رحیمیه ص ۲۲۲ ج ۱)

**مسئله:** که څوک په لومړي رکعت کې د «الحمد لله» وروسته «التحيات» ووايي نو سجده ورباندې واجب ده. او که له فاتحي څخه مخکې التحیات ولولی نو بیا سجده نشته. (عالمگیری ص ۱۶۶ ج ۱)

### د الحمد لله له ویلو وروسته تر ډیره پورې چې دریدل

**مسئله:** که څوک الحمد لله ووايي، بیا تر ډیره خاموش ودریږي، دومره چه یو اوږد آیه اویا درې واړه آیتونه لوستل کیږي، بیا وروسته سورة ووايي نو سجده سهو ورباندې لازمه ده.

(فتاوی دارالعلوم ص ۲۸۲ ج ۲، بحواله ردالمختار ص ۶۹۲ ج ۱، عالمگیری ص ۳۹۲ ج ۱)

### په لمانځه کې هغه فعل چه د فرض اویا واجب د تاخیر سبب شي

**مسئله:** که څوک په لمانځه کې داسی عمل ترسره کړي چه د فرضواو یا واجب د خنډ (تاخیر) سبب وگرځي، نو په دې صورت کې هم سجده سهو واجب ده. مثلاً: (۱) - له سورة فاتحي وروسته څوک دومره چې ولاړ ووسی چه یوړکن ادا کیدای شي. (۲) - یو څوک چه همدومره وخت له قرائت وروسته همدومره خاموش پاته شي. (۳) - یو څوک که له التحیات وروسته په اوله ناسته کې دومره وخت پټه خوله کښیښي چه درود شریف او دعاء ویل کیدای شي، په دې ټولو صورتونو کې سجده سهو واجب ده. (علم الفقه ص ۱۲۰ ج ۲، فتاوی دارالعلوم ص ۲۰۱ ج ۲، ردالمختار ص ۲۲۷ ج ۱)

### که د فرضیه اخیری رکعتونو کې هیڅ ونه ویل شي

**مسئله:** که څوک د فرض لمانځه په خالي رکعتو کې یعنی په دریم او څلورم رکعت کې، نه سورة فاتحه اونه بل هیڅ ووايي همداسی خاموش پاتی شي، نو سجده سهو ورباندې واجب نه ده. (که څه هم

هیڅ شي ونه وایي، لمونځ یې درست دی - محمد رفعت قاسمي غفر له)

**مسئله:** د څلور رکعتي فرض لمانځه په وروستیو دوو رکعتونو کې د سورة ویلو سړی اختیار لري که یې وایي او کنه! ځکه چه په دې دوو رکعتونو کې پر فاتحه باندې اکتفاء کول واجب نه دي. چه په زیادت سره یې ترک واجب لازم شي. که څه هم د سورة نه ویل اولی او بهتره ده او سنت هم همدا ده چه ونه ویل شي. مگر په قعده اولی (اوله ناسته) کې داسی نه ده، ځکه هلته پر تشهد باندې اکتفاء کول واجب گڼل شوی، نو که څوک درود شریف او دعاء ورسره ضم کړي، نو په دې سره د واجب ترک لازم شو، بیا سجده سهو لازمېږي.

(فتاوی دارالعلوم ص ۳۹۴ ج ۲، ص ۳۷۵ ج ۲، فتاوی محمودیه ص ۵۵ ج ۱۳)

### د فرض لمانځه په لومړیو رکعتونو کې د سورة هیریدل

**مسئله:** که چیرې د فرض په لومړیو دوو رکعتونو کې له چا څخه سورة پاتی شي نو سجده سهو ورباندې واجب ده. ځکه چه د سورة ضمیدل واجب دی د واجب ترک په صورت کې سجده لازمه ده.

(فتاوی دارالعلوم ص ۳۹۹ ج ۲، عالمگیری مصری ص ۱۱۸ ج ۱)

**مسئله:** که په سنت، نفل یا فرض لمانځه کې په اول رکعت کې له سورة فاتحي وروسته یې سورة هیر شي، اوبیا په رکوع اویا له هغه وروسته کې ورپه یاد شي نور اوډی گرځي بیرته دی فاتحه



اوبیا صورت ورسره ضم کړی، رکوع دی وکړی. گویا دا صورت بهتر دی او که داسی ونکړی یعنی را ونه گرځی نو سجدی ته ولاړشی، دا هم صحیح دی خو په دی شرط چه په اخیر کې سجده سهو وکړی. البته سجده سهو په دوو صورتو کې لازمه ده.

(فتاوی دارالعلوم ص ۳۹۸ ج ۲ بحواله ردالمختار ص ۶۸۲ ج ۱، ص ۲۹۹ ج ۱، امداد الفتاوی ص ۲۳۱ ج ۱)

**مسئله:** که څوک رکوع مکرره وکړی او یا دری سجدی وکړی او یا په څلور رکعتی لمانځه کې له تشهد وروسته درود شریف ووايي چه د دی په وجه د دریم رکعت په قیام کې تاخیر راشی نو سجده سهو لازمه ده. (شرح تقیه ص ۱۱۱ ج ۱، کبیری ص ۲۵۲)

### په خفیه لمانځه کې په زوره قرائت ویل

**مسئله:** که چیری په خفیه لمانځه کې لکه ماسپښین او مازیگر، څوک په لوړ آواز قرائت ووايي او یا په جهري لمانځه کې سو که قرائت ووايي نو سجده سهو به کوی. ځکه چې واجب ترک سو. مگر که چیری په جهري لمانځه کې ډیر لږ قرائت په زوره وویل شی چه لمونځ صحت په پیدا کولای شی. مثلاً دوه دری لفظه په لوړ آواز وویل شی نور که په ټیټ آواز وویل شی، هم څه حرج نشته.

(علم الفقه ص ۱۱۸ ج ۲، هدایه ص ۱۰۵ ج ۱، کبیری ص ۲۶۲، شامی ص ۲۹۰ ج ۱، فتاوی رجبیه ص ۱۵ ج ۱)

**مسئله:** که امام په هیره په جهري لمانځه کې سو که قرائت ووايي او تر دریو آیتونو وروسته ورپه یاد شو او یا هم چا مقتدی فتح ورکړه، نودی به بیرته سورة فاتحه له سره شروع کوی په لوړ آواز به یې وایي او په اخیر کې به سجده سهو هم کوی.

**مسئله:** که چیری امام د ماسپښین او یا مازیگر په لمانځه کې په جهر سره قرائت پیل کړ د دریو آیتونو تر لوستلو وروسته ورپه یاد شو او یا چا فتح ورکړه نو تر کومه ځایه چه رسیدلی دی، له هغه ځایه وروسته دی په ورو آواز شروع کړی، له سره پیل کولو ته یې اړتیا نشته. (شامی ص ۶۹۲ ج ۱، مسایل سجده سهو ص ۳۳)

**مسئله:** که چیری د ماخستن او یا ماسپښین په دوو اخیرو رکعتو کې په زوره قرائت وایي نو سجده سهو لازمه ده ځکه چه د ماخستن په لمانځه کې که څه هم قرائت واجب نه دی خو چه وایي یې بیا واجب داده چه په ټیټ آواز به یې وایي. دا راز د ماسپښین د فرضو اخیری دوه هم همدا سی دی.

(فتاوی دارالعلوم ص ۲۸۹ ج ۲، ص ۳۹۰ ج ۲، بحواله هدایه ص ۱۴۱ ج ۱، شامی ۴۹۷ ج ۱)

**مسئله:** په کوم لمانځه کې چې په جهر قرائت واجب وی، په هغه کې د واجب په ترک سره سجده لازمیږي او په کوم لمانځه کې چې جهر واجب نه وی هلته یې په ترک سره سجده نه لازمیږي مگر د اخترو او جمعې په لمونځو کې د سجده سهو حکم نشته.

(فتاوی دارالعلوم ص ۲۰۳ ج ۲)

**مسئله:** د امام لپاره دا واجب ده چه د سهار، ماښام، ماخستن، جمعه او اخترونو په لمونځو کې به په زوره قرائت کوی او همدا راز صرف د رمضان المبارک په میاشت په وترو کې هم په لوړ آواز ده. همدا رنگه د ماسپښین او مازیگر په لمونځونو کې په خفیه آواز قرائت ویل واجب دی. (هدایه ص ۷۲ ج ۱، شرح تقیه ص ۸۲ ج ۱)



**مسئله:** پر منفرد (يعنی تنها لمونځ کوونکې) باندې، که چيرې جهري لمونځ خفيه او خفيه لمونځ په جهري سره ادا کړي، سجده سهو واجب نه ده. (عالمگیری ص ۸۲، مسایل سجده سهو ص ۳۲، درمختار ص ۶۸۲ ج ۱)

«والحاصل أن الجهرية لا يخب على المنفرد اتفاقاً وإنما الخلاف في وجوب الاخفاء عليه في السرية، وفي ظاهر الرواية عدم الوجوب كما خرج بذلك في التاتارخانية عن المحيط وكذا في الذخيرة وشروح الهداية كالنهاية والكفاية والعناية ومعراج الدراية وصرحوا بان وجوب السهو عليه اذا جهر فيما يخافت فيه وانما هو على الامام فقط.» (شامی ص ۲۹۸)

پر امام باندې واجب ده چه په جهري لمانځه کې په جهري سره قرائت وکړي او په سري لمانځه کې په خفيه سره قرائت ووايي. نو ځکه يې په ترک سره په هغه باندې سجده لازم ده. او منفرد ته اختيار ده، چه په لور او ازی ووايي او يا په تيت او از سره.

**مسئله:** په جهري لمانځه کې د امام له سلام څخه وروسته مسبوق ته هم اختيار ده چه د پاتې رکعتونو په اداينه کې د منفرد حکم لري. البته په زوره سره ويلو کې به د خلکو خيال ساتي او د جهري هغه کم درجه کې به قرائت وائي. (مسایل سجده سهو ص ۹۰، ردالمختار ص ۲۹۸ ج ۱)

### د سجده تلاوت په تاخير سره د سجده سهو حکم

**مسئله:** په لمانځه کې چې څوک د سجده تلاوت آية ولولي نو فوراً سجده ورباندې واجب ده. نو که له يوه اوږده او يادري کو چنيو آيتونو وروسته څوک سجده تلاوت وکړي، په اخير کې سجده سهو کول هم ورباندې لازم ده. او که چيرې له دزيو آيتونو څخه کم ولولي

او يا سجده تلاوت وکړي، نو په دې صورت کې سجده سهو ورباندې لازم نه ده. (مسایل سجده سهو ص ۲۵، بحواله شامی ص ۷۲۱ ج ۱، فتاوی محموديه ص ۱۶۹ ج ۲)

**مسئله:** که څوک د سجدي آية په يوه رکعت کې ولولي، او په هغه رکعت کې يې د تلاوت سجده هيره شي نو دې په دويم، دريم او يا څلورم رکعت کې وکړي يعنی په هر رکعت کې چه ورپه ياد شي. خو په اخير کې به سجده سهو هم کوي.

(فتاوی دارالعلوم ص ۲۲۲ ج ۲ بحواله عالمگیری ص ۱۲۲ ج ۱)

**مسئله:** که څوک د آية سجدي د تلاوت څخه وروسته فوراً يادوه ډري آية وروسته رکوع وکړي او په هغې کې د تلاوت د سجدي نيت هم وکړي نو سجده تلاوت ادا کړي او مقتديانوته هم د تلاوت د سجدي د نيت ضرورت شته، بي له نيت د هغوی غاړې نه خلاصیږي د امام په نيت. او بل دا چه له دزيو آيتونو ويلو وروسته بيا ادا کيدلای هم نشي چه په رکوع او سجده کې دې په نيت کولو سره سجده تلاوت هم ادا شي. دا هغه وخت ادا کړي چه تر دوو آيتونو کم وخت وي.

(فتاوی دارالعلوم ص ۲۲۳ ج ۲، بحواله ردالمختار ص ۷۱۲ ج ۱)

**مسئله:** که چيرې امام د سجدي آية ووايي او هيري شي چه بايد سجده وکړي، مقتدي يې فتح ورکړي، امام صاحب بيا هغه آية تلاوت کړ او يا سجده وکړي، نو بس سجده ادا شوه، دوو سجده و ته ضرورت نشته. (فتاوی رحيميه ص ۲۹۹ ج ۲)

### د شک په وجه سجده سهو کول

**مسئله:** که پر چا باندې سجده سهو واجب نه وي، صرف د شک پر بنياد به سجده سهو نه کوي. که بيا هم په غلطی سره سجده ځيني



وشی د سهوی په گمان. نولمونځ یی صحیح دی، راگرځولوته یی هیڅ ضرورت نشته. او آینه به د دی خیال ساتی چه د شک او شبهی پربنا به سجده سهونه کوی. (فتاوی دارالعلوم ص ۵۶ ج ۲، شامی ص ۵۶۰ ج ۱، امداد الاحکام ص ۵۲۲ ج ۱)

مسئله: که پرچاباندی سجده سهو واجب وی او ادایی نکړی نولمونځ راگرځول ورباندی واجب دی. (فتاوی دارالعلوم ص ۲۱۲ ج ۲، بحواله ردالمختار ص ۲۲۲ ج ۱)

مسئله: او کله که چاته دا علم نه وی چه آیا په دی غلطی سره به سجده سهولازمیری کنه؟

نواحتیاط دا دی چه سجده سهو وکړی. (فتاوی دارالعلوم ص ۲۷۸ ج ۲)

مسئله: که پرچاباندی سجده سهو واجب وی خو هیره یی شی، په یاد ورنه شی تر هغه پوری چه لمونځ ختم شی، وروسته ورپه یاد شی. نودغه وخت هم سجده کولای شی؛ په دی شرط چه له قبلی یی مخ گرځولی نه وی او یایی خبری کړی نه وی. (علم الفقه ص ۱۲۰ ج ۲)

### په سجده سهو کې ټول لمونځونه برابر دی

مسئله: که فرض لمونځ وی که واجب، او یا نفل وی، په دی ټول لمونځونو کې د سجده سهوی حکم سره یو دی. البته د اخترونو اوجمعی په لمانځه کې چون منجمع او ازدحام وی، که سجده سهو کوی، نو په دی سره انتشار پیدا کیږی او خلک په تشویش کې لویږی نو په دغه صورت کې سجده سهو معاف ده. همدارنگه د تراویحوپه لمانځه کې هم که کله خلک دیرزیات وی او د سجده سهوی په کولو سره تشویش رامنځ ته کیږی، نو سجده معاف ده. د لمانځه د راگرځولو هم خبره اړتیا نشته. (فتاوی رحیمیه ص ۲۲ ج ۵، درمختار ص ۶۹ ج ۱)

### په سنت او نوافلو کې د لومړۍ قعدې (ناستی) حکم

سوال: که چیري په څلور رکعتی سنت لمانځه کې او یا په دوه رکعتی سنت یا نفل کې اول التحیات له چاڅخه هیرشی او بیا په همدی حالت کې کښینی سجده سهو وکړی، لمونځ پوره کړی، د ده لمونځ صحیح دی کنه؟

جواب: - حامد او مصلیا - په څلور رکعتی سنت لمانځه کې اوله ناسته (التحیات) واجب دی. چه په ترک سره یی سجده سهولازمیری. او په نفلی لمانځه کې پر هر دوو رکعتو باندی ناستی کول فرض دی. چه په پرېښودلو سره ئې لمونځ هیڅ صحت نلری. نو که څوک دریم رکعت ته ولاړشی او تر سجدی مخکې مخکې راوگرځی ناسته ترسره کړی او بیا د سجده سهوی په کولو سره لمونځ پوره کیږی. او که یی چیري د دریم رکعت سجده کړی وی نوبه څلورم رکعت ورسره ضم کړی او بیا به سجده سهو وکړی، لمونځ یی وشو خو ولی دوه مخکې رکعتونه یی ناسم دی، یوازی وروستی دوه رکعتونه یی معتبر دی. ځکه چه پر اولو دوو باندی یی ناسته نه وه کړی چه هغه فرض ده نود دی فرض د پرېښودلو له امله هغه بی اعتباره شوه. او پر همدی تحریمه باندی د دویمې شفعی بناء صحیح ده. مگر سجده سهو په هر صورت ضروری ده. او تشهد واجب ده. او په ترک سره یی سجده لازمیری.

بله خبره داده، چې که څوک په هیره له اولې ناستی څخه ولاړشی دریم رکعت ته او بیا ورپه یاد شی نو په دی کې د فقهاؤ کرامو دوه قولونه راغلی دی. یو دا چې وایی په بیرته راگرځیدلو سره لمونځ



فاسد یزی خکه چه داله فرض خخه واجب ته راگر خیدل دی، بل قول دادی چه لمونخ نه فاسد یزی خکه چه دلته فرض ترک شوی نه بلکی مؤخر کرل شوی دی. (فتاوی محمودیه ص ۱۸۹ ج ۲ بحواله درمختار ص ۷۷۹ ج ۱)

مسئله: دعاء قنوت واجب دی که چیری پاتی شی نو په سجده سهو سره لمونخ صحیح کیږی. (آپ کی مایل ص ۳۶۸ ج ۳)

### د قرائت په منځ کې آیه پریښودل

مسئله: که چیری په جهری لمانخه کې د قرائت په دوران کې د دری آیتونو له لوستلو ورسته یو پوره آیه پریښودل شی او یا خه نور قرآنی آیتونه پریښودل شی او په دی پریښودلو سره د هغه په معنی کې خه غیر هم رانشی نو په دی صورت کې لمونخ صحیح دی نه یی راگر څول شته اونه سجده سهو لازمه ده. (آپ کی مایل ص ۳۷۲ ج ۲، عالمگیری ص ۶۵ ج ۱)

### که چیری در کعتونو په شمیر کې شک پیدا شی

مسئله: که دیو سړی دا هیره شی چه ۳ رکعتونه یی وکرل که څلور؟ نو که چیری دده دغه هیره لومړی ځل وی نوده ته پکار ده چه له سره بیرته لمونخ وکړی اودا افضل دی او که چیری یی دا شک همیشه په لمانخه کې وی نویا به پر غالب گمان عمل کوی. یعنی څومره رکعتونه چه د هغه په غالب گمان وی هغه معتبر دی. او که یی یوی خواته هم گمان زیات نه وی نویا به د لږو رکعتونو په لوری فیصله کوی. مثلاً د ماسپښین په لمانخه کې یی ۳ رکعتونو او هم څلور وکولو گمان وی خویقین یی یوی خواته هم پوخ نه و نودی به وایی چه ۳ رکعت دي، یوبه بل ورسره زیات کې خوپه دی ټولو صورتونو کې سجده سهو شته.

(مکمل الفقه ص ۱۲۰ ج ۲، هدایه ص ۱۰ ج ۱، شرح تپایه ص ۱۱۲ ج ۱ فتاوی دارالعلوم ص ۳۹۲ ج ۲، کتاب الفقه ص ۷۲۱ ج ۱)

مسئله: که چیری شک په لمانخه کې سړی دومره مشغول کړی چه د یوه رکن په اندازه دری واره « سبحان الله » ویلو پوری په شک کې ورباندی تیرشی اود همدې شک په حالت کې په قرائت او تسبیح باندی مشغول هم نه وی، نود شک په دی ټولو صورتونو کې سجده سهو ورباندی لازمه ده. که په ظن غالب یی عمل کړی وی اود هغه په وجه ځنلیدلی وی. دا سجده سهو د رکن د مؤخر کیدلو په وجه واجب شوی وی. (درمختار ص ۶۹۶ ج ۱)

مسئله: که چاپه هیره د سهار لمونخ څلور او یا د مازیگر لمونخ شپږ رکعت وکړی، اوس که ده اخیره ناسته کړی وی، نو فرض یی اداء شول اوزائد دوه رکعتونه یی نقل وگرځیدل البته په اخیر کې به سجده سهو کوی او پرده باندی هیڅ گناه نشته. (فتاوی دارالعلوم ص ۲۰۲ ج ۲، ردالمختار ص ۷۰۰ ج ۱)

(که خه هم د سهار او مازیگر د فرضو وروسته نقل مکروه دی، خو هغه په هغه صورت کې چه قصداً اداء کیږی، دلته خوداسی نه ده بلکی د فرضو په ضمن کې په هیره اداء شول، نو نقل شول، اجرلری او پرده باندی هیڅ گناه نشته. (محمدرفت)

مسئله: که چیری امام په څلور رکعتی لمانخه کې اخیره ناسته ونکړی او پنځم رکعت ته ولاړشی، رکوع او سجده وکړی بیا کښینی. نود اخیری قعدې چې فرض ده؛ د پریښودلو له امله د امام لمونخ ونشو. کله چه د امام لمونخ ونشونود مقتدیانو لمونخ هم قطعاً صحت نلری.

(فتاوی دارالعلوم ص ۳۰۵ ج ۲، هدایه ص ۱۲۲ ج ۱، ردالمختار ص ۵۶۰ ج ۱، باب الامامت)



(اخیره ناسته په لمانځه کې فرض ده، که سړی نه کښینی ولاړشی، که څه هم په هیره سره وی، لمونځ یی نه کیږی. محمد رفعت قاسمی غفر له) مسئله: که چیري امام په څلورم رکعت کې د تشهد په اندازه کښینی او بیا سهواً پنځم رکعت ته ولاړشی او بیا د هغه پنځم رکعت سجده هم وکړی، نو دې بیا شپږم هم ورسره ختم کړی او بیا دی سجده سهو وکړی، فرض یی پوره شول. اوس که یو بل څوک په همدې وروستیو دوو رکعتو کې (پنځم او شپږم) له امام سره په جماعت کې شریک شی نو د ده لمونځ نه صحیح کیږی ځکه چه امام په دغه وخت کې متفل دی. (فتاوی دارالعلوم ص ۲۱۸ ج ۲ بحواله ردالمختار ص ۱۷۰ ج ۱)

### په اوله ناسته کې په هیره سلام گرځول

مسئله: که چا په اوله ناسته کې په هیره یوه طرف ته یا دواړو طرفو ته سلام وگرځاوه، او سمدستی ورپه یاد شوه نو که څه خبری اتری یا بل کوم عمل یی ترسره کړی نه وی، بس دریم رکعت ته دی پورته شی ځکه په هیره سلام گرځولو سره لمونځ نه فاسد یږی، نو پاتې رکعتونه دی پوره کړی او په اخیر کې دی سجده سهو وکړی.

(فتاوی دارالعلوم ص ۲۱۲ ج ۲ بحواله ردالمختار ص ۵۷۵ ج ۱ فتاوی رحیمیه ص ۱۶۹ ج ۱)

مسئله: لومړی ناسته واجب ده او قاعده داده چه د واجب په ترک سره لمونځ فاسد یږی نه، بلکې سجده سهو لازمیږی؛ نو که له چاڅه پاتې شی، کښینی دی نه، بلکې په اخیره کې دی سجده سهو وکړی؛ لمونځ یی صحیح دی. (آپ کی مایل ص ۲۷۱ ج ۲)

مسئله: اخیره ناسته فرض ده، که له چاڅه پاتې شی، پنځم رکعت ته ولاړشی، نو اوس که یی د پنځم رکعت سجده کړی نه وی، بیرته

دی راوگرځی قعده دی پوره کړی او په اخیره کې دی سجده سهو وکړی. او که چیري یی د پنځم رکعت سجده هم کړی وی، نو دی یو بل رکعت ورسره ضم کړی. نوبه یی هغه مخکې څلورچه د فرضو په نیت یی پیل کړی وو، باطل شی او دغه وروستنی دوه رکعت به یی نفل وگرځی او په اول صورت کې به دغه سجده سهو د فرضود تأخیر په وجه وکړی او دغه فرض لمونځ به بیرته له سره راگرځوی. (آپ کی مایل ص ۲۷۲ ج ۲)

مسئله: که څوک پر اول یا دویم رکعت باندی په هیره کښینی، بیا دویم او یا څلورم رکعت ته پورته شی، نو اوس که دی دومره کښینستلی وی چه دیوه رکن مقدار کیږی، نو بیا سجده سهو ورباندی لازمه ده. (عالمگیری ص ۱۶۵ ج ۱)

مسئله: که چیري امام پر دویم رکعت باندی کښینی او مقتدی په هیره ولاړشی، نو پر مقتدی هم واجب ده چه کښینی اوله امام سره التحیات پوره کړی. (درمختار ص ۶۸۶ ج ۱)

که څوک له اولي ناستی پرته دریم رکعت ته ولاړشی نو بالکل سیده نه وی دریدلی بیرته دی راوگرځی. او که بیخی سیده دریدلی وی نو بیا دی پسی ودریږی او ناستی ته دی نه راگرځی په اخیره کې دی سجده سهو وکړی. (علم الفقہ ص ۱۱۹ ج ۲، کبیری ص ۲۹۹، شرح نقایه ص ۱۱۲، هدایه ص ۱۰۶ ج ۱ و فتاوی دارالعلوم ص ۳۸۸ ج ۲، درمختار ص ۶۸۵ ج ۱)

### که د قیام په حالت کې التحیات وویل شی

مسئله: که څوک په لومړی رکعت کې تر سورة فاتحی مخکې التحیات په هیره ووايي نو څه خرج نشته ځکه چه د تحریمی



اوقات حنی ترمنځ هم د یو داسې شئ لوستل پکاروی چه د الله تعریف اوستاینه پکښی ذکر وی. اوالتحیات همداشی دی. او که یی له قرائت څخه وروسته او یا هم په دویم رکعت کې له قرائت څخه مخکې یا وروسته ووايي نو په دی صورت کې به سجده سهو کوی، ځکه چې له قرائت څخه وروسته باید سړی رکوع ته ولاړشی دا واجب ده او همدا راز دویم رکعت په قرائت سره شروع کول واجب دی.

مسئله: که له چا څخه قومه او جلسه پاتی شی نو سجده سهو ورباندی واجب ده. (علم الفقه ص ۱۱۸ ج ۲)

### د دریو حالتونو یو حکم

پوښتنه: که څوک په وروستی رکعت کې له تشهد وروسته ولاړشی او بیا بیرته کښینی نود دی دری صورتونه دی: یو دا چې په پوره ډول ودرېږی خو پرته له څه ویلو بیرته دستی کښینی، دویم دا چې ولاړشی او څه هم ووايي، دریم دا چې سورة ټول پوره ختم کړی. په دی ټولو صورتونو کې یو حکم دی که مختلف؟

اوبل دا چې کله کښینی سمدستی به سلام گرځوی سجده به کوی او که به التحیات وایی بیا به د سجده سهوی لپاره سلام گرځوی؟  
جواب: په هر دریو حالاتو کې به چه کله کښینی تشهد به ووايي، د سجده سهوی لپاره به سلام وگرځوی بیا به له سره تشهد او نور ووايي د ختم سلام به وگرځوی. (فتاوی دارالعلوم ص ۲۸۳ ج ۲ بحواله ردالمحتار ص ۷۰۰ ج ۱)

مسئله: که څوک په اخیره قعده کې ولاړشی او بیا ورپه یاد شی او کښینی نود سجده سهوی پخاطر التحیات ونه وایی فوراً سلام وگرځوی، سجده سهو وکړی هم څه حرج نشته ځکه چه قعده

او تشهد خولا له مخکې شوی دی. نوله کښینا ستلو سره سم دی سلام وگرځوی سجده سهو دی وکړی او بیادی له سره تشهد او نور ووايي. د ختم سلام دی وگرځوی. (فتاوی دارالعلوم ص ۱۵ ج ۲ بحواله شامی ص ۲۰۰)

مسئله: په اخیره ناسته کې که تر تشهد او درود شریف وروسته څوک لږ انتظار وکړی، سلام ونه وگرځوی نو سجده سهو واجب نه ده. (فتاوی دارالعلوم ص ۲۰۰ ج ۲، رد مختار ص ۲۰۷ ج ۱)

مسئله: په اخیره ناسته کې په دوه ځله تشهد ویلو سره سجده نه واجبېږی. (فتاوی دارالعلوم ص ۲۷۲ ج ۳، عالمگیری ص ۱۱۹ ج ۱)

### په ناسته (قعه) کې د سهو مسائل

مسئله: که چیري په فرضی، واجب او یا سنت مؤکد څلور رکعتی لمانځه کې د دویم رکعت د تشهد څخه وروسته په هیڅه څو الفاظ د درود شریف ولولی، نو سجده سهو ورباندی واجب ده.

(فتاوی دارالعلوم ص ۱۲ ج ۲ بحواله ردالمختار ص ۶۹۲ ج ۱، کبیری ص ۲۶۰، شامی ص ۲۷۱ ج ۱)

مسئله: که یو سړی پوره درود شریف او یا د هغه نیمایی تر - اللهم بارک - انک حمید مجید - پوری مکرر په اخیره ناسته کې ووايي، پر هغه باندی سجده سهو واجب نه ده. (فتاوی دارالعلوم ص ۲۹۱ ج ۲ بحواله شامی ص ۶۹۲ ج ۱)

مسئله: که د چا درود شریف هیرشی اود ماثوره دعاء پړوخت ورپه یادشی نو دې دعاء پرېږدی له سره دی درود شریف پیل کړی او سجده سهو هم ورباندی لازمه نه ده. (فتاوی دارالعلوم ص ۲۹۲ ج ۲ بحواله ردالمختار ص ۲۲۵ ج ۱)

مسئله: که چا درود شریف نیم ووايه، په هیڅه یی هغه پرېښود او دعاء ماثوره ئې پیل کړه، نو بهتره داده چه هغه دعاء پرېږدی



اوپاتې درود شریف پسې پوره کړې سجده سهو ورباندې واجب نه ده  
(تامی ۲۲۵ ج ۱)

مسئله: که چیرې مسبوق له امام سره په اخیره ناسته کې تر تشهد وروسته درود شریف اودعاء هم پوره کړې نو وروسته بیا سجده سهو پر لازمه نه ده. (مایل سجده سهو ص ۹۱)

مسئله: که چیرې په امام پسې مقتدی تشهد ونه وایې نولمونځ یې صحیح دی راځرځول یې ضروری نه دی. او که په قصدی توګه داسې وکړې نویا هم لمونځ شوی دی خو ولی راځرځول یې ځکه ضروری دی چې په دې قصدی عمل سره په لمانځه کې خلل راغلی دی. یعنی قصد ترک واجب لمانځه ته نقصان رسوي. (امداد الاحکام ص ۲۸۳ ج ۱)

مسئله: که له چا په قعده اولی یا اخیره کې د التحیات څه حصه پاتې شوه، سجده سهو ورباندې واجب ده، که فرض لمونځ وی که نفل. (عالمگیری ص ۶۶ ج ۱)

مسئله: په اوله ناسته کې که څوک تشهد ختم کړې او خوشیې خاموش پاتې وی، نو که دغه خاموشی د یوه رکن په مقدار (۳ ځله سبحان الله وبل) وی نو سجده سهو ورباندې شته او که تر یو رکن کم وی بیان شته. (عالمگیری ص ۶۶ ج ۱)

مسئله: که پرچا باندې سجده سهو وی خو ورپه یاد نه وی تر هغو پورې درود شریف ختم کړې بیا ورپه یاد شي، نو هر کله چه ورپه یاد شي په هغه ځای دی سجده وکړي، صحیح ده. بیادې التحیات ووايي اود ختم سلام دی وگرځوي. (عالمگیری ص ۶۶ ج ۱)

که چیرې امام سلام وگرځوي، ولی مقتدی لا التحیات، درود شریف اودعاء پوره کړې نه وی، نو بهتره داده چه التحیات پوره کړې او بیا سلام وگرځوي، درود اودعاء که پاتې شي هم څه خبره نه ده له امام سره دی سلام وگرځوي. او که چیرې امام دریم رکعت ته ولاړ شي، د مقتدی لا التحیات پاتې وی نو پکار ده چې هغه پوره کړي بیا ولاړ شي او که سمدستی ورسره ولاړ شي هم څه خبره نه ده.

(مایل سجده سهو ص ۶۹، امداد الفتاوی ص ۵۱۱ ج ۱)

مسئله: که پرچا باندې په لمانځه کې سجده سهو لازمه شي، بیا سجده وکړي خوله سجده وروسته د التحیات پر ځای فاتحه ووايي نو پرده باندې دوهم ځل سجده واجب نه ده. له فاتحې وروسته دی بیرته التحیات او نور ووايي، لمونځ دی پوره کړې صحیح دی. (عالمگیری ص ۶۶ ج ۱)

مسئله: که چا په رکوع او یا سجده کې التحیات ووايه، نو پرده باندې سجده واجب نه ده. (طحاوی ص ۲۵۰ ج ۱)

مسئله: که د اخیرې التحیات څخه وروسته څه غلطی وشي په لمانځه کې، بیا سجده سهو نشته. لمونځ پوره شوی دی. (آپ کی مایل ص ۳۶۸ ج ۲)

مسئله: که د التحیات پر ځای کوم سورة ولوستل شي او یا التحیات غلط وویل شي نو په دې صورت کې سجده سهو واجب ده. (آپ کی مایل ص ۳۲۰ ج ۲)



### په اذکارو او تسبیحاتو کې د سهوي مسائل

مسئله : که چا په لمانځه کې اعوذ بالله، یا بسم الله یا ثناء (سبحانک اللهم) پرېښوده؛ نو سجده سهو ورباندې واجب نه ده.

(فتاوی عالمگیری ص ۱۶۵، آپ کی مسائل ص ۲۶۵ ج ۲)

مسئله : که څوک په رکوع یا سجده کې د تسبیح پرځای بسم الله الرحمن الرحیم ووايي نو پر دې باندې سجده سهو واجب نه ده.

(هدایه ص ۱۲۰ ج ۱)

مسئله : که څوک په زوره یعنی په لوړ آواز سره اعوذ بالله، بسم الله یا آمین ووايي نو سجده سهو ورباندې واجب نه ده.

مسئله : که څوک د لمانځه په حالت کې د بل څنگلوري سړي څخه فاتحه واورې او د ولا الضالین پرځای آمین ووايي او یا بل څوک دعاء کوي دی دهغه پر دعاء باندې آمین ووايي نو د دهغه آمین و یونکی لمونځ فاسد دی. (مسائل سجده سهو ص ۷۶)

مسئله : په رکوع کې دومره وخت ځنډ کول؛ چې هر ندام پر خپل ځای باندې قرار ونیسي او یو ځل « سبحان ربی العظیم » وویلای شي؛ واجب دی. که په هیڅ دومره وخت ونه دریدلای شو، نو سجده سهو واجب ده او که قصد اداسی وکړي نو دویم ځل لمونځ کول لازمي دی.

(طحاوی ص ۱۶۶ ج ۱)

### په رکوع او سجده کې د سهو مسائل

مسئله : په یوه رکعت کې دوې رکوع کول سجده سهو واجبوی. که سجده سهو ونکړي نو لمونځ به راگرځوي. مگر که دا مسئله په

اختر و نو او یا د جمعې په لمانځه کې رامنځ ته شي نو د ازدحام په وجه که سجده سهو ونشي هم لمونځ صحت لري.

(فتاوی دارالعلوم ص ۲۲۹ ج ۲ ردالمختار ص ۷۰۵ ج ۱)

مسئله : که یو څوک له فاتحې او سورة وروسته سمدستي سجدې ته ولاړ شي، رکوع یې هیڅ شي. نو اوس که دغه رکوع له دویم رکعت څخه مخکې ورپه یاد شي نو پر هغه وخت به پورته شي او رکوع به وکړي، بیا به سجده ورپسي وکړي او که چیرې تر دویم رکعت وروسته ورپه یاد شي نو بیا د دغه دویم رکعت رکوع دهغه اول رکعت رکوع ګڼله کیږي یعنی دغه دویم رکعت لغو او دغه رکعت پخپله اول بلل کیږي له دې وروسته به خپل رکعتونه پوره کړي. خوپه دې دواړو صورتونو کې سجده سهو لازمه ده.

(علم الفقه ص ۱۱۹ ج ۲، عالمگیری ص ۱۶۷، فتاوی دارالعلوم ص ۴۱۶ ج ۲)

مسئله : که چیرې په کوم رکعت کې په هیڅ دوو سجدو و پرځای درې سجدې وکړي نو په دې سره سجده سهو واجب ګرځي.

(آپ کی مایل ص ۲۲۱ ج ۲)

مسئله : که چیرې په کوم رکعت کې یوه سجده وکړي او دویمه یې هیڅ شي، او بیا په دویم رکعت کې او یا له هغه وروسته دا خبرې ناستي تر تشهد مخکې ورپه یاد شي نو دغه سجده به په همدغه وخت کې کوي او په اخیر کې به سجده سهو کوي، او که چیرې په اخیره قعده کې تر التحیات وروسته ورپه یاد شي نو به هغه پاتی سجده سهو وکړي او التحیات به له سره ووايي. او بیا به سجده سهو وکړي.

(بحر ص ۹۲ ج ۲، فتاوی محمودیه ص ۲۲۲، علم الفقه ص ۱۱۸ ج ۲، عالمگیری مصری ص ۱۱۸، فتاوی دارالعلوم ص

۲۲۸ ج ۲ وکیري ص ۲۵۵)



**مسئله :** که په هیره امام دریمې سجده ته ولاړشی نو مقتدی به یې متابعت نه کوی، البته پر امام باندې سجده سهو واجب ده چې په هڅه کې به یې مقتدی اتباع کوی. (شامی ص ۲۳۹، فتاوی دارالعلوم ص ۲۱۶ ج ۴)

**مسئله :** که چاپه لمانځه کې یو رکن پر بل مقدم کړ او بل یې وروسته کړ مثلاً اول یې سجده وکړه او بیا وروسته یې رکوع وکړه یا یې یو رکن مکرر ادا کړ نو پرده باندې سجده سهو لازمه ده. (عالمگیری ص ۱۶۶ ج ۱)

**که په امام پسی ولاړوی رکوع او یا سجده ورځنۍ پاتی شی؟**

**مسئله :** که څوک په امام پسی مقتدی وی خو سجده او یا رکوع ورځنۍ په هیره پاتی شی، نو کوم وخت چې ورپه یاد شوه دغه رکن دې اداء کړی اوله امام سره دې شرکت وکړی. او که دغه یې ونکړ، نو بیادې د امام له سلام ګرځولو وروسته دې خپلې رکوع یا سجده وکړی، او بیادې سجده سهو ورپسی وکړی. که په دی صورتونو کې یې یو ونکړ، نولمونځ یې نه صحیح کیږي. دوباره به یې ادا کوی. (مسائل سجده سهو بحواله عالمگیری ص ۱۶۶ ج ۱)

**مسئله :** پر مقتدی باندې سجده سهو نشته که څه هم واجب ځنی پاتی شی او یا فرض تاخیر کړل شی. اونه یې ورباندې اعاده شته. خودا په داسې حال کې چې دی مقتدی یعنی په امام پسی ولاړوی.

(فتاوی دارالعلوم ص ۲۰۲ ج ۲ بحواله ردالمختار ص ۲۹۵ ج ۱)

**مسئله :** که پر امام باندې سجده سهو واجب وی خو ورپه یاد نشی او ځنی پاتی شی نو پر مقتدیانو واجب نه ده. (عالمگیری ص ۲۶۶ ج ۲)

**مسئله :** که په جمع کې له مقتدی څخه غلطی وشي، نونه پر مقتدی اوند پر امام باندې سجده سهو لازمه ده. (دایه ص ۱۰۶ ج ۱، کبیری ص ۲۶۲)

**مسئله :** مقتدی ته تر خپل امام وړاندې کوم فعل شروع کول مکروه تحریمي دی. (بهشتی زبور ص ۱۱ ج ۶۶، شامی ص ۲۲۹ ج ۱)

**مسئله :** که څوک له قرائت وروسته تر رکوع مخکې د یوه رکن چې ۳ ځله سبحان الله پکې ویل کیدای شي، په مقدار منتظر پاتی شي یعنی پرته له څه ویلو همداسې په فکر کې ولاړوی نو سجده سهو ورباندې لازمه ده. (عالمگیری ص ۱۶۵ ج ۱، فتاوی رحیمیه ص ۱۸ ج ۱)

**په رکوع کې د سجده تسبیح ویل**

**مسئله :** که چاپه رکوع کې د سجده او په سجده کې درکوع تسبیح وویلې، نو سجده سهو ورباندې واجب نه ده. البته دا عمل مکروه تنزیهی دی. که په یادشې ورته، د رکوع او یا سجده تسبیح دې ووايي، ترڅو د سنت مطابق شي.

(فتاوی دارالعلوم ص ۲۸۵ ج ۲، درمختار بر حاشیه شامی ص ۲۶۱ ج ۱، آپ کی مایل ص ۳۱۵ ج ۳)

**مسئله :** که څوک له سجده یا قعدې څخه پټه ولاړیدلو کې تکلیف ولری نو که لاس پر مخکې ولگوي او ولاړ شي، څه حرج نشته. (آپ کی مایل ص ۳۱۵ ج ۳)

**مسئله :** که څوک په رکوع کې د تسبیح پر ځای بسم الله الرحمن الرحیم ووايي نو سجده نه لازمیږي ځکه چې درکوع تسبیح واجب نه دی، مګر تشهد چونکه واجب دی که پاتی شي یعنی پر ځای یې بل څه وویل شي سجده سهو لازمیږي.

(فتاوی دارالعلوم ص ۲۹۶ ج ۲، دایه ص ۱۲۰ ج ۱، باب سجود السر)



مسئلہ : پہ لمانحہ کی لہ تکبیر تحریمہ پرتہ نور تکبیر و نہ سنت دی ، نو کہ خوک رگوع تہ خی او تکبیر خنی پاتی شی پہ ہیرہ ، لمونخ یی کیری او سجدہ سہو ہم ورباندی لازمہ نہ دہ . (آپ کی مایل ص ۳۱۵ ج ۳)

**پہ سجدہ کی شک پیدا کیدل**

مسئلہ : کہ چاتہ داشک پیدا شو چہ یوہ سجدہ یی کری ، کہ دوی ؟ نو پہ دی صورت کی بہ پہ غالب گمان عمل کوی او کہ دانہ و ونوبہ یوہ بلہ سجدہ و کری او پہ اخیر کی بہ سجدہ سہو اداء کری .

(در مختار ص ۱۰۲ ج ۱ ، فتاوی دارالعلوم ص ۴۱۸ ج ۲)

**پہ سجدہ سہو کی شبہ پیدا کیدل**

مسئلہ : کہ چاباندی سجدہ سہو واجب وی او پہ اخیرہ ناستہ کی داشک ور پیدا شی چہ سجدہ یی کری ، کنہ ؟ نو پہ دی صورت کی بہ پر غالب گمان عمل کوی ، خو کہ دانہ وی نو دی بیاسجدہ و کری .

(مایل سجدہ سہو ص ۲۸ بحوالہ شامی ص ۵۲۹ ج ۱)

**د تکبیر اتو صحیح طریقہ**

سوال : تکبیر تحریمہ بہ کلہ وایی تر لاس تر لومخکی او یاچی لاس وتری ؟ صحیح طریقہ یی راتہ و شبہ ؟

جواب : د تکبیر اولی اورفع الیدین پہ بارہ کی درې قولونہ دی :

(۱) - اول بہ رفع الیدین و کری ، یعنی دواړہ لاسو تہ بہ تر غور و پوری پور تہ کری .

اللہ اکبر بہ شروع کری د تکبیر لہ ختمید و سرہ سم بہ لاس تر نامہ لاندی وتری

(۲) - تکبیر اولاس پور تہ کول بہ یوخی شروع کری او یوخی بہ یی ختم کری .

(۳) - اول بہ تکبیر شروع کری سمدستی بہ لاس ہم ورسرہ پور تہ کری ، بیابہ یی یوخی سرہ ختم کری . (بحوالہ ص ۲۰۵ ج ۱ ، شامی ص ۲۶۵ ج ۱)

پہ پورتنیو صورتونو کی لومری اودویم صورت افضل دی ، دریم صورت ہم جایز دی مگر معمول بہا نہ دی . (حدایہ ص ۸۲ ج ۱)

او پہ جوہرہ کی راخی چہ صحیح دادی چہ لومری لمونخ کوونکی دواړہ لاسونہ پور تہ کری تر غور و نو پوری چہ کلہ غور و نو تہ ورسیدل

ہلتہ دی تکبیر شروع کری . (جوہرہ ص ۲۹ ج ۱)

پہ صورت مسئلہ کی لمونخ کیری مگر تر لاس تر لو پوری تہ تکبیر خند و لو عادت غلط او مکروہ دی . داد ثناء (سبحانک اللہم) د

ویلومحل دی . نہ د تکبیر تحریمہ . تکبیر بہ د لاس تر تر لو پوری ختموی . پہ دی کی یوہ بلہ خرابی دادہ چہ د لوړ آواز اوریدونکی

مقتدی یابل کون مقتدی د امام رفع الیدین تہ گوری بیاتکبیر وایی . نو کہ امام تر لاس تر لو پوری تکبیر و خندوی او مقتدی یی تردی

مخکی د لاس پور تہ کولو پر مهال و وایی نو د هغه اقتداء اولسونخ صحیح نشو . دا حکم چہ کہ چیری د تکبیر اول لفظ «الله» پہ ویلو کی

مقتدی تر امام ورافندی شی او یا ہم «الله» لفظ ورسرہ شروع کری مگر د اکبر لفظ تر امام مخکی ختم کری . پہ دی صورت کی ہم د دہ

اقتداء پہ امام پس صحیح نہ دہ . (در مختار مع شامی ص ۲۴۸ ج ۱)

نو امام تہ دا عادت پرینودل پکار دی .



## در رکوع او سجود د تکبیراتو صحیح او مسنون طریقه

دې تکبیراتو ته د انتقالو تکبیرونه وایي. نو در رکوع تکبیر باید هغه وخت پیل شي چه سړی رکوع ته د حرکت یعنی تیتیدوپه حال کې شي تر هغو پورې چې رکوع ته ورسې. داراز سجدې ته د تگ پر وخت به تکبیر پیل کړي چه کله سجدې ته ورسید تکبیر به ختم کړي. دا ناسمه ده چه څوک رکوع او یا سجدې ته ورسېږي لا تکبیر وایي. په دې کې دوه کراهته لازمېږي یو دا چه د ترک محل خرابی راشي ولسی چه دا د انتقالو تکبیرونه دي یعنی محل یی هغه ځای دی چه رکوع او سجدې ته د تللو پر وخت باید د انتقال په حالت کې وویل شي او دلته دا تکبیرات بی محل وویل شول ځکه یوپه رکوع کې او بل په سجده کې وویل شو. دویم کراهت دا شو چې اداء یی بی محل شوه یعنی په کوم ځای کې چه باید « سبحان ربی العظیم یا سبحان ربی الاعلی » ویل شوی وای، په هغه ځای کې تکبیر وویل شو. نو گویا د دغو تکبیراتو په بی ځایه کولو سره دوه کراهته راځي یو ترک محل، دویم اداء بی محل شوه نو په همدې وجه دا عمل د سنت خلاف او مروه عمل دی. (منیة المصلی ص ۸۱، کبری ص ۲۲۵)

## له تکبیر تحریمه وروسته به لاس پورېږدي که به ئې تړي؟

مسئله: د تکبیر تحریمه او د غاء قنوت او د اخترد لمانځه د تکبیرو نو پر مهال چې لاس پورته شي، سمدستی به یی تړي، دا چې لاس له پورته کیدلو وروسته پرینودل شي، بیا وروسته تر نامه لاندې وینول شي، دا ثبوت نلري. اختلاف په دې خبره کې ده چې د ثناء او قرائت په حالت کې لاس باید وتړل شي او که پرینودل شي.

(فتاوی رحیمیه ص ۲۷ ج ۲، نورالایماح ص ۷۶، امداد الاحکام ص ۲۶۵ ج ۱)

مسئله: که څوک تکبیر تحریمه د قیام په حالت کې نه، بلکې رکوع ته د تیتیدوپه وخت کې ووايي، نو دی په لمانځه کې داخل نه دی. یعنی لمونځ یې صحت نلري. ځکه چه په لمانځه کې د داخلیدو شرط دادی چې تکبیر به د قیام په حال کې ویل کیږي که چیرې د « الله » لفظ د قیام او « اکبر » لفظ په رکوع کې وویل شي نو په لمانځه کې داخل نه دی. (فتاوی رحیمیه ص ۳۱۵ ج ۲، فتاوی محمودی ص ۱۲۱ ج ۲)

مسئله: ځینی مقتدیان داسې غلطی کوي چه د هغه په وجه یی لمونځ فاسد یږي مثلاً: مخکې له دې چه امام تکبیر تحریمه پوره کړي مقتدیان « الله اکبر » وایي. او یا دا چه امام لا د الله لفظ ختم کړي نه وی، مقتدی بیا ټول تکبیر پوره کړي. نو په دې دواړو صورتونو کې د لمانځه شروع صحیح نه ده، دوی ته پکار ده چه دویم ځل خپل نیت وتړي او په امام پسې اقتداء وکړي. (صفیوی ص ۱۴۳)

مسئله: که څوک په امام پسې هغه وخت په جماعت کې شامل شي چه هغه د رکوع په حال کې وی. نو ده ته سنت داده چه تکبیر تحریمه ووايي او تر نامه لاندې لاس وتړي خو که یوازې تکبیر په ولاړه ووايي اولاس ونه تړي هم لمونځ صحیح دی. (فتاوی دارالعلوم ص ۳۹۹ ج ۲، بحر الرائق ص ۲۲۰ ج ۱)

مسئله: که چیرې امام په رکوع کې وی او یو سړی راشي په رکوع کې ورسره شرکت کوي، نو د تکبیر تحریمه تر ویلو وروسته به بل تکبیر ووايي او په رکوع کې به ورسره شریک شي، خو که دا دویم تکبیر ونه وایي همدا یو تکبیر تحریمه کفایت کولای شي، لمونځ یی صحیح دی. او دغه رکعت یی پیدا کړي دی. (فتاوی دارالعلوم ص ۳۹۸ ج ۲، شامی ص ۲۲۲ ج ۱)



مسئلہ : مقتدیانو ته پکارده چه هر رکن له امام سره یوځای اداء کړی بی له تعجیل او تاخیره . له تحریمه نیولی په ټولو ارکانو کې به یی مکمله توگه متابعت کوی ، نه به ذره ځنی مخکې کيږی او نه به ورځنی وروسته کيږی . مگر په اوله ناسته او اخیره ناسته کې که چیري مقتدی التحیات پوره کړی وی ، امام پورته شی نو مقتدی به خپل پاتی تشهد پوره کوي بیابنه ولاړیږی ، اما په نورو ارکانو کې که تسبیحات یابل داسی څه پریردی بی له دې چه تکمیل شی ، څه پروانلری ، ښه داده چه د امام متابعت ټینگ کړی . (علم الفقه ص ۹ ج ۲)

مسئلہ : حکم دادی چه که امام په رکوع کې وی نویو شخص راشی او په رکوع کې ورسره شرکت کوی سمدستی به تکبیر تحریمه ووايي بیابنه ولاړه انتظار کول لازمی نه دی رکوع ته دې ولاړشی هلته که امام په رکوع کې صرف پیدا کړي که څه هم د تسبیح ویلوموقع ورته مساعد نه شی نو رکعت یی پیدا کړ لمونځ یی صحیح دی . او که دده له رسیدلو څخه مخکې امام راپورته شی له رکوع څخه ، نویي رکعت نه دی پیدا کړی . (آپ کی مایل ص ۲۹۱ ج ۲)

### د رکوع او سجدي تسبیحات په زوره ویل

مسئلہ : په فرض لمانخه او نورو کې ثناء ، د رکوع او سجدي تسبیحات ، او په لمانخه کې نور اذکار په دومره لوړ آواز سره باید وویل شی چه د نورو د توجه د خرابولو سبب ونه گرځی . بل څوک چې پر لمانخه ولاړ وی او یا په وظیفه مصروف وی ، یا څوک په اعتکاف کې وی او یا هم څوک ویده وی ، که د دی خلکو د زور تکلیف او توجه

د اړولو باعث وگرځی نو دا ډول اذکار ویل که په لمانخه کې وی که له لمانخه دباندی ، ناسم عمل دی . او د گناه موجب گرځی .

(فتاوی رحیمیه ص ۲۲ ج ۳ شامی ص ۶۱۸ ج ۱)

### په تکبیراتو کې د سهو مسائل

مسئلہ : له یوه رکن څخه بل رکن ته د تللو پرمهال مثلاً : له رکوع څخه سجدي ته د تللو پرمهال وخت چې کوم تکبیرونه ویل کيږی ، له دوی نه که یو پاتی شی په هیڅه نه سجده سهو ورباندی واجب نه ده . البته د اخترونو په لمانخه کې په دویم رکعت کې که د رکوع تکبیر پاتی شی نو سجده واجب ده . مگر خو په اختر کې بیاد ازدحام لامله د سجده سهوی نه کول څه حرج نشته . (فتاوی عالمگیری ص ۶۵ ج ۱ ، آپ کی مایل ص ۱۷۱ ج ۲)

مسئلہ : که یو سړی په تکبیر تحریمه سره لمونځ پیل کړی او قرائت هم ووايي خو وروسته شک ورته پیدا شی چه تکبیری ویلی کنه ؟ او د دې شک په وجه بیات تحریمه ووايي او قرائت بیا شروع کړی خودلته ورپه یاد شی چه لومړی ځل یی تکبیر تحریمه ویلی وو ، نو پرده باندی سجده سهو لازمه ده . (مسائل سجده سهو ص ۲۰ بحواله مبسوط ص ۲۲۲ ج ۱)

مسئلہ : که چیري امام په هیڅه پر اول یا پر درېیم رکعت کښینی ، خوله شامقتدی فتح ورکړی او یا خپله ورپه یاد شی نو امام چه ولاړیږی ، د همدی ولاړیدلو په وخت کې به تکبیر وایی . (کبری ص ۲۱۳ ج ۲)

### د مسبوق او لاحق پیژندنه او په هغری پوری اړوند مسائل

مسبوق هغه چاته ویل کيږی چه د جماعت د لمانخه یو څه برخه او یا اکثره برخه ورځنی تیره وی . د مسبوق لپاره حکم دادی چې له ده څخه چې څومره حصه پاتی شوی وي هغه به د امام له سلام گرځولو



وروسته اداء کوی. په دغه حالت کې دی د مقتدی غونډی نه بلکې د منفرد حکم لری. یعنی څرنگه چې منفرد (ثناء، تسمیه، تعوذ، قرائت) کولای شی همدارنگه به یی مسبوق هم کوی او د خطائی په صورت کې به سجده سهو کوی. (علم الفقه ص ۹۶ ج ۲)

مذکر: هغه چاته ویل کیږی چې له لومړی سره په جماعت کې شریک شی ترپایه پوری. او دې شخص ته مؤتم او مقتدی هم ویل کیږی. (علم الفقه ص ۲ ج ۲)

لاحق: هغه چاته ویل کیږی چې له امام سره له لومړی سره په جماعت کې شریک وی خوییا د څه عذر په وجه یو څو رکعتونه او یا ټول رکعتونه ورځنی پاتی شی مثلاً: د غفلت په وجه یا د ویری په وجه او یا د بی اودسی په وجه او داسی نور... او یا بنی له عذره رکعتونه ځینی پاتی شی، مثلاً: ترخپل امام وړاندی رکوع او سجده او یا بل رکن اداء کړی او یا یو مقیم شخص په مسافر پسی لمونځ کوی او یا په صلوۃ الخوف کې اول یو یا دوه رکعت له امام سره کوی، د لاحق بلل کیږی دده حکم د مقتدی دی په باقی پاتی لمانځه کې قرائت نشی ویلای، نه به سجده سهو کوی. اونه یی فرض د اقامت په نیت تبدیلېږی. دغه سړی د مسبوق بالعکس لومړی به د هغه برخې قضاء راوړی چې له امام سره له اداء کولو څخه پاتی شویده. او که جماعت پاتی وی نو له امام سره به شرکت کوی. له لاحق څخه چه کوم رکعات پاتی دی په هغوی کې دی مقتدی گڼل کیږی. اوله امام سره چه څوک مقتدی قرائت نشی کولای، لاحق به یی هم نه کوی. بلکې ساکت

(خاموش) به اوسی. او که له ده څخه د سجده سهو ضرورت وی، سجده سهو به نه کوی. (علم الفقه ص ۹۶ ج ۲)

مسئله: که چیري مقتدی په څلور رکعتی لمانځه کې له امام سره صرف یو رکعت پیدا کړی، نو د امام له سلام څخه وروسته به په لومړي دوه رکعتونو کې قرائت وایی او په وروستی یوه رکعت کې به صرف الحمد لله وایی. (فتاوی دارالعلوم ص ۳۸۲ ج ۳)

مسئله: که چیري یی له امام سره دوه رکعت پیدا کړل نو د امام له سلام څخه وروسته به په پاتی دوو رکعتو کې «الحمد» او «سورة» دواړه وایی. (فتاوی دارالعلوم ص ۳۸۸ ج ۲، بحواله ردالمختار ج ۱ ص ۵۵۲)

مسئله: که چیري یو رکعت ځنی تیر شوی یعنی دری رکعت یی له امام سره موندلی وی. نو د امام له سلام څخه وروسته به ولاړشی دغه رکعت به له «سبحانک اللهم» څخه پیل کړی سورة فاتحه او بل سورة به ورسره پوره کړی. او که دوه رکعت ځنی تیروی. توبه دغه دوه رکعتونه وروسته په دی ډول اداء کړی، لکه یوازې چې یی کوی، یعنی په اول رکعت کې به سبحانک اللهم و وایی بیا فاتحه او بیا سورة، په دویم رکعت کې به صرف «الحمد لله» و وایی نه «سبحان» او که درې رکعتونه تیروی. نو هم به په اول کې «سبحان» و وایی.

بیا به فاتحه او بیا سورة ولولی او پر همدې رکعت به قعده هم وکړی. او په دویم رکعت کې به سورة فاتحه او سورة ولولی او په دریم رکعت کې به یوازې فاتحه یعنی «الحمد لله» و وایی. او اخیری ناسته به وکړی. (آپ کی سایل ص ۲۹۰ ج ۳)



مسئله : دغه پاتی رکعتونه د قرائت په اعتبار خواول دی ، مگر په ناسته کې د التحیات په لحاظ دا اخیری رکعتونه دی . نو که چیري له امام سره یو رکعت پیدا شې نو یو رکعت چه بل وکړی قعده کول ضروری دی . او پاتی نور دوه رکعتونه به په بله قعده سره اداء کوی .

(آپ کی مایل ص ۲۹۰ ج ۳)

مسئله : څوک چې د مابنام له دریو رکعتونو نه له امام سره دوه رکعت پیدا کړي نو هغه به په قعده کې له امام سره صرف التحیات ولولی او بیا به خاموش کښینی بیا چه کله دغه پاتی یو رکعت پسې اداء کړي نو هلته به ټول هرڅه ولولی . (فتاوی دارالعلوم ص ۲۹۳ ج ۲ ، غنیة المستملی ص ۲۱۱)

مسئله : او که چیري یو رکعت پیدا کړي بیا په نورو دواړو رکعتونو کې به ناسته کوي او التحیات وایی . (فتاوی دارالعلوم ص ۲۹۶ ج ۳ ، فتاوی رحیمه ص ۳۲۲ ج ۲)

مسئله : څوک چه په څلور رکعتی لمانځه کې مثلاً : ماسپښین ، مازیگر له امام سره صرف یو رکعت پیدا کړي نو دغه سړی به له امام له سلام څرځولو وروسته خپل پاتی رکعتونه داسې اداء کړي چه ولاړ به شي ثناء او تَعُوذ به ووايي الحمد لله او سورة به ورپسې ووايي ، رکوع به وکړي او بیا به سجده وکړي التحیات ته به کښینی ځکه چه د دې شفعی بل رکعت خو هغه دی شوی دی له امام سره . له التحیات وروسته به پورته شي ، الحمد او سورة به ووايي ، رکوع او سجده به وکړي ، دابه یی دریم رکعت شي له سجدي وروسته به فوراً څلورم رکعت ته پورته شي او یوازی الحمد لله به ووايي . رکوع او سجده به وکړي دایی څلورم رکعت شو ، تشهد ، درود شریف او دعاء به ووايي ، سلام به وگرځوی . (فتاوی دارالعلوم ص ۳۹۷ ج ۲ ، ردالمختار ص ۵۵۷ ج ۱)

مسئله : که څوک د مازیگر په لمانځه کې له امام سره یو رکعت پیدا کړي نو د امام له سلام څرځولو وروسته چې یو رکعت وکړي قعده به کوي او بیا به دوه رکعت نور کوي په اخیره ناسته کې به التحیات ، درود شریف او دعاء ولولی . سلام به وگرځوی . (فتاوی دارالعلوم ص ۳۹۶ ج ۲ بحواله ردالمختار ص ۵۵۷)

مسئله : که چیري له مسبقو څخه په رکعت کې کوم فرض پاتی شي اود هغه فرض اعاده ونکړي په لمانځه کې ، نوبه بیرته له سره لمونځ کوي . (فتاوی دارالعلوم ص ۳۹۰ ج ۲ ، بحواله ردالمختار ص ۸۱۱ ج ۱)

مسئله : که له چا څخه د مابنام دوه رکعت تیر شوی وي صرف یو رکعت له امام سره پیدا کړي نو هغه دوه رکعت به داسې کوي چه پر دغه اول اول رکعت به کښینی یعنی قعده به کوي که دا ونکړي نو گویا واجب قعده یی پرېښوده . سجده سهو ورباندې واجب ده . که سجده سهو هم ونکړي نو لمونځ به دوباره کوي .

(فتاوی دارالعلوم ص ۳۹۷ ج ۲ بحواله ردالمختار ص ۶۹۵ ج ۱)

مسئله : که پر امام باندې سجده سهو واجب وه ، نوموړی سجده سهو وکړي پر التحیات ناست وي بل څوک راشي په دې حالت کې اقتداء پسې وکړي نو اقتداء یی صحیح ده . سجده سهو به دوباره نه کوي . (شامی ص ۵۲۶ ج ۱)

مسئله : که چیري څوک مسبقو وي (یعنی څو رکعت ځنی تیر شوی وي بیا له امام سره شریک شي د امام له سلام څرځولو وروسته خپل پاتی لمونځ هم پوره کړي . او بیا وروسته د معلومه شي چه د امام



لمونځ په څه وجه فاسد شوی دی. نو د دغه مسبوق لمونځ هم صحت نلري ځکه چې بنائې اصلاً صحيح شوی نه ده.

(فتاوی دارالعلوم ص ۳۱۹ ج ۲ بحواله ردالمختار ص ۵۵۳ ج ۱)

**مسئله:** د مسبوق لپاره حکم داده چې کله له امام سره شریک شی، ثناء او تعوذ به نه وایی او کله چې یې وروسته خپل پاتې لمونځ راڅخاوه نو هلته به ثناء او تعوذ وایی. که قرائت جهري وی که خفيه په دواړو کې همدا سې حکم دی. (فتاوی دارالعلوم ص ۳۹۲ ج ۲ بحواله ردالمختار ص ۲۵۶ ج ۱)

**مسئله:** که څوک تنها لمونځ کوي او وخت هم د جهري لمانځه وي نو افضل داده چې په زوره قرائت وایی په دی شرط که نورو ته دا په زوره قرائت ویل تکلیف نه رساوه.

**مسئله:** که د ټولو لمونځ قضاء شوی وي، نو په راڅرخیدلو کې به یې امام په زوره قرائت وایی. (هدایه ص ۲۲ ج ۱، شرح نقایه ص ۸۲ ج ۱)

**مسئله:** که چیرې مسبوق په هیږه له امام سره سلام وگرځوي، که یو طرف ته وي که دواړو خوا ته نو پکار ده چې دی بیرته ولاړ شي او پاتې رکعتونه پور کړي، په هغه سلام ګرځولو سره یې لمونځ نه فاسد یږي. (فتاوی دارالعلوم ص ۳۹۳ ج ۲ ردالمختار ص ۵۸۱ ج ۱، فتاوی محمودیه ص ۱۳۰ ج ۲)

**مسئله:** که چیرې مسبوق په هیږه سلام وگرځوي، خو بل څوک یې ورپه یاد کړي او بیا ولاړ شي نو په سجده سهو سره یې لمونځ صحت لري. په دی شرط چې د بل چاپه وینا عمل نه بلکې پخپله یې په همدغه حالت کې ور یاد کړي او بیا پردغه خپله یادونه باندې عمل وکړي او ولاړ شي. یعنی که ده ته بل څوک دا ورپه یاد کړي چې رکعتونه ټي ځنې تیر کړي نو دی سجدستی ولاړ شي، مطلب یې داشو چې د هغه

پروینایې عمل وکړ او په دی سره ده لمونځ فاسد یږي. او که چیرې دی په دغه وخت کې چې د ابل سړي یې ورپه یاد کړي، په عین حال کې دی داسې لږ فکر وکړي گویا پخپله دا ورپه یاد شوه او په همدغه خپل یادیې عمل وکړ، نو لمونځ یې صحیح دی خو سجده سهو به کوي.

(فتاوی دارالعلوم ص ۳۹۳ ج ۲ ردالمختار ص ۵۸۱ ج ۱، فتاوی محمودیه ص ۱۳۰ ج ۲)

**مسئله:** مسبوق که په هیږه سلام وگرځوي، نو پرته له دی چې خبرې وکړي یاد دعاء لپاره لاس پورته کړي، د پانی لمانځه لپاره به ولاړ یږي خو که د دعاء لپاره یې لاس پورته کړي وي او په عربی یې دعاء لوستل پیل کړي وي نو لمونځ یې صحیح دی په اخره کې به سجده کوي. (فتاوی دارالعلوم ص ۳۸۲ ج ۲ ردالمختار ص ۵۶۰ ج ۱، باب الاستخلاف)

### په مسبوق پسی اقتداء کول

**مسئله:** هغه سړي چې څو رکعتونه ځنې تیر شوي وي، او بیا د امام تر سلام ګرځولو وروسته د خپل پاتې لمانځه د پوره کولو لپاره ولاړ شي، او په دی حالت کې بل څوک راشي په ده پسی اقتداء وکړي نو دا اقتداء یې صحیح نه ده. ځکه چې یو سړي هم مقتدی او هم امام کیدای نشي. (فتاوی دارالعلوم ص ۲۲۶ ج ۲)

**سوال:** که چیرې پر یوه ځای دوه ۲ نفره له امام سره په جماعت کې شریک شي او دواړه له سلام ګرځولو وروسته د پاتې لمانځه لپاره ولاړ شي خو یوه ته پخپل لمانځه کې شک وي. نو دا خپل ملګري ګوري (یعنی هغه ته فکر کوي) او د هغه په څیر خپل رکعتونه پوره کوي، نو په دی صورت کې د دغه مسبوق سړي لمونځ صحت لري؟



خواب: په دغه صورت کې د ده لمونځ صحیح دی او راگرځیدلو ته یې ضرورت نشته. البته که هغه ملگری ته د خپل امام په سترګه ګوري یعنی د اقتداء په نیت لمونځ پسی پوره کوی، نو بیا صحت نلری اولمونځ به راګرځوی. (فتاوی رحیمیه ص ۱۳۸ ج ۱، بحواله درالمختار مع شامی ص ۵۵۸ ج ۱)

سوال: په حرم شریف کې د حج پر مهال اکثراً خلک د ډیروالی لامله په لار کې کې درېږی او هغه خلک چه مسبوق وی یعنی رکعتونه ځنی تیروی، نو هغه پاتی لمونځ کول ډیر ورته مشکل وی ځکه چه دا مخکنی خلک د وتلو کوشش کوی، او همداراز نور هم داسی مقامات راځی، نویسی به څه چل کوی؟

جواب: په داسی حالاتو کې که چیرې سری داسی وکړی چه له امام سره په اخره قعده کې صرف التحیات تر عیده ورسوله پوری ولولی. او بیا ولاړشی خپل پاتی لمونځ په چټکې سره پوره کړی نو څه حرج نشته، لمونځ یې صحت لری.

خو که دومره وخت مخکې ولاړشی چي د التحیات په اندازه نه وي کښینستلی لمونځ یې فاسد دی. (کبیری ص ۲۳۹، فتاوی رحیمیه ص ۱۳۶ ج ۱)

مسئله: د اختر و نواو جمعی او داسی نور اجتماعی ځایونو کې که ځای ډیر تنګ وی نو د وروستی صف خلک د مخکې صف د خلکو پر شاګانو سجده لګولای شی. (شرح نقایه ص ۱۷۹، کبیری ص ۲۸۶)

یادونه: له دغودو وپورتنیو مسئلو څخه دی هر وخت فایده وانه څیستله شی ځکه چه عامه خلک په یو ډول سرگردانی کې را ایساریږی - محمد رفعت قاسمی غفرله

### پر مسبوق باندی د سجده سهوی حکم

مسئله: مسبوق که په هر حال کې له امام سره شرکت وکړی، که امام سجده سهو کوی، دی به هرو مرو سجده سهو ورسره کوی یعنی امام که د دې مسبوق له ګډون څخه مخکې غلط شوی او که وروسته. خو که پر امام باندی سجده نه وی. پر مسبوق باندی هغه وخت سجده سهو لازمه شی چه دی د امام له سلام ګرځولو وروسته د پاتی لمانځه لپاره پورته شی. په هغه وخت کې به دی خپله جدا سجده سهو کوی ځکه چه په دغه وخت کې دی د منفرد (تنها لمونځ کوونکې) حکم لری. (فتاوی دارالعلوم ص ۳۹۱ ج ۲، درمختار ص ۶۸۲ ج ۱، وغیره....)

### پر منفرد او مقتدی باندی د سجده سهو حکم

مسئله: د واجب د پرېښودلو په وجه پر منفرد باندی هم سجده سهو واجبېږی او مقتدی باندی هم. مګر پر مقتدی باندی د خپلی غلطی له کبله نه بلکې د امام د خطایی په وجه وړ باندی لازمه ده. یعنی که امام د خپلی غلطی په وجه سجده کوی نو پر مقتدی باندی لازمه ده چه د هغه پیروی به کوی. او پر مسبوق باندی لازمه ده، که څه هم مسبوق مقتدی بلل کیږی. خو هغه وخت به یې کوی چه خپل پاتی لمونځ پوره کوی، ځکه تر دې مخکې اداء کول یې بیا د امام مخالفت راځی. (درمختار ص ۶۸۲ ج ۱، آپ کی مایل ص ۳۶۲ ج ۲)

### مقیم، مقتدی به په مسافر امام پسی سجده سهو څنګه کوی؟

مسئله: که چیرې یو مقیم په مسافر امام پسی د لمانځه اقتداء وکړی چه په دی حال کې له امام څخه داسی غلطی وشوه چه سجده سهو وړ باندی لازمه شوه. نو اوس به دغه مقیم مقتدی څه کوی؟



په دې کې دوه قوله دي: يودا چې دې دې له خپل امام سره سجده سهو وکړي اود امام له سلام گرځولو وروسته دې خپل پاتې رکعتونه پوره کړي.

دویم قول دادې چه دغه مقیم مقتدی به په سجده سهو کې د امام پیروی نه کوي بلکې هغه وخت چه خپل پاتې دوه رکعتونه هم پوره کړي بیا دې سجده سهو کوي. (درمختار ص ۶۸۲ ج ۱)

### پر لاق حق باندې د سجده سهو حکم

مسئله: لاق (هغه څوک دې چې له امام سره ئې په تکبیر تحریمه کې اشتراک کړي وی خویباد څه عذر په وجه له لمانځه وتلی او بیرته ورسره گډ شوی وی؛ دې ته لاق وایی) نو دغه به سجده سهو د لمانځه په اخیره کې هم کوي، که څه هم یوځل یی له امام سره هم وکړي. ځکه چه په لومړي سر کې ده داسی عزم کړی ؤ چې په ټولو ارکانو کې به د امام پیروی کوي، نوله امام سره سجده سهو به یی هغه اراده پوره کول وی او خپله جدا سجده به یی د سهوی (غلطی) د اصلاح په وجه وی. (درمختار ص ۶۸۲ ج ۱)

مسئله: که چیزی کوم سړی لاق هم وی او مسبق هم مثلاً د یوڅو رکعتونو له تیریدلو وروسته له امام سره شریک شوی وی اوله همدې شرکت وروسته یی څو رکعتونه له منځه ولاړشي، نو هغه ته پکار ده چې لومړی خپل هغه رکعتونه اداء کړي چې له شرکت وروسته ورڅخه تیر شوی وی یعنی په هغو کې چې دې لاق بلل کیږي. له دې وروسته که چیري جماعت بیا هم باقی وو نو بیا دې په هغه کې شریک وي او که نه نه بخل پاتې لمونځ دی پوره کړي، خو په هغه کې به د

امام د متابعت خیال ساتی وروسته له هغه چې خپل هغه رکعتونه اداء کړي چې په هغوی کې دې مسبق دی.

مثال: د مازیگر په لمانځه کې د یوه رکعت له تیریدلو وروسته څوک له امام سره شریک شو خو له شرکت وروسته یی اودس مات شي، دې د اوداسه لپاره ولاړشي په دغه حالت کې لمونځ ختم شي. نودی به اول هغه درې رکعتونه اداء کوي چه له شرکت وروسته ځنی تیر شوی وی، او بیا به هغه رکعت اداء کوي چه تر شرکت مخکې ورڅخه تیر شوی وی. اودغه درې واړه رکعتونه به د مقتدی غوندې اداء کوي یعنی قرائت به نه وایی اود دې ذری رکعتونو په اول رکعت کې به قعد، کوي ځکه چه دغه د امام دویم رکعت دی. او امام په دې کې ناسته کړی وه. بیا به په دویم رکعت کې هم ناسته کوي ځکه چې دغه دویم رکعت شو. او بیا به په درېیم رکعت کې هم ناسته کوي ځکه چه دغه د امام څلورم رکعت دی. او امام پکې قعد کړی وه او بیا یی سلام گرځولی وو. له دې وروسته به هغه رکعت چه د ده له شرکت څخه مخکې ورڅخه تیر شوی وو، اداء کوي او په رکعت کې به هم ناسته کوي ځکه چه دغه رکعت ده څلورم رکعت دی او بل دا چې په دغه رکعت کې به دې د مقتدی غوندې نه کوي ځکه چه په دې رکعت کې دې مسبق دی یعنی د منفرد حکم لری. دلته به قرائت هم وایی.

(علم الفقه ص ۹۷ ج ۲، درمختار نماز منون ص ۱۲۸)

مسئله: په صلوٰة الخوف کې لومړی ډله د لاق حکم لری، یعنی خپل پاتې یو یا دوه رکعت به یې له قرائت اداء کوي. او دویم ډله بیا



د مسبوق حکم لری چې خپل پاتی رکعتونه به د منفرد غوندې اداء کوی. (نماز منون ص ۸۲۷-۸۲۸)

همداراز که کوم مقیم شخص په مسافر امام پسی لمونځ کوی نو هغه سړی د امام تر سلام گرځولو وروسته لاحق دی. (بحواله مسلم ص ۲۲۰ ج ۱، علاء المنن ص ۲۷۶)

که امام له سلام گرځولو خوشیې وروسته سجده سهو وکړی نو مسبوق به څه کوی؟

مسئله: که چیري پر امام سجده سهو واجب وه، خو هیڅ یی وه، دواړو طرفونو ته یی سلام وگرځاوه، په دې حال کې مسبوق دخپل پاتی لمانځه لپاره ولاړشی وروسته امام ته ورپه یاد شی اوسم دستی سجدې ته ولاړی، نو مسبوق به په دغه حالت کې بیرته راوگرځی اوسجده سهو به له امام سره وکړی، په دې شرط چې سجده یی کړی نه وی. که یی سجده کړی وه، بیا به نه راگرځی، خپل لمونځ به پوره کوی او که را وگرځی نولمونځ یی فاسد یږی. او که چیري یی سجده هم کړی نه وی خوبیا هم له امام سره سجده سهو کولو ته را ونه گرځی، بیا یی هم لمونځ صحت لری خوپه اخیره کې به سجده سهو کوی. (فتاوی عالمگیری ص ۱۶۶ ج ۱)

مسئله: که چیري یو مسبوق له امام سره سجده سهو ونکړی او دخپل پاتی لمانځه لپاره ولاړشی خوپه دغه پاتی لمانځه کې بیا له ده څخه هم کومه غلطی وشي نو په اخیر کې یوه سجده کول ورته کافی دی. د اولي اودویمي دواړو غلطیو لپاره، البته که دغه مسبوق سلام ته له انتظار کولو پرته ولاړشی، گنهگار دی. (فتاوی عالمگیری ص ۱۶۶ ج ۱)

که په لمانځه کې له خطا کیدلو وروسته د امام اودس هم مات سی؟ مسئله: که چیري یو امام په لمانځه کې سهو شی، له دې وروسته حدث (بی اودسی) هم ورته ورسیږی، او امام یو مسبوق مقتدی خپل خلیفه یا نائب وگرځوی نو تر سلام گرځولو پوری دی دغه مسبوق لمونځ پوره کړی خوشلام به نه گرځوی، څه وخت چې د سلام گرځولو وخت شی نو هغه به یو بل تن چه مدرک وی (یعنی له امام سره یی پوره لمونځ نیولی وی) هغه به مخ ته کړی، هغه مدرک چې راشی که سجده سهو کوی، دهغی خطا چې له امام څخه صادر شوي وه، نو دغه مسبوق به هم سجده سهو ورسره وکړی. بیا به خپل پاتی لمانځه ته ولاړشی. (عالمگیری ص ۶۶)

### په لمانځه کې د بی اودسی بیان

په لمانځه کې که چیري څوک بی اودسه شی په حدث اکبر سره نولمونځ یی فاسد دی. او که په حدث اصغر سره بی اودسه شی نوله دوو حالو به خالي نه وی یا به اختیاری وی او یا به غیر اختیاری. که اختیاری وی نولمونځ فاسد دی. مثلاً څوک په لمانځه کې قصد په قهقهه سره وخاندی، یا په بدن کې دیوځای په وهلو سره یی له بدن څخه وینه ووزی، یا یی هوا ووزی عمداً او داسی نور... په دې ټولو صورتونو کې یی لمونځ فاسد یږی. ځکه چې دا ټول افعال دا نسان په اختیار سره له سړي صادر یږی. او که غیر اختیاری وی نو بیا دوه صورتونه دی یو دا چې نادر الوقوع وی لکه په قهقهه سره خنډل، لیونی کیدل، بې هوښي راتلل وغیره او بل دا چې کثیر الوقوع وي لکه د هوا وتل، بولی، نجاست مذي او داسی بل شی... نه د



نادر الوقوع په صورت کې لمونځ فاسديږي او که کثیر الوقوع وي نو بیا نه فاسديږي. بلکه هغه سړی دا اختیار لري چې له بی اودسی وروسته اودس وکړي خپل لمونځ پسی پوره کوي او که اودس کوي بیا له سره لمونځ کوي. خو که داسی وکړي نو افضل او بهتره دا ده.

په دې صورت کې د لمانځه د نه فساد خوشرطونه دي:

(۱) - یو رکن به د حدث (بی اودسی) په حالت کې ادا کوي نه.  
(۲) - کوم رکن به د تللو په وخت کې ادا کوي نه. مثلاً کله چې اوداسه ته ځي یا له اوداسه راځي، د قرآن کریم تلاوت به نه کوي ځکه چې قرائت د لمانځه رکن دی.

(۳) - کوم داسی عمل به نه کوي چې د لمانځه سره منافی وي. اونه به داسی یو فعل کوي چې ځان ساتل ورڅخه ممکن وي.

(۴) - د بی اودسی له پښیدو وروسته به له څه عذره پرته دیوه رکن د ادا کولو په مقدار توقف نه کوي. بلکه فوراً به د اوداسه لپاره ځي. مگر که عذرو وي، سمدستی نشي تلای، مثلاً صفونه زیات وي او دی خپله په لومړي صف کې تر نورو صفونو را تیریدل ورته گران وي، بیا که څه وځنډیږي، څه حرج نشته.

(۵) - مقتدی به په هر حال کې او امام به په هغه صورت کې که چیري جماعت باقی وي، لمونځ پر هغه ځای ادا کوي چې اول یی شروع کړی وي.

(۶) - امام که یو داسی څوک د ځان خلیفه ګرځوي چې په هغه کې د امامت صلاحیت او وړتیا نه وي.

منفرد که چیري بی اودسه شی نو هغه ته پکار ده چه فوراً سلام و ګرځوي او اودس وکړي او څومره چې ژر ممکن وي له اوداسه نه دی ځان وزګار کړي مګر اودس به دخپلو ټولو شرائطو سره کوي. اوبه که نژدې پيدا کيږي ليري به نه پسي ځي. له اوداسه وروسته یی خوښه ده لمونځ پر هغه ځای کوي او که هغه ځای ته ورځي چې تر مخه یی پیل کړی وو.

مسئله: مقتدی ته په هر حال کې پکار داده چې خپل ځای ته ورشي او لمونځ تمام کړي که جماعت پاتی وي کنه؟ که چیري امام مسبوق مقتدی پر خپل ځای خلیفه کړي نو هغه ته پکار ده چې څومره رکعتونه د امام پر ذمه پاتی دي هغه پوره کړي او بیا یو مدرک خپل ځای ته ولاړشي او د پاتی رکعتونو په اداينه کې مصروف شي.

مسئله: که چیري چاته په اخیره قعده کې له دې وروسته چې د التحیات په قدر کښینستی وي، لیونتوب ورپیش شي یا حدث اکبر ورپیش شي او یا عمداً حدث اصغر ورومبیري. یا بی هوښه سی او یا په قهقهه سره وځاندي نولمونځ فاسديږي د دغه لمانځه را ګرځول لازمی دی. (علم الفقه ۱۱۱ تر ۱۱۳ ج ۲)

(ددې مسئلې د تفصیل لپاره د مؤلف یو بل ترتیب شوی کتاب (مسائل امامت) وګورئ. محمد رفعت قاسمی غره)

**که امام سورة الناس ولولی نو مسبوق به کوم یو وایي؟**

مسئله: که یو سړی د ما بنام په لمانځه کې په دویم رکعت کې شامل شو او امام په همدې دویم رکعت کې د الناس سورة (قل اعوذ برب الناس) ووايي نو په دې صورت کې مسبوق ته پخپل پاتی لمانځه کې اختیار ده چې له ټول قرآن شریف څخه چې کوم سورة وایي اوله کومه



ځایه یی وایی. ځکه چې د قرائت په سلسله کې دغه پاتی لمونځ د ابتداء په حکم کې وی. (فتاوی دارالعلوم ص ۳۲۷ ج ۲ بحواله درمختار ص ۵۵۷ ج ۱)

**مسئله:** د احنافو مسلک دا دی چې مسبوق چې کوم رکعات د امام له سلام څخه وروسته اداء کوي، که څه هم ظاهراً په اخیره کې اداء کیږي. او د تشهد په لحاظ هغه اخیره دی اوله امام سره چې یی کوم رکعتونه پیدا کړي د هغوی د تشهد په اعتبار اول دي. او د قرائت په اعتبار اخیره دی. (نماز منون ص ۸۳۱، کتاب الفقه ص ۲۰۱ ج ۱)

### د جماعت په راڅڅولو کې دنوی لمونځ کونکي شرکت

**مسئله:** که چیري د کوم فرض د پاته کیدو په وجه لمونځ بیرته راڅڅول کیږي، نو دا صحیح ده چې نوی لمونځ کونکي په هغه کې ګډون وکړي ځکه چې اول لمونځ راڅڅول باطل کیږي او که چیري د واجب د پاته کیدو په وجه لمونځ بیرته راڅڅول کیږي نو اوس د نوی لمونځ کونکي لپاره شرکت صحیح نه دی. ځکه چې فرض لمونځ مخکي ادا شوی دی. او دا صرف د تکمیل لمونځ دی.

(فتاوی محمودیه ص ۲۶۸ ج ۱۰، طحاوی ص ۱۲۲ ج ۱، فتاوی دارالعلوم ص ۵۱ ج ۲، بحواله ردالمختار ۲۲۶ ج ۱)

**مسئله:** که چیري کوم شخص (یا امام) پر زمه باندی سجده سهو لازمه وی خو هیره یی شی اداء نکړي نو لمونځ یی ناقص دی. راڅڅول یی ضروی دی. خود راڅڅولو په صورت کې هغه لمونځ نفل دی او فرض لاله مخکي ادا شوی. دغه دویم ځل لمونځ یی د تکمیل لپاره ده نو همدا وجه ده چې که چیري دوباره دغه لمونځ په جماعت سره کیږي او په عین حال کې بل څوک راشی د فرض په نیت

پسې اقتداء وکړي نو دده لمونځ نه ادا کیږي بیا به یی راڅڅوي. ځکه چې په متنفل پسې د مفترض اقتداء صحت نلري.

(مسایل سجده سهو ص ۲۷ بحواله شامی ص ۲۲۲، فتاوی رحیمیه ص ۱۳۶ ج ۱، فتاوی محمودیه ص ۲۱۲ ج ۲)

**مسئله:** که چیري له اول ناقص لمانځه وروسته سمدستي لمونځ راڅڅوي نو د اقامت اړتیا بیا نشته لومړی اقامت یی کافي دی. او که څه ځنډ وروسته یی راڅڅوي نو بیا به تکبیر یعنی اقامت ورته کوي. (فتاوی رحیمیه ص ۲۱ ج ۲، شامی ص ۲۲۲ ج ۱)

**مسئله:** که بیا هم په دواړو صورتونو کې دویم ځل اقامت وکړي، څه حرج نشته. (فتاوی دارالعلوم ص ۱۱۰ ج ۲، بحواله ردالمختار ص ۳۷۱ ج ۱)

### د دعاء فضائل او آداب

د آنحضرت (ﷺ) په معتبرو احادیثو کې د دعاء د پرداسی فضائل او آداب د تعلیم په توګه بیان کړل شوي دي، چې که څوک هغه تعلیمات خپل کړي نو بی له شکه چې دا ډول دعاء د کامیابی او فلاح کیلي ګرځي. مګر که چیري څوک یو وخت دغه ټول یا ځیني آداب پوره نه کړای شي نو پکار دا نه ده چې هغه به نو دعاء پرېږدي بلکې دعاء په هروخت او هر حال کې مسلمان باید پرینږدي او همیشه له الله ﷻ د هغه د قبولیت امید ولري.

د دعاء دغه آداب په بیلابیلو احادیثو کې بیان شوي دي. د ټولو احادیثو رانقلول د دې کتاب حجم زیاتوی نو ځکه موږ دلته صرف د یوه حدیث مضمون او خلاصه او د هغه کتاب پر حواله اکتفا کوو چې دغه حدیث له سند سره پکښی موجود دی.



- ۱- ادب: په خوراک، څښاک، اغوستلو او گټلو کې به له حرامو څخه ځان ساتي. (رواه مسلم، والترمزي عن ابی هريرة رضى الله تعالى عنه)
- ۲- په اخلاص سره دعاء کول، يعنې په زړه کې داسې پوهيدل چې له الله ﷻ پرته بل هيڅوک زما مقصد پوره کولای نشي. (مستدرک حاکم)
- ۳- له دعاء څخه مخکې يونيک کار کول، او د دعاء په وخت کې د هغه داسې يادونه کول چې يا الله ما دغه فلاني عمل خاص ستاد رضا پخاطر ترسره کړ، يا الله ته د همدې عمل په برکت زما کارونه را روغ کړي. او زما دعاء قبوله کړي. (مسلم، ترمذي، ابوداؤد)
- ۴- په پاک بدن او پاکو جامو او پاک ځای باندې دعاء کول. (سنن اربعة، ابني حبان، مستدرک حاکم)
- ۵- په اوداسه سره دعاء کول. (صحيح سنن عن ابی موسى الأشعري)
- ۶- د دعاء پر مهال قبلي ته مخ کول. (صحيح سنن عن عبدالله بن زيد بن عاصم رح)
- ۷- پردو وځنگنو کښينا ستل. (ابوعوانه، سعد بن وقاص رضى الله تعالى عنه)
- ۸- د دعاء په اول او اخير کې د الله تعالى حمد او ثناء ويل. (صحيح سنن عن انس رضى الله تعالى عنه)
- ۹- همداراز د دعاء په اول او اخير کې پر نبی کریم ﷺ درود شريف ويل. (ابوداؤد، ترمزي، نسائي، ابن حبان، مستدرک)
- ۱۰- د دعاء په وخت کې دواړه لاسونه غورول. (ترمذي، مستدرک، حاکم)
- ۱۱- دواړه لاسونه تراوړو پوري برابر پورته کول. (ابوداؤد، ترمذي، نسائي)
- ۱۲- په ادب او تواضع سره کښينا ستل. (مسلم، ابوداؤد، ترمذي، نسائي)
- ۱۴- د خپلي عاجزۍ او محتاجۍ يادونه کول. (ترمذي)
- ۱۵- د دعاء په وخت کې آسمان ته پورته نه کتل. (مسلم)

- ۱۶- د الله تعالى اسماء حسنى او د هغه د سترو صفاتو په ذکر کولو. (ابن حبان، مستدرک)
- ۱۷- د دعاء په الفاظو کې د قافيه بندۍ له تکيلف څخه ځان ساتل. (بخاري)
- ۱۸- دعاء که د نظم په بڼه وي نو له ترنم ويلو څخه يې ځان ساتل. (حسن حسين)
- ۱۹- د دعاء په وخت کې په انبياء کرام ﷺ او نورو صالحو بڼدگانو سره توسل کول، يعنې داسې ويل چې: يا الله د دغو مقبولو بڼدگانو په طفيل سره زما دعاء قبوله وگرځوي. (بخاري بزار، حاکم)
- ۲۰- دعاء په ټيټ آواز سره کول. (صحيح سنن عن ابی موسى رضى الله تعالى عنه)
- ۲۱- په هغو دعاگانو سره د پردعاء کول چې له آنحضرت ﷺ څخه منقول دي. ځکه چې آنحضرت ﷺ په دين او دنيا کې هيڅ داسې يو حاجت پري ايښى نه دی چې د هغه لارښونه يې کړي نه وي. (ابوداؤد، نسائي، عن ابی بکره الثقفي)
- ۲۲- په داسې الفاظو دعاء کول چې ډيرې ديني او دنياوي حاجاتو ته شامل وي. (ابوداؤد)
- ۲۳- په دعاء کې به لومړی ځان، بيا مور او پلار او بيانو عام مسلمانان يادوي. (مسلم)
- ۲۴- که امام وي نو تنهاد ځان لپاره به دعاء نه کوي بلکې د جماعت ټول شريکان به ورسره يادوي. (ابوداؤد، ترمذي، ابن ماجه)
- روايت: دا بوداؤد روايت چې وايي، کوم امام چې په دعاء کې يوازي خپل نفس يادوي نو هغه خپل قوم سره خيانت وکړ. مطلب دا چې په



لمانځه کې به امام داسې دعاء نه غواړي چې یوازې ترده پورې خاص وی مثلاً داسې ووايي «اللهم اشف ابني» یعنې، ای الله! زما زوی ته شفاء ورکړی. یا داسې ووايي: «ارجع الی ضالتي» یعنې زما ورک شوی شنی راپیدا کړه. بلکې داسې دعاء به کوی چې ټولو مقتدیانو ته شامله شی. لکه «اللهم اغفر لی وارحمنی» او یا داسې نور. «هَذَا مَا أَقَادَهُ شَيْخُنَا حَكِيمُ الْأَمْتِ حَضْرَتُ مَوْلَانَا شَرْفُ عَلِيِّ تَهَانَوِي رَحِمَهُ اللَّهُ، وَلِشَرَا حِ الْحَدِيثِ فِيهِ مَقَالَاتُ يَا بَاهَا نَسْقُ الْحَدِيثُ وَاللَّهُ أَعْلَمُ»

(۲۵) - په عزم سره به دعاء کوی. (یعنې داسې به نه وایي چې الله! که ته غواړي زما کار پوره کړی. (صالح سته ص ۲۳۸)

(۲۶) - په ډېر رغبت، مینه او شوق سره به دعاء کوی.

(ابن حنبله ابو عوانه، عن ابی هریرة ر. ض.)

(۲۷) - څومره چې ممکنه وي د حضور ډېر ابرو لو کوښښ به کوی او د دعاء د قبولیت به ډېر امیدوار وي. (مستدرک)

(۲۸) - په دعاء کې به تکرار زیات کوی یعنې په څو څو وار به د خپل حاجت غوښتنه کوی چې لږ تر لږه درې ځله به هر ورو وی.

(ابوداؤد - زین السنی)

فائده: - په یوه مجلس کې درې ځله دعاء مکرر کول او یا په دریو مجلسو کې دعاء تکرارول، دواړه ډول دعاء صادق دي. مگر دا تکرار د انفراد په حالت کې خاص دی. او په جماعت سره د دعاء کول، بیا دویمه او درېیمه دعاء کول لکه په ځینو خلکو کې چې دا ډول رواج دی. دا هیڅ ډول ثبوت نه له صحابه، نه له تابعینو او نه له سلفو څخه لری. په دې توگه د دعاء التزام بدعت دی.

(۲۹) - په دعاء کې به الحاح او اصرار ډیر کوی. (نسائی، حاکم، ابو عوانه)

(۳۰) - د کومې گناه یا صله رحمې ډېر پریکولو دعاء به نه کوی. (مسلم، ترمذی)

(۳۱) - د داسې شی دعاء به نه کوی چې هغه ناشونی وي. (مثلاً ښځه به داسې نه وایي چې زه دې نرشم او یا د لور قدوالا سپری به نه وایي چې زه دې ټیټ شم او یا بلعکس او داسې نور. (نسائی)

(۳۲) - د کوم محال (ناشونی) شی دعاء به نه کوی. (بخاری)

(۳۳) - د دې دعاء به نه کوی چې الله تعالی رحمت تر خپل ځان پورې مخصوص کاندی. (بخاری، ابوداؤد، نسائی، ابن ماجه)

### د دعاء د اجابت (قبليدلو) وختونه

(یعنې د دعاء د قبليدلو خاص وختونه)

لکه څرنګه چې مخکې هم وویل شول چې دعاء هر وخت الله تعالی قبولی او مسلمان باید همیشه د دعاء د قبولیت توقع ولری نا امیدي ونکړي. چې دا یوه لویه گناه ده. مګر دلته چې د کومو وختونو یادونه کيږي، دا هغه وختونه دي چې په دې کې دعاء کول ښه فضیلت لری او د قبليدلو یې ډېر زیات امید وي. نو پکار ده چې دا وختونه راڅخه ضائع نه شی:

(۱) - شب قدر (د قدر شپه) د روزې مبارکې لس ورځو کې هغه طاق ورځې لکه ۲۱، ۲۳، ۲۵، ۲۷، ۲۹ ورځې شپې، او په دوی کې بیا خاص د ۲۷م شپه ډېر د اهتمام وړ شپه ده باید سترګې ډېر محتاط واوسي یعنې ډېرې دعاء گانې وکړي. (ترمذی، نسائی، ابن ماجه، مستدرک)



(۲) - د عرفات ورځ: چې دا هم د دعاء د قبولیت لپاره نهایت مبارکه

او مخصوصه ورځ ده. (ترمذی)

(۳) - د جمعې شپه او ورځ: دا هم مبارک او د دعاء لپاره مخصوصه

اهمیت لرونکې شپه او ورځ ده. (ترمذی، حاکم)

(۴) - د روژې مبارکې میاشت: د روژې مبارکې ټولې ورځې او شپې

د خیر او برکت څخه ډکې دي، په دې ټولو کې دعاء قبلېږي.

(بزار عن عباده بن الصامت رضی الله تعالی عنه)

(۵) - په هره شپه کې د شپې لومړۍ درېیمه برخه (احمد ابو یعلی)

وروستۍ درېیمه برخه (مسند احمد) نیمه شپه (طبرانی) د شپیلۍ

وخت. (صاحبه)

(۶) - د جمعه په ورځ یوه گړۍ په صحیح احادیثو کې راځي چې

د جمعې په ورځ داسې یوه گړۍ شته چې په هغه کې که دعاء

وغوښتله شي، قبلېږي مگر د دغې گړۍ په تمین کې اقوال او

روایات مختلف دي. د محققینو په نزد فیصله داده چې دغه گړۍ د

جمعې په ورځ گړځي او راگړځي، کله یو وخت او کله بیا په بله شیبه

کې راشي. خود نور و صحابه وو او تابعینو له اقوالو څخه د دوو

وختونو ترجیح ثابتېږي:

(۱) - یوهغه وخت چه امام خطبې ته کښینی او بیا له لمانځه څخه د

فارغ کیدو تر وخته پوري. (مسلم عن ابی موسی الأشعري رح والتیوی)

یادونه: مگر د خطبې په منځ کې که دعاء کوی نو په ژبه به یی نه

وايي چه دامنغ ده. بلکه په زړه کې به یی دعاء کوی. یا هغه دعاګاني

چه خطیب یی کوی پر هغوی باندی په زړه کې آمین آمین وایي

او دویم د نماز یو وخت دی، تر لمر لویدو پوري.

(ترمذی، احمد عن عبدالله بن سلام رح ورجه الترمذی وغیره)

فائده: نو هر صاحب حاجت ته پکار ده چې دواړه وخته په دعاء کې

مشغول و اوسی ځکه چې د دومره لوی نعمت د ترلاسه کولو لپاره

دومره لږ وخت ځان مصروف ساتل څه مشکل نه دی. (والله سبحانه وتعالى اعلم)

### د دعاء د مقبولیت ځینی خاص حالات

(۱) - د آذان پر مهال. (ابوداؤد، مستدرک)

(۲) - د آذان او اقامت تر منځ مهال. (ابوداؤد، ترمذی، نسائی، ابن ماجه)

(۳) - د حی علی الصلوة، حی علی الفلاح نه وروسته د هغه چا لپاره

د دعاء کول چې په څه مصیبت کې گرفتار وي، ډېره مجرب او مفیده ده

(مستدرک)

(۴) - د جهاد په میدان کې د صف برابرولو پر مهال. (ابن حبان، طبرانی، موسی)

(۵) - د جهاد په ډگر کې د سختې جگړې په حالت کې. (ابوداؤد)

(۶) - له فرض لمانځه وروسته. (ترمذی، نسائی)

(۷) - د سجده په حالت کې. (مسلم، ابوداؤد، نسائی، مگر په فرض لمانځه کې نه)

(۸) - د قرآن کریم د تلاوت وروسته. (ترمذی، او خصوصاً قرآن د ختم نه وروسته،

طبرانی، ابویسی) او په خاصه توګه د تلاوت کوونکي دعاء د اوریدونکي

په نسبت زیاته مقبوله وي. (ترمذی، طبرانی)

(۹) - د زمزم د ابو خنبلو پر مهال. (مستدرک، حاکم)

(۱۰) - مري ته د حاضریدلو په وخت کې. یعنی څوک چې چاته په

داسې حالت کې ورشي چې هغه د ځکندن په حال کې وي. نو که دغه

سړی دا مهال دعاء وکړي هم یی الله تعالی نه زدوي. (مسلم و سنن اریه)



(۱۱) - د چرگ دبانگ کولو پرمهال. (بخاری، مسلم، ترمذی، نسائی)

(۱۲) - د مسلمانانو د اجتماع پرمهال. (صالح منه عن عطيفة الانصارية)

(۱۳) - د ذکر په مجلس کې. (بخاری، مسلم، ترمذی)

(۱۴) - چې امام «ولا الضالین» وایی پر د ا مهال. (مسلم، ابوداؤد، نسائی، ابن ماجه)

یادونه :- ظاهراً له دې نه د امام جزری هغه حدیث دی چې ابوداؤد په باب التشهد کې ذکر کړی دی «واذا قرأ غیر المغضوب علیهم ولا الضالین، فقولوا آمین. یحییکم الله تعالی» یعنې کله چې امام ولا الضالین ووايي نو تاسی آمین وایاست، الله تعالی به ستاسی دعاګانې قبولي کړي. له دې نه معلومه شوه چې په دې ځای کې له دعا څخه صرف آمین ویل مراد دی.

نوري دعاګانې مراد نه دي. (آمین هم په زړه کې سوکه ویل بهتر دی  
(۱۵) - د اقامت پروخت. (طبرانی، ابن مردويه)

(۱۶) - د باران اوریدو پرمهال. (ابوداؤد، ابن مردويه عن سهل بن سعد السعدي) امام شافعی رحمه الله په کتاب الام کې فرمایي چې ما له ډیرې صحابه او تابعینو څخه دا عمل اوریدلی دی چې د باران اوریدو پروخت به یی په خصوصیت سره دعا غوښتله.

(۱۷) - پر بیت الله شریف باندې د نظر لګیدلو پروخت. (ترمذی و طبرانی)  
د سورة الانعام په دې آیه کریمه کې:

«واذا جاء تهم آية قالوا لن نؤمن حتى نؤتى مثل ما أوتى رسل الله أعلم حيث يجعل رسالته»

که چیرې دلته دوو «الله» دنومونو ترمنځ دعا وشی، هغه هم مقبوله وي. امام جزری رحمه الله فرمایي: چې ما دې څو څو ځله

تجربه کړېده اوله ډیرو نورو علماؤو څخه دا منقوله ده چې دا یو مجرب عمل دی.

### د دعا د قبلیدلو خاص ځایونه

په ټولو متبرک مقاماتو کې د دعا د مقبولیت زیات امید شته. حضرت حصن بصری رحمه الله د مکې اوسیدونکو څلکوته په یولیک کې لیکلی چې: په مکه مکرمه کې (۱۵) ځایونه د دعا د مقبولیت لپاره مجرب دي: په «طواف» کې اوله «ملتزم» سره (یعنې د بیت الله او حجر اسود ترمنځ چې کوم ځای دی) او په «میزاب رحمت» کې (یعنې د بیت الله شریف د پرنا له لاندې) او په (بیت الله شریف کې دننه) او د «زمزم له څاه» سره اود صفا اومروه، د څو کوپر سر. او د «سعی» په میدان کې چې د صفا اومروه ترمنځ دی. او په «مقام ابراهیم» کې (یعنې د ابراهیم مقام ترشا او په «عرفات» کې او په «مزدلفه» کې په «منی» کې. اود درې واړه جمره سره. (جمرات) هغه درې ډبرې دي چې په منی کې نصب کړل شوي دي، او حجاج کرام یې په شګو ولسی. امام جزری رحمه الله فرمایي چې که د آنحضرت ﷺ په حضور کې (یعنې د هغه مبارک د مقدسې روضې سره دعا نه قبلیرې نو بل به چیرې قبلیرې.

### هغه ځای چې دعا یې زیاته مقبوله وي

«مضطر» یعنې د یو مصیبت ځپلي شخص دعا ډېر ژر قبلیرې.

(بخاری، مسلم، ابوداؤد)

«مظلوم» که څه هم فاسق او فاجر وي، دعا یې نه ردیږي. (مسند احمد، بزار ابن ابی شیبه) بلکه مظلوم که کافر هم وي، دعا یې نه

ردیږي. (مسند احمد ابن حبان)

د پلار دعا: یعنې د اولاد په حق کې د مور او پلار دعا (ابوداؤد، ترمذی، ابن ماجه)



د عادل باچادعاء، هم مقبوله وی. (ترمذی، ابن ماجه، ابن حبان) د نیک سړی دعاء هم مقبوله وی. (بخاری، مسلم، ابن ماجه) د هغه اولاد دعاء هم نه ردیږي چې د مور او پلار فرمانبردار وی.

د مسلمان مسافر دعاء هم ښه مقبوله وی. (ابوداؤد، ابن ماجه، بزار) د روزتې سړی دعاء هم مقبوله وی چې د افطار (روژه ماتې) پرمهال دعاء وکړي (ترمذی، ابن ماجه، ابن حبان).

غایبانه دعاء: یعنی چې یو مسلمان د بل مسلمان لپاره په غائبانه توګه دعاء وکړي، الله تعالی یې قبلوی. (مسلم، ابوداؤد، ابن ابی شیبه). د حاجیانو دعاء: د حج پرمهال چې تر څو خپل وطن ته بیرته راځي دعاء ګانې کوي، قبلېږي. (جامع ابی منصور)

په یوه صحیح حدیث کې راځي چې نبی کریم ﷺ به د پریشاني او مشکلاتو پرمهال دعاء قنوت کاوه او دعاء به یې کوله. یعنی د سهار لمانځه په دویم رکعت کې تر رکوع وروسته امام په لوړ آواز سره دا دعاء لوستله او لمونځ کوونکو به آمین وایه. د دې دعاء لپاره نه تکبیر ویل کېږي او نه لاس پورته کېږي. له دعاء وروسته به تکبیر ووايي امام او مقتدیان به سجدې ته ولاړشي.

نوموړې دعاء په حصن حصین شریف او د احادیثو په نه روکتابونو کې هم موجوده ده. همدارنګه له اهل علم خلکو څخه یې هم معلومولاشي. بنده محمد شفیع عفی الله عنه فی یوم عاشوره سنه ۱۳۸۱ هـ

### د اسقاط د حیلي شرعی حیثیت

دا چې فوت شوی (قضاء شوی) لمونځونه، روزې، حج، زکوٰۃ او داسې نورو واجباتو او فرائضو اداینه یا کفار څنګه کېږي چې

دهغې په وجه سړی له ګناه څخه خلاص شي، د دې ټول تفصیلي بحثونه دغه ډول په کتابونو کې موجود دي. چې دهغوی لنډیز، او خلاصه په مختصر ډول دلته ذکر کېږي ترڅو عامه خلک ورڅخه ضروري استفاده وکړي.

په اوسني وخت کې ډیرې داسې ښاري او صحرايي خلک شته چې «دور» یا «اسقاط» ګرځول یې یو رسم ګرځیدلی دی، او ځینی ناخبره خلک بیا دا ګمان کوي چې په دې سړه سړی د ټول عمر له قضائي لمونځونو، روزو، حجونو او زکاتونو له مسؤلیه خلاصیدای شي. او داسې ضروري ګڼي لکه تجهیزات او تکفین یو ډېر خاص فرض رکن چې وي. څوک چې یې نه کوي، هغه ډېر بند ګڼي او تورونه ورباندې لګوي.

بی له شکه چې د فقهاؤو په کلام کې د دور او اسقاط صورتونه ذکر شوي دي. مګر هغه چې له څه شرایطو سره ذکر شوي دي په هغوی باندې عوام نه پوهیږي او نه د هغو شرائطو څه خیال ساتي. بلکې د فوت شده فرائضو او واجباتو په اړه ټول احکام نور له پامه غورځوي او یوازې دغه رسم د ټولو څخه د خلاصون یوه ښه کامیابه نسخه ګڼي. په داسې حال کې که چیرې دغه رسم ورواج بلکل کافی وګڼل شي او په یو څو پیسو باندې دغه کار حاصیلیدای شي، نو بیا څه اړتیا ده چې سړی په ژوند کې د دې عباداتو دا محنت او زحمت پر ځان تیروي. په هر صورت نو د دې مسئلې په اړه څه زمانه وړاندې دیوه ستر عالم حضرت مولانا مفتی محمد حسن صاحب چې د جامعہ اشرفیہ لاهور مهتمم او بانی دی؛ د نوموړې څخه دا پوښتنه وشوه چې هغه یې



د جواب د لیکلو دنده ماته و سپارله چې ما هم په ښه تفصیل او استدلال سره جواب ورته ولیکه، او ډیره مې دا مناسبه وگڼله چې د عوامو د اصلاح لپاره د یوې ورې رسالې په بڼه چاپ شي، نو چونکه دلته یې هم له موضوع سره اړخ لگاوه او د خلکو د پوهاوی لپاره هم مناسب دی؛ دا دی دلته یې لیکو:

### الاستفتاء

د دې مسئلې په باره کې علماء کرام څه فرمایي چې زموږ په سیمه کې حيله رواج شوي ده، هغه په داسې شکل چې له جنازې وروسته څه خلک دائره جوړه کړي، د مړي وارث یو قرآن شریف او څه پیسې په دستماله کې غوټه کړي پر دې خلکوئی گرځوي. د کلی د مسجد امام چې دلته په خلکو کې ناست وی دا غوټه ورواخلي او دا الفاظ ووايي:

کل حق من حقوق الله تعالى من الفرائض والواجبات والكفارات والمنذورات بعضها ادیت وبعضها لم تودالان عاجز عن ادائها واعطيتک هذه المنحة الشريفة على هذه النقودات فی حيلة الاسقاط رجاء من الله تعالى ان يغفر له.

او د یو بل په ملک کې یې ورکوي بیرته یې ځنې اخلي څو درې ځله پردې دائره باندې راوگرزي بیا یې نیمې کړي نیمه برخه د کلی امام ته ورکړي او نیمه یې پر غریبانو تقسیم کړي. د یو مسجد امام چې زید دی؛ هغه دا مروج حيله پرېښوده او وایی چې د کتاب او شریعت له مخې د دې هیڅ ثبوت نشته لهذا دا بدعت دی.

د زید پردې کار باندې خلک زید ملامته وی له دې سره سره چې زید حنفی مذهب دی خو خلک یې وهايي بولي او د دې حیلې پر جواز باندې د پلرونو او نیکه گانو په عمل استدلال کوي نو آیا زید پر حق دی که پر باطل؟

د دې مروج حیلې حکم څه دی زید د همدې رواج او التزام د ختمولو شرعاً حقدار او مصیب دی او که نه؟ دارنگه ځینی صورتونه داسې وی چې له مشترکې ترکې څخه روپی راوړلي کیږي په داسې حال کې چې ځینی وارثان موجود هم نه وی، او کله کله خوی تیمان هم په دې منع کې وی، نو آیا دغه مال په دې شکل د حیلې لپاره راوړل کیدای شي کنه؟ او دغه ناست خلک یې اخیستلای شي کنه؟  
بینو باللائل الشرعية؟

الجواب:- د دوریا اسقاط حيله ځینی فقهاء کرامو د داسې یو شخص لپاره جائزه بللې ده چې له هغه څخه څو لمونځونه، روژې او یاداسې نور عبادات اتفاقاً پاتې شوي وی خود قضاء راوړلو موقع یې نه وی موندلی او بیا یې د مرګ پر مهال وصیت کړی وی. ولی د ده ترکه مال دومره نه وی چې د ټولو فوت شویو لمونځو او روژو فدیو وگرځولای شي. داسې نه چې د هغه په ترکه کې مال موجود وی هغه مال وارثین راواخلي، سره تقسیم یې کړي. ویی خوري او څه لږ پیسې راواخلي دا حيله ورباندې جوړه کړي، خدای او خلکو ته فریب په ورکړي. په درمختار، شامی او د فقي په نورو کتابونو کې دا په صراحت سره ذکر شوی او ورسره یې د حیلې شرائط هم واضح کړي چې کومې پیسې چې چاته د صدقې په توګه



ورکولی کيږي؛ هغه به د دې روپو حقيقي مالک گرځول کيږي يعنې هغه چې څه غواړي هغه په کولای شي، داسې نه چې په يوه لاس کې ورکولی شي او په بل لاس کې يې فوراً ځنې کش کړي او يوه لوبه يې ځنې جوړه کړي وي. لکه دا نن سبا چې يو عمومي رواج گرځيدلی دی. دا يو لغواو عبث حرکت دی، په دې سره نه مري ته کوم ثواب رسيږي. او نه د هغه ذمه له فرائضو او واجباتو څخه خلاصه شوه، نه يې کفار ادا شوه. يوازي د دغه عمل سرته رسونکي ورباندې گناهگار شوو. د ابن عابدین په رسالې کې پر دې مسئله: باندې يوه مستقله رساله ليکل شوی چې د «منه الجليل» په نوم يادېږي، په هغې کې راغلي چې:

«وجب الاحتراز من ان يدبرها اجنبى الا بوكالة كما ذكرنا وان يكون الوصى او الوارث كما عملت، ووجب الاحتراز من ان يلاحظ الوصى عند دفع الضرر للفقير الهزل او الحيلة بل يحب ان يدفعها عازماً على تملكها منه حقيقة لا تحيلاً ملاحظاً ان الفقير اذا ابى عن هبتها الى الوصى كان له ذلك ولا يجبر على الهبة»

(تومنة الجليل في اسقاط ما على الذمة من كثير وقليل خاتمه رسائل ابن عابدین شامي ص ۱۲۵ ج ۱)  
خلاصه دا چې د دې حيلې ابتدايي بنياد ممکن دی چې د شريعت د صحيح قواعدو سره سم وي مگر دا نن سبا چې څنگه رواج او التزام دی، دا بې له شکه چې ناجائز او نادرست عمل دی. حتی چې د ډيري مفاهيدو باعث گرځي چې څو يې په لاندې ډول ذکر کيږي

(۱) - ډير ځله دا ټولې پيسې وي چې دغه پيسې گرځولی کيږي دا د ميت له متروکه مال څخه وي، او وارثين اکثر ايا موجود نه وي

او يا ځينې نابالغ ماشومان وي نو دا مشترکه سرمايه له اجازې پرته استعمالول حرام دی. په حديث کې راځي «لا يحل مال امرء مسلم الا بطيب نفسه منه» همدارنگه نابالغ څوکه اجازه هم وکړي، د اعتبار وړ نه ده. شرعاً جواز نلري او ولی ته يې هم په دا ډول تبرعاتو کې د ماشوم له لوري د اجازې ورکولو اختيار نشته، بلکې په داسې ځايونو کې د هغه مال خرڅ کول حرام دی. د قرآن کریم صريح نص موجود دی: «ان الذين ياكلون أموال اليتامى ظلماً إنما ياكلون في بطونهم ناراً» ترجمه: کوم خلک چې د يتيمانو مال په ظلم سره خرڅ کوي، هغوی په خپلو نسونو (گيدو) کې اوراچوي. نوله دې نه ثابت شوه چې د داسې مال ورکول او اخيستل دواړه حرام دي.

(۲) که بالفرض دا شروط هم پر ځای شوو مثلاً مال مشترک نه وي يا ټول وارثين بالغان وي اوله ټولو څخه اجازه هم ترلاسه شوی وي نو په دې صورت کې بيا دا معلومول آسانه نه دی چې آيا دغو ټولو په ښه خاطر او خوښه سره د دې اجازه کړي، او که يې د سبا د پيغور څخه د ځان ساتلو پخاطر دا کار کړي. که داسې وي نو د مذکور حديث د تصريح په اساس دا ډول اجازه کالعدم داسې ده، هيڅ اعتبار نلري. (۳) - او که فرضاً دا خبره هم نه وي دا ټول مشکلات حل وي. نو بيا هم له مفاسدو څخه خالي کيداى نشي، مثلاً:

د حيلې فقهي صورت داسې دی چې چاته اول ځل دغه قرآن او نقدی پيسې ورکولی شي، نو د هغه ملک به يې گرځوي يعنې په ښه وضاحت سره به ورته وايي چې اوس ته مالک مختار شوی، څه



چې دې زړه غواړي ورباندې کولای شي. بیا یې هغه پخپله خوښه بې له کومه لحاظ د مړي له طرفه کوم بل شخص ته په همغه ډول ورکړي او هغه یې مالک وگرځوي. او بیا یې هغه همدا سې درېم تن او هغه یې بیا څلورم ته په دې شکل پسې ورکړي، یعنې چې هر یو یې داسې مالک وگرځي چې هغه که هر څه وغواړي ورباندې کولای شي، که وغواړي له ځان سره یې یو سې هم کولای شي مگر دا اوسنی مروج رسم داسې نه دی. اول خو کوم چاته چې ورکول کیږي نه هغه دا فکر کوي چې دا زما شوی اونه یې دا ورکونکي په دې خاطر ورکوي چې بس دا د همدې سړي چې دا پیسې یې ورته ورکړي، هغه له دې ځای ولاړ شي پر خپله مخه ځي، نو دا نور خلک به اجازه ورکړي، نه هیڅکله نه. نو په دې صورت کې تمليک صحیح نشو چې تمليک صحیح نه شونو گواکې فدیة ادا نشوه.

نو نتیجه دا شوه چې دا عمل بې کاراوبی فائدي عمل دی.

(۴) - په دغه مذکور صورت کې دا هم ضروري ده چې کوم سړی مالک گرځول کیږي هغه به مصرف صدقه وي، صاحب د نصاب به نه وي. مگر دلته د دې هیڅ خیال نه ساتل کیږي. عمومأ د مساجد و امامان چې صاحب نصاب هم وي، د هغوی په وسیله دا کار کیږي. په همدې وجه هم دا کار و بار غلط دی سړي ته یې هیڅ ګټه نه رسیږي.

(۵) - او که بالفرض د مصرف صدقه په برخه کې هم صحیح انتخاب شوی وي، او هغوی ته مسئله: پوره معلومه وي. چې هغه د دې پیسو له ترلاسه کولو وروسته د هغه مالک مختار و بولي. او په دې

توګه یې دویم، دریم، څلورم ان تر اخیری شخص پوري ورسیري نو اخیری سړی خوبی هرو مرو مالک وي. له هغه څخه بیرته اخیستل، نیمایي امام ته ورکول او نیمایي نوره پر غریبانو ویشل، دا د بل چاپه ملک کې د هغه له اجازې پرته تصرف کول دی. چې دا یو ظلم او حرام عمل دی. د پورتني حدیث د تصریح په استناد.

(۶) - او که فرضاً دغه اخیری شخص بیا له زړه څخه پخپله خوښه دغه پیسې بیرته دوی ته و سپاري او هغه یې تقسیم کړي د ده په خوښه. نو بیا هم دا ډول حيله د هر مړي لپاره په هر وخت کې ضرورت گرځول او د تجهيز او تکفين په درجه کې له واجباتو څخه شمیرل یعنې د واجب په درجه کې هغوی ته اعتقاد لرل، دا احداث فی الدین بلل کیږي. چې د شریعت په اصطلاح دې ته بدعت ویل کیږي. او هغه له خپل ځان څخه په شریعت کې ترمیم او زیاتونه ده. (نعوذ بالله)

همدارنگه یو بل نقصان چې له دغې حیلې سره تړلی دی، هغه دا چې په عوامو خلکو کې ځینی جاهلان او ناخبره خلک د دې جرات کوي چې ټول عمر به نه لمونځ کوي، نه به روژه نیسي، نه به حج کوي، نه به زکوة ورکوي او دا گمان به کوي چې له مرګه وروسته به د څو پیسو په خرڅولو سره دا هر څه بیرته تر لاسه کړي او له گناه به یې خلاص وي. چې دا نو په اصل کې د ټول دین د بنیاد د ړنگولو مترادف دی. الله تعالی دې مونږ ټولو مسلمانانو ته د دین او شریعت صحیح لاره راوښيي او د رسول کریم ﷺ د سنت طریقي اتباع دې رانصیب کړي.



## د لمانځه، روژې، او نورو د فديې مسائل

مسئله: کوم سړي چې د لمانځه، روژې، حج یا زکوة څه وصیت کړی وی نو دا وصیت د هغه له ترکې څخه صرف یوه درېیمه برخه جاری کول پر وارثانو لازم دی. که له دې څخه زیات وصیت وی یعنې که د یوې درېیمې برخې څخه یې د زیات وصیت کړی وی نو بیا د ټولو وارثانو پر رضامندی او خوښۍ باندې موقوف دی. که چیرې هغوی ټول یا ځینې یې اجازه ونه کړي نو له مشترکه ترکې څخه د هغه وصیت پوره کیدای نشي. او که چیرې په دې وارثانو کې کوم نا بالغ وی، د هغه اجازه هم معتبره نه ده. د هغه پر حصه باندې د میت هغه وصیت چه تر یوې درېیمې برخې یې زیات کړی وی، اثر نشي غورځولای. (هدایه، عالمگیری، شامی اوداسی نور.....)

مسئله: که چا وصیت کړی وی او مال هم دومره ورڅخه پاتې شوی وي چې د هغه په دریمه برخه کې ټول وصیتونه پوره کیدای شي نو د وصی او وارثانو پر ذمه واجب داده چې دغه وصیت به پوره کوي او په دې کې به کوتاهی نه کوي. یعنې که راولاړ شي چې د میت مال هم موجود وي، دوی د هغه د روژو او لمونځو لپاره د حیلې میلې لاره جوړه کړي او مال یې پخپلو منځو کې سره ویشي نو ګناه به یې د دوی پر ذمه وي.

مسئله: د وصیت کولو په صورت کې به د واجباتو او فرائضو د ادایني صورت داوی:

(۱) - د هرې ورځې لمونځونه به د وترو سره شپږ حسابېږي اود هر لمانځه فدیة به پاو کم دوه سیره غنم او یا د هغوی قیمت وی یعنې

دیوې ورځې د لمونځونو فدیة به لس نیم سیره غنم او یا د هغوی قیمت وی.

(۲) - د روژې فدیة هم پاو کم دوه سیره غنم یا د هغوی قیمت دی. د رمضان المبارک د روژو بر سیره، که بله یعنې د نذر روژه وی د هغه هم فدیة شته.

(۳) - زکوة چې د څومرو کالو وی او د څومره مقدار مال وی، هغه به حساب کړي له هغه قاره به یې اداء کړي.

(۴) - که فرضی حج یې اداء نشو کړای نو د میت له مکان څخه دې د حج بدل لپاره څوک ولیږل شي چې ټول مصارف او خرچې به یې ضرور اداء کوي.

(۵) - که د چا قرض ورباندې وي نو د هغه د حق سره سم به یې ورته اداء کوي.

(۶) - څومره صدقة الفطر چې شوی وي، د هریوه په بدل کې به پاو کم دوه سیره غنم یا د هغه قیمت ورکوي.

(۷) - که قربانی ځینی پاتې شوی وي، نو د هغه کال په قیمت دی د یوې اوژې یا د غوایی د یوې حصې د قیمت اندازه ولگوي، صدقه دی کړي. (منه الجلیل)

(۸) - که سجده تلاوت ورڅخه پاتې شوی وي، نو احتیاط په دې کې دی چې د هرې سجدې په بدل کې به پاو کم دوه سیره غنم یا د هغه قیمت اداء کوي.



(۹) - که د فوت شده لمونځونو یا روژو حساب معلوم نه وی نو دې تخمینې حساب وکړي دا ټول احکام په هغه صورت کې دی چه په هغه کې میت وصیت کړی وی.

اود وصیت په اندازه یی مال پری ایښي هم وی. او که وصیت یی نه وی کړی او یایی د وصیت د اداینی مطابق مال نه وی پری ایښي، نو پیر وارثانوباندی د هغه د فرائضو او واجباتو فدیة اداء کول لازم نه دی. مگر که پخپله خوښه د همدردی په وجه څه ورکړی په دې لاره کې، نود ثواب موجب هرو مرو گرځي.

بنده محمد شفیع عفی الله عنه

محرم الحرام — کراچی

تمت بالخیر بفضل الله تعالی

۲۰۲۰-۲-۲۰۰۶

ستاسو د دعا محتاج دنور القرآن اداری خادم «ابو خالد»





مکتبہ رحمانیہ

ارگ بازار کندهار افغانستان